



ast
be

DATE LABEL

~~✓~~
9/16/72

~~344~~

~~✓~~


~~23577~~

✓
19 AUG 1976

- 4 JUN 1980

✓

~~374~~



Call No. _____

Date _____

Acc. No. _____

K UNIVERSITY LIBRARY

—•—

This book should be returned on or before the last date stamped above. An over-due charge of .06 P. will be levied for each day. If the book is kept beyond that day.

Supalekhuw
(89)



ALLAMA IQBAL LIBRARY



33389

ش 7
ش 81
ق

Comp.

33389 16-5-60 Monal

10 x 69

قاخچى

(تيسرا حصه)

شوکت تھانوی

پنج غلام محمد امین و میرزا برادران کتب
الکتابخانه دار میرزا گل میرزا کریم


کھواں

۳۳ ۸۹۱۰۵

۷۷

ش ۸۱ ق

قیمت: تین روپے آٹھ آنے



ST 0
In

ناشر

نیا ادارہ دہلی

مطبوعہ: کوہ نور پریس لال کھواں دہلی



ALLAMA IQBAL LIBRARY



33389

(قاضی جی کی بیگم صاحبہ تشریف لاتی ہیں)

بیوی۔ ”میں نے کہا سنتے ہو۔“

قاضی جی۔ ”بھئی استغفر اللہ۔ دیکھ رہی ہو کہ دماغی کام کر رہا ہوں بشر کہنا

کوئی ہانڈی بھوننا تو ہے نہیں کہ پانی زیادہ اُنڈل گیا تو جل جائے گا۔

یہاں تو ایک حرف بھی کم یا زیادہ مہرے میں ہو گیا تو شعر موزوں نہیں رہتا

اور ناموزوں شعر کہنے سے تو آدمی خود کشی کر کے مر رہے۔“

بیوی۔ ”میں تو یہ دکھانے آئی تھی، دعوت نامہ مسٹر و پوڈ کے یہاں سے آیا

ہے ان کی چچی کی سالگرہ ہے شام کو۔“

قاضی جی۔ ”خیر ہو گی شام کو شراب آہستہ آہستہ۔ کباب آہستہ آہستہ

لا حول ولا قوۃ کیا محل طرح دی ہے۔ طرح تک دینا نہ آئی۔ ایسا مشاعرہ

سوئے گا کہ قبرستان نظر آئے گا۔ اور آج اجل میاں نے بھی قسم کھائی

ہے کہ وہ نہ آئیں گے۔“

بیوی۔ "اجمل بھائی تو بڑی دیر سے اُس طرف بیٹھے ہیں۔ اُن کو بھی تو جانتا ہے سالگرہ میں اور تمہارا بلاوا بھی ہے۔"

قاضی جی۔ "ارے بھئی جہنم میں گیا بلاوا۔ تم ان کو تو بھجو ادھر دیکھ رہی ہو کہ کس نزع کے عالم میں مبتلا ہوں۔ سارے شہر کے شاعر جمع ہوں گے ہزاروں سامعین آئیں گے اور طرح ایسی نامتقول کہ طبیعت جھلک ہو کر رہ گئی ہے۔ میں کہتا ہوں کہیں تالی نہ پٹ جائے مجھ پر۔"

بیوی۔ "لو وہ خود ہی آرہے ہیں مگر اس جھلڑے سے پہلے یہ سالگرہ والا قصہ طے کر دو پھر دن بھر غزل کہتے رہو۔"

قاضی جی۔ "ارے بھئی اجمل میاں خدا کے واسطے جلدی آؤ۔ ضرورت کے وقت تو ایسا غائب ہوتے ہو کہ میں کیا کہوں۔"

اجمل۔ "میں تو بڑی دیر سے بھائی اور نہ بیدہ بہن کے پاس اُس طرف بیٹھا ہوا تھا۔ سنا تھا کہ آپ صبح سے یہ کہہ کر کمرے میں بند ہوئے ہیں کہ کوئی خلل انداز نہ ہو۔"

قاضی جی۔ جی ہاں آج صبح سے اس نامتقول طرح سے سر پھوڑ رہا ہوں رات کو مشاعرہ ہے اور یہاں اب تک یہی ڈھائی تین شعر ہوئے ہیں ذرا طرح تو دیکھئے کس قدر نابکار ہے۔ ۶

"اٹھاتے ہیں وہ چہرے سے نقاب آہستہ آہستہ

خراب آہستہ آہستہ اور جواب آہستہ آہستہ

بھلا یہ بھی کوئی شرفا کے شعر کہنے کی زمین ہے اس طرح سے تو اس زمین پر بس پل چلایا جاسکتا ہے۔"

بیوی۔ "اجمل بھائی پہلے ذرا سالگرہ پارٹی کا قصہ طے کر لیجئے اگر کوئی تحفہ منگانا ہے تو منگا لیا جائے۔"

زبیدہ۔ "تحفہ ہی کیا ایک ایک کھلو مناسب منگالیں بچہ کی تو سالگرہ ہے۔"

قاضی جی۔ "اللہ میرے حال پر آپ لوگ رحم کریں۔ میری کچھ سمجھ میں نہیں آ رہا ہے کہ آپ لوگ کیا فرما رہے ہیں۔ دماغ میں اس وقت سوائے مصرع طرح اور توانی کے کچھ اور نہیں ہے۔ آپ لوگ ذرا اُس طرف تشریف لے چلیں اس کام کے بعد دنیا کا اور کوئی کام ہو سکے گا۔ مذاق نہ باشد عزت آبرو کا معاملہ ہے۔ ہاں تو اجمل میاں ذرا آپ بھی دماغ لڑائیے۔ بلکہ پہلے یہ شعر سن لیجئے جو میں نے صبح سے اس وقت تک عرض کئے ہیں مریطالع ہوا ہے

بڑھانا جا رہا ہوں میں آہستہ آہستہ
فرشتے لکھ رہے ہیں کچھ حساب آہستہ آہستہ

اجمل۔ "تو کیا بہت ضروری ہے شعر کہنا اور مشاعرے میں جانا۔"
بیوی۔ "مشاعرے میں جا کر ایسے شعر پڑھنے کا یہی نتیجہ ہو گا۔ کہ سب مذاق اڑائیں گے۔"

قاضی جی۔ مذاق اڑائیں گے؟ اس میں مذاق کی کوئی بات ہے۔ اس زمین کو دیکھئے اور اس مطلع کو دیکھئے۔ دانتوں پسینے آجائیں گے جب کوئی صاحب ایسا مطلع نکالنا چاہیں گے۔ ارے بھی اجمل میاں اس مطلع کے متعلق تو کچھ رائے دو۔"

اجمل۔ "کیا رائے دوں قاضی جی۔ سچی بات تو یہ ہے کہ میں اگر کہتا تو اس کو مشاعرے میں ہرگز نہ پڑھتا۔"

قاضی جی۔ "خیر یہ تو اپنی اپنی پسند اور اپنی اپنی رائے ہے۔ میں کوئی برا تھوڑی مانتا ہوں۔ دوسرے یہ کہ۔ م۔"

کچھ شاعری ذریعہ عزت نہیں مجھے

میں تو اس لئے مشاعرے میں ذرا غزل پڑھتا ہوں کہ عزت ہوتی ہے۔"

زبیدہ۔ "کچھ شاعری ذریعہ عزت نہیں مجھے۔ اور پھر عزت بھی ہوتی ہے۔"

بیوی۔ "اور عزت خاک بھی نہیں ہوتی وہ جو گھر پر مشاعرہ ہوا تھا اس میں

سب ہی نے تمہارا مذاق اڑایا تھا۔ آگ لگ رہی تھی میرے تن بدن میں۔
 قاضی جی: آگ لگ رہی تھی تن بدن میں۔ یہ کب تھی اس کی طرح۔ میں نے
 تو بہت معقول طرح دی تھی۔

بدلتے ہی کروٹ سحر ہو گئی
 اور اچھل میاں کیا مطلع نکالا تھا میں نے کہ
 نگہ جب ادھر سے ادھر ہو گئی
 تو دنیا ہی زیر و زبر ہو گئی
 بیوی: "ہائے میرے اللہ وہ تہققہ پڑا ہے اس شعر پر کہ توبہ توبہ: اور وہ
 کیا شعر تھا خبر ہو گئی۔"

زبیدہ: "تمہیں کس طرح یہ خبر ہو گئی۔"
 قاضی جی: "ٹھہریے ٹھہریے میں سناٹا ہوں۔ بھئی اچھل میاں ذرا دیکھئے گا کس
 قدر نئی بات کہی ہے۔ عرض کرتا ہوں۔"

میرا دل تو چپکے سے شدید ہوا
 تمہیں کس طرح یہ خبر ہو گئی
 بیوی: "کچھ نہ پوچھئے اچھل بھائی وہ طوفان مچا ہے اس شعر پر کہ جیسے منہ گامہ
 برپا ہو گیا ہو اور یہ ہیں کہ سلام پر سلام کر رہے ہیں اور پڑھے جلتے ہیں
 شعر بار بار۔"

زبیدہ: "اسلم صاحب کی بیوی نے جب ہی تو کہا تھا کہ بھابی آپ قاضی جی کو
 منع کیوں نہیں کرتیں شعر کہنے سے۔"
 قاضی جی: "کون اسلم صاحب؟ وہ لڑکے پڑھانے والا؟ اور اس کی بیوی؟
 چاہل مطلق عورت وہ یہ بات نہ کہتی تو اور کون کہتا۔ اچھل میاں میں
 آپ سے عرض کروں کہ اس زمین میں ایک شعر تو ایسا ہو گیا تھا کہ
 لوگ راستہ روک روک کر مدتوں اس شعر کی فرمائش کرتے رہے عرض

کیا تھا۔

کہا میں نے اُن سے کہ تم ہو جس

رٹائی اسی بات پر ہو گئی

اجمل۔ " یہ شعر تو غضب کا نکالا آپ نے اور کچھ واقعاتی شعر بھی معلوم ہوتا ہے۔
بیوی۔ " یاد ہے زبیدہ بہن اس شعر پر تو اندر سب عورتیں ہنستے ہنستے
لوٹ گئی تھیں۔

قافی جی۔ " اچھی عورتوں کا کیا ہے۔ ان کو اسی لئے تو ناقص العقل کہا جاتا ہے کہ
رونے کے مقام پر ہنستی ہیں۔ اور ہنسنے کی جگہ ٹسوے بہاتی ہیں بہر حال
چھوڑ دو بھی اس مشاعرے کو، یہاں تو رات والے مشاعرے کی فکر ہے۔
ہاں تو اجمل میاں ایک شعر ہوا ہے۔

خدا رکھے جوانی دھیرے دھیرے اس طرح آتی

انہیں بھی آگیا طرز حجاب آہستہ آہستہ

بیوی۔ " اللہ کے واسطے یہ شعر نہ پڑھ دینا کہیں، مشاعرے میں ایسا مذاق اڑانے کا
اس سفید دار بھی پر کہ یاد کرو گے۔

قافی جی۔ " یہ۔ یہ۔ اب نہ کہنا کہ تم مجھ کو میری عمر کا طعنہ نہیں دیتی ہو۔ سب سے
زیادہ تو میری ضعیفی کی شکایت تم کو ہے اور کوئی میرا مذاق کیا اڑائے گا۔
جب خدا رکھے تم موجود ہو۔ یہ ہوتا ہے نتیجہ ضعیفی کی شادی کا۔ مگر یہ بھی
یاد رہے کہ میری اور آپ کی عمر میں بالکل وہی فرق ہے۔ جو میاں بیوی
کی عمر میں ہونا چاہیے۔ ارے بھئی جب میری پہلی شادی ہوئی ہے
اس وقت تم پیدا تو ہو ہی چکی تھیں۔

زبیدہ۔ " جب آپ کی پہلی شادی ہوئی ہے بھابی کی پہلی سالگرہ اسی زمانے
میں ہوئی تھی۔

اجمل۔ " خیر چھوڑیے اس ذکر کو، یہ تذکرہ قافی جی کے لئے تکلیف دہ ہوتا

ہے تو کیوں چھڑا جاتا ہے یہ ذکر۔
 بیوی۔ "کون چھڑتا ہے خود ہی یہ ذکر سمیٹ بیٹھتے ہیں میرے وہم و گمان
 میں بھی نہ تھا کہ اس بات پر عمر کا ذکر چھڑ جائے گا۔"
 قاضی جی۔ "اجل میاں اس عمر کے فرق پر ہمیشہ میں بات ٹال دیا کرتا ہوں مگر
 آج آپ سے عرض کرتا ہوں کہ دادا جان جنت مکانی نے جو تیسری
 شادی کی ہے اُس وقت والد صاحب مرحوم کی عمر کوئی پچیس سال تھی
 اور جن صاحبزادی سے شادی ہوئی تھی دادا جان کی، ان کی عمر مشکل
 سے کوئی چودہ پندرہ سال کی ہوگی۔ یعنی حیرت ہوگی آپ کو یہ سن کر کہ
 ان ہی صاحبزادی سے شروع شروع میں والد صاحب کی شادی کا
 خیال تھا۔"

زبیدہ۔ "جی ہاں تو اس کا نتیجہ کیا ہوا تھا یہی نا کہ شادی کے سال بھر بعد
 دادا جان کا انتقال ہو گیا۔"
 قاضی جی۔ "گویا اگر شادی نہ کرتے تو انتقال واقع نہ ہوتا۔ ارے بھئی موت
 تو برحق ہے وہ تو آخر آنا ہی چاہیئے۔ ہمارے خاندان میں تو بہت سے
 بچوں تک کو موت آئی پھر وہ تو بوڑھے آدمی تھے ان کی بیوہ اب
 تک بقید حیات ہیں۔ اور جب میاں کا ذکر آ جاتا ہے، آٹھ آٹھ آنسو
 روتی ہیں اور ایک یہ ہماری بیوی صاحبہ ہیں کہ اپنے زندہ میاں کیلئے
 کبھی نہ روتی ہوں گی۔"

بیوی۔ "میرے روئیں دشمن جو بات کہیں گے ایسی ہی منحوس کہیں گے۔
 دُور پار میں کیوں روتی۔"
 قاضی جی۔ "اب بُرا مان گئیں۔ تمہارے بھی مزاج کا کوئی ٹھیک ٹھور
 نہیں ہے۔"

اسی کو دیکھ کر جیتی میں حسن بڈھے یہ دم نکلے

ابھی بڑھاپے کے طعنہ دیئے جا رہے تھے ابھی بیوہ ہونے کا جو اندیشہ
 ہوا تو لگیں دور پار کرنے۔ مگر اجمل میاں ایک بات ہے کہ ہم دونوں میاں
 بیوی میں جو درپردہ محبت ہے وہ اس زمانے کے میاں بیوی میں
 ملنا مشکل ہے۔ یہ لاکھ مجھ سے لڑیں روٹھیں۔ کچھ بھی ہو مگر اس
 دن مجھ کو ذرا سا بخار ہو گیا تھا۔ تو دن بھر انہوں نے منہ نہیں دھویا
 کنگھی نہیں کی۔ مجھ کو بالکل ہی معلوم ہوتا رہا کہ میرے سامنے میری
 بیماری بیٹھی ہوئی ہے۔

اجمل۔ "کیا خوب داد و وفا دی ہے آپ نے۔"

قاضی جی۔ "داد و وفا کیا مطلب؟ اسے بھی میں تو یہ کہہ رہا تھا کہ یہ حقیقی
 یعنی سچی محبت۔ میرا مطلب یہ کہ یہ۔ یہ۔ یعنی یہ جو محبت ہوتی ہے
 خالص قسم کی اس کا تو اب نام و نشان بھی نہیں ہے۔ اب دیکھئے کہ
 ابھی پچھلے دنوں جب مجھ کو دو دن کے لئے باہر جانا پڑا ہے۔ میں
 آپ کو یقین دلاتا ہوں اجمل میاں کہ میں ان کی یاد میں چھپ چھپ
 کر رویا کرتا تھا ایک مرتبہ ایک صاحب نے مجھ کو روٹے ہوئے دیکھ
 بھی لیا تو میں نے بہانہ کر دیا کہ بھڑنے کاٹ لیا ہے۔ اُن بیچارے نے
 ٹنکچر لگایا۔ پینے کا تمباکو ملا اور نہ جانے کیا کیا جتن کئے جب کہیں
 جا کر درم اُترا۔"

بیوی۔ "سن لیا آپ نے درم بھی میرے فراق میں پیدا ہو گیا تھا۔"

قاضی جی۔ "درم تو خیر بھڑی کی وجہ سے پیدا ہوا تھا مگر میں نے بھڑکے
 کاٹنے کو گویا ایک بہانہ بنا لیا تھا۔ تم کو یاد کرنے کا۔ ہر وقت یاد آتی تھیں
 کہ اس وقت بیٹھی ہوئی میرے لئے سویٹر بن رہی ہوں گی۔ اس وقت
 موتی ایسے دانت نکال نکال کر سنس رہی ہوں گی۔ اس وقت ڈلی
 کاٹ رہی ہوں گی۔ اس وقت بالوں میں پف پف جارتے ہوں گے۔"

اور واپس آکر جو دیکھا تو بال اُجھائے ہوئے بیٹھی اونگھ رہی تھیں۔
بیوی۔ ”اچھا وہ تو سب نے سنا۔ مگر میں پوچھتی ہوں ڈیوڈ صاحب کے یہاں
پارنی میں جانتا ہے کہ نہیں۔“

اجمل۔ ”جیانا ضرور چاہیئے یہاں اس بیچارے کا ہم لوگوں کے سوا اور ہے
ہی کون۔“

قاضی جی۔ ”کیا خوب گویا ہم اس کے عزیز ہیں۔ یہ آپ نے ایک ہی کہا۔ میں
صاحب ذاتی طور پر اس بات کا بیکد مخالف ہوں کہ ایرے غیرے
سب سے رشتہ نااطہ جوڑتا پھروں۔ وہ عیسائی۔ ہم مسلمان۔ ہم سے ان
کا کیا تعلق۔“

بیوی۔ ”دیکھ لیجئے اجمل بھائی ان کی ان ہی باتوں سے آگ لگ جاتی ہے۔ یہ
ہیں وہ لوگ جو پاکستان پر نام دھرواتے ہیں۔“

قاضی جی۔ ”آگیا پاکستان کا ذکر۔ وہی تو میں حیران تھا کہ آج اب تک پاکستان
کا ذکر کیوں نہیں آیا ہے۔ مگر تم کو بھی قسم ہے کہ یا تو آج تم قائل ہو جاؤ
یا مجھ کو قائل کر دو کہ آخر اس میں پاکستان کا کونسا ذکر تھا۔ ذکر ہے ڈیوڈ
صاحب کا جو عیسائی ہیں جن کی لڑکی کی سالگرہ ہے جس میں پارنی ہے۔
جس میں کیک پیسٹری ہوگی مجھ کو تو کہیں بھی پاکستان نہیں ملتا۔“

اجمل۔ ”اس میں پاکستان کا ذکر یہ ہے قاضی جی کہ مسٹر ڈیوڈ یا ان کے ایسے
دوسرے لوگ جو اقلیتوں میں سے کسی سے متعلق ہیں مسلمان نہ سہی
مگر چونکہ سچے اور وفادار پاکستانی ہیں، لہذا ان کی دلہی اور ان سے
یگانگت ہمارا فرض ہے۔“

زبیرہ۔ ”وہ تو ایسا کٹر پاکستانی خاندان ہے کہ کیا مجال جو ان لوگوں کے
سامنے کوئی پاکستان کے خلاف آدمی بات تو کہدے۔“
قاضی جی۔ ”خیر یہ ان کی عنایت ہے نواز میں ہے کرم ہے۔ مہربانی ہے۔“

مگر اس کے معنی یہ ہوئے کہ اب ہم اُن کی خوشامد شروع کر دیں چہ خوش
اپنی حکومت سے ہم حاکم قوم کے لوگ ہیں ہم کو کیا ضرورت ہے
کسی کی خوشامد کی۔

بیوی۔ "یہ خوشامد نہیں ہے بلکہ جو ہمارے پاکستان کو اپنائے ہوئے
ہیں ان کو اپنانا ہمارا بھی تو فرض ہے۔"

قاضی جی۔ "بھئی یہ بات میری سمجھ میں قیامت تک نہیں آ سکتی۔ ابھی
پچھلے دنوں وہ کیا نام تھا اُس کا گنپت کیسا جل دے کر گیا ہے اور
اب پاکستان سے باہر جا کر کیسی دشمنی کر رہا ہے پاکستان سے۔"
اجمل۔ "قاضی جی یہاں اُن لوگوں کا ذکر نہیں ہے۔ میں تو اُن لوگوں کا ذکر
کر رہا ہوں جو پاکستان کو اپنا وطن سمجھ کر اپنے وطن کی لاج کے لئے سب
کچھ قربان کرنے کو تیار ہیں۔ اور جو اپنی پاکستان سے وفاداری کے عملی
ثبوت پیش کر رہے ہیں اب دیکھ لیجئے مسٹر ڈیوڈ کے دونوں لڑکے
باہر کی اچھی ملازمتیں چھوڑ کر پاکستان آئے اور یہاں کی کم تنخواہ کی
ملازمتیں تک قبول کر لیں۔"

بیوی۔ "اُسی پر تو ڈیوڈ صاحب کہا کرتے ہیں کہ
ملے خشک روٹی جو آزاد رہ کر
وہ ہے خون و ذلت کے حلوے سے بہتر

قاضی جی۔ "پھر تم نے حلوے کا ذکر کیا۔ صاحب یہ عجیب مصیبت ہے کہ جب
حلوہ اچھا بنتا ہے تو مقدار میں کم ہوتا ہے۔ اور جب مہل ہوتا
ہے۔ تو جتنا چاہے کھا لو ختم ہونے کا نام ہی نہیں لیتا کمبخت اب کل
سے اب تک پڑا ہوا ہے وہ حلوہ۔ بھئی اجمل میاں کو تو کھلایا ہوتا
تھوڑا سا۔"

اجمل۔ "حلوہ تو خیر میں کھاؤنگا۔ مگر میری رائے ہے کہ ڈیوڈ صاحب کے یہاں

جانا ضرور چاہیئے تاکہ ان کو یہ احساس نہ ہو کہ وہ ایسی جگہ ہیں جہاں ان کا کوئی نہیں۔ میں تو صاحب اس کی پاکستان دوستی کے ہاتھوں بک چکا ہوں۔“

قاضی جی۔ ”اچھا صاحب چلے جائیں گے ہم بھی۔ مگر یہ سالگرہ کی دعوت میں تحفہ کا جو جھگڑا ہوتا ہے تو میں کہتا ہوں کہ میں اپنی بیوی کی سالگرہ کیوں نہ کیا کروں تحفے بٹورنے کے لئے۔“

زبیدہ۔ ”تحفے ہی کوئی دینا ہوں گے میں نے تو ایک گڑیا منگالی ہے۔“

قاضی جی۔ ”ارے بھئی میں نے ایک باجہ دیکھا ہے ایک دوکاندار کے یہاں نہایت خوبصورت ہے اور سستا بھی بیچ رہے مگر کمبخت کچھ ٹوٹ گیا ہے۔ لہذا بچتا نہیں۔ بچے کے کھیلنے کے لئے کافی ہے پھر بھی نیچے تو یوں بھی توڑ ڈالتے ہیں وہ گویا کچھ پیشگی ٹوٹا ہوا ہے۔“

بیوی۔ ”نو اور سنو تو کیا وہ نیلامی تحفہ دیا جائے گا۔“

قاضی جی۔ ”نیلامی کیسے صاحب وہ نہایت عمدہ چیز ہے۔ ذرا اچل میاں آپ میرے ساتھ چل کر اُسے دیکھ تو لیجئے۔ نالپند ہوا تو کچھ اور سی تحفہ اس کو دیا جائے اچھا جس سے تحفہ ملنے کی بھی اُمید ہو یہاں بچہ ہی نہیں سالگرہ کس کی کریں گے۔ یا میں نے کہا یہ گھڑی کیوں نہ دے دوبارہ گھنٹے تک چلتی رہتی ہے۔ چلا کر دے دو بعد میں وہ سمجھیں گے خود ٹوٹ گئی۔“

بیوی۔ ”خیر مجھ سے یہ بے ایمانیاں نہ ہوں گی چھوٹی چھوٹی۔“

قاضی جی۔ ”اچھا تو آپ بڑی بڑی ایماندار یاں کیجئے مگر مجھ کو بخش دیجئے کھلونے لانے سے جو دیکھے گا یہی کہے گا کہ۔“

مزاج تو از حال طفلی نہ گشت

لیجئے اس مصرع پر مشاعرہ پھر یاد آ گیا۔ بھئی خدا کے لئے تم لوگ تحفے وقفے لاؤ مجھ کو شعر کہنے دو۔ حجاب آہستہ آہستہ۔“

بیوی۔ "آئیے اجل بھائی ہم لوگ تحفے خرید لائیں۔"
 تافھی جی۔ "ہاں ہاں یہ ٹھیک ہے۔ جواب آہستہ آہستہ۔ تم لوگ خود لے
 آؤ۔ اپنی پسند سے۔ عتاب آہستہ آہستہ۔ ۶۔
 ہوا ہے دل مرا خانہ خراب آہستہ آہستہ

(قاضی جی تشریف لاتے ہیں)

قاضی جی۔ "ارے بھئی میں نے کہا سنتی ہو۔ لا حول ولا قوۃ۔ ذرا میری طرف
بھی دیکھ لیجئے میں کم سے کم اس سرسوں کے ساگ سے تو کچھ زیادہ
ہی وقت رکھتا ہوں جس کے ساتھ جناب اکھیلیاں فرما رہی ہیں اور
شوہر سے گویا بیزار بیٹھی ہیں۔"

بیوی۔ "سُن تو رہی ہوں۔ بات کہتے نہیں۔ شہیلی پر سرسوں جمانا شروع
کر دیتے ہیں۔"

قاضی جی۔ "ایں ہے۔ ارے۔ ارے بھئی زبیدہ ذرا جلدی سے لہسن پیاز
کے چھلکے اور سات مرچیں اپنی بھاوج پر سے اتار کر چوٹھے میں
توڑ ڈال آؤ۔ آج زندگی میں پہلا موقع ہے کہ انہوں نے بھی ایک محاورے
کا صحیح استعمال کیا ہے۔ میری آنکھوں میں خاک کس قدر برجستہ محاورہ
بول گئی ہو۔ یہ ہے ایک با محاورہ شوہر کی بیوی بننے کا نتیجہ۔ نہ ہوئے

اس وقت داداجان مرحوم و مغفور زندہ - پوت بہو کی اسی بات پر خوش ہو کر مٹھائی بٹوا دیتے سارے خاندان میں -

بیوی - " اچھا خیر - اب معاف بھی کر دو میری محاورہ بولنے کی غلطی کو - " قاضی جی - " غلطی؟ ارے صاحب میں کہتا ہوں کہ آج تو مجھ کو ازدواجی زندگی کا لطف آیا ہے اور آج ہی تو یہ احساس ہوا ہے کہ میں بھی اپنا کوئی ہم قفس - ہم قفس نہیں بلکہ ہم جنس - لا حول و لا قوۃ ہم جنس کی بھی ایک ہی رہی، تم عورت میں مرد، ہم جنس کا بھلا کونسا موقع ہے - میرا مطلب ہے ہم سخن اور ہم زبان سے کہ آج ہی تو یہ پتہ چلا ہے کہ میرا بھی کوئی ہم زبان ہے - بخدا روح خوش کر دی - طبیعت بارش بارش ہو گئی - تمہارے منہ سے یہ محاورہ سُکر - میں نظر تو ضرور اتارونگا اس وقت میں نے کہا زبیدہ لاتی ہو لہسن پیاز کے چھلکے اور مرچیں یا میں خود اُکھٹوں اب -

زبیدہ - " کالا دانہ ہوتا تو اور بھی اچھا تھا -

بیوی - " تم زبیدہ بہن اور بھی مذاق اڑواتی ہو میرا - چلے ہیں نظر اتارنے بوڑھے منہ ہمارے لوگ چلے تماشے -

قاضی جی - " آئیں - یہ آج تم کو ہو کیا گیا ہے - میں کہتا ہوں جینے کی باتیں کرو - اتنی ہی دیر میں دیکرا محاورہ بھی استعمال میں لے آئیں اگر ہی رفتار رہی تو میں بھی کان پکڑ کر شاگردی کرنے پر مجبور ہو جاؤں گا - مگر یہ - یہ - بوڑھے منہ ہمارے کس کو کہا ہے - بڑھاپے کی چوٹ مجھ پر فرمائی ہے یا خود ہی خاکساری میں بوڑھی بن گئی ہو -

بیوی - " اب میں ہاتھ جوڑتی ہوں کہ خدا کے واسطے وہ بات کہہ چکو جو کہنے آئے تھے باہر سے -

قاضی جی - " ہاں وہ تو رہ ہی گئی بات ان باتوں میں - بھئی تم میرا سامانِ سفر

درست کر دو۔ سرزا صاحب اور چند دوست کراچی جا رہے ہیں نمائش دیکھنے اور سب کا اصرار یہ ہے کہ میں بھی جاؤں۔ دراصل میرا خود جی چاہتا ہے نمائش دیکھنے کے لئے، سنا ہے کہ بڑی زوردار نمائش کر ڈالی ہے۔“
سراج۔ ”جی ہاں نمائش تو یقیناً قابل دید ہے۔ میرا خود ارادہ ہو رہا تھا کہ نمائش میں جا کر ذرا اسلامی ملکوں کی مصنوعات کا اندازہ تو کروں۔“

قاضی جی۔ ”خیر۔ خیر۔ میں وہاں اس قسم کی قابلیت بگھارنے تو جانا نہیں چاہتا مجھ کو تو شوق یہ ہے کہ ذرا دیکھوں تو سہی کہ الہ آباد کی نمائش جن لوگوں نے دیکھی ہے۔ ان کو یہ نمائش کیا دکھاتی ہے۔ سراج میاں الہ آباد کی نمائش تو آپ نے غالباً نہ دیکھی ہو گی۔“

سراج۔ ”میں تو پیدا بھی نہ ہوا تھا دیکھتا کیونکر۔“
قاضی جی۔ ”ہئے ہئے۔ بڑی غلطی کی آپ نے۔ عجیب چیز دیکھنے سے محروم رہ گئے۔“
بیوی۔ ”لو اور سنو۔ وہ کہتے ہیں میں پیدا ہی نہ ہوا تھا۔ اور آپ فرماتے ہیں۔ بڑی غلطی کی آپ نے۔“

قاضی جی۔ ”بالکل ٹھیک کہتا ہوں۔ بلکہ میں تو یہ کہتا ہوں کہ جن لوگوں نے وہ نمائش نہیں دیکھی انہوں نے دنیا ہی نہیں دیکھی سراج میاں یہ اُس زلزلے کا ذکر ہے جب میں خود بھی قابل دید تھا وہی مثل کہ۔ ۶

قیاس کن ز گلستانِ بہارِ مرا
بھر پور شباب کا زمانہ۔ دولت کی افراط پھر آپ جانتے ہیں کہ جامہ زیبی تو اس خاکسار کی قیامت تھی۔ یقین چلنے کے رخساروں سے سید اور قند ہار سی انار برستے تھے بادم جیسی آنکھیں۔ گھونگھر والے بال

سر پر۔“
بیوی۔ ”تو کیا تم بھی رکھے گئے تھے اُس نمائش میں۔“
قاضی جی۔ ”یعنی آپ مذاق فرما رہی ہیں گویا۔ کاش اُس وقت کی تصویر وہ مردود

گھسیٹے چرانے جاتا تو دکھاتا آپ کو۔ مگر اس گھسیٹے نے تو کچھ چھوڑا
 ہی نہیں جھاڑو دے گیا گھر میں۔ کس قدر نمک حرام نکلا ہے۔ سراج میاں
 یقین جانیے کہ چھانک بھر کا آیا تھا ہمارے یہاں، اس کے لئے بکری پال کر
 اسی کے دودھ سے اس کو پالا گیا۔ اور آپ جانتے ہیں بکری کا دودھ
 کس قدر مقوی ہوتا ہے۔ اسے بھی میں نے کہا تم میرے لئے بکری کے
 دودھ کا انتظام کیوں نہیں کرتیں روز بروز ڈھلتا جا رہا ہوں۔“
 بیوی۔ ”ذرا سراج بھائی سن لیجئے۔ الہ آباد کی نمائش سے اپنے حسن و جمال کی
 طرف سے۔ پھر آگیا یاد گھسیٹے اس کے بعد بکری اور پھر بکری کا دودھ
 اسے میں کھتی ہوں تمہیں ہو کیا گیا ہے۔“

قاضی جی۔ ”میری خود سمجھ میں نہیں آتا کہ مجھے ہو کیا گیا ہے۔ چٹان کا ایسا چوڑا
 چکلا سینہ و مڑچی کنکیا کی ٹوٹی ہوئی کانپ بن کر رہ گیا ہے۔ سیب کی
 طرح شاداب اور انار کی طرح لال بھسوکا رنگارنگ چھوارہ بن کر رہ گئے ہیں
 سراج میاں یقین جانیے کہ جس وقت میں الہ آباد کی نمائش میں کسی طرف
 سے گزر جاتا تھا لوگ دیکھتے رہ جاتے تھے کہ یہ کون جا رہا ہے جارتے
 کا زمانہ اور میں جناب ایسی کبھی بوٹی کی جامدانی کا انگرکھا پہنے جس سے میرا
 گلابی جسم اس طرح جھلکتا تھا جیسے گلاب کے پھول پر اس پڑ جائے بھری
 بھری پنڈلیوں پر حسرت پا جامہ ڈھائی بلوا دیتا تھا پیروں میں دو ماشہ کی
 سلیم شاہی پاپوش جس کو پہن کر آدمی بتاشوں پر چل سکتا ہے۔“
 بیوی۔ ”اچھا اب مجھ کو اجازت ہے۔ گھر کا سارا کام پورا ہوا ہے۔“

قاضی جی۔ ”ہاں ہاں اب تم کہاں ٹھہر سکتی ہو۔ یہ کوئی نئی بات تھوڑی ہے میں
 نے ہمیشہ یہ اندازہ کیا ہے۔ کہ جہاں میں نے اپنے شباب کا افسانہ چھڑا
 تم اسی طرح چلتی ہو۔ اسے بھی میں یہ ذکر تو یوں ہی برسبیل تذکرہ کر رہا
 تھا۔ مطلب یہ کہ اس زمانے میں دیکھی تھی میں نے الہ آباد کی نمائش اور

صاحب اس نمائش میں خدا کی شان نظر آتی تھی۔ سراج میاں جو نیو سے
اس نمائش کے لئے ایک مولی لائی گئی تھی ارے بھائی یہی مولی جو ترکی
ہوتی ہے ہم آپ سب کھاتے ہیں۔

زبیدہ۔ "تو وہ مولی کیوں لائی گئی تھی نمائش میں۔"

قاضی جی۔ "وہ اس لئے لائی گئی تھی کہ ایک مولی آئی تھی چار سیل گٹاریوں پر۔
لمبائی تھی اس کی نو گز اور قطر تھا اس کا ڈیڑھ گز۔"

سراج۔ "الامان و الحفیظ۔"

قاضی جی۔ "ہاں حفیظ میاں ابھی موجود ہیں اُن سے چاہے پوچھ لو وہ بھی تھے
اس نمائش میں۔ میں تو اکثر اس مولی پر ٹہلا کرتا تھا۔"

بیوی۔ "اور نزلہ نہیں ہو جاتا تھا تم کو مولی پر ٹہلنے سے۔"

قاضی جی۔ "آپ مذاق سمجھتی ہیں۔ جناب والا اسم اسی تاز و نعم سے پلے ہوئے ہیں
کہ پیروں تلے نیبو کا چھلکا آیا اور ٹھینکیں آنے لگیں اب آپ چاہے
اس کو تمسخر سمجھ لیں چاہے کچھ مگر یہ سے واقعہ۔ ہر حال۔ تو سراج میاں
الہ آباد کی اس نمائش میں دنیا کی کیا چیز تھی جو ہم نے نہیں دیکھی۔ ایک
سے ایک ٹھیسٹر۔ ایک سے ایک تماشہ۔"

سراج۔ "مگر کراچی کی اس نمائش کو تفرجاً نہیں بلکہ اس نظر سے دیکھنا چاہیے
کہ ہمارے اسلامی ممالک نے صنعتی میدان میں کس حد تک ترقی کی ہے
اور کتنی اور ترقی کے امکانات ان کے یہاں موجود ہیں۔"

زبیدہ۔ "سراج بھائی اس بین الاقوامی اقتصادی نمائش سے یہ فائدہ تو ضرور
ہو گا۔ کہ تمام اسلامی ممالک صنعتی میدان میں ایک دوسرے سے
بہت قریب آجائیں گے۔"

قاضی جی۔ "الہ العالمین۔ زمین کو زلزلہ کیوں نہیں آتا۔ رب العالمین یہ آسمان
اپنی جگہ پر قائم کیوں ہے۔ خداوند قیامت میں اب کیا دیر ہے،

تو دیکھ رہا ہے کہ یہ بی زبیدہ کتنی بڑی بڑی باتیں کر رہی ہیں بخدا اگر یہ
مجھ کو اسی عبارت کا املا بولنے لگیں تو ایک لفظ مجھ سے صحیح نہ لکھا
جائے۔ اگر والدہ صاحبہ کسی کرشمہ قدرت کے ماتحت زندہ ہو کر
آجائیں تو اپنی لاڈلی مٹی اس قابلیت کو دیکھ کر کیا عالم ہو بیچاری کا۔
آنکھیں پھاڑ پھاڑ کر دیکھیں کہ

یہ دو دن میں کیا ماجرا ہو گیا
نکل آئے گویا کہ مٹی کے پر

بیوی۔ ”کیا اچھا شعر پڑھ رہے۔ کہاں کی اینٹ کہاں کا روڑا۔ بھان مٹی
نے کنبہ جوڑا۔“

قاضی جی۔ ”خیر میں بھان مٹی ہی مگر خدا را ذرا مجھ کو یہ تو سمجھاؤ کہ تم لوگ
آخر کہاں سے یہ قابلیت سیکھتی چلی جا رہی ہو۔ یہ باتیں تم کو کون سکھا
جاتا ہے۔ مجھ کو معلوم ہے کہ ان بی زبیدہ کی تعلیمی حالت کیا ہے عین
سے اجیری دروازہ تک لکھا تھا انہوں نے۔ اور جناب کا جو عالم ہے
وہ بھی میں جانتا ہوں پہلا خط جو مجھ کو لکھا ہے تو القاب تھا قبلہ و
کعبہ جناب شوہر صاحب دام اقبال۔“

سراج۔ ”کیا واقعی؟“

بیوی۔ ”یہ ٹھیک کہہ رہے ہیں مجھ کو کب انکار ہے مگر یہ شرارت کرانی
حقی انجمن آرائے اس نے مجھ کو بتا دیا کہ شوہر کو یہی لکھا جاتا ہے۔“
قاضی جی۔ ”اس کا شوہر ہو گا قبلہ و کعبہ۔ تو صاحب یہ تو عالم ہے آپ لوگوں
کی قابلیت کا اور باتیں اتنی بڑی بڑی کہ میرے ایسے پڑھے لکھے
آدمی کی بھی آنکھیں کھلی کی کھلی رہ جاتی ہیں۔“

سراج۔ ”بھائی صاحب بات یہ ہے کہ آپ کو اور زبیدہ بہن کو میں نے دیکھا
میں کہ اخبار پڑھنے کا بھی شوق ہے اور میرے خیال میں یہ

ان کی عام استعداد اس حد تک بڑھا دی ہے کہ آپ کو بھی حیرت
ہوتی ہے۔

قاضی جی۔ ”میں اسی لئے گھر میں اخبار آنے کا مخالف ہوں عورتوں کو چاہیے
کہ بھولی بھالی باتیں کریں۔ ان کی نادانیت میں جو بھولپن ہوتی ہے
وہ یہ اخبار میں مٹا دیتے ہیں۔ اب چاہیے تو یہ تھا کہ میں ان کو بتاتا
کہ یہ نمائش کیا ہے۔ اس کا نام کیا ہے الٹا یہی مجھ کو بتانے چلی ہیں
کہ قوامی گرامی۔ سلامی اور نہ جانے کیا۔“

بیوی۔ ”تو اب یہ بھی ہمارا ہی قصور ہے۔ کہ ہم اخبار و اخبار پڑھ کر اس کی خبر
رکھتے ہیں کہ دنیا میں کیا ہو رہا ہے اور تم پڑھ لکھ کر سب کچھ بھلائے
ہوئے ہو۔“

قاضی جی۔ ”صاحب میں تو یہ جانتا ہوں کہ آپ کی خوشدامن صاحبہ اور ان
صاحبزادی کی والدہ محترمہ یعنی اماں جان کا حال یہ تھا کہ روزانہ
میں ان سے خدا جانے کتنے روپے اینٹھ لیا کرتا تھا کہ آج مجھ کو
شیخ سعدی لانا ہے اور آج مولوی صاحب نے کہا ہے کہ کل قسطنطنیہ بیکر
آنا وہ بیماری چلے سے دم نکال کر دے دیتی تھیں کہ کتابیں ہی نہ ہونگی
تو پچھڑے گا کیا۔“

زبیدہ۔ ”تو بھائی جان اب وہ زمانہ نہیں رہا۔“
قاضی جی۔ ”آئیں وہاں سے زمانہ نہیں رہا۔ وہ تو میں خود دیکھ رہا ہوں کہ
زمانہ وہ آگاہ ہے کہ تم لوگ ہم مردوں کے کان کاٹنے لگی ہو مجھے تو
حیرت ہے کہ یہ بڑے بڑے الفاظ تم بول کیسے لیتی ہو میں تو بخدا
ہکلا کر رہ جاؤں کیا نام لیا تھا ابھی تم نے۔“

زبیدہ۔ ”بین الاقوامی اسلامی اقتصادی نمائش۔“
قاضی جی۔ ”بین الاقوامی اسلامی۔ اونہ سو گا بھی۔ بہر حال تم یہ کرو کہ دو تین

جڑے کپڑے۔ وہ زری دالی شیردانی۔ کامدار جوتا اور ہاں وہ
بنارس صافہ۔“

بیوی۔ ”تو بہ ہے۔ یہ چیزیں بہن کر جاؤ گے نمائش میں۔“
قاضی جی۔ ”اور نہیں تو کیا آپ کا مطلب یہ ہے کہ یہی کرتے پاجامہ اور
باوا آدم کے وقت کی اچکن پہنے یہی پمپ گھسیٹتا ہوا نمائش میں
پہنچ جاؤں تاکہ گردن میں ہاتھ دے کر مجھ کو وہاں سے نکال دیا جائے
کہ یہ جانگلو کہاں سے گھس آیا۔ ملک ملک کے لوگ ہوں گے وہاں
ایک سے ایک خوش پوشاک اور ہماری بیگم صاحبہ کی لئے یہ ہے
کہ ہم وہاں اس طرح پہنچیں گویا سوال کرنے والے ہیں۔ کہ جیب کٹ گئی
ہے ریل کا کرایہ دے دیجئے۔ غریب الوطن مسافر ہیں۔“

سراج۔ ”یہ مطلب نہیں ہے بلکہ وہ چاہتی یہ ہیں غالباً کہ آپ بجائے یہ چمکدار
کپڑے لے جانے کے دوسرے ایسے کپڑے لے جائیں جو کسی کی نظر
آپ کی طرف نہ اٹھوائیں۔“

بیوی۔ ”جی ہاں اور وہ یہ چاہتے ہیں۔ کہ خود ہی وہاں تماشہ بن کر اپنے اوپر
ملکٹ لگوا دیں کہ ایک پیر دھوم دھام آئے ہونے ہیں۔“
قاضی جی۔ ”سن لیجئے اب میں پیر دھوم دھام ہو گیا۔ مقصد تو یہ ہے کہ
کسی طرح مجھ کو پیر۔ بڈھا۔ کھوسٹ کہہ کر اپنا کلیجہ ٹھنڈا کر لیں۔ خدا
موت بھی تو نہیں دیتا مجھ کو۔ اور موت بھی تو بھی اسی بڑھاپے کے بعد
آتی ہے ارے بھی نہیں صبر ہوتا تم سے تو گوئی بار دو۔ کچھ کھلا کر سلا
دو مجھ کو۔ راستہ کے کھانے کے لئے ناشتہ دان اچھی طرح سے
بھر دینا تین چار آدمی ہوں گے ساتھ۔“

زبیدہ۔ ”سچ میسر خود جی چاہتا ہے کہ اس نمائش کو دیکھوں۔ اپنے
اسلامی ممالک کی صنعتی ترقیاں دیکھ کر کیسے حوصلے بڑھیں گے سب کے۔“

سراج - "خدا کرے اسی نقطہ نظر سے دیکھنے والے اس نمائش کو دیکھیں مقصدی اس نمائش کا یہ ہے کہ ہم اپنے ذرائع، وسائل اور امکانات کو پیش نظر رکھ کر اپنا صنعتی جائزہ لے سکیں۔"

قاضی جی - "اب دیکھئے ایک بات میں عرض کروں۔ بھئی مجھ سے قسم لے لیجئے جو میں ایک لفظ بھی سمجھا ہوں اس ارشاد عالی کا جو آپ نے ابھی فرمایا ہے اللہ جانے کس زبان میں آپ لوگ گفتگو کرتے ہیں اور کیا مطلب ہوتا ہے اس کا۔ بہر حال لوٹا ضرور رکھ دینا اور خضاب کا تمام سامان تیل۔ آئینہ۔ کنگھا۔ سرمہ دانی۔ صابن۔ منجن۔"

بیوی - "سب کچھ رکھ دوں گی۔ گاڑی کس وقت جاتی ہے۔"

قاضی جی - "بھئی بیچ پوچھو تو جانا ہے اصل میں کل۔ مگر میں آج اس لئے کہہ رہا ہوں کہ تم میرا سامان ذرا جلد ٹھیک کر دو۔"

زبیرہ - "لیجئے اس کا مطلب یہ ہوا کہ ناشتہ بھی آج ہی پکا کر باسی کیا جائے"

سراج - "کل صبح کی گاڑی سے جائیں گے یا شام کی گاڑی سے۔"

قاضی جی - "جانا تو ہے شام ہی کی گاڑی سے مگر میں اسٹیشن صبح ہی سے چلا جاؤنگا۔ مجھ کو یہ بدحواسی و جھمی نہیں معلوم ہوتی کہ ہم جو اسٹیشن پہنچے تو قلی نے کھیسیں نکال کر کہا کہ گاڑی تو چھوٹ گئی اب چلیئے ویننگ روم میں کان کا میل نکلوائیے اور سر پر تیل دلوائیے۔"

بیوی - "میری بلا سے تم آج ہی چلے جاؤ کل کی گاڑی کے لئے مگر پھر مجھ سے نہ کہنا کہ ناشتہ خراب ہو گیا تھا۔"

قاضی جی - "خیر ناشتہ صبح ہی درست کر دینا مگر یہ تو بتاؤ صبح مچھلی۔ مرغ اور بیس کہاں سے ل جائیں گی اتنے ترکے۔"

بیوی - "مچھلی۔ مرغ۔ بیس۔ یہ نمائش میں بیچنے کو لے جاؤ گے یا راستہ میں اتنی بہت سی چیزیں کھانی جائیں گی۔ مجھ سے یہ سب جھگڑا نہیں ہو سکتا۔"

قافی جی - "ذرا سن لیجئے سراج میاں - احباب کا ساتھ - پردیس کا معاملہ دوسرے میں نے تو جب کبھی سفر کیا ہے - اسی طرح کیلئے کہ راستہ میں انسان ناشتہ دان کھولے تو شرم کا پسینہ اس کی پیشانی پر نہ آجائے - جناب والا آپ کو معلوم ہونا چاہیئے کہ والد صاحب جب سفر کرتے تھے تو ان کے ناشتہ کی تیاریاں ایک ہفتہ قبل سے ہوتی تھیں - کھجوریں پک رہی ہیں - نمک پارے تیار ہو رہے ہیں - سنبو سے تلے جا رہے ہیں - مرغ بھوتے جا رہے ہیں - مچھلی کے کباب چھن مچھن کر رہے ہیں -"

سراج - "مگر بھائی صاحب میں تو سرے سے ناشتہ لے جانے ہی کا قائل نہیں ہر اسٹیشن پر ریفريشنٹ روم ہوتا ہے -"

قافی جی - "آپ نہ ہوں گے قائل جناب والا مگر میں اپنی خاندانی روایات کو نہیں بھول سکتا - اور اگر یہ چاہیں کہ دو چار چھاپٹیوں میں آلو کی بجھیا بھون کر میرے حوالے کر دیں تو لعنت ہے اس سفر پر اور خدا کی مار ایسے سفر کرنے والے پر -"

زبیدہ - "اچھا خیر آپ جو کہیں گے وہ ہو جائے گا - سراج بھائی آپ بھڑے کاروباری آدمی آپ کو تو ضرور دیکھنا چاہیئے یہ نمائش -"

سراج - "میں یقیناً جاؤنگا اس لئے کہ مجھ کو تو دراصل وہاں یہ اندازہ کرنا ہے کہ دوسرے ملکوں کی مصنوعات کے علاوہ خود ہمارے پاکستان میں کس حد تک صنعتی گنجائشیں موجود ہیں - یہ اندازہ کرنے کے لئے ہم سب کچھ ایک ہی مرکز پر دیکھ لیں گے -"

بیوی - "اس قسم کی مقصدی نمائشوں کی ہر جگہ ضرورت ہے - اس سے عوام میں ایک صنعتی ولولہ پیدا ہوتا ہے -"

قافی جی - "ولولے پر یاد آیا کہ تھوڑے سے گھلگھلے ہو جاتے تو اچھا تھا -"

تم گھبراؤ نہیں میں تمام سامان تم کو ابھی جا کر لائے دیتا ہوں۔ لاؤ ذرا
 ایک چھٹارن دے دو۔ اور مرغ کی ٹانگیں باندھنے کو تھوڑی سی
 ستلی اور پھلی لائے کہ لے تھیلہ۔ سراج میاں ذرا تم بھی آ جاتے
 تو اچھا تھا۔ ٹھہرو میں چھٹارن۔ تھیلہ اور ستلی خود لاتا ہوں دھونڈ کر
 بس چکن پین لو تم۔“

(سراج بیگم صاحبہ اور زبیدہ بحث میں مصروف ہیں)

بیوی۔ "دیکھو تو سراج بھائی میں تمہاری اس رائے سے متفق نہیں ہوں کہ بحالت موجودہ ہماری آزادی گویا آزادی ہی نہیں ہے۔"

سراج۔ "آپ میری بات سمجھنے کی کوشش کیجئے۔ میں یہ کہہ رہا تھا کہ جب تک ہم اقتصادی طور پر دوسروں کے محتاج ہیں ہماری سیاسی آزادی دراصل آزادی کے اس مفہوم کو پورا نہیں کرتی جو ہمارے پیش نظر ہے۔ اور جو قیام پاکستان کا مقصد ہے۔"

زبیدہ۔ "تو تم خدا نہ کرے اقتصادی طور پر دوسروں کے محتاج ہی کب ہیں۔ اللہ کے فضل سے ہمارا ملک زرعی ملک ہے اور ہمارے یہاں وہ چیزیں پیدا ہوتی ہیں جن سے دوسرے ممالک تک کی ضروریات پوری ہوتی ہیں۔"

سراج۔ "جی ہاں یہی تو قیامت ہے کہ وہ چیزیں پیدا ہوتے ہیں مگر دولت

کھاتے ہیں دوسرے ممالک اور ہم ہیں کہ ان سب چیزوں کو پیدا کرنے کے باوجود دوسروں کے محتاج ہیں۔ ابھی کراچی میں بین الاقوامی اسلامی اقتصادی کانفرنس منعقد ہوئی ہے جس میں پاکستان کے علاوہ پندرہ اسلامی ممالک نے شرکت کی ہے۔ اس کانفرنس کا افتتاح کرتے ہوئے ہمارے وزیر اعظم عالی مرتبت لیاقت علی خان نے یہی بات کہی ہے۔

کہ اسلامی ممالک سب کے سب زرعی ممالک ہیں وہ خام اجناس مہیا کرتے ہیں ان کے پاس وہ سب چیزیں موجود ہیں جن کو استعمال میں لا کر دوسرے ممالک نے دولت کمائی اور ہم ہیں کہ ان سب اشیاء کو

پیدا کرنے کے باوجود دوسروں کے محتاج ہیں۔ ہمارے عوام کا معیار زندگی دوسروں کے مقابلے میں پست ہے انہیں تن ڈھانکنے کو کپڑا اور

پیٹ بھرنے کو اچھی خوراک میسر نہیں آتی ہم اس لئے اکٹھے ہوئے ہیں کہ ایسے ذرائع تلاش کریں کہ بجائے اس کے کہ غیر ممالک ہماری خام

پیداوار اور معدنیات سے فائدہ اٹھائیں ہم خود ان سے فائدہ حاصل کریں۔

بیوی۔ ”ہاں ٹھیک ہے میں نے اس کانفرنس کی کارروائی پڑھی تھی۔ ہمارے وزیر خزانہ نے بھی تو فرمایا ہے کہ اگرچہ ہم تمام اسلامی ممالک سیاسی طور پر کم و بیش آزاد ہیں مگر معاشی طور پر ہم آج بھی مغرب کی طاقتوں کے آگنی

پانچوں میں گرفتار ہیں۔“

زبیدہ۔ ”یاد آگیا مجھے بھی ہمارے وزیر خزانہ نے اسی سلسلہ میں یہ بھی فرمایا ہے کہ معاشی طور پر کسی اور قوت اور طاقت کے زیر اثر ہونا غلامی کا دوسرا روپ ہے اس لئے ہم مکمل طور پر آزاد نہیں ہیں۔“

سراج۔ ”یہی بات میں عرض کر رہا تھا۔“

(قاضی جی تشریف لاتے ہیں)

قاضی جی۔ سبحان اللہ۔ یعنی آپ یہاں تشریف رکھتے ہیں۔ ہائے ہائے کیسا

کیسا میری آنکھوں نے تم کو ڈھونڈھا ہے نیلام میں۔“
 سراج۔ ”لیجئے بھائی صاحب تو کیا اب میں اس قابل رہ گیا ہوں کہ مجھ کو آپ
 نیلام میں ڈھونڈھیں۔“

بیوی۔ ”اور میں نے کہا۔ تم تو گئے تھے بادم لینے۔“
 قاضی جی۔ ”تو کیا آپ کا مطلب یہ ہے کہ نیلام سے بادم کیوں نہیں لایا
 بادم لینے جا رہا تھا کہ راستہ میں ایک اژدہام دیکھا۔ ایک خلقت جمع
 تھی میں بھی دیکھنے کو وہاں چلا گیا۔ سراج میاں ایسی ایسی نادر چیزیں
 کوڑیوں کے مول نیلام ہوئی ہیں کہ میں آپ سے کیا عرض کروں خیریت
 یہ ہوئی کہ میری جیب میں دام نہ تھے۔“

بیوی۔ ”ورنہ کبار خانہ خرید لاتا۔“
 قاضی جی۔ ”کبار خانہ کیسا جی۔ آنکھیں کھل جاتیں وہ چیزیں دیکھ کر۔ ایک الماری
 نیلام ہوئی ہے کہ اگر اس میں شیشے لگوائے جاتے اور اندر کے دو تختے
 بدلوا دیئے جاتے تو نئی ہو جاتی بالکل۔“

زبیرہ۔ ”لیجئے شیشے نادر دو تختے غائب تو اس میں رہا ہی کیا۔ باقی
 ہی کیا بچا۔“

قاضی جی۔ ”فضول نہ بکا کرو جی۔ اور باقی کیوں نہیں تھا۔ ڈھانچہ تھا۔
 دروازے تھے اور نیلام ہوئی ہے چار روپے میں۔“

سراج۔ ”الماری اور چار روپے میں۔“

بیوی۔ ”کوئی لے گیا ہو گا۔ اس کی لکڑیاں توڑ کر جلانے کے لئے۔“

قاضی جی۔ ”بھئی استغفر اللہ۔ جو بات کہو گی جلانے والی کہو گی۔ بھئی آیا ہا۔
 دیکھا آپ نے سراج میاں جلانے کی لکڑیوں کا ذکر تھا تو میں نے عرض
 کیا۔ کہ جو بات کرتی ہو جلانے والی کرتی ہو۔ بہر حال تو میں نیلام کا ذکر کر رہا
 تھا کہ بڑی عجیب عجیب چیزیں نکلیں گئیں ہاتھ سے مگر آخر ایک قالین

تو میں نے بھی خرید ہی لیا۔
بیوی۔ ”مطاب یہ کہ با دام لینے کے لئے جو دس کانوٹ لے کر گئے تھے
وہ گنوا آئے۔“

قاضی جی۔ ”گنوا نہیں آیا ہوں دیکھو گی تو خوش ہو جاؤ گی۔ سراج میاں ولایتی
تالین ہے اعلیٰ درجے کے نقش و نگار ہیں اس پر۔ اور معلوم ہے
آپ کو کتنے کا ملا ہے؟“

سراج۔ ”بہر حال دس روپے کے اندر ہی اندر ہو گا۔“
قاضی جی۔ ”کیا کہنا ہے۔ بھئی قائل ہو گئے آج تو تمہارے اس اندازے کے
یعنی نہ تالین دیکھنا نہ کچھ اور قیمت کا ایسا صحیح اندازہ۔ حیرت ہے۔“
زبیدہ۔ ”اس میں حیرت کی کیا بات دس روپے کے نوٹ کا ذکر تو وہ سن
ہی چکے ہیں۔“

قاضی جی۔ ”ایں۔ ہاں۔ اچھا اچھا۔ یہ چالاکیاں ہیں۔ بہر حال جناب والا
ایک صاحب نے بولی بولی سات روپے۔ میں نے کہا سو سات
وہ بولے پونے آٹھ میں نے کہا آٹھ اور نیلام کرنے والے نے کہا ایک
دو۔ تین۔ گویا آٹھ روپے میں وہ تالین مل گیا ہے۔ جو کسی طرح سو سو
سو روپے کا اگر مل جائے تو میں کہوں گا مفت مل گیا۔“
بیوی۔ ”اللہ جانے کس چیز کو تالین کہہ رہے ہیں۔ آٹھ روپے کا موثر رنگا
ہوا ٹاٹ بھی نہیں ملتا۔“

قاضی جی۔ ”اب دیکھ لیجئے یہ سرپیٹ لینے کا مقام ہے یا نہیں گویا اب مجھ کو
یہ بھی نہیں معلوم کہ ٹاٹ اور تالین میں کیا فرق ہے۔ خدا جھوٹ نہ بلوائے
تو بچپن ان ہی تالینوں میں محلی و بڈا کھیل کر گزارا ہے۔ سراج میاں
آپ نے شاید نہ سنا ہو کہ دادا جان جنت مکانی کی مجلس میں ایک سے
ایک قیمتی تالین موجود تھا۔ کمروں میں تالین۔ دروں میں تالین۔ دیرچوں

میں قالین۔ غسل خانوں میں قالین۔
 زبیدہ۔ ”جی غسل خانوں میں قالین کیسے ہو سکتے ہیں۔“
 بیوی۔ ”کہنے دو ان کو جس وقت بات کہنے پر آتے ہیں یہ تھوڑی سوچتے

ہیں کہ کیا کہہ رہے ہیں۔“
 قاضی جی۔ ”اب میں کیونکر آپ لوگوں کو یقین دلاؤں کہ غسل خانوں کے
 قالین میں یہی تو صفت تھی کہ پانی پڑا اُن پر اور غائب۔ سراج
 میاں دادا جان کے یہاں ایک قالین تھا اتنا بڑا کہ جب والد صاحب
 کی شادی ہوئی ہے تو ایک میل مربع کا رقبہ۔ ارے بھئی وہ مڑبہ میں نے
 کہا ختم ہو گیا کیا۔ ہم کو تو بس دوسری مرتبہ مل سکا ذرا سا۔“
 بیوی۔ ”کوئی سا مڑبہ وہ گاجروں کا۔ میں کہتی ہوں تم کو آخر ہو کیا گیا ہے۔

سال بھر کی بات یاد کرنے چلے ہو۔“
 قاضی جی۔ ”تو کیا آپ کے خیال میں سال بھر کا مڑبہ موجود ہونا کوئی عجیبہ ہے
 ہمارے یہاں تو نعمت خانے میں میرے ہم عمر سفیکڑوں اچار اور مڑبے
 سو ہا کرتے تھے۔ بیس بیس سال پرانے مڑبے تو خود میں نے دادا جان کے
 دسترخوان پر کھائے ہیں۔“

سراج۔ ”مگر آپ تو کچھ ایک میل مربع کا ذکر کر رہے تھے قالین کے سلسلہ
 میں۔“

قاضی جی۔ ”وہ تو میں ذکر کر رہا تھا مگر صاحب یہ ستم ہے یا نہیں کہ ہمارے
 یہاں کوئی چیز رہنے ہی نہیں پاتی ادھر چیز بنی ادھر چھوشت۔ یہ آخر
 کیا قیامت ہے۔ حلوا بنوایا تھا کہ دانتوں سے سخت چیز نہیں چبتی حلوا
 ہی زہر مار کر کے پیٹ بھر لیا کریں گے۔ تو وہ ختم کر دیا۔ اب میں کیونکر
 یقین دلاؤں کہ ان دانتوں سے سوکھی روٹیاں ارے بھئی ہاں یہ تو میں
 بتانا ہی بھول گیا تھا۔ نیلام سے دانتوں کا ایک سٹ بھی لے آیا ہوں اچھے

یہ دیکھو اور قیمت محض بارہ آنے۔
 بیوی۔ "ہائے میرے اللہ خدا جانے کس مرض میں وہ شخص مرا ہو گا جس
 کے دانت اٹھا لائے ہیں یہ۔"
 قاضی جی۔ "اب دیکھ لیجئے سراج میاں۔ ان کو یہ بھی معلوم ہو گیا کہ جس شخص
 کے یہ دانت ہیں۔ وہ خدا نخواستہ مر چکا ہے۔ ساٹھ روپے میں بیٹے ہیں۔
 دانت اور یہ بارہ آنے کے مل گئے تو آفت آگئی۔"
 سراج۔ "مگر بھائی صاحب یہ تو منہ میں رکھنے کی چیز ہے۔ دوسرے کیا معلوم
 آپ کے ذٹ بھی آئیں گے یا نہیں۔"
 قاضی جی۔ "یہ میں دیکھ چکا ہوں۔ اسی وقت منہ میں لگا کر دیکھ لئے تھے۔"
 بیوی۔ "تھو ہے۔" سچ میچ اب تو تمہارا دماغ بہت بہکنے لگا ہے۔ ایسے ہی
 پڑے ہوئے دانت نہ ان کو گرم پانی میں بھگو یا نہ دھویا اور اٹھا کر
 منہ میں رکھ لئے خدا کے لئے جا کر گلی کرو۔ منہ صاف کرو اور پھینکو
 یہ آخر۔"

(دروازے پر دستک)

قاضی جی۔ "اچھا بھائی اچھا۔ وہ آگیا تالین۔ میں ابھی لایا۔ بلکہ۔ بلکہ۔ مگر
 ہاں تم تو مزدور سے پردہ کرو گی۔ میں خود ہی لاتا ہوں۔"
 بیوی۔ "سچ میچ ان کو کیا ہوتا جا رہا ہے روز بروز۔"
 زبیرہ۔ "اس بات پر تو چاہئے لڑائی ہو جائے۔ یہ دانت تو آپ چھپا
 ہی ہیں۔"

بیوی۔ "لاؤ تم مجھ کو اٹھا دو۔ میں تو ہرگز یہ دانت نہ لگانے دوں گی۔ آج
 ہی کنویں میں ڈلوائے دیتی ہوں۔"
 سراج۔ "تاکہ کنویں کا پانی بھی پینے سے جی متلائے۔ مجھ کو دیکھتے ہیں
 اچھا حال آؤں گا کہیں۔"

قاضی جی۔ ” (تالین لاتے ہوئے) ہاں جناب اب ملاحظہ ہو اور کھولتے ہاں
اب دیکھئے۔ بس یہ ذرا سا جلا ہوا ہے باقی بالکل نیا معلوم ہوتا ہے۔“
سراج۔ ” دیکھئے آیا۔ اتفاق سے یہ وہی چیز آگئی جس کا ذکر صبح سے ہو
رہا ہے۔ یہ دیکھئے ہمارے پاکستان ہی کے پٹ سن کا بنا ہوا
ہے۔ پٹ سن ہمارا اور ہم ہی چونکہ اس صنعت سے بے بہرہ ہیں
لہذا فائدہ اٹھائیں گے دوسرے۔“

قاضی جی۔ ”کیا مطلب۔ میں سمجھا نہیں آپ کیا فرما رہے ہیں۔“
دربیدہ۔ ”بھائی جان ذکر ہو رہا تھا بین الاقوامی اسلامی اقتصادی کانفرنس
کا۔“

قاضی جی۔ ”کیا کیا کیا۔ یہ تم کیا کہہ گئیں توامی سلامی نامی گرامی۔ ارے بھئی
یہ کس زبان میں کیا ارشاد کر گئیں۔ بخدا میرے کچھ پلے نہیں پڑا۔“
سراج۔ ”بھائی صاحب آج ہم لوگ کراچی کی اس بین الاقوامی اسلامی
اقتصادی کانفرنس کا ذکر کر رہے تھے جس میں پاکستان کے علاوہ
پندرہ اسلامی ممالک کے نمائندے شریک ہوئے ہیں۔“

قاضی جی۔ ”صاحب آپ لوگ حواسوں میں ہیں یا میں کوئی خواب دیکھ رہا ہوں
عجیب عالم ہے آپ لوگوں کا۔ دکھا رہا ہوں میں تالین اور گفتگو کر رہے
ہیں آپ کراچی اور ٹھیکٹو کی۔ ذکر ہے اس تالین کا اور آپ کہہ رہے
کانفرنس کے متعلق کچھ۔ وہی مثل کہ۔ ۶
دیکھا جو حسن یا طبیعت چل گئی

بلکہ۔ بلکہ۔ —

بیوی۔ ”کیا یہ بر محل مصرع پڑھا ہے۔ کتنی ڈھنگ کی بات کی ہے تم نے۔“
قاضی جی۔ ”وہ تو میں کہنا یہ چاہتا تھا کہ۔ ۶

لوچھی زمین کی تو کھی آسمان کی

اور کہ گیا رات کے مشاعرے کا مصرع طرح۔ مگر آپ لوگ بھی تو اسی
قسم کی بے سرو یا باتیں کر رہے ہیں۔ میں پوچھتا ہوں اس قالین کا کیا
تعلق ہے کسی کانفرنس سے۔

سراج۔ ”بھائی صاحب۔ بات یہ ہے کہ کراچی میں بین الاقوامی اسلامی اقتصادی
کانفرنس جو ہو رہی ہے۔ اس میں ہمارے وزیر اعظم نے اقتصادی تقریر کرتے
ہوئے یہی بات کہی ہے کہ ہمارے ذرائع سے فائدہ دوسرے اٹھاتے
ہیں۔ چنانچہ اس قالین کو دیکھ کر مجھے یاد آگیا کہ یہ بھی پاکستانی پٹ سن کا
بنا ہوا ہے مگر بنایا ہے دوسرے ملک نے۔ لہذا فائدہ وہ ملک اٹھائے
گا۔“

قافی جی۔ ”ماشاء اللہ۔ خدا آپ کو غرقِ رحمت کرے۔“
بیوی۔ ”نوح۔ دور پار۔ اللہ نہ کرے۔ یہ کیا کہہ رہے ہو۔“
قافی جی۔ ”میرا مطلب تھا تم پر رحمت خدا کی۔ تو گویا یہ پٹ سن کا ہے۔
ذرا چشمہ لگا کر دیکھئے بندہ نواز۔“

ذبیہ۔ ”پٹ سن تو ہے ہی صاف۔“
قافی جی۔ ”چھوڑو تم اسے۔ آئی ہیں وہاں سے پٹ سن لیکر۔ قالین نہ ہوا
چنے بھرنے کا بورا ہو گیا۔ مویج کی چٹائی ہو گئی۔ ٹاٹ کا فرش ہو گیا
تیمبرے ندار و کند ہوا۔ جو جی میں آیا فرما دیا۔ اندھے کی داد نہ فریاد
اندھا مار بیٹھے گا۔“

سراج۔ ”بھائی جان آپ یقین چاہیئے یہ پٹ سن ہی ہے۔ اس کی صنعت کو
دوسرے ممالک نے ترقی دے کر اس نفاست تک پہنچا دیا ہے۔
کہ اب اس کے قالین تک بن بن کر آرہے ہیں۔ اور ہم جو پٹ سن پیدا
کرتے ہیں اس صنعت سے بالکل نا آشنا ہیں۔“

قافی جی۔ ”جی چاہتا ہے کہ میں اپنا سہر پھوڑ لوں۔ اب میں ہزار مرتبہ مر کر بھی

زندہ ہو جاؤں تو بھی آپ حضرات کو یقین نہیں دلا سکتا کہ یہ پٹ سن نہیں اُون ہے۔ آٹھ روپے میں مل جو گیا ہے تو اس کی یہ قدر ہو رہی ہے۔ ہم نے زندگی بھر قالین پر گھسے ہیں اور ہم سے کہا جا رہا ہے کہ یہ پٹ سن ہے۔“

بیوی۔ ”چلو پٹ سن نہ سہی وہ اُون سہی۔ ریشم سہی۔ خدا کے لئے کسی طرح یہ چرخہ ختم تو کرو دماغ جھٹا کر رہ گیا۔“

قاضی جی۔ ”ہائے ری آپ کی نازک دماغی۔ دماغ میں بھرا ہوا ہے ٹپسن اور عالم یہ کہ

ابھی تک روتے روتے سو گیا ہے
سر ہانے میرے کوئی نہ بولو

دماغ جھٹا گیا ہے ان کا۔ اچھا تمہیں میری قسم کیسا ہے یہ قالین۔“

بیوی۔ ”بہت اچھا۔ بہت عمدہ۔ بہت نفیس۔ بہت اعلیٰ۔ بہت قیمتی۔“

قاضی جی۔ ”مذاق میں تو نہیں کہہ رہی ہو۔ اچھا اب اس کو میرے خیال میں اندر کے کمرے میں بچھا دو۔ میں آج ہی کل میں صوفہ سٹ بھی لے آؤں گا۔ پھر جو کوئی آئے گا اس سے اسی کمرے میں ملا کریں گے ذرا شان سے۔“

بیوی۔ ”اندر کے کمرے میں قالین بچھا دوں تو مرغیاں کہاں بند ہوں گی۔“

قاضی جی۔ ”تو بھئی صحن میں تو بچھ نہیں سکتا۔ اچھا ٹھیک ہے میں اس کو باہر بیٹھک میں بچھائے دیتا ہوں۔ تم بھی کبھی کبھی آکر بیٹھ سکتی ہو میں منع نہیں کرتا۔ مگر ذرا جوتیاں پہن کر آپ لوگ اس پر نہ پھریں اور نہ قالین اس لئے ہوتے ہیں کہ ان پر بیٹھ کر دال چا دل چئے جائیں اور گیہوں صاف ہوں۔“

بیوی۔ ”تو کون کہہ رہا ہے تمہارے قالین پر گیہوں صاف۔ لے جاؤ نگوڑے کو باہر بیٹھک میں۔“

قاضی جی۔ ”اتنا قیمتی قالین اور فرما رہی ہیں اس کو نگوڑا۔ بھئی میں تو اب

روز جایا کروں گا ٹیلا میں۔ دانت بھی۔ ارے بھئی دانت کہاں گئے
ابھی تو میرے ہاتھ میں تھے۔

زبیرہ۔ "خود ہی آپ کہیں رکھ کر بھولے ہوں گے۔"

"قافی جی۔" دانتوں ہی کی تو بات ہو رہی تھی۔ جب مزدور قالین لے کر آیا
ہے بھئی ذرا دیکھو تو ادھر ادھر ساٹھ روپے میں بنتی ہے پلیٹ کہیں
وہ مزدور تو نہیں لے گیا۔ میرا خیال ہے وہی لے لڑا۔ ذرا سراج میاں
تم گول کرو اس قالین کو میں دڑتا ہوں اس مزدور کے پیچھے۔ خدا کرے
مل جائے۔ میں نے کہا سنتی ہو تم لوگ گھر میں دیکھو ادھر ادھر نہایت
قیمتی تھے وہ دانت۔

(قافی جی تشریف لاتے ہیں)

قافی جی۔ "ارے بھئی یہ کون جا رہا ہے کس کے لئے تانگہ کھڑا ہے یہ کس کا سامان باہر رکھا ہوا ہے۔ اور۔ آپ کی تعریف ہے"

منظور۔ "آداب عرض خالو جان۔"

بیوی۔ "غضب کرتے ہو تم بھی منظور کو بھی نہیں پہچانے۔"

قافی جی۔ "کیا نام بتایا۔ منظور؟ صورت جانی پہچانی ضرور ہے۔ یاد پڑتا ہے کہیں دیکھا بھی ہے۔ اچھا۔ اچھا۔ اب پہچان گیا۔ نسیمہ کے دولہا تو نہیں ہیں۔"

بیوی۔ "لو اور سنو۔ اتنا ساڑ کا نسیمہ کا دولہا ہو گا۔ جو بات کریں گے ایسی ہی لا جواب کریں گے۔"

زبیدہ۔ "بھائی جان یہ نسیمہ آپا کے صاحبزادے ہیں یعنی منصور بھائی کے لڑکے۔"

قاضی جی۔ "اب میں کیا عرض کروں۔ باپ بیٹے میں اس قدر مشابہت ہے کہ میں تم میں یہ دونوں آپس میں دھوکہ کھا سکتے ہیں۔ بھئی اس لڑکے کو تو میں نے بہت چھوٹا سا دیکھا تھا۔ یہ اتنا بڑا کیسے ہو گیا۔"
بیوی۔ "تو کیا وہ بڑھتا نہیں تم کو دیکھے ہوئے بھی تو ایک زمانہ ہو گیا۔"
قاضی جی۔ "ہم تو بر خوردار اب کیا حال ہے تمہارے ضعفِ معرہ کا۔"
منظور۔ "جی کیا فرمایا۔ ضعفِ معرہ؟"

بیوی۔ "تو بہ ہے یا تو کوئی بات یاد نہیں آتی۔ یا اب یاد آئی ہے تو برسوں کی بات جب تم چھوٹے سے تھے اب سے دور تم کو معرے کی شکایت رہا کرتی تھی۔"

قاضی جی۔ "میرے حافظہ کی داد دو۔ معلوم ہوتا ہے جیسے ابھی کل کی بات ہے کہ یہ صاحبزادے ایک ایک نوالے کے لئے بھنکا کرتے تھے۔"
بہر حال اب تو افاقہ ہے نا۔"

بیوی۔ "خدا نہ کرے کہ تیرہ چودہ برس کے بعد بھی وہی ہو۔ اب تو ماشاء اللہ اس نے انٹرنس بھی پاس کر لیا ہے۔"

قاضی جی۔ "اچھا اچھا۔ ارے بھئی ماشاء اللہ چنم بد دور۔ اس کا مطلب یہ ہوا کہ لڑکا ہو نہا رہے ہمارے خاندان میں یوں تو عموماً لوگ قابل ہوتے ہیں اور بڑے بڑے عالم۔ غافل گزرے ہیں مثلاً خدا بخشے چچا امجد ٹڈل پاس تھے مگر اس نئی پود میں ایسی بچے نے یہ امتحان پاس کیا ہے۔ تو اب کیا ارادہ ہے بر خوردار۔"

منظور۔ "کالج میں داخلہ کے لئے آیا تھا۔"

زبیدہ۔ "منصور بھائی کا ارادہ ہے ان کو ڈاکٹر کرانے کا۔"

قاضی جی۔ "ڈاکٹر؟ ہے تو اچھا خیال۔ مگر مجھ سے پوچھو تو جو بات حکیم بننے میں ہے وہ ڈاکٹر بننے میں نہیں (دروازے پر دستک) دیکھنا بھی

کون ہے غالباً تلنگے والا ہے (بلند آواز سے) ارے بھئی کون ہے!
 اجمل - "میں ہوں اجمل۔"
 قاضی جی - "آئیے تشریف لائیے۔"

بڑی دیر کی مہرباں آتے آتے
 کیوں حضرت اب آپ کے گیارہ بجے ہیں۔ مگر نہیں ابھی تو پونے
 گیارہ ہیں۔ ہر حال آپ سے ملنے۔ یہ صاحبزادے میرے گویا۔ ہنزلف
 ہیں۔ ہاں ٹھیک ہے ہنزلف ہی تو ہوئے تو گویا یہ میرے ہنزلف
 کے بر خور دار اور آپ کی بھابی صاحبہ کی ہمشیرہ محترمہ کے بیٹے ہیں گویا
 یوں سمجھئے کہ یہ میری بیوی اور یہ میری بیوی کے بہنوئی کی بیوی کے
 صاحبزادے۔"

بیوی - "تو بے تم سے بھی۔ بس بھانجے کہ دو بات ختم۔"
 قاضی جی - "اب بتائیے اجمل میاں میں ان کو کیونکر سمجھاؤں بھانجہ تو انسان ماموں
 کا بھی ہو سکتا ہے حالانکہ ان صاحبزادے کے سلسلہ میں ماموں بیچارے
 کا کوئی تصور ہی نہیں۔ دوسرے کیا کہنا ہے حضرت ماموں صاحب
 قبلہ کا، صاحب میں نے ایسا درویش صفت بزرگ دیکھا ہی نہیں
 پانچوں وقت کی نماز کے ایسے پابند کہ بس جیل میں نمازیں البتہ چھوٹی
 ہوں گی ورنہ۔"

اجمل - "جی کیا فرمایا جیل میں۔"
 بیوی - "اب دیکھئے ان کا قصہ لے دوڑے۔ اجمل بھائی وہ ایک رشتہ کے
 ماموں تھے۔ خدا ان کی روح کو نہ شرمانے بڑے بنے ہوئے تھے، اُلٹے
 سیدھے تو نیک دیا کرتے تھے۔ زیوروں کو دوگنا کرنے کی کرامات دکھانے
 میں سزا ہو گئی تھی۔"

قاضی جی - "تو گویا آپ کے خیال میں مقدمہ سچا تھا۔ ارے کیوں ان بیچارے

پر تہمت رکھ رہی ہو۔ بڑے پہنچے ہوئے بزرگ تھے۔ میں آپ سے عرض کروں
اجمل میاں کہ یہ قصہ تھا کچھ حریفانہ ایک اور تھے ان کے معصوم بھتیجے شاہ
انہوں نے بخبری کر کے ان بیچارے کو پکڑوا دیا تھا حالانکہ پہلے دونوں شریک
تھے اس کاروبار میں۔“

زبیدہ۔ ”تو اس وقت ان کا ذکر ہی کو نہ تھا۔ اللہ نہ کرے وہ ہمارے عزیز
ہوں۔ ذکر تو تھا ان کا۔“

بیوی۔ ”اجمل بھائی یہ میرے بھانجے میاں منظور انٹرنس پاس کر کے یہاں کسی کالج
میں داخل ہونے کو آئے ہیں۔“

اجمل۔ ”بڑی خوشی کی بات ہے۔ کیا کورس لینے کا ارادہ ہے آپ کا۔“
منظور۔ ”میڈیکل سائنس لینے کا ارادہ ہے۔“

اجمل۔ ”ماشاء اللہ۔ بڑا اچھا فیصلہ ہے۔ اس وقت ہم کو ایسے ہی نوجوانوں کی
ضرورت ہے جو اپنے کو اپنے ملک کے لئے منوار ہیں۔“
قاضی جی۔ ”بھئی کچھ مجھے بھی تو سمجھاؤ میری سمجھ میں تو کچھ آپ لوگوں کی گفت و شنید
آہیں رہی ہے انہوں نے کیا کہا کہ ان کا کیا ارادہ ہے اور آپ نے
کیا اس پر ماشاء اللہ کہہ کر داؤدے دی۔“

زبیدہ۔ ”بھائی جان ان کا ارادہ ہے۔“

قاضی جی۔ ”بھئی اللہ تم ہر بات میں پٹ سے نہ بولا کرو۔ یہ تعلیمی مسئلہ ہے۔
اس میں ہر ایک دخل نہیں دے سکتا مگر تم اپنی عادت سے مجبور ہو ہو لوگی
ضرور۔ کوئی پوچھے کہ جناب کونسی نصاب تعلیم واقع ہوئی ہیں کہ بغیر آپ
کے بولے گویا تعلیمی نظام میں اتاری واقع ہو جائے گی۔ نہ آپ اسکول
میں پڑھیں نہ کالج میں مولوی صاحب سے پڑھتی تھیں۔ دوسری ریڈر ختم کی تھی
کہ وہ چل بسے۔“

اجمل۔ ”خیر میں عرض کرتا ہوں قاضی جی یہ بچہ انٹرنس پاس کر کے کالج میں داخل

ہونے والا ہے اور کالج میں بجائے فارسی پڑھنے کے سائنس پڑھے گا۔
 قاضی جی۔ "بس یہی غلط ہے۔ فارسی سے زیادہ تیسریں۔ اور میٹھی۔ مگر میٹھی اور شیریں
 تو ایک ہی بات ہوتی۔ ارے بھئی وہ کل شیرینی آئی تھی۔ میلاد شریف کے
 حصہ کی وہ ہم کو تو ملی ہی نہیں۔"

زبیدہ۔ "چار تھیں کھجوریں اور نام شیرینی۔"

قاضی جی۔ "تو خیر میں یہ عرض کر رہا تھا کہ جو بات فارسی زبان میں ہے وہ
 کسی اور زبان میں ممکن ہی نہیں۔ میں آپ سے عرض کروں اجمل میاں کہ
 دادا جان جنت مکانی فارسی کے بہت بڑے عالم اور شاعر تھے۔ جن
 وقت فارسی بولنے پر آجاتے تھے معلوم ہوتا تھا کہ ایرانی قالین کھاتے
 چلے جا رہے ہیں۔"

اجمل۔ "سمجھ میں نہیں آئی قاضی جی یہ تشبیہ۔"

بیوی۔ "بس ایرانی کی وجہ سے ایرانی قالین ہی کہہ دیا۔"

قاضی جی۔ "جی نہیں بلکہ جو نرمی۔ جو لوح۔ جو نفاست۔ جو گلکاری اور جو رنگینی
 ایرانی قالینوں کے لئے مخصوص ہے وہ سب ان کی گفتگو میں
 ملتی تھی بڑے بڑے ایرانی ان کا لوہا ملتے تھے۔ بلکہ ایک لوہے
 کا سوداگر تو ان کا شاگرد بھی تھا شاعری میں حالانکہ کبخت شعر کیا کہتا تھا
 ہتھوڑے کہتا تھا۔"

اجمل۔ "کیا کہنا ہے اس ہتھوڑا گوئی کا۔ لوہا ملتے تھے بلکہ لوہے کا سوداگر
 شاگرد تھا اور وہ ہتھوڑے کہتا تھا۔ واہ واہ واہ۔"

قاضی جی۔ اب یہ انداز گفتگو اسی ادبی محفل کی یادگار ہے۔ ارے صاحب
 دادا جان کی محفل میں تو دن رات بس یہی علمی بحثیں چلتی تھیں اور حلقہ
 چلتا تھا ارے بھئی وہ ہمارا حلقہ کیا ہوا۔ نہ جانے تم کو میرے حلقے سے
 کیا پیر ہے کہ ہر دوسرے تیسرے دن اس کو غائب کر دیا جاتا ہے۔"

بیوی ”لیجئے اب حقہ یاد آگیا۔ کبھی جو تم ڈھنگ سے کوئی بات ہونے دو۔“
 قاضی جی۔ ”حقہ کیسے یاد نہ آئے تم اصل میں حقہ کے فوائد سے کما حقہ آگاہ
 نہیں ہو۔“

اجمل۔ ”کیا کہنا ہے قاضی جی حقہ اور کما حقہ۔“
 قاضی جی۔ ”ارے بھئی ذرا اطمینان ہو تو ایسی ایسی بے شمار باتیں کر سکتا ہوں۔
 اب دیکھئے اجمل میاں زندگی بھر کا تجربہ یہ ہے کہ حقہ پینے والا اول تو
 بوڑھا نہیں ہوتا۔ دوسرے اس کے یہاں چوری نہیں ہو سکتی تیسرے اس کو
 کتا نہیں کاٹ سکتا۔“

بیوی۔ ”بوڑھا اس لئے نہیں ہو سکتا کہ جوانی ہی میں مر جاتا ہے۔ چوری اس لئے
 نہیں ہو سکتی کہ رات بھر کھانا کھاتا ہے اور کتا اس لئے نہ کاٹتا ہوگا کہ بغیر
 لاکھی لئے وہ چل ہی نہ سکتا ہوگا۔“

اجمل۔ ”کیا کہنا ہے بھابی کمال کر دیا آپ نے تو۔ ماشا اللہ۔“
 قاضی جی۔ ”قائل ہو گئے صاحب سمجھی۔ یہ تو نظر اتارنے والی بات ہے میں
 کہتا ہوں جینے والی باتیں کیا کرو۔ میں سمجھتا ہوں اجمل میاں کہ یہ تو ایسی
 ذہین عورت ہے کمبخت۔“

بیوی۔ ”نوج میں کمبخت ہوتی واہ۔“
 قاضی جی۔ ”لیجئے اب ان کو سمجھائیے کہ اس لفظ کمبخت میں کتنا پیار بھرا ہوا ہے
 اس روز میں نے دلار میں بدتمیز کہہ دیا تو بُرا مان گئیں۔ دماغ کے
 بعض خانوں میں تو سوائے گھاس پھوس کے اور کچھ ہے ہی نہیں اور
 بعض خانوں میں عقل ہی عقل ہے۔“

زبیدہ۔ ”تو بہہ ہے اب اس بیچارے کا حقہ تو طے کیجئے کہ یہ کس کالج میں داخل
 ہوگا۔“

اجمل۔ ”بات یہ ہے زبیدہ ہیں کہ اس مرتبہ سائنس لینے والے طالب علموں

کی تعداد بہت زیادہ ہے اس لئے میں ذرا کل پوچھ گچھ کر لوں تو بتاؤں
 بہر حال یہ طے ہے کہ میڈیکل سائنس یہ ضرور ہے۔ اس وقت ملک کو وائے
 ڈاکٹروں۔ انجینیروں اور دوسرے سائنسدانوں کی بیک ضرورت ہے۔
 قاضی جی۔ ”پھر وہی۔ ارے صاحب خدا کے واسطے مجھے یہ بتا دیجئے کہ اچھی
 خاصی فارسی چھوڑنے کی کیا ضرورت ہے۔ ارے بھی اپنی اسلامی زبانوں
 میں سے ایک زبان وہ بھی ہے۔“

اجمل۔ ”قاضی جی فارسی وہ ضرور پڑھیں مگر فارسی کالج کے باہر رہ کر بھی پڑھی
 جاسکتی ہے مگر سائنس کی طرف سے بے نیاز رہ کر ہمارے نوجوان جو
 کل کے ذمہ دار پاکستانی ہیں زمانے کے ساتھ قدم ملا کر نہیں چل سکتے
 یہ مشینوں کا زمانہ ہے یہ بجلی اور شعاعوں کا زمانہ ہے یہ سائنس کا
 زمانہ ہے ہم اس میدان میں سائنس پر فتح حاصل کئے بغیر ٹیپ نہ
 سکیں گے۔“

قاضی جی۔ ”معلوم نہیں بندہ نواز آپ کیا فرمائے گئے مشین بجلی۔ شعاع۔ میں تو
 یہ کہہ رہا تھا کہ یہ جس خاندان کے چشم و چراغ ہیں۔ اس میں عربی، فارسی اور
 اردو کو بڑا عروج رہا ہے اگر یہ فارسی میں مہارت حاصل کر لیں تو۔“
 بیوی۔ ”پھر وہی۔ سمجھو نہ بوجھو۔ فارسی وہ پہلے سے ضرورت بھر کی پڑھے
 ہوئے ہے تم کو معلوم بھی ہے کہ آجکل سائنس جاننے والوں کی جتنی
 ملک ہے اور وہ جس قدر مفید ہو سکتے ہیں قومی تعمیر میں اور کوئی نہیں
 ہو سکتا۔“

قاضی جی۔ ”شاپائش۔ زندہ باد۔ اب گویا جناب کو سائنس میں بھی دخل ہو گیا۔
 بھی قسم لے لو مجھ سے جو مجھ کو یہ بھی معلوم ہو کہ یہ سائنس کوئی کتاب
 ہے۔ یا کوئی جزیرہ ہے یا کوئی جنگل بوٹی وغیرہ ہے۔ اور یہ قومی تعمیر
 کیا ہوتی ہے گویا یہ سائنس پڑھ کر معامری شروع کر دیں گے۔“

اجمل۔ "جی ہاں قاضی جی معماری۔ یہ قوم کے لئے ترقیوں کے اسباب فراہم کرنے والے۔ یہ قوم کے دکھ درد کا علاج کرنے والے یہ اشی معلوبات اور صلاحیت سے قوم کو تقویت پہنچانے والے سب قوم کے معماری توجہ اور اس وقت قومی تعمیر کا جو مرحلہ درپیش ہے اس میں ہم کو ان ہی جواں بہت معماریوں کی ضرورت ہے۔"

قاضی جی۔ "جیاد بر خوردار تمہارا نام منظور ہے لہذا تم فیض کے اسباب بناؤ بقول شاعر۔"

نام منظور ہے تو فیض کے اسباب بنا

میل بنا چاہ بنا مسجد و تالاب بنا

منظور۔ "دیکھئے ناخالو جان۔ قیام پاکستان کے بعد ہمارے یہاں ہر شعبہ میں سائنسدانوں کی کمی ہے۔ ہم کو جتنے ڈاکٹروں کی ضرورت ہے اتنے نہیں ہیں۔ جتنے انجینئرز، ماسٹریں، نہیں ہیں۔ نرسیں نہیں ہیں اس کی وجہ یہ ہے کہ ہم نے سائنس کی طرف کم توجہ کی تھی۔ اور ہم صرف سرکاری نوکریاں کرنے کو اپنی معراج سمجھتے تھے۔"

قاضی جی۔ "خوب یاد دلایا تم نے برخوردار۔ ارے بھئی وہ معراج میاں نے جو گھوڑا خریدا تھا وہ تو کینحت سخت اڑیل نکلا کل وہ حضرت مجھ کو اس کی چال دکھانے کے لئے تانگے پر لے گئے تھے ہنر کے کنارے جا کر جناب اس گھوڑے نے وہ رنگ دکھائے ہیں کہ تو بہ بھلی لاکھ چمکارا۔ ہنٹر برسائے۔ تھپتھپایا۔ لگام کھینچی مگر قلب از جانی جنبہ مجبوراً میں تو پیدل چلا آیا واپس اب معلوم نہیں وہ حضرت اب تک وہیں ہیں یا چلے آئے۔"

بیوی۔ "خبر وہ تو ہوا نہ جانے گھوڑے موئے کا کیا ذکر تھا اس وقت بات کو کھٹائی میں ڈالنے کا فن تو کوئی تم سے سیکھے۔"

قاضی جی۔ "لا حول ولا قوۃ۔" بسبب تذکرہ ایک ذکر میں نے کر دیا تھا اس گھوڑے کا اور وہ بھی اس لئے کہ وہ حضرت پہلے بہت اگڑے تھے کہ صاحب بھلا میں دھوکہ کھا سکتا ہوں گھوڑے کے معاملہ میں حالانکہ میں نے اُن سے کہا تھا کہ عزیز من گھوڑا شناسی کوئی آسان کام نہیں ہے اہل میاں آپ سے عرض کروں۔

بیوی۔ "اب ختم نہ کرنا اس گھوڑے کے ذکر کو۔ وہ بھی تمہاری باتیں سن سن کر نہیں رہا ہے۔"

قاضی جی۔ "خیر وہ تو بچہ ہے میری باتوں پر اکثر نا سمجھ لوگ ہنسا کرتے ہیں۔ اچھا تو خیر۔ مطلب یہ کہ عزیز من سلمہ ویسے تم کو اختیار ہے تم خواہ ڈاکٹری پڑھو یا سول سرجنی مگر نارسائی میں مجھ سے بھی جو کچھ حاصل کر سکتے ہو کر لو۔"

بیوی۔ "کس سے؟ تم سے۔ اللہ ذکر سے کوئی تم سے کچھ پڑھے۔ بھیجے ہی کھا جاؤ پڑھنے والے کا۔"

قاضی جی۔ "خیر یہ تو تم مذاق میں کہہ رہی ہو مگر واقعی کسی دن بھیجے تو کھداؤ مدتیں گزریں بھیجے کھائے ہوئے۔ اہل میاں کل ہم دونوں چلیں مارکٹ اور وہاں سے لائیں اچلی درجے کے بیجے اور پھر رہے ذرا دعوت کے قسم کی چل پل۔ کیا رائے ہے۔"

زبیدہ۔ "کجاؤ میاں تم ہاتھ منہ دھو لو جب سے آئے ہو یوں ہی بیٹھے ہو۔"

قاضی جی۔ "ارے بھئی منہ ہاتھ دھونا کیا معنی حمام کر لو تولیہ البتہ وہاں نہ ہوگا میں صبح لئے سوئے باہر چلا گیا تھا۔"

بیوی۔ "بس تو اب باہر سے کوئی اڑا بھی لے گیا ہوگا۔"

قاضی جی۔ "تولیہ نہ ہوا ہوائی جہاز ہو گیا اڑا لے گیا ہوگا۔ ابھی لایا میں پر خوردار جب تک تم منہ دھو لو۔ صابن دان میرے تکیہ کے نیچے ہوگا۔"

(تافھی جی سخت برہم اور پریشان گھر میں داخل ہوتے ہیں)
 تافھی جی۔ ”آنکھ کے اندھے نام نہیں سُکھ۔ اللہ تعالیٰ نے بچایا اس وقت
 ورنہ کسری کیا رہ گئی تھی آدمی کے بلبلا ہونے میں۔“
 بیوی۔ ”آدمی کے بلبلا ہونے میں؟ بات کیا ہوئی۔“
 تافھی جی۔ ”ارے بھئی وہ ہے نا۔ م
 آدمی بلبلا ہے پانی کا

تو وہ بات آج پوری ہونے ہی والی تھی۔ خدا کا شکر ادا کرو ورنہ
 آج روانہ ہو گئے تھے تمہارے سہاگ کے ٹھیکیدار صاحب جانب
 ملک عدم۔ اور کل بجائے بقرعید ہونے کے اس گھر میں کھرام مچا ہوتا یہ
 سہاگ کی چوڑیاں ٹھنڈی سو رہی ہوتیں، اس لہریے دوپٹہ لگی جگہ
 سفید چادر سر پر ہوتی۔ ان سرگلیں آنکھوں میں آنسو ہوتے۔ اور لب
 لعلیں پر آہیں۔“

اجمل۔ ”لا حول ولا قوۃ۔ اس قسم کی باتیں خدا جانے آپ کیوں کر لیتے ہیں۔“

زبیدہ - " بھائی جان کی ہمیشہ کی عادت ہے اس قسم کی منحوس باتیں کرنے کی - "

بیوی - " جلائے کے لئے جان بوجھ کر ایسی باتیں کرتے ہیں۔ اور میں نے کہا وہ بکرا کہاں ہے جو بڑے دعوے سے اپنے گئے تھے۔ "

قافی جی - " لیجئے ان کو بکرے کی پٹری ہوئی ہے یہ نہیں پوچھتیں کہ میں کیونکر زندہ رہ گیا۔ صاحب مجھ کو تو معجزہ سا محسوس ہو رہا ہے اپنا بیچ جانا۔ دیر تک تو میں یہی سمجھتا رہا کہ موت واقع ہو چکی ہے بمشکل تمام ایک صاحب نے قسمیں کھا کر یقین دلایا کہ میں زندہ ہوں۔ آدمی وہ معتبر تھے اس لئے یقین آگیا ورنہ مرنے کا ہی تھا۔ "

اجمل - " ہوا کیا آخر قافی جی - "

قافی جی - ارے صاحب ہوا یہ کہ میں بکر منڈی سے نکل کر گھر آنا چاہتا تھا میں نے کہا کہ لاؤ ذرا جلد ہی گھر پہنچ جاؤں۔ سپاہی ہاتھ اٹھانے راستہ روکے کھڑا تھا میں اس کی نظر پھاڑ چکے سے آگے بڑھا ہی تھا۔ کہ آسمان نیچے اور زمین اوپر اور معلوم یہ ہوا کہ وہ سپاہی میری ٹانگوں سے ہوتا ہوا نکل کر اپنی جگہ پھر کھڑا ہو گیا۔ اور میں نے دیکھا کہ ایک صاحب کالے بچے، ڈھوٹے، ڈھو، مع اپنی بانٹسکل کے میرے اوپر تشریف رکھتے ہیں۔ میں سمجھ گیا کہ ظاہر ہے کہ یہ موت کے فرشتے ہیں کلمہ پڑھ کر میں نے جان آفریں کو جان سپرد کر دی۔ انا للہ وانا الیہ راجعون۔ "

زبیدہ - " اللہ نہ کرے بس ہوا یہ ہے کہ کسی سائیکل سوار سے ٹکرا گئے ہیں - "

قافی جی - " ارے صاحب بات تو سنیے پوری مجھ سے۔ اب جناب میں تو آنکھ بند کئے پڑا ہوں بیچ بٹرک پر اور آوازیں آرہی ہیں کان میں کہ بیہوش ہو گیا ہے بڑھا۔ کسی نے کہا دماغ کی چوٹ معلوم ہوتی ہے۔ "

ایک آواز آئی غلطی اسی کی تھی کسی نے کہا کبھی نہ راستہ چلنا بھی تو نہیں جانتے۔ ایک صاحب نے کہا بڑھا آدمی تھا موت ڈھونڈتا نکل آیا۔
 بیوی۔ ”خاک اس کے منہ میں۔ مگر سچ سچ بال سفید کر لئے اور راستہ چلنا نہ آیا۔“

قاضی جی۔ ”تم کو تو بالوں کی سفیدی کا طعنہ دیتے کا موقع ملنا چاہیئے راستہ چلنا مجھ کو نہیں آیا یا اس آنکھ کے اندھے کو جو عمارت کی عمارت میرے اوپر آگرا اجل میاں یہ سمجھ لیجئے کہ اگر پرانی کھلائی پلائی نہ ہوتی اور ہڈیاں ایسی ہی مضبوط نہ ہوتیں۔ تو جو پہاڑ مجھ پر پھٹ پڑا تھا۔ اس کے بعد مجھ کو چٹنی ہو جانا چاہیئے تھا ہڈی پسلی سر نہ ہو جاتی آنکھوں میں نور نہیں اور چلے ہیں سائیکل چلانے۔“

بیوی۔ ”مگر غلطی اس کی بھی کیا تھی تم آخر کیوں اس کے بیچ میں آگئے۔“
 ”قاضی جی۔“ دیکھ لیجئے اجل میاں اب ان کی باتیں۔ شوہر کے مقابلہ میں ایک اجنبی۔ نادیدہ سائیکل سوار کی طرف داری ہو رہی ہے جس سے جان نہ پہچان جس کو نہ دیکھا نہ سنا۔ بس یہی اس کا احسان ہے کہ چونکہ اس نے ان کے میاں کو اٹھا کر سر راہ پٹخنی دی ہے۔ لہذا اس سے بڑا ان کا محسن اور کون ہو سکتا ہے اور اگر اتفاق سے میں نہج نہ جاتا تو یہ گھٹی کے چراغ جلاتیں اور زندگی بھر دیوتا بنا کر اس کا لے دیو کو پوجتیں۔“

بیوی۔ ”آگ لگے اس کی صورت کو۔ میں تو یہ کہہ رہی ہوں کہ غلطی تمہاری یہ تھی کہ جب سپاہی ہاتھ اٹھائے راستہ روکے ہوئے تھا تو تم کیوں آگے برہے۔“

قاضی جی۔ ”بھئی یہ اتنا بڑا جرم تو نہ تھا کہ میں اٹھا کر بیٹخ دیا جاتا یا مجھ کو اس قسم کی سزائے موت دے دی جاتی کہ بس قسمت ہی سے نہج گیا ورنہ

اب کی بقرعید میں بکرے کی جگہ قاضی جی کی قربانی ہو چکی ہوتی۔ ارے
 بھئی اجمل میاں یہ کیا غضب ہے کہ بکرے۔ مینڈھے اور دُنبے سب
 گویا سونے کے بھاؤ بن کر رہے ہیں۔ مجھ کو تو صاحب دام سن سن
 کر احتجاج ہونے لگا۔ ایک نہایت مرچیلے بکرے کو دیکھا جو کھڑا ہوا
 اونگھ رہا تھا اور جو غالباً بس صبح تک بغیر چھری کا احسان لئے سونے
 قربان ہونے کا ارادہ رکھتا تھا۔ دام پوچھے تو ہوش اڑ گئے
 تیس روپے۔

اجمل۔ ”جی ہاں یہی دام ہیں میں خود اپنے یہاں مینڈھے لپے کا مینڈھا
 لایا ہوں مگر وہ نہایت ڈیل ڈول کا ہے۔“
 قاضی جی۔ ”اجی ایسے عظیم المرتبت مینڈھوں کے تو میں نے خود دام نہیں
 پوچھے اس بکرے کے دام تو میں نے اس لئے پوچھے تھے کہ شاید وہ
 مفت میں ہی دے دے اس لئے کہ تھوڑی دیر کے بعد وہ یوں بھی مر
 جائے گا۔ اور اس کی اٹھوائی دینا پڑے گی الٹی بکرے والے کو۔“
 بیوی۔ ”اچھا ہوا کہ وہ تم نہ لائے کیا میرے گھر کے لئے ایسے ہی مردے
 رہ گئے تھے میں کیا کرتی مرا ہوا بکرا خرید کر۔“
 زبیدہ۔ ”جو آپ ہی مر رہا ہو اس کو گر مارا تو کیا مارا۔“

قاضی جی۔ ”لیجئے ان کو اس نازک موقع پر شاعری سوچھ رہی ہے مگر میں
 یہ کہتا ہوں کہ میرے بس میں تو ہے نہیں ان داموں بکرا خریدوں اور
 خرید کر اس کو ذبح کر ڈالوں۔ یہ تو گویا خود اپنے کو ذبح کرنا ہوا۔ آدمی
 چادر دیکھ پر پھیلاتا ہے۔ میری بساط سے باہر ہے گھوڑے کے داموں
 بکرا خریدنا میں آپ کو بتاؤں اجمل میاں کہ میرے یہاں کی بقرعید سارے
 شہر میں مشہور تھی ساٹھ ستر دُنبے۔ ایک آدمہ اونٹ ہاتھی وغیرہ
 بیوی۔ ”ہائیں ہائیں۔ ہاتھی بھی تمہارے یہاں قربان ہوتا تھا۔“

”قاضی جی۔“ ارے بھئی وہ اونٹ کے ساتھ زبان سے نکل گیا تھا۔ مطلب یہ کہ یہ اُس زمانے کا ذکر ہے جب روپیہ افراط سے تھا۔ اور بکرے کے داموں اونٹ مل جایا کرتے تھے۔ آج کل تو ایک بکرے کو ذبح کرنا ایسا ہی جیسے ایک بانٹیکل قربان کر دی جائے۔“

اجمل۔ ”بانٹیکل سے جو آپ ٹکرائے ہیں تو اب رہ رہ کر بانٹیکل یا دآری ہے۔“

قاضی جی۔ ”اجی میں تو گرانگراں حضرت کی بانٹیکل بھی اب نیلامی کے قابل رہ گئی ہے۔ کوئی پوچھے کہ جب تنہاری آنکھوں کی جگہ بین ٹکے ہوئے ہیں تو تم سے کس نے کہا ہے بانٹیکل چلانے کے لئے، اندھے ہو کر چلاتے ہیں بانٹیکل۔ اسی میں تو آئے دن لوگ زخمی ہوتے اور مرتے رہتے ہیں۔“

بیوی۔ ”پھر وہی اب اگر میں کچھ کہوں گی تو کہیں گے کہ اُس سائیکل سوار کی طرف داری کرتی ہو تو قصور سراسر تمہارا تھا۔“

قاضی جی۔ ”بھئی کیا تھا قصور میرا۔ فرض کر لو۔ یعنی مانے لیتا ہوں۔ میں تھوڑی دیر کے لئے کہ میری یہ غلطی تھی ذرا اسی کہ میں نے کہا کہ لاؤ میں سڑک پار کر جاؤں جلدی سے تو بھی کیا یہ اُس سائیکل سوار کا فرض نہ تھا۔ کہ وہ مجھ کو بچا کر چلتا۔ یا گھنٹی بجا دیتا۔ میرے تو کوئی گھنٹی لگی ہوئی تھی نہیں کہ میں اس کو بجا کر آگے بڑھتا۔ اندھا پن تو اس کا ہے کہ دیکھ رہا ہے کہ میں گزر رہا ہوں اور پھٹ میرا مجھ پر۔“

اجمل۔ ”دیکھئے قاضی صاحب اگر آپ بُرا نہ مائیں تو عرض کروں کہ اس کی غلطی اس لئے نہیں تھی کہ وہ ٹریفک کانسٹیبل کے اشارے پر چل رہا تھا اور اس کو یہ دسم و گمان بھی نہ ہو سکتا تھا کہ اس اشارے کے خلاف ورزی آپ اچانک اس طرح کر گزریں گے۔“

بیوی۔ "افسوس تو یہ ہے کہ پاکستان کے نام سے اتنی بڑی ذمہ داری سنبھالنے کے بعد بھی ہم لوگ اس قسم کی چھوٹی چھوٹی سی غیر ذمہ داریاں نہیں چھوڑتے۔" قاضی جی۔ "ارے آمدنت باعث آبادی ما۔ آگیا اس میں بھی پاکستان کا ذکر بس یہی باتیں ہیں کہ آدمی کا خون کھولنے لگے۔ کوئی لوچھے اس میں آخر پاکستان کا کونسا ذکر تھا۔ ارے بھی ایک سائیکل دہانے ایک نامعقول راہگیر کو۔ یعنی۔ یعنی۔ ایک معصوم راہگیر کو کچل دیا۔ ہوا ہی کرتے ہیں ایسے واقعات مگر یہ سمجھ میں نہ آیا کہ اس میں پاکستان کا کونسا ذکر تھا۔"

زبدہ۔ "پاکستان کا ذکر یہ تھا بھائی جان۔" قاضی جی۔ "تم چپ رہو جی۔ بڑی آئیں پاکستان کی وکیل بن کر۔ گویا پاکستان ہمارا تو ہے نہیں آپ ہی بڑی اجارہ دار ہیں پاکستان کی۔ جب دیکھو پاکستان۔ جب دیکھو پاکستان۔ پاکستان نہ ہوا دال بھات ہو گیا۔ تکہ کلام ہو گیا۔ یہ بات وہ بات اور پاکستان۔ بتائیے مجھے اور قائل کیجئے مجھ کو کہ کیا ذکر تھا اس ذکر میں پاکستان کا۔"

اجمل۔ "دیکھئے قاضی جی غصہ کی بات نہیں۔ بس ذرا سمجھنے کی ضرورت ہے۔ اب تک اس قسم کی بے قاعدگی اور بے ضابطگی پر کسی کی نظر بھی نہ پڑتی تھی اور نظر پڑتی بھی تو ہماری حیثیت ہی کیا تھی کہ کوئی ہمارا جائزہ لیتا۔ مگر اب ہمارا دعوے یہ ہے کہ ہم دنیا کی سب سے بڑی اسلامی مملکت کے معمار ہیں۔ اب ہمارا دعویٰ یہ ہے کہ ہم دنیا کی پانچویں بڑی سلطنت کے مالک اور مختار ہیں۔ اب ہمارا دعویٰ یہ ہے کہ ہم ایک ذمہ دار۔ آزاد اور زندہ قوم کے افراد ہیں۔"

قاضی جی۔ "لہذا اب ہم نہ بائیسکل سے ٹکرائیں گے۔ نہ کوئی بائیسکل ہم سے ٹکرائے گی۔ نہ ہم گریں گے کسی کے اوپر نہ کوئی اور گرے گا ہمارے اوپر۔"

بیوی۔ " بیشک اب ہمارے لئے یہ شرمناک ہے کہ ہم سوچ سمجھ کر راستہ بھی نہ چل سکیں۔ اگر ہم کو سڑک پر چلنے تک کی تمیز نہ ہو تو ہم کو آزادی کا کوئی حق نہیں ہے۔ آزاد قوموں کے لوگ اس طرح....."

قاضی جی۔ " اس طرح نہیں گرتے گراتے بلکہ ان کا پروگرام پہلے سے چھپ جاتا ہے کہ چونکہ ہم ایک آزاد قوم کے فرد ہیں ایک مہذب ملک کے باشندے ہیں لہذا ہم نے طے کیا ہے کہ آج چار بج کر مندرہ منٹ پر بمقام چیرنگ کراس ایک سائیکل سے ٹکرا کر گریں گے شاہ قیصر جوق در جوق ہمارے گرنے کا تماشہ دیکھنے کے لئے جمع ہوں اجوبات کہیں گے آپ لوگ دنیا سے نرالی کہیں گے ارے بھی یہ تو ناگہانی حادثات ہیں ہوتے ہی رہتے ہیں۔"

زبیدہ۔ " جی نہیں یہ ناگہانی حادثہ نہیں ہے۔"

قاضی جی۔ " اور نہیں تو کیا گہانی حادثہ ہے کون جان بوجھ کر اپنا منہ ٹوٹا ہے کس کو اس بات کا شوق ہوتا ہے کہ لب سڑک ٹانگیں پسار کر لیٹ جائے اور کہے کہ لو بھی سائیکل سوار صاحب از رہہ الطاف کریمانہ ذرا اس سمجھدان کو کچل دو۔"

اجمل۔ " یہ دانستہ حادثہ اس لئے ہے قاضی جی کہ اگر آپ ٹریفک کے قوانین کی خلاف ورزی نہ کرتے تو یہ واقعہ رونما نہ ہوتا۔"

بیوی۔ " میں تو یہ کہتی ہوں کہ یہ جتنے تصادم اور اس قسم کے حادثے ہوتے ہیں ان سب میں کسی نہ کسی کا قصور ضرور ہوتا ہے۔"

زبیدہ۔ " اچھا خاصا فٹ پاتھ پھوڑ کر بیچ سڑک پر چل قدمی کریں گے۔"

قاضی جی۔ " سب بولیں گے ایک دم سے تاکہ آدمی کو چومہری لڑنا پڑے، چومہری نہیں بلکہ چومکھی۔ چومہری تو اس کو کہتے ہیں جب دو دو مہرے دونوں کے بساط پر باقی رہ جائیں شطرنج چھوڑے بھی ایک زمانہ

ہو گیا۔ چھٹن خان سے علیک سلیک کیا چھوٹی کہ شطرنج کا لطف یہی جاتا رہا۔ اب تو بس ہم اس کام کے رہ گئے ہیں کہ ٹکے ٹکے کے سائیکل سوار ہم کو چوراہوں پر اٹھا کر پٹنیں اور پھر اٹا سب ہم ہی کو قائل کرنا چاہیں۔“

اجمل۔ ”آپ کو اس لئے قائل کرنے کی کوشش کی جا رہی ہے کہ آپ نے اپنے کو ایک ذمہ دار شہری ثابت نہیں کیا۔“

قاضی جی۔ ”شہری نہیں تو کیا دیہاتی ثابت کیا ہے۔ میری سمجھ میں تو یہ بات نہیں آرہی ہے کہ آپ لوگ اس سائیکل سوار کو بُرا بھلا کیوں نہیں کہتے۔“ بیوی۔ ”اس کو بُرا بھلا اس لئے نہیں کہتے کہ غلطی عہداری تھی۔ تم آخر سپاہی کے اشارے کے خلاف کیوں چلے۔“

قاضی جی۔ ”اللہ۔ اللہ۔ اب گویا ہم ایسے گمے گزرے ہوئے کہ ان معمولی معمولی سپاہیوں کے چشم و ابرو کے اشاروں پر ناپیں۔ شاید آپ یہ بھول گئیں کہ آپ کا یہ خالکسار شوہر بھی تھانیدار رہ چکا ہے۔“ بیوی۔ ”جب تو اور بھی شرم کی بات ہے کہ جان بوجھ کر قانون کو توڑا تم نے۔“

اجمل۔ ”قاضی جی آپ کو معلوم ہونا چاہیے کہ ایک ٹریفک کے سپاہی کے ہاتھ اٹھانے پر اگر بادشاہ وقت بھی ہو تو وہ قدم آگے نہیں بڑھا سکتا۔ اپنے قانون کا اگر خود احترام نہیں کریں گے تو اور کون کرے گا۔“

زبیدہ۔ ”ان باتوں کو تو ہمارے بیان کوئی اہمیت ہی نہیں دی جاتی۔“ بیوی۔ ”میں نے کہیں پڑھا تھا کہ اگر ہر موٹر سوار یہ سمجھ لے کہ راہگیر ہرے ہیں اور اندھے بھی اور راہگیر یہ سمجھ لیں کہ موٹر سوار کا دماغ خراب ہے۔ یا موٹر کو کوئی چلا نہیں رہا ہے بلکہ وہ خود چل رہا ہے تو حادثہ

سمجھی نہ ہو۔“
اجمل۔ ” مگر بھابی یہ قاضی جی والی مثال تو بالکل الگ ہے یہ تو خود گویا سکیل
کی زد میں آگئے۔“

قاضی جی۔ ” وہ تو خیر میں آگیا۔ آپ کی بلا سے۔ مگر یہ ہماری بیگم صاحبہ نے
کیا بات فرمائی ہے راہگیر اندھا اور بہرا ہو، سواری چلانے والا پاگل ہو۔
یہ آخر کیا معنی فرما گئیں۔“

بیوی۔ ” مطلب اس کا یہ ہے کہ جب تک دونوں ایک دوسرے سے بچنے
اور ایک دوسرے کو بچانے کی کوشش نہ کریں گے حادثات نہیں
رک سکتے۔“

قاضی جی۔ ” کیا باتیں کر رہی ہیں آپ بھی۔ اجمل میاں میں آپ سے عرض کروں۔
کہ میں اُن دادا کا پوتا واقع ہوا ہوں کہ ایک مرتبہ وہ اپنی فٹن پر ہوا خوری
کو نکلے، ماعلیٰ درجہ کا مشکلی فٹن میں جتا ہوا معلوم ہوتا تھا کہ اندر کے
اکھاڑے کی پری اتر آئی ہے وہ حسن جمال تھا اس گھوڑے کا۔
اچھا صاحب تو ادھر سے یہ نکلے اور ادھر سے شہر کے ایک دھڑے
رئیس نواب اغن صاحب اپنی فٹن پر نکلے۔ اب جناب ان کو یہ فکر کہ وہ
راستہ چھوڑیں اور ان کو یہ فکر کہ یہ راستہ چھوڑیں، گویا جو راستہ چھوڑے
وہ چھوڑے درجہ کا رئیس ٹھہرا۔ نتیجہ یہ کہ دونوں گھوڑے آمنے سامنے
ایک دوسرے کے مقابل آکر کھڑے ہو گئے۔ صبح سے شام ہوئی شام
سے صبح ہوئی۔ مگر یہ نہ ہٹے نہ وہ اور تماشہ دیکھنے ایک جم غفیر موجود
آخر ایک راہ گیر نے عقل سے کام لے کر ایک گولہ قریب ہی جو داغا
تو دونوں گھوڑے بھڑک کر ادھر سے ادھر ہو گئے۔ ورنہ میرے
خیال میں تو زندگی بھر کھڑے رہتے اسی طرح۔“

اجمل۔ ” ان ہی فضولیات کا نتیجہ وہ صدیوں کی غلامی تھی جس پر ہم فخر

نہیں کر سکتے۔“

بیوی۔ ”بھلا تباہی کسی ذمہ دار قوم کے لوگوں کے لئے یہ کیسی شرم کی بات ہے کہ ان کو بھڑ بکریوں کی طرح ٹریفک والے منکلتے رہیں۔“
 قاضی جی۔ ”اوہو۔ بھڑ بکری۔ اب دیکھ لیجئے گا کہ کوئی بھی نہ مل سکے گی۔
 وہاں بکروں اور مہینڈھوں کے بھاؤ منٹ منٹ پر بڑھ رہے ہیں
 اور ہمارے یہاں ٹریفک کے اصول طے ہو رہے ہیں۔ خدا کے
 واسطے اب کچھ بتا چکو کیا یہ ضروری ہے کہ دوپہی جالور آئیں۔“
 زبیدہ۔ ”بھائی جان آپ ہیں قرضدار آپ کے لئے یوں بھی قربانی
 فرض نہیں۔“

قاضی جی۔ ”کون قرضدار ہے اب گویا ذلیل کرنے کا یہ طریقہ اختیار کیا
 گیا ہے۔ اور میں بھی قرضدار تو کسی کا سا جھا۔ بڑے بڑے رئیس
 قرضدار ہوتے ہیں جن کی اولاد قرضے پاٹا کرتی ہے اب گویا میں
 قربانی نہ کر کے یہ بدنامی بھی مول لوں کہ قرض میں بوٹی بوٹی بندھی
 ہوئی ہے لہذا قربانی نہیں کی۔ یہ نہیں ہو سکتا قربانی تو ضرور ہوگی
 میں جا کر وہی بکرا لئے آتا ہوں خدا کرے اب تک بقید حیات ہوں۔“
 بیوی۔ ”ہائے خدا کے لئے وہ لاش نہ اٹھا لینا۔ میں نے کہا سلتے ہو۔
 اسے میں نے کہا۔“

قاضی جی۔ ”سن لیا سن لیا۔ تم کو بکرے سے مطلب ہے۔ ابھی
 لایا بکرا۔“

(قاضی جی نہایت برا فروختہ اجمل کے ساتھ داخل ہوتے ہیں)

قاضی جی۔ "بیہودہ۔ بے شرم اور یہ آپ سے کس نے کہا تھا اجمل صاحب

کہ آپ میرے ان معاملات میں بولیں۔"

اجمل۔ "قاضی جی آپ بات تو سمجھتے ہیں نہیں جا مے سے باہر ہو جاتے ہیں"

قاضی جی۔ "بس رہنے دیجئے۔ اُنے وہاں سے بات سمجھتے نہیں ہیں۔"

خدا محفوظ رکھے مجھ کو اس سمجھ سے۔ میں نا سمجھ ہی کھلا بخشیں گی بلی

چوہا لندورا ہی کھلا۔"

بیوی۔ "ہوا کیا آخر۔ بات کیا ہے۔"

قاضی جی۔ "بات ایسی ہونی ہے کہ یا تو اس وقت میری لاش آنا چاہیے تھی

اس گھر میں ورنہ میں اس کو مار کر پھانسی پر چڑھ کر تم کو بیوہ کر جاتا۔"

زبیدہ۔ "اللہ نہ کرے۔ مگر ہوا کیا۔"

اجمل۔ "ہوایہ زبیدہ بہن کہ صوبہ جاتی انتخاب کے لئے ووٹروں کی جو ابتدائی

فہرست تیار ہو رہی ہے اسی کے لئے ایک بیچارہ نام لکھنے آیا تھا اس نے پوچھا کہ گھر کی ایکس سال سے زیادہ عمر کی عورتوں کے نام لکھوائیے۔ قاضی جی۔ "آیا ہے وہاں سے عورتوں کے نام پوچھنے۔ اور سینہ نہ دوری تو دیکھئے کہ جب میں نے اس سے کہا کہ بر خور دار تم زیادہ سے زیادہ یہ لکھ لو کہ اہل خانہ قاضی جی، تو کہتا ہے کہ جی نہیں نام لکھوائیے اور عمر بھی اس کے بعد پوچھتا کہ حلیہ کیا ہے۔ آنکھ کیسی ہے۔ ناک کیسی ہے۔ گردن صراحی دار ہے یا جھجھ نما۔ رنگ میں صبح کی صباحت ہے یا شام کی ملاحت قد سرو کا سا ہے یا گیند کے کی طرح جسم میں بھاری بھر کم میں یا دھان پان۔ میں پوچھتا ہوں کہ آخر اس نے میری اہل خانہ لکھنے کو کافی کیوں نہ سمجھا۔"

اجمل۔ "قاضی جی آپ کی بیوی ہونے کے علاوہ ان کی ایک ذاتی شخصیت بھی ہے جس طرح ان کا شوہر ہونے کے علاوہ آپ کی ایک ذاتی شخصیت ہے۔"

قاضی جی۔ "جی تو آپ کا مطلب یہ ہے کہ اب میں اپنے یہاں کی عورتوں کے نام اور ان کی عمریں فہرستوں میں چھپواتا پھروں۔ جی، آپ کو معلوم نہیں میں اس گھرانے سے ہوں کہ خالو صاحب مرحوم و مسطور قاضی عبدالستار۔"

بیوی۔ "ارے ارے عبدالستار تو خالو جان کے ٹرکے کا نام تھا۔" قاضی جی۔ "ٹرکے کا نام تھا؟ تو ان کا گویا کوئی نام ہی نہ تھا۔ یہ کیسے ہو سکتا ہے۔ عبدالستار یا عبدالجبار ورنہ عبدال۔ ارے بھئی وہ صاحبزادے بھی کبھی آئے عبدال۔ یہ صاحب ہمارے ٹمک کی خولیا ہے اجمل میاں آپ کو نہیں معلوم یہ جو ٹرکے کا تھا عبدال اس کو میں مٹرک پر سے اٹھا کر لایا تھا۔ بھوک کے مارے غش کھا کر گھوڑے بیچنے کے بعد جیسے کوئی

سو جاتا ہے اس طرح پڑا ہوا تھا۔ میں نے لاکر نہلایا دھلایا۔ کپڑے بدلوائے
کھانے کو دیا۔ دس ہندو دن میں جب آدمی بن گیا تو میرے دانت
جو پیالی میں بھیک رہے تھے ایک عدد چاندی کا خلال۔ پھر مارنے
کے تیل کی شیشی۔ پھلی پکڑنے کے دو کانٹے وغیرہ لے کر آپ
چھپت ہو گئے۔

بیوی۔ ”اب کوئی پوچھے ان سے کہ وہ دانت بجا کر کیا کرتا۔ یہ نہیں کہتے کہ
اس کو مارا تھا وہ بھاگ گیا۔“

قاضی جی۔ ”تو کیا آپ کا مطلب یہ ہے کہ وہ اتنی چوریاں کرے اور میں
ماروں بھی نہیں۔ مگر نہیں چوری کا پتہ تو بعد میں چلا ہے مارا تو غالباً
اس بات پر تھا کہ میں نے اس سے کہا تھا کہ نہانے کے لئے پانی رکھ
دے اس مردود نے گانا شروع کیا کہ م
راجہ تو را پتیا موسے نہ بھرا جائے نہ

اجمل۔ ”قاضی جی یہ تو انعام دینے کی بات تھی۔“

قاضی جی۔ ”سنیے تو سہی اس بات پر تو عورتوں نے ہنسنا شروع کر دیا۔
اور میں بھی چپ ہو رہا مگر دوسرے ہی دن اس نامنقول نے یہ حرکت
کی کہ میں نے اس سے کہا کہ منگائے وہ یوں ہی کاغذ میں لئے
چلا آیا۔ تو میں نے کہا کہ پلیٹ میں لاؤ اب جناب اس نے پھر گانا شروع
کیا۔۔۔ گوئے پسندے پلیٹ میں مجھے سخت غصہ آیا اس لئے
کہ خالو عبدالغفار کے بیٹے عزیز می عبدالستار آئے ہوئے تھے دیکھ لیا
آپ نے عبدالغفار یاد آگیا نام صاحب بڑی خوبیوں کے بزرگ تھے
مرحوم بھی۔ مگر اس وقت میں کونسی خوبی بیان کر رہا تھا ان کی،“

بیوی۔ ”بیان کرنے کی نوبت ہی کہاں آئی تھی نام جو معمول میں پڑ گیا تھا۔“
قاضی جی۔ ”پھر بھی کچھ اتہ پتہ تو دو کہ کر کیا تھا اس وقت۔ غالباً میں ان کی

خوش خورائی کا تذکرہ کر رہا تھا صاحب ایسا سلیقہ کا کھانے والا میں نے نہیں دیکھا۔ ایک مرتبہ مرحوم بیسریں کھا رہے تھے — اے بھی کسی دن تم بھی بیسریں پکاؤنا اب تو اتنے دن ہو چکے ہیں کہ زبان مزہ بھی بھول گئی۔ والدہ مرحومہ کے راج میں بس ہم نے تو کھائی ہیں۔ بیسریں کہ سعدہ بیسریں کی پالی بن کر رہ گیا تھا اور پکاتی بھی خوب کھیں اللہ بخشے۔ میں تو جس دن بیسریں کھاتا تھا کالی تک نہ کرتا تھا کہ کہیں مزہ نہ دھل جائے۔ ہاں تو خالو صاحب کا ذکر تھا۔ مگر میرے خیال

میں میں کچھ اور ہی کہہ رہا تھا —
 اجمل۔ ”قاضی جی اصل میں یہ قصہ چلا تھا ووٹروں کی فہرست والی بات ہے“
 قاضی جی۔ ”ٹھیک ہے ٹھیک ہے میں یہ عرض کر رہا تھا کہ ایک مرتبہ ہمارے یہی خالو صاحب اپنی اہلیہ محترمہ کو گنوا بیٹھے تھے۔ اسٹیشن پہنچ کر تمام عدو تو گن لئے ان کو گنا ہی نہیں۔ ریل جو آئی تو سامان رکھ لیا اور خود بیٹھ گئے، بیوی صاحبہ وٹینگ روم میں دھری رہ گئیں۔ جب گاڑی چھوٹ کر دوسرے اسٹیشن پر پہنچی تو آپ کو ضرورت پیش آئی وہی بڑے کھانے کی۔ پیسے تھے بیوی کے پاس اور بیوی غائب اب یاد آیا کہ بیوی تو رہ گئیں اتر پڑے بیچارے وہیں اور پولیس میں لکھوائی رپٹ کہ بیوی کھوئی گئی۔ پولیس والے پوچھیں ان کا نام اور یہ کہیں کہ بیوی ملے یا نہ ملے مگر نام تو میں قیامت تک نہ لکھواؤں گا اپنی سگی بیوی کا۔“

بیوی۔ ”اجمل بھائی بالکل وہی نقشہ سمجھ لیجئے جو ان کا ہے۔ یہی گھبراہٹ یہی بوکھلاہٹ۔“

قاضی جی۔ ”اچھا خیر میں بوکھل ہی ہو کر جی جاؤں۔ بات سنا کر وپوری۔ تو خدا آپ کا بھلا کرے اجمل میاں ادھر ان کا یہ حال ادھر خالو صاحبہ مرحومہ“

زبیدہ۔ "ہائے اللہ۔ خالہ جان تو زندہ ہیں بھائی جان۔"

قاضی جی۔ "ارے جب میاں مر گئے تو خاک زندہ ہیں۔ ہر حال ادھر خالہ جان سے لاکھ لاکھ پوچھا جا رہا ہے کہ نیک نجات تم کون ہو۔ کس دین سے آنا ہوا کس کے ساتھ ہو کیوں رو رہی ہو مگر وہ برقع میں بیٹھی لٹوے گھلا رہی ہیں۔ نہ منہ سے بولتی ہیں نہ سر سے کھیلتی ہیں آخر عورتیں ان کے پاس بھی گئیں پوچھ گچھ کے لئے تو اتنا تو بتا دیا کہ میاں بچھڑ گئے ہیں۔ مگر میاں کا نام کیسے بتائیں۔ لاکھ سمجھایا گیا۔ کہ بغیر اس کے پتہ نہیں چلے گا۔ کہنے لگیں کہ جو مقدر میں ہے وہ پورا ہوگا مگر نام تو نہ نکلے گا میری زبان سے۔"

بیوی۔ "اس جہالت کے نتیجے تو ہم نے بھگتے ہیں۔ مگر اب عورتیں اس کیلئے تیار نہیں ہیں۔"

قاضی جی۔ "کیا مطلب؟ کس بات کے لئے تیار نہیں ہیں ارے بھئی معلوم بھی تو ہو کہ کس بات کے لئے عورتیں اب تیار نہیں ہیں۔ میں تو اب آپ لوگوں سے ڈرنے لگا ہوں اور جو رنگ دیکھ رہا ہوں زمانے کے اس کو دیکھ دیکھ کر تو بس یہی دعا ہے کہ خدا عزت آبرو کے ساتھ پہلے مجھ کو اٹھالے اس کے بعد آپ لوگوں کو اختیار ہے جو آزادی چاہیں حاصل کریں۔ مگر میں تو یہ پوچھتا ہوں کہ عورتیں آخر کس بات کے لئے تیار نہیں ہیں۔"

بیوی۔ "عورتیں اب اس بات کے لئے تیار نہیں ہیں کہ ان کو عیشیوں کی طرح گائے بھینسوں اور بکریوں کی طرح رکھا جائے۔ صورتوں کے بھی آخر کچھ حقوق ہیں۔"

زبیدہ۔ "اور ان حقوق کا تحفظ عورتوں ہی کا فرض ہے۔"

قاضی جی۔ "الاماں والہ حقیقت۔ حقوق۔ تحفظ۔ ۶"

یہ دو دن میں کیا ماجرا ہو گیا
صاحبزادی۔ آپ چاہے عربی بولیں، چاہے فارسی۔ میں اس دھونس
میں تو آنے والا ہوں نہیں۔ مجھ کو اپنے خاندان کی عزت سے زیادہ
اور کوئی چیز پیاری نہیں۔ میں اس کو گوارا نہیں کر سکتا کہ۔ مگر
آپ پردے میں رہیں اور نام روشن ہو مگر

بیوی۔ ”میں پوچھتی ہوں اس میں نام روشن ہونے کی کوئی بات ہے۔ کیا
تم اپنی رائے دے کر اپنے نمائندے کو نسل اور اسمبلی میں نہیں
بھیج سکتے کیا آپ حق حاصل کرنے کا بھی ہم کو حق نہیں ہے۔“
قاضی جی۔ ”یا اللہ العالمین۔ یہ عورتیں اور کونسل۔ یہ مستورات اور اسمبلی۔ تو
گویا اب جناب سلیم صاحبہ دام اقبالہا آپ کا ارادہ یہ بھی ہے کہ
آپ ووٹ ڈالنے التشریف لے جائیں گی۔“

زبیدہ۔ ”تو کیا اس میں کچھ سرج ہے بھائی جان۔“
قاضی جی۔ ”تم چپ رہو جی۔ اللہ کی شان اب یہ چھٹانک بھر کی صاحبزادی
بھی مجھ سے بحث کرنے کے قابل ہو گئیں۔ میں کہتا ہوں اپنے حواسوں
میں رہو۔ قضیانہ کی کوئی ہو یا کوئی بیٹی ایسی ہوائی دیدہ نہ ہونی
ہو گی۔ جیسی تم دونوں نند مجادج مجھ کو نظر آرہی ہو۔ والد صاحبہ
مرحومہ کے فرشتوں کو بھی خبر نہ تھی کہ یہ ووٹ کوئی چڑیا ہوتی ہے یا
کسی ترکاری کا نام ہے۔ اور صاحبزادی کا یہ عالم ہے کہ ووٹ ڈالنے
کا ارادہ فرما رہی ہیں۔“

اجمل۔ ”اگر آپ سن سکیں اور مجھ کو کچھ عرض کرنے کی اجازت دیں تو
اس سلسلہ میں کچھ عرض کروں۔“
قاضی جی۔ ”فرمائیے فرمائیے۔ حالانکہ مجھ کو معلوم ہے کہ آپ کیا فرمائیں گے۔
یہ دراصل آپ ہی حضرات کی عنایت ہے کہ ان عورتوں کو چو پٹ

کر کے رکھ دیا ہے۔ مصلیٰ غضب خدا کا عورت اور ووٹ۔ عورت
ذات اور الیکشن عورت ذات اور اسمبلی۔ فرماتی ہیں۔ حق۔ حقوق
حق اللہ پاک ذات اللہ۔“

اجمل۔ ”قاضی جی آپ دراصل زمانہ سے اس قدر پیچھے ہیں کہ آپ کو یہی نہیں
معلوم کہ عورت بیدار ہو کر کہاں سے کہاں پہنچ چکی ہے۔ اب وہ
دور نہیں رہا کہ مرد عورت کو جاہل رکھ کر۔ عورت کو بے خبر رکھ کر
عورت کو اپنی حراست میں رکھ کر اس کے حقوق بھی ہتھیائے بیٹھے
رہیں اور عورت کو سمجھا دیں کہ اس کے حقوق صرف روٹی اور کپڑا
ہیں۔“

قاضی جی۔ ”میں پوچھ سکتا ہوں جناب سے کہ عورت کے اور آخر کیا حقوق
ہیں غالباً جناب کے نزدیک عورت کے حقوق اب یہ ہو گئے ہیں۔
کہ وہ مرد کو باندھ کر گھر میں بیٹھا دے کہ لو بر خور دار چٹوٹھا پھونکو۔ ہانڈی
بگھارو اور خود اسمبلی کے الیکشن لڑتی لڑاتی پھرے۔ ووٹ ڈلوائے تقریریں
کرے۔ دوسروں کی تقریروں پر تالیاں بجائے جی؟۔ آخر چاہتے
کیا ہیں آپ؟“

اجمل۔ ”دیکھئے قاضی جی میں نے پہلے ہی عرض کیا تھا کہ اگر آپ ٹھنڈے دل
سے سنیں تو میں عرض کروں۔“

بیوی۔ ”ٹھنڈے دل سے کبھی کوئی بات سنی ہے انہوں نے۔“
قاضی جی۔ ”خیر یہ تو تم نہ کہو میں نے تمہاری ہر بات جس قدر ٹھنڈے دل
سے برداشت کی ہے اس کا انصاف اب خدا کے ہاتھ ہے۔
اجمل میاں میں نے اپنی کسی بیوی کے معاملہ میں ناک پر مکھی نہ بیٹھنے
دی۔ ادھر کسی نے کوئی بات کہی اور میں نے گردن ناپی۔ مگر ان کے معاملہ
میں ناک پر مکھی کیا معنی اکثر ہاتھی تک بیٹھ گیا ہے اور میں چپ رہا۔“

ہوں — ”

بیوی : ” شکریہ آپ کی اس عنایت کا۔ “

قافی جی : ” شکریہ کی بات نہیں۔ دل سے مجبور ہوں۔ خدا جانے تم نے مجھ پر کیا جادو کر دیا ہے کہ تمہاری ہر بات برداشت کر لیتا ہوں۔ ابھی اس روز خفا ہو کر باہر چلا گیا تھا کہ اب سمجھی اس گھر میں لوٹ کر نہ آؤں گا۔ باہر جاتے ہی یہ مسکرانے والی آنکھیں یہ رخساروں کے گڑھے۔ یہ پت بنے ہوئے بال ایک ایک کر کے نگاہ کے سامنے آنے لگے۔ نتیجہ یہ کہ بے غیرت تو بے غیرت پھر گھر میں موجود۔ مگر اس کے معنی یہ نہیں ہیں کہ میری اس وارفتگی سے نا جائز نائدے اٹھائے جائیں۔ “

بیوی : ” دیکھو میں تم کو سمجھاتی ہوں کہ یہ بڑی جاہلانہ بات ہے کہ عورتوں کے نام ووٹروں کی فہرست میں نہ لکھوائے جائیں۔ “

قافی جی : ” کیا مطلب۔ گویا میں جاہل ہوں اب یہ میں تمہاری باتیں کہ میں تو اس قدر محبت کا اظہار کر رہا ہوں اور تم مجھ کو جاہل کہہ رہی ہو۔ “

ح : ” تم ہی کہو کہ جو تم یوں کہو تو کیا کہیے
بھئی خوب یاد آیا اجمل میاں غالب کی اس طرح پر ایک آدھ شعر
ہو گیا ہے عرض کرتا ہوں : “

کہیں جو حال تو کہتے ہو مدعا کہیے
مگر نہیں یہ تو غالباً غالب ہی کا مصرع ہے۔ میرا تو کچھ اور تھا ہاں
یہ ہے ملاحظہ ہو : “

وہ خود یہ چاہتے ہیں ان کو مہ لقا کہیے

اور حضور

نہ کہیے ناہ لقا ان کو گرتو کیا کہیے

بیوی۔ ”سیچ سچ یہ تمہارا شعر ہے ؟“
 قاضی جی۔ ”جی نہیں آپ کے چہنیر میں آیا تھا جو بات کہیں گی دل جلانے والی
 کہیں گی۔“

زبیدہ۔ ”بھائی جان یہ شعر تو میں نے ابا جان کی بیاض میں دیکھا تھا۔“

قاضی جی۔ ”بکو نہیں۔ بڑے آئے ان کے ابا جان شعر کہنے والے۔“

بیوی۔ ”ارے ارے ان کے ابا جان تمہارے بھی تو کوئی تھے۔“

قاضی جی۔ ”تھے کیوں نہیں مگر یہ شعر ان کا ہے ؟ ان کا شعر تو یہ تھا کہ

وہ چاند سے بھی یہ کہتے ہیں مہ لقا کہتے

اور دوسرا مصرع غالباً وہی تھا جو میرا ہے ستر مجھ سے غلطی ہوئی کہ میں نے

تم لوگوں کے سامنے شعر سنائے۔ بھینس کے آگے بین بجانے کا نتیجہ یہی

ہو سکتا تھا جو ہوا کہ چوری تک کا الزام لگ گیا بشر تک سننے کی تمیز نہیں

اور چلی میں ووٹ دینے۔“

زبیدہ۔ ”میں نے چوری تو نہیں لگائی مجھے تو کچھ یاد آگیا تھا کہ ابا جان کی

بیاض میں یہ شعر تھا۔“

قاضی جی۔ ”اور آپ کیوں خاموش بیٹھے ہیں اجمل میاں۔ بھئی اگر میری کسی

بات پر برا مان گئے ہو تو میں سراپا تقصیر ہوں معاف کر دو۔ مگر یہ ووٹ

والا قصہ یا ووٹروں کی فہرست میں عورتوں والا قصہ ایسا ہے کہ میں

اپنی خاندانی روایات سے مجبور ہوں اور میں اس کی اجازت نہیں دے

سکتا کہ یہ اپنا نام اور عمر وغیرہ لکھوائیں۔“

اجمل۔ ”آپ کو اختیار ہے قاضی جی میں اس سلسلہ میں کیا کہہ سکتا ہوں مگر اتنا

پھر بھی عرض کروں گا کہ یہ باتیں جس زمانہ کی ہیں وہ ہم بہت پیچھے چھوڑ

آئے۔ آپ کو اعتراض یہ ہے کہ آپ کے یہاں کی خواتین کے نام غیر مرد

کیوں لیں۔ کیا آپ نے اس پر بھی کبھی غور کیا ہے کہ اگر یہ بات بُری ہوتی

تو ہم حضور سرور کائنات صلعم کی ازواج مطہرات کے نام کیوں لیتے ہم
تک دوسری بزرگ خواتین اسلام کے نام کیوں کر پہنچتے۔ ہماری تاریخ میں
یہ نورانی نام کیوں جکھمگاتے۔“

قافی جی۔ ”یہ تو۔ یہ تو۔ یہ بات تو آپ نے ایسی کہی ہے کہ میں اس کا
جواب علی الحساب تو دے ہی نہیں سکتا بہر حال غور کرنا پڑے گا۔
دوسرے یہ میں آپ کو بتائے دیتا ہوں کہ ان گھریلو اور دنیوی
معاملات میں آپ خدا رسول کی باتیں بیچ میں نہ لایلیجئے۔ بات یہ ہے
کہ دینیات میں ہمیشہ میں کمزور رہا ہوں۔“

زبیدہ۔ ”اجمل بھائی نے بات ایسی کہی ہے کہ اس کا جواب آپ سوچ کر
بھی مشکل ہی سے دے سکیں گے۔“

بیوی۔ ”بھلا کوئی بات بھی ہو۔ گھر کی عورتوں کے نام نہیں لکھوائیں گے۔
یہ عورتوں کی توہین نہیں تو اور کیا ہے۔ کیوں عورتوں کو اس قدر موم
کی ناک اور چھوٹی مونی سمجھ لیا گیا ہے۔“

اجمل۔ ”اس لئے کہ مردوں کو دراصل خود اپنے اوپر اعتماد نہیں ہے یہ
مردوں کے دل کا چور ہے جو اس قسم کے نقاب ڈال کر نکلا
کرتا ہے۔“

قافی جی۔ ”دومنٹ کے لئے میری خاموشی غضب ہو گئی آپ لوگ سمجھے
کہ میں شکست کھا گیا۔ یہ غلط ہے میں اپنے اصول پر اب تک قائم
ہوں اور جو بات آپ نے کہی ہے اس کا جواب دے کر رہونگا میں دراصل
اسی کے مختلف پہلوؤں پر غور کر رہا ہوں۔ اتفاق کی بات ہے کہ آج
بھوک میں دماغ نہیں چل رہا ہے۔ بھوکے کو قائل کرنا تو بہاوری
نہیں ہوتی نا اب مجھ کو خود باورچی خانے جا کر کھانا نکالنا پڑے گا۔
یہ ہے میری اس گھر میں وقعت اور عزت اور حرمت اور۔۔۔ اور۔“

(تقاضی جی سویوں کے نمونے لے کر تشریف لاتے ہیں)
 تقاضی جی۔ "ارے بھئی کہاں ہو۔ میں نے کہا سستی ہو۔ یہ دیکھ لو سویوں کے
 نمونے۔ کاپے کو دیکھی ہوں گی ایسی سوئیاں بھی۔"
 بیوی۔ "اے ہے یہ تو بہت موٹی ہیں۔"

تقاضی جی۔ "یہ گویا شہر بھر کے مختلف بازاروں میں دیکھنے کے بعد سب سے
 زیادہ نازک اندام سوئیاں لایا ہوں اور وہ بھی کمبخت۔ لٹھ کی لٹھ نظر
 آرہی ہیں معلوم نہیں یہاں کی سوئیاں بھی ورزش کرتی ہیں یا کیا۔ اماں
 تمہیں قسم خدا کی ذرا دیکھو تو سہی ان کی حسامت کو ایک سے ایک
 شہتیر دھری ہوئی ہے دیکھ کر سول آئے۔ اس سے تو آدمی عید کے دن
 بالنسوں کا مزہ غفر پکا کر کھالے۔"

نہیدہ۔ "بھائی جان ان سے زیادہ ہمیں سوئیاں تو سم لوگ گھر میں بنا لیں گے
 تقاضی جی۔ "جی ہاں۔ آپ لوگ تو سب ہی کچھ کر لیں گے۔ عید آگئی سر پر نہ

اب تک کپڑوں کا ٹھیک ٹھور ہے۔ نہ آپ لوگوں کو عید کی دعوت کی فکر ہے نہ عطر کا ہوش نہ پاندان کے سامان کی فکر۔ نہ اب تک ہار بھول کے لئے مالی سے کہا گیا۔ نہ اب تک۔۔۔

بیوی۔ "اے میں نے کہا سنتے ہیں آپ کہ نہیں یہ چونچلے اب مجھ سے نہ ہونگے روزے میں ہاتھ پیروں ہی کام نہیں کرتے اور روزہ بھول کر مجھ سے تو کچھ ہوتا نہیں۔ دوسرے یہ کہ ان فضول خرچیوں کو اب بھول جائیے"

قاضی جی۔ "کیا مطلب؟ یعنی اب عید بقر عید بھی گویا دل کے ارمان نہ نکلیں گے۔ تم کو معلوم ہے کہ ہمارے یہاں عید کے انتظامات رمضان کا چاند دیکھ کر شروع ہو جاتے تھے۔ منوں تو سویاں بنوائی جاتی تھیں اور..... اور....." (دروازہ پر دستک)

اجمل۔ "میں آسکتا ہوں۔"

قاضی جی۔ "کون اجمل میاں۔ ارے بھی آ جاؤ نا۔"

اجمل۔ " (آتے ہوئے) آداب عرض قاضی جی۔ تسلیم بھابی جان۔ زبیدہ بہن آداب۔"

قاضی جی۔ "اور سنیئے اجمل میاں۔ اس مرتبہ آپ کی بھابی صاحبہ عید بھی گول کر جانے کی فکر میں ہیں۔ گویا برس کے برس دن بھی اس گھر پر یہ چاہتی ہیں کہ حسب معمول پھسکار اور نحوست ہی برستی ہے۔ ذرا غور تو کیجئے عید روزہ تو آتی نہیں۔ پھر یہ کہ ہمارا سب سے بڑا تہوار۔"

بیوی۔ "تو کون کہتا ہے کہ آپ عید نہ منائیں۔ میں تو یہ کہہ رہی تھی کہ جو نخرے اور ٹھٹھے آپ چاہتے ہیں وہ میرے بس میں نہیں ہیں بھابی جان بھی تو نہیں ہیں۔"

قاضی جی۔ "قیامت کرتی ہو تم۔ سنیئے اجمل میاں یہ باتیں اس شخص سے کہی جا رہی ہیں جو عید منانے کا اس طرح سے عادی رہا ہو کہ صاحب

رمضان کا چاند دیکھا گیا اور گھر میں عید کے انتظامات شروع ہو گئے
 منوں سوئیاں بنوائی جا رہی ہیں وہ بھی اس اہتمام سے کہ ان کا میدہ دودھ
 اور گیورے میں گوندھا جا رہا ہے۔ اس میں زعفران ملائی جا رہی ہے
 اور سوئیاں بھی اس قدر نازک کہ بال سے زیادہ باریک اور رونی
 سے زیادہ ہلکی۔ پھر یہ کہ درزی بیٹھے ہوئے ایک سے ایک جوڑا
 تیار کر رہے ہیں۔ پر جاتک کے جوڑے۔ میں آپ کو بتاؤں
 اجل میاں کہ صرف ایک عطر کا انتظام عید کے لئے یہ ہوتا تھا۔
 کہ سارے شہر میں کسی دوکان پر اچھے عطر کا ایک قطرہ بھی نہ چھوڑا جاتا
 تھا سب ہمارے یہاں خرید لیا جاتا تھا۔

بیوی۔ ”جی ہاں اسی قسم کی عیدوں نے ہم کو تباہ کیا ہے۔ مگر اب یہ نہ ہو
 سکے گا۔“

قاضی جی۔ ”کیا مطلب۔ گویا اب عید کی خوشی بھی ہماری قسمت میں نہیں
 رہی ہے۔“

زبیدہ۔ ”اللہ نہ کرے بھائی جان کہ عید کی خوشی آپ کی قسمت میں نہ ہو۔
 مطلب تو صرف یہ ہے کہ چادر دیکھ کر پیر پھیلائے جائیں۔“

قاضی جی۔ ”نہیں بول گئیں جناب ایک محاورہ اور سمجھ لیا کہ بڑی اہل زبان
 ہیں۔ چادر دیکھ کر اب میں اور کیا پیر پھیلاؤں۔ عید کی رات کی
 محفل رقص ملتوی کر دی ہے جن عزیزوں کو اشرفی اور گنی سے
 کم عیدی نہیں دی ان کو اب کاغذی نوٹ بھی تم یہ چاہتی ہو کہ
 تہ دوں۔ صرف پانڈان کا خراج عید کے دن ہمارے یہاں ڈھائی
 تین سو روپے ہوتا تھا۔ اب عید کے دن بھی آنے والوں کو
 سونے کے ورق میں لپیٹی ہوئی پستی پانوں کی گولیاں نہ دی جائیں گی
 تو کب دی جائیں گی اجل میاں ہمارے یہاں کچھ نہیں تو بیس قسم کی

سوئیاں محض اس لئے تیار ہوتی تھیں کہ جو عید پر ملنے آئے اُسے
دستر خوان پر منہ جھوٹانے کو پہنچا دیا جائے۔ منہ نمکین کرنے کے لئے
تیس چالیس مرغ اور دو ڈھائی سو بیٹریں۔ کچھ مچھلی کے کباب۔
اجمل۔ ”قاضی جی آپ تو روزہ گڑ بڑ کئے دیتے ہیں یہ مزیدار تفصیل سنا کر۔“
بیوی۔ ”اب کوئی پوچھے کہ یہ ریاست آج کل کیونکر ممکن ہے اور جب ممکن
تھی اسی وقت یہ کونسی عقلمندی کی بات تھی۔“

قاضی جی۔ ”بس عقل تو زمانے بھر کی سمٹ سمٹا کر تمہارے پاس آگئی ہے۔
تم کو معلوم ہوتا چاہیے کہ ہمارے یہاں کی یعنی محسرا کی عید سارے
شہر میں مشہور تھی۔ عید کا چاند دیکھتے ہی روشن چوکی بٹھا دی جاتی تھی
اور شہنائی ساری رات اور پھر عید کے سارے دن بجتی رہتی
تھی۔ حکم تھا دادا جان مرحوم کا کہ عید کے دن فقیر کو بھی چاندی سے
کم کا سکہ نہ دو باورچی اور رکابدار تک کو عید کے جوڑے ہیں کنجواب
اور زلفیت کی شیر و انیاں دی جاتی تھیں۔ خوب یاد آیا۔ ارے بھئی
نہیدہ وہ میری شیر وانی میں رفو کر دیا تھا یا نہیں۔“

نہیدہ۔ ”رفو تو کر دیا ہے بھائی جان مگر وہ تو چھانی ہے بالکل کیا کوئی اور
نہیں ہے شیر وانی عید کے لئے۔“

بیوی۔ ”اور ہوتی کہاں ہے زلفیت اور کنجواب تک کی شیر و انیاں تو باورچی
اور رکابدار لے گئے۔“

قاضی جی۔ ”ذرا ملاحظہ کیجئے اجمل حیاں یہ گویا اپنی بیوی ہو کر شوہر کے برے
وقت پر نام رکھ رہی ہیں۔ طعن فرما رہی ہیں۔ آواز سے کس رہی ہیں
حالانکہ ان کو یہ نہیں معلوم ہوگا کہ میں ان بوسیدہ کپڑوں کو کیوں کیلچہ
سے لگائے ہوئے ہوں۔ اجمل حیاں اب آپ ہی بتائیے کہ میں نے
کپڑے بنواؤں تو سلواؤں کس سے۔ سے کوئی نہ دے گا۔ زندہ تو ہے۔“

پڑے سی سکے۔ اب جس شیروانی کا میں ذکر کر رہا ہوں یہ ویسے تو نہایت معمولی ہے۔ مگر استاد وزیر خان کے ہاتھ کی سلی ہوئی ہے پورا ایک سال لیا تھا اس کو سینے میں۔“

بیوی۔ ”کون وزیر خان۔ وہی افیونی جو تھا نگورہ مارا۔“
 قاضی جی۔ ”یہ اس کا ذاتی فعل تھا۔ اس سے ہم کو کیا مطلب مگر صاحب اپنے کام میں جواب نہ رکھتا تھا۔ سو روپیہ لیتا تھا انگریزوں کی سلامتی اور سوا سو اچکن اور چکن کی مگر تصویر کھینچ کر رکھ دیتا تھا ظالم۔ ایک ایک ٹانگہ اس خوبصورتی سے بھرتا کہ ٹانگے کی تلاش دشوار ہو جاتے بنائی میں سلامتی ملتا تھا معلوم ہوتا تھا کہ کپڑا سلا نہیں ہے بلکہ اسی طرح بنا گیا ہے۔ وزیر خان اور امجد مرزا بی دو ہمارے خاص خیاط تھے بھی امجد پر یاد آیا کہ سنا ہے اپنے امجد میاں کی بیوی داغ مفارقت دے گئیں۔“

زبیدہ۔ ”لجئے یہ کوئی آج کا قصہ ہے۔ ان کو مرے ہوئے تو مدین گزریں۔“

قاضی جی۔ ”مگر صاحب کیا آدمی تھا امجد مرحوم بھی۔“
 بیوی۔ ”ہائیں ہائیں۔ اللہ نہ کرے وہ مرحوم ہوں۔ مری ہیں بیوی اور مرحوم اس کو کر دیا۔“

قاضی جی۔ ”ایں۔ ہاں۔ ٹھیک تو ہے۔ میں بھول گیا تھا۔ مگر نہیں صاحب بھول کیسے گیا تھا۔ بیوی اور چاہنے والی بیوی کے مرنے کے بعد شوہر زندہ ہی کب رہتا ہے اب مجھ ہی کو دیکھ لیجئے کہ دراصل میرا انتقال تو پہلی بیوی کے ساتھ ہی ہو چکا ہے کیا چشم مروت تھی مرحومہ کے پاس بھی اور مجھ سے تو یہ عالم تھا ان کے فانس کا کہ صبح اٹھ کر میرا ہی منہ دیکھتی تھیں۔ ان کے مرنے کے بعد پھر میں نے کسی

کو کم سے کم صبح کے وقت اپنا منہ نہیں دکھایا۔ اور جب سے وہ مری
ہیں مجھے تو اپنی زندگی کا مزہ ایک دن بھی نہ ملا۔“

اجمل۔ ”مگر قاضی جی چاہتی تو آپ کو ہماری یہ بھابی بھی بہت ہیں۔“
قاضی جی۔ ”خیر یوں تو آدمی طوطا بھی پال لیتا ہے۔ تو اس کو بھی چاہئے لگتا
ہے۔ ظاہر ہے کہ اگر مجھ کو بئی لے جائے تو ان کو قتل ہوگا۔ مگر بئی مجھ
کو کیسے لیا سکتی ہے۔ رات بھر اس کمبخت لے سونے نہیں دیا پہلے
تو دودھ کی پتیلی کا ڈھکنا اس نے کھولا۔ مجبوراً مجھ کو اکٹھ کر دودھ
پینا پڑا۔“

بیوی۔ ”اے تو کیا رات کو آپ نے گئے تھے دودھ۔ میں اب تک یہ سمجھ رہی
تھی کہ بئی نے گئی دودھ۔“

قاضی جی۔ ”نہ نی جاتا میں تو ظاہر ہے کہ وہ بئی جاتی اور اس میں تو جلیبیاں
بھی غالباً پڑی ہوتی تھیں یا نیند میں کچھ جلیبیوں کا مزہ آیا ہوگا مجھے“
زبیدہ۔ ”میری سحری تھی جلیبیاں تو تھیں ہی دودھ میں۔ معلوم ہوتا ہے۔ کہ
بئی مردار کو جب دودھ نہ ملا تو وہ حلوہ چٹ کر گئی۔“

قاضی جی۔ ”حلوے کو بھی بمشکل تمام اس سے بچایا۔ دوسری مرتبہ اس نے
حلوے کی پلیٹ کا سرپوش کھولا اور میں دوڑا بل بل کرتا ہوا، اگر
میں حلوہ نہ کھاتا تو تیسری مرتبہ وہ پھر میری نیند حرام کرتی۔ اور کیوں
صاحب یہ حلوہ اکیلے ہی اکیلے۔“

بیوی۔ ”آپ تو اپنے حصہ کا رات ہی کو کھلچکے تھے کھانے کے ساتھ۔ ہم
لوگوں کو البتہ بغیر سحری کے روزہ رکھوایا آپ نے۔“

قاضی جی۔ ”کیا خوب۔ گویا بئی سے اُن چیزوں کو بچایا یہ بھی بُرا کیا۔ میرا کیا
بے آئندہ سے انشا اللہ میں بلی کو کبھی نہ ٹوکوں گا۔ سحری کھایا کرے گی
بئی اور روزہ رکھا کر دے گی تم۔ مجھ سے کیا۔ ہاں تو میں کیا کہہ رہا تھا۔ اجمل میں۔“

ٹھیک ہے میں یہ عرض کر رہا تھا کہ عید کے دن کچھ تو پروگرام بن جائے
میری رائے یہ ہے کہ صبح کے وقت کھانے میں کچھ مرغ اور میسر ہو اور
پہی کچھ اقسام کی سوٹیاں۔

اجمل:- قاضی جی میں تو کچھ اور عرض کرنے آیا تھا کہ اس مرتبہ ہم لوگ ذرا پاکستانی
قسم کی عید منائیں۔

قاضی جی:- وہ کیسی ہوتی ہے بھئی۔ بہر حال جیسی بھی ہو میں اس میں آپ کے ساتھ
شریک رہونگا مگر یہ تو میں کچھ خورد و نوش کے متعلق عرض کر رہا تھا کہ
صبح کے کھانے میں انواع و اقسام کی سوٹیاں اور وحوش و طیور یعنی کچھ
چڑیاں وغیرہ۔ سہ پہر کو ذرا ٹھاٹھ دار ناشتہ جس میں پھل پھلاری کچھ
منٹھائیاں وغیرہ اور ایک آدھ نمکیں پکوان۔ رات کے کھانے میں پلاؤ
شیر خورمہ۔ کچھ وہ کباب یعنی۔

کباب سیخ ہیں ہم کر دیں ہر سو بدلتے ہیں

اجمل:- میری بات بھی سن لیجئے کہ میں اس عید کو انتہائی سادہ بنا کر یہ سطحی
نہیں بلکہ روحانی مسرت حاصل کرنا چاہتا ہوں۔

قاضی جی:- روحانی مسرت کیا خوب۔ بڑی اچھی چیز ہے اگر مل سکے۔ مگر آج کل
ذرا ہاتھ تنگ ہے اور شوق بہت ہیں لہذا اخراجات ذرا کم ہی رہیں
تو اچھا ہے ورنہ تھوڑا بہت تو قرض بھی مل ہی جائے گا۔ اب ایسا
بھی کیا۔

بیوی:- پھر وہی قرض کا نام لیا آپ نے۔ قرض تو قیامت تک کسی ضرورت
کے لئے نہیں لیا جائے گا۔

قاضی جی:- سمجھو نہ بوجھو۔ قرض کسی روزمرہ کی ضرورت کے لئے نہیں لے رہا
ہوں۔ عید کے دن کے لئے بڑے بڑے لوگ قرض لیتے ہیں۔ داداجان
مرحوم نے تو ایک سال مجلس پر عید کے لئے دس ہزار قرض لئے تھے۔

زبیدہ۔ ”اُسی کا تو نتیجہ ہے کہ آج مجلسِ مہاجن کی ہے اور ہم در بدر کرایہ کے مکانوں میں پھیر رہے ہیں۔“

اجمل۔ ”بہر حال میں نے یہ پروگرام بنایا تھا قاضی جی کہ اس مرتبہ ہم لوگ بجائے عید منانے کے کچھ ایسے لوگوں کو عید کی خوشی فراہم کروں جو کسی نہ کسی مجبوری کی وجہ سے عید منانے کی قدرت نہیں رکھتے۔“

قاضی جی۔ ”کچھ پلے نہیں پڑا بھائی جان۔ یعنی آپ کا مطلب یہ ہے کہ ہم عید نہ منائیں۔ حضرت یہ تو بدشگونی ہے۔ نہایت سخت بدشگونی۔“

اجمل۔ ”نہیں صاحب بدشگونی کی اس میں کیا بات سمجھارے صاحب کپڑے بدلےں۔ دو گانہ ادا کریں۔ کھائیں پیئیں۔ ہر طرح کی خوشی منائیں البتہ جو غیر ضروری اخراجات عید کے دن ہوتے ہیں اور جن میں عام طور پر۔۔۔۔۔“

قاضی جی۔ ”ہاں صاحب آم تو میں بھول ہی گیا تھا۔ آموں کی فصل میں عید کا آنا بالکل ایسا ہی ہے کہ آم کے آم اور سونے پر سہاگہ۔“

بیوی۔ ”سُن لی آپ نے مثلِ اجمل بھائی آم کے آم اور ٹھٹھیلیوں کے دام اور سونے پر سہاگہ دونوں کو ملا کر ایک بات کہہ دی۔“

اجمل۔ ”میں تو داد اس بات کی دیتا ہوں کہ میں نے کہا عام طور پر اور قاضی جی کو یاد آگئے آم۔“

قاضی جی۔ ”صاحب آم تو میں کسی وقت بھولتا ہی نہیں۔ قسمت نے وہاں پہنچا دیا ہے جہاں آم تک گیہوں یا چنے کی طرح سیروں کے حساب سے تل کر ملتے ہیں زندگی بھر کھانے سینکڑوں کے حساب سے خرید کر اب تلوا رہے ہیں۔ اور ہمارے باغ کا دھیری تو حضرت نہ سینکڑوں کے حساب خرید جاتا تھا نہ سیروں کے حساب سے ملتا تھا بلکہ کپڑے کی طرح گزروں کے حساب سے ناپا جاتا تھا۔“

بیوی۔ ”ہائے میرے اللہ ایسا جھوٹ گزروں کے حساب سے آم بھی کہیں
ناپے گئے ہیں۔“

قاضی جی۔ ”اب میں آپ سے کیا عرض کروں ہمارے باغ کے دسہری ایک
گزمیں چھ آتے تھے۔ چھ انچ کا ایک آم۔ بارہ انچ کا ایک فٹ
تین فٹ کا ایک گز۔ اسی طرح میلوں تک ناپتے چلے جائیے اور
گٹھلی اتنی باریک کہ آنکھ پر رکھ کر دیکھئے تو آسمان دکھائی دے۔
اور شیریں اتنے کہ آم تو آم ان کی کیریاں کھا کر بھی آپ بے مزہ
نہ ہوں۔“

کیریاں کھا کے بے مزہ نہ ہوا

اجمل۔ ”وہ تو صحیح ہے مگر میں یہ عرض کر رہا تھا کہ اگر اپنے فالتو عید کے
اخراجات روک کر رسم کچھ غریبوں کی عید کا سامان ہیا کر دیں تو ان
کی خوشی دیکھ کر رسم کو جو مسرت حاصل ہوگی وہ روحانی مسرت رسم کو اپنی
کسی سرگرمی میں نہیں مل سکتی۔“

بیوی۔ ”اجمل بھائی بالکل یہی بات میں طے کئے بیٹھی تھی بلکہ میں نے تو اپنے
عید کے جوڑے کے داموں میں تین معمولی جوڑے اُن مہاجر
عورتوں کے لئے بنا ڈالے جو پڑوس میں بے سہارا پڑی ہوئی ہیں اور
ان کے بچوں کے کپڑے بنائے۔“

قاضی جی۔ ”اور خود عید کے دن آپ دونوں اس طرح پھر رہے گی کہ میری ناک
پر زلزلے آنا شروع ہو جائیں جو دیکھے گا وہ یہی تو کہے گا کہ یہ قاضی
جی کی بیوی اور یہ قاضی جی کی بہن ہیں جو رفیو جی بنی پھر رہی ہیں۔
نام بڑے اور درشن تھوڑے عید تک کے لئے نیا کپڑا میسر نہ آیا آپ
کی تو ہو گئی قومی خدمت اور میری عزت آبرو پر پھر گیا پانی۔“

اجمل۔ ”کمال کرتے ہیں آپ بھی قاضی جی، اس بات پر تو آپ کو خوش

ہونا چاہیے تھا۔

بیوی۔ ”ابھی تو یہ اس بات پر بھی جلس گے کہ عید کے دن میرے یہاں بجائے
اس کے کہ میں مرغے اور بٹیریں چباؤں بیس چیس غریبوں کا کھانا ہوگا۔“
قاضی جی۔ اگر یہ پروگرام طے ہو چکا ہے تو مجھ کو ابھی سے بتا دو تاکہ میں کسی طرف
منہ کالا کر جاؤں۔“

زبیدہ۔ ”بھائی جان اس میں بُرا ماننے کی کوئی بات ہے۔ یہ تو۔۔۔“
قاضی جی۔ ”تم رہنے دو جی۔ آئیں وہاں سے بڑی تاح مشفق بن کر۔ میں
ایک منٹ کے لئے بھی اس کو برداشت نہیں کر سکتا کہ عید کے دن
میرا گھر پناہ گزینوں کا کیمپ معلوم ہو آپ لوگوں کو ایسی ہی قومی خدمت
کرنا ہے تو پہلے مجھ کو اس گھر سے نکال باہر کیجئے۔ کہاں سے وہ
میری شیردانی۔ میں کسی درزی سے ٹھیک کرا لوں گا میرے کپڑے اور
نیا جوتا نکال دو۔ میں دفعتاً ہو جاؤں اس گھر سے۔“

اجمل ”بات تو سُنیے قاضی جی۔“

قاضی جی۔ ”اجی پس رہنے دیجئے۔ خدا بچائے مجھ کو اس محتاج خانہ سے نکل
جائیں گے گھر سے اور لوگوں سے کہہ دیں گے کہ۔۔۔
ہم مسافر ہیں ہماری عید کیا

ارے ہاں۔۔۔“

(قاضی جی تشریف لاتے ہیں)

قاضی جی :- ” (آواز دیتے ہوئے) ارے بھئی زبیدہ! سراج میاں! میں نے کہا زبیدہ!“

زبیدہ :- ”آ رہی ہوں بھائی جان آ رہی ہوں (قریب آکر) آگئیں بھائی جان“
قاضی جی :- ”جی ہاں دیر آید درست آید۔ گٹاری کو بھی آج سی یکمشت دو انگشت یعنی ایک گھنٹہ دو منٹ لیٹ ہونا تھا۔ اسٹیشن پر ٹہلتے ٹہلتے میں تو یہ سمجھ رہا تھا کہ آج ٹہل ہی جاؤنگا بالکل۔ بھئی سراج میاں اب سامان وغیرہ تم اتر دو۔“

بیوی :- ”(داخل ہوتے ہوئے) السلام علیکم۔“

زبیدہ :- ”وعلیکم السلام۔ خیر خدا خدا کر کے آپ آئیں تو سہی۔“
قاضی جی :- ”یعنی کمال کرتی ہیں آپ۔ سامان تانگے پر چھوڑ کر تشریف لے آئیں اور جو وہ سب کچھ لے لو کر چلتا بنے تو بے سرو سامان ہو کر رہے

جائیں۔ ذرا تو صبر سے کام لیا ہوتا۔
بیوی۔ ”توبہ ہے۔ سامان میں نے اُتروا لیا ہے سب ڈیور بھی میں رکھا ہے
اچھی تو رہیں زبیدہ بہن۔“

زبیدہ۔ ”خالہ جان کا کیا حال ہے اب، اور بھئی کیسے ہیں۔“
قاضی جی۔ ”وہ تو سب ٹھیک ہی ہوں گے مگر اچار بھی لائیں یا اس مرتبہ
بھی مھول آئیں اور ہاں خط پہنچ گیا تھا میرا قلائند کے متعلق بیٹھائی
تو خیر آپ سنگنی کی بھی لائی ہوں گی۔ دونوں میں سے کس جگہ طے
پائی آپ کے بھیا کی نسبت۔ میرے نزدیک تو دونوں گھر اس
نہایت معقول ہیں۔ اور دونوں لڑکیاں اس قدر اچھی ہیں کہ انتخاب
برایں مشکل ہے۔“

بیوی۔ ”ذرا سامان دامن آجائے گھر میں تو بتاتی ہوں ابھی کہ کیسا تم نے ناک
میں دم کر رکھا ہے اور کیا نکتوں چنے چبوائے ہیں۔“

سراج۔ ”(آتے ہوئے) دیکھ لیجئے صاحب سب ٹھیک ہے نا۔“
قاضی جی۔ ”بستر بند، ٹرنک، ناشتہ دان، جھابہ، ٹوکرا۔ ٹوکری، لوٹا بیات
عدد۔ ہاں ٹھیک ہے بھئی۔ بالکل ٹھیک۔ ہاں صاحب کیا فرمائی
تھیں آپ کیا ناک میں دم کر رکھا ہے میں نے۔“
بیوی۔ ”ناک میں دم یہ کر رکھا ہے کہ بیٹھے بیٹھائے دونوں نسبتیں گر بڑ
کرا دیں تم نے۔“

قاضی جی۔ ”کس نے؟ میں نے! سن لیجئے سراج میاں۔ اچھے میں نہ بُرے میں
سینکڑوں میل دور میں یہاں بیٹھا ہوں اور بھائی صاحب آپ کے
اپنے گھر میں بیٹھے ہیں نام لگ گیا میرا کہ نسبتیں میں نے گر بڑ کرا
دیں۔ وہی مثل کہ سسرال میں اونٹ بدنام۔“

سراج۔ ”شہر میں اونٹ بدنام تو سنا تھا مگر سسرال میں اونٹ بدنام

آپ ہی سے سنا۔

تقاضی جی۔ "وہ بات یہ ہے تاکہ ان کا میکہ میری سسرال ہی تو ہوا جہاں

میرے سر پر الزام لگایا جا رہا ہے کہ میں نے نسبتیں گر بڑ کرانی ہیں۔
کوئی پوچھے کھلا میں کیوں نسبتیں گر بڑ کرتا۔ ان کی شادی ہوتی تو

میرا کیا نقصان تھا۔ نہ کوئی باپ مارے کا بیر کہ میں نسبتیں چھوڑ داتا
اور گر بڑ کرتا پھروں۔ مجھے اپنے ہی افکار سے کون سی فرصت ہے

کہ پرانے معاملات میں ٹانگ اڑاتا پھروں۔ آخر معلوم تو ہو کہ یہ مجھے
نامراد پر کیا الزام لگایا گیا ہے۔"

بیوی۔ "تم نے اس موئے لڑے چھٹن خاں سے کچھ ذکر کیا تھا کہ بیٹا

کی شادی خان بہادر صاحب کے یہاں ٹھہر رہی ہے۔"

تقاضی جی۔ "چھٹن خاں سے؟ شاید کیا ہو ذکر یاد نہیں مجھے۔ تو یہ کونسا
ایسا گناہ ہو گیا۔"

بیوی۔ "اور یہ بھی کہا تھا کہ دوسری نسبت طے ہو رہی ہے انجینئر صاحب
کے یہاں۔"

تقاضی جی۔ "لو کھلا مجھے کیا معلوم تھا۔ تم ہی نے تو کہا تھا کہ دونوں جگہ بات

ہو رہی ہے اب جہاں بھی طے پا جائے۔ بلکہ اس پر میں نے یہ بھی

کہا تھا کہ لڑکیاں تو دونوں نہایت اچھی ہیں اور میں ہوتا تو دونوں جگہ

کرتا۔ مگر یہ ڈالواں دول پن مجھ کو پسند نہیں ہے میں تو اس کا قائل

ہوں کہ یک در گیر و محکم گیر۔"

بیوی۔ "بس اسی قسم کی باتیں اس موئے چھٹن خاں سے بھی کی ہوں گی

اس نے بات کا بتنگڑ بنا کر یہی بات فضلو سے کہی فضلو نے جا کر ایک

ایک کی سوسو لگائیں خان بہادر صاحب سے اور ہوتے ہوئے یہ خبر

پہنچی انجینئر صاحب کو بھی، نتیجہ یہ کہ دونوں کو خوب اچھی طرح سمجھایا

گیا کہ وہ شادی تھوڑی کرنا چاہتے ہیں بیوی پار کر رہے ہیں کہ دونوں
میں سے جو سوئی مرغی ہو وہ پھانس لی جائے۔

قاضی جی۔ اب تم نہ جڑ دینا زبیدہ وہ مرغی والی بات۔

بیوی۔ کیا ہوا زبیدہ ہیں تھلا دی بلی کو میری کوئی مرغی۔
زبیدہ۔ رہتی کو نہیں تھلائی بھائی جان کھائے وہ کالی مرغی جو سب کے آخر
میں لائی تھیں آپ۔

قاضی جی۔ تو کیا ہوا۔ وہی مثل کہ گھی کہاں گیا کھڑی میں اور کھڑی کہاں
گئی چائے والوں کے پیٹ میں۔ کجا بلی کا کھانا کجا شوہر کا کھانا
ہاں تو بہر حال۔ کیا ذکر تھا

بیوی۔ ذکر یہ تھا کہ میں آج ہی تمام مرغیاں بکواتی ہوں۔ مجھ کو ان کمبختوں
کی وہاں بیٹھے بھی فکر تھی کہ کہیں بلی دلی نہ دلوچ لے میری کسی مرغی کو
مگر جس گھر میں تم ہو وہاں تو بلی سے زیادہ تم سے ڈرنا چاہیے۔ کس شوق
سے میں لائی تھی۔ یہ منار کا مرغی۔ مجھے کیا معلوم تھا کہ اس کا یہ
حشر ہوگا۔ کھانے کا شوق تھا تو بازار سے کوئی ویسی مرغی نہیں لاسکتے
تھے۔ ایسی اچھی نسل کی مرغی کھانے کے بیچہ رہے۔

قاضی جی۔ مجھ سے زیادہ اچھی نسل کی تو نہ ہوگی مرغی کہ اس کو کھا کر میں نے
اس کے خاندان کا نام ڈلو یا۔ بیگم صاحبہ اور آپ کا جو جی چاہے کہ
لیجئے۔ مگر خدا کے فضل سے خاندانی اعتبار سے مجھ پر کوئی آریج نہیں آسکتی
ہمارے خاندان کی شرافت کی قسم کھانی جاتی ہے۔

زبیدہ۔ لو انہوں نے رونا شروع کر دیا۔ اپنی مرغی کے لئے میں پہلے ہی کہہ رہی
تھی کہ بڑے شوق سے لائی ہیں یہ مرغیاں ان کو نہ ذبح کیجئے۔

قاضی جی۔ ارے صاحب اب اس رونے دھونے سے وہ واپس تھوڑی آ
جائے گی۔ جو گیا ہے وہ کہیں واپس آیا ہے۔ اب تم کہو گی کہ میں تو

گئی بھی اور واپس بھی آگئی مگر یہ جانا دوسرا ہے۔۔۔ لو سنس بھی دیں
 عجیب عورت ہے صاحب ہماری بیوی بھی نہ روتے دیر نہ سنتے دیر میں
 تم کو اس سے بھی اعلیٰ درجہ کی مرغی لا کر دے دوں گا تم اپنا دل میلانہ کرو
 ہاں تو کیا کہہ رہی تھیں تم کہ خان بہادر صاحب کو انجینئر صاحب کو یہ
 سمجھایا گیا کہ یہ شادی نہیں ہو رہی ہے بلکہ بیوہ پار کیا جا رہا ہے۔
 سراج۔۔۔ ہزار باتیں سمجھائی گئی ہوتی کہ وہاں تو دو عملی ہو رہی ہے، بات یہاں
 کی جا رہی ہے اور طے ہو رہی ہے وہاں۔۔۔

بیوی۔۔۔ جی نہیں بلکہ سب سے خطرناک بات دونوں جگہ یہ پہنچائی گئی کہ لڑکے
 کو دونوں لڑکیاں پسند ہیں۔۔۔

قافی جی۔۔۔ یہ تو۔۔۔ یعنی بھول گئیں تم۔ ارے بھئی یہ تو خود تم نے کہا تھا مجھ
 سے۔۔۔ کیوں سراج میاں آپ کو یاد ہے آپ کے سامنے ہی کہا تھا۔
 کہ بھیا کا تو یہ حال ہے کہ اگر بس چلے تو دونوں ہی سے شادی کر لیں۔
 دونوں لڑکیاں ان کو پسند ہیں۔۔۔

بیوی۔۔۔ گھر میں ہزار طرح کی باتیں ہوتی ہیں۔ مگر ہمارا تو گھر ہی اس قابل
 نہیں ہے کہ یہاں آپس میں کوئی بات ہو سکے۔ یہ گھر تھوڑی سے
 ریڈیو اسٹیشن ہے کہ بات کی اور پہنچی سارے جہان میں۔ تمہارے پیٹ
 میں بات ہضم ہی نہیں ہوتی۔۔۔

سراج۔۔۔ یہ بات تو میں بھی کہہ چکا کہ جو بات کسی کو ساری دنیا میں پہنچانا ہو
 وہ چھپکے سے آپ کے کان میں کہہ دی جائے۔۔۔

زینبیدہ۔۔۔ یہ کوئی آج کی تھوڑی ہمیشہ کی عادت ہے۔ بھائی جان کی، اسی
 لگائی بھائی کی وجہ سے خالہ اور خالو میں طلاق طلاق کی نوبت پہنچ
 گئی تھی۔ بات یہ تھی کہ اتفاق سے دونوں کے راز کوار آپ ہی تھے۔۔۔

بیوی۔۔۔ ہزار مرتبہ ان سے کہا کہ گھر کی دوسری بات ہے۔ مگر یا ہر پہلے سو

مرتبہ بات کو تو لو پھر ایک مرتبہ منہ کھولو۔ اس لئے کہ - ع

منہ سے نکلی ہوئی پرانی بات

قاضی جی - "بھئی میں کیا کروں بقول شخصے -"

ہوئی ہے گروہ کہنے سے یا رو پرانی بات

پر ہم سے تو کبھی نہ چھپی منہ پر آئی بات

اب میں آپ سے عرض کروں سراج میاں کہ ہمارا خاندان ہی رہا ہوتا

منہ پھٹ واقع ہوا ہے -"

بیوی - "منہ پھٹ نہیں اس کو لترا کہتے ہیں -"

قاضی جی - "خیر لترا ہی ہے تو میں یہ عرض کر رہا تھا سراج میاں کہ والد صاحب

خدا جنت نصیب کرے نہایت دھندورچی واقع ہوئے تھے کسی کی

کوئی بات ان کے کان میں پڑ جائے بس ایسا پیٹ پھولنا شروع

ہوتا تھا مرحوم و مغفور کا کہ جب تک دس پانچ آدمیوں سے وہ بات

کہہ نہیں لیتے تھے ان کو چین نہ آتا تھا - ایک مرتبہ خود میری نسبت

میں سلسلہ میں والدہ صاحبہ نے اُن سے کہا کہ میں گل چپکے سے لڑکی

کو جا کر اچانک دیکھنا چاہتی ہوں کہ وہ ہے کیسی کسی کو کانوں کان خبر

نہ ہو اور میں پہنچ جاؤں والدہ صاحبہ سے تو کہہ دیا کہ ٹھیک ہے اور

آپ شام تک بے چین رہیں گے اور سیدھے پہنچے لڑکی والوں میں

اور چپکے سے جڑ آئے کہ یہ منصوبے بندھ رہے ہیں -"

سراج - "یعنی چور سے کہا چوری کر اور شاہ سے کہا ہو تمہارا رہنا -"

بیوی - "وہی حال ان کا ہے - میں نے تو کان پکڑے جو کبھی ان کے سامنے

کوئی ایسی راز کی بات کہوں اور ہاں یہ تم سے کس نے کہا تھا کہ یہ

بھی اُڑاتے پھرو کہ لڑکا کچھ بیمار بھی ہے اور برص کے مرض میں مبتلا

ہے -"

تقاضی جی۔ "غضب خدا کا بھلا میں کیوں کہتا۔ اب چاہیے جیسی قسم لے لو جو میں نے یہ بات کسی سے کہی ہو۔ ارے بھی دو کوئی میرے دشمن تو ہیں۔ نہیں اگر تمہارے بھائی ہیں تو میرے بھی کچھ ہوتے۔ وہی مثل کہ ساری خدائی اک طرف اور آپ کے بھائی اک طرف۔ میں بھلا ان کے متعلق ایسی یہودہ بات کیوں کہتا۔"

بیوی۔ "سوائے تمہارے یہ بات کوئی اور کہہ ہی نہیں سکتا۔ تم ہی اکثر پوچھا کرتے ہو کہ یہ جو سفید داغ ان کی پیٹھ پر ہے یہ بڑھا تو نہیں او اس کے لئے اکثر دوائیں بھی بنایا کرتے تھے۔ اس داغ کی خبر آخر چھٹن خا کو اور فضلو کو کیونکر ہوئی۔"

تقاضی جی۔ "بھئی کمال ہے۔ گویا اب یہ ہمدردی کا بھی زمانہ نہیں رہا۔ میں نے ازراہ ہمدردی چھٹن خاں سے یہ ضرور کہا تھا کہ کیسا خوبصورت جوان ہے کیا ہاتھ پر ہیں کیا ناک نقشہ ہے۔ ارے بھئی سراج میاں میں پاکستان کا پورا نقشہ لے آیا ہوں مشرقی اور مغربی ہر قسم کے پاکستان کا۔"

سراج۔ "جی ہاں اب تو عام طور پر مل رہے ہیں نقشے۔" بیوی۔ "خیر وہ تو نقشے تو مل رہے ہیں۔ میں یہ پوچھتی ہوں کہ کیا کہا تھا۔ تم نے چھٹن خاں سے۔"

تقاضی جی۔ "ہاں تو چھٹن خاں سے میں نے یہ کہا تھا کہ ہر طرح سے نہایت دیدہ زیب آدمی ہے مگر پیٹھ پر روپیہ کے برابر ایک سفید داغ ہے خدا کے وہ برس کا نہ ہو حالانکہ کئی برس سے ہے۔"

بیوی۔ "بس تو ٹھیک ہے اسی نگور مار کے نے نمک مرچ لگا کر یہ بات کہی فضلو سے اور فضلو نے خان بہادر صاحب سے کہا کہ لڑکا تو اللہ نہ کرے برس کے مرض میں مبتلا ہے حالانکہ وہ داغ ہے پھوڑے کا اور بچپن سے

ہے گمرات کا تنگڑیوں ہی تو بتلا ہے نہ۔
 سراج۔ ”سو باتوں کی ایک بات تو یہ کہ بات کہنے سے پہلے آدمی کو سوچ لینا
 چاہیے۔ کہ یہ کس قسم کی بات ہے اور اس کو کیا کیا رنگ دیے جاسکتے ہیں۔
 منہ سے نکلی ہوئی بات تو بس جنگل کی آگ ہوتی ہے جو پھیلتی ہی چلی جاتی
 ہے۔“

زبیدہ۔ ”وہ تو کہیے کہ بھائی آپ کے بھائی فوج وغیرہ میں ملازم نہیں ہیں۔
 ورنہ بھائی جان سے تو یہ بھی کچھ تعجب نہ تھا کہ سب کو ان کا پتہ بتاتے
 پھرتے کہ آج کل ان کی پلٹن کہاں ہے۔ اور وہ کہاں تعینات ہیں۔“
 قاضی جی۔ ”کیا مہل بات فرمائی ہے آپ نے گویا اس میں بھی آپ کے
 نزدیک کوئی ہرج ہے گویا یہ کہنا کہ کون صاحب آجکل کہاں تعینات
 ہیں۔ یہ بھی کوئی لٹراپن ہے۔“

سراج۔ ”آپ سمجھے نہیں بھائی صاحب نہ بیدہ بہن نے نہایت گہری اور بڑی
 بر محل بات کہی ہے۔ بیشک جہاں تک فوج کا تعلق ہے یہ بات
 نہایت اہمیت رکھتی ہے کہ کون صاحب کس ریجنٹ میں ہیں اور
 وہ ریجنٹ آجکل کہاں ہے۔“

قاضی جی۔ ”بندہ نواز میری سمجھ میں تو اب تک آپ کی یہ منطق نہیں آئی۔ اور یہ
 تو آپ دنیا سے زرا لی بات فرما رہے ہیں۔ میں جس زمانہ میں تھا نیدار
 تھا سب ہی کو پتہ رہتا تھا کہ آجکل میں کس مکان پر تعینات ہوں۔
 کسی وجہ سے لائن حاضر ہو جاتا تھا تو بھی سب کو معلوم رہتا تھا۔ کہ میں
 لائن میں حاضر ہوں۔“

بیوی۔ ”بات تو سمجھا کرو ذکر ہے فوج کالے دوڑے پولیس کا محکمہ۔ فوج
 کے متعلق بھلا تم کو کیا معلوم ہے۔“

قاضی جی۔ ”جی نہیں بھلا مجھ کو کیا معلوم ہوتا۔ آپ لوگ البتہ بڑی سپہ سالار

بڑی فیلڈ مارشل ہیں جو کچھ معلوم ہو گا آپ کو ہو گا۔ میں نے کلب دعوے
 کیسے کہ میری معلومات آپ لوگوں سے زیادہ ہے۔ مگر اتنا ضرور
 جانتا ہوں کہ جو بات کہی جا رہی ہے وہ سمجھ میں آنے والی نہیں ہے۔
 سراج۔ ”میں عرض کروں آپ سے بھائی صاحب کہ پچھلی جنگ عظیم میں
 اسی قسم کی معمولی معمولی باتوں سے بڑے بڑے نقصان پہنچ چکے ہیں۔
 سوال تو یہ ہے کہ آخر اس قسم کی باتیں بڑی ہوں یا چھوٹی زبان سے نکالی
 ہی کیوں جائیں۔“

بیوی۔ ”اب دیکھ لو تا کہ تم نے تو چھٹن خان سے صرف گھر کا یہ بھید کہہ دیا تھا۔
 کہ میری بیوی کے بھائی کی نسبت یہاں بھی ملے ہو رہی ہے۔ اور وہاں بھی۔
 یا تم نے ان کے بیٹھ کے سفید داغ کا ذکر کر دیا۔ بات کہاں سے کہاں
 جا پہنچی۔“

قاضی جی۔ ”یہ تو وہی ہوا کہ ۶۔“

بات پہنچی تری جوانی تک

میاں سراج اس کا مطلب تو یہ ہوا کہ اب کسی درزی کے پاس جا کر ہونٹ
 بھی سلوا لوں۔ کہ کوئی بات ہی زبان سے نہ نکل سکے۔ انسان ہزار طرح
 کی باتیں کرتا ہے دوست احباب میں اب کہاں تک کوئی دانتوں میں
 ترازو دبائے پھر سکتا ہے کہ پہلے تو لے پھر بات کرے۔“
 زبیدہ۔ ”تو یہ کون کہتا ہے کہ آپ بات ہی نہ کریں۔ مگر دنیا کی ہزاروں
 باتیں ہیں یہ کوئی ضروری تو نہیں کہ گھر کے بھید ہی کھولے جائیں۔
 اسی طرح ایک گھر کی بات دوسرے گھر پہنچتی ہے اور یوں ہی ایک
 ملک کی بات دوسرے ملک جا پہنچتی ہے۔“

بیوی۔ ”اب مثلاً چھٹن خان سے شادی بیاہ کے گھر پلو راز کہنے کی کیا ضرورت
 تھی۔ جانتے ہو کہ وہ کتنا غیر ذمہ دار آدمی ہے۔ زبان کے آگے

خندق ہے اس کے تو مواد لگام کہیں کا ایک ایک سے کہتا پھر اس کا
 سراج۔ " اور اس کا بھی کیا قصور ذمہ داری تو آپ کی تھی اس لئے کہ مائدہ
 آپ کے گھر کا تھا اس کا تو نہیں۔ "

زبیدہ۔ " اس نے تو سرخرو ہونے کے لئے فضلو سے یہ بات کہی ہوگی۔ "
 قاضی جی۔ " تو بہ کی صاحب آئندہ سے جو کبھی میں اپنی گھڑی کا وقت
 بھی بتاؤں اس کو۔ عجیب کم ظرف اور چھپور آدمی ہے۔ یعنی مہمل
 ہی نکلا وہ تو بالکل۔ "

بیوی۔ " اسی پر ٹھیکہ نہیں ہے میں تو یہ کہتی ہوں کہ گھر کی بات کسی سے کہی
 کیوں جائے۔ "

قاضی جی۔ " یعنی اب میں سمجھ گیا ہوں۔ اپنی غلطی پر نادم ہو رہا ہوں۔ تو آپ
 لوگ اب اسی پر مقرر ہیں کہ شرمندہ ہی کرتے چلے جائیں گے۔ یہاں
 تک کہ میں عرق الفحال میں غوطے کھا کر جاں بحق ہو جاؤں۔ کیا حال ہے
 میاں عبدالحق کا میرا پیغام پہنچا دیا تھا ان کو۔ "

بیوی۔ " پیچھے اسٹیشن پر اچار لٹی ہانڈی لے کر آئے تھے اور بہت بہت
 سلام کہا ہے۔ "

قاضی جی۔ ارے صاحب تو اس اچار شریف کی زیارت سے مشرف ہونے
 کا بھی تو موقع دیجئے۔ ہے کہاں وہ اچھا وہ رہی ہانڈی، زبیدہ
 ذرا ایک پلیٹ تو دینا۔ میں لایا ہانڈی اٹھا کر۔ "

Read by Ab. Nayak
10.4.74

(سراج باہر سے آواز دیتا ہے)

سراج۔ ”(باہر سے آواز دیتے ہوئے) میں آجاؤں۔“

قافی جی۔ ”ارے بھی زبیدہ۔ دیکھنا ذرا شاید سراج میاں ہیں۔“

زبیدہ۔ ”آجائے سراج بھائی۔“

سراج۔ ”(آتے ہوئے) آداب عرض بھائی صاحب۔“

قافی جی۔ ”آداب عرض جناب والا۔ وی مثل کہ۔ ۶

سیہ بختی میں کوئی کب کسی کا ساتھ دیتا ہے

چونکہ بیگم صاحبہ نہیں ہیں۔ لہذا آپ بھی مستقل طور پر غائب رہتے ہیں تاکہ

یہ گھر مجھ کو واقعی کاٹنے کو دوڑے۔ غالب کو تو دشت کو دیکھ کر

گھر یاد آیا تھا مگر مجھے آجکل گھر کو دیکھ کر دشت یاد آ رہا ہے عجیب

ویرانی سی ویرانی ہے سب کچھ وہی ہے مگر ایک وہ نہیں ہیں تو۔ ۲

جی چاہتا ہے آگ لگا دوں بہار کو

سراج۔ کب تک آرہی ہیں آپ۔ کوئی خط و ط آیا۔
 قافی جی۔ "اجی وہ تو۔"

ایسی گئیں کہ خط بھی نہ بھیجا رسید کا
 زبیدہ۔ "کہیں بھی نہیں خط تو انھوں نے بھیجا تھا مجھ کو۔"
 قافی جی۔ "اوندہ۔ تم کو خط بھیجنے سے کیا فائدہ۔ خط بھیجنا چاہیے تھا مجھ کو
 تاکہ مجھے ذرا اطمینان ہو تا۔ سراج میاں یہ عالم ہے میرا کہ جی چاہتا ہے
 کہ درود یوار سے لڑوں۔"

سراج۔ "جی ہاں جب وہ نہیں ہیں لڑنے کو تو کسی سے تو لڑنا ہی ہوا۔"
 قافی جی۔ "میاں وہ جو ہم دونوں کی لڑائی ہوتی ہے اس کو کوئی کیا سمجھ سکتا ہے۔
 اس کا نام لڑائی نہیں بلکہ اس کو کہنا چاہیے خوابان سے چھپر۔ اب دیکھ
 لیجئے۔ کہ وہ نہیں ہیں تو عالم یہ ہے کہ بس منہ لپیٹے پڑا رہتا ہوں
 اور جہاں ذرا آنکھ لگی اور دیکھا ان کو خواب میں اور چونک کر آنکھ کھل گئی
 سچی بات تو یہ ہے سراج میاں کہ میں اتنی بیویوں کا داغ کھائے بیٹھا ہوں
 کہ اب مجھ میں اتنی بات بھی نہیں کہ یہ عارضی جدائی بھی برداشت کر سکوں
 اور وہ ہیں کہ بہانے ڈھونڈ ڈھونڈ کر میرے تشریف لے جاتی ہیں۔
 محض میری وفائیں آزمانے کے شوق میں۔"

زبیدہ۔ "لیجئے بھلا ان کے بھائی کی بیماری کا خط آیا وہ کیسے نہ جانتیں۔"
 قافی جی۔ "یہی تو شکوہ ہے کہ انہوں نے بھائی کی بیماری کا خیال کیا۔ میاں کی
 تندرستی کا خیال نہ کیا خیر وہ جہاں رہیں خوش رہیں۔ آباد رہیں۔ م
 ہم تو اس جینے کے باتوں میں چلے"

خیر وہ تو چلی ہی گئی ہیں مگر آپ بھی کچھ کم شکر نہیں ہیں سراج میاں۔ آج
 ہی کل آپ بھی دور دور رہتے ہیں اور یہ تنہائی مجھ کو کھائے جاتی ہے۔
 بھلا یہ غائب کہاں تھے آپ۔"

سراجؔ۔ بھائی جان وہ قصہ یہ ہوا کہ ہماری انجمن کا ایک بہت ضروری جلسہ تھا جس میں یہ طے ہونا تھا کہ پاکستان کی قومی زبان اُردو کو صحیح معنوں میں قومی زبان بنانے کے لئے تمام مروجہ علوم و فنون کو جلد سے جلد اُردو کے سانچوں میں ڈھالنے کے لئے عملی قدم اٹھایا جائے۔“

زبیدہؔ۔ یہ تحریک تو آجکل بڑے زور پر ہے اور یہ بھی یقیناً نہایت اہم۔“

قاضی جیؔ۔ ٹھہرو تو تم۔ علوم و فنون کا ذکر ہے اور بول رہی ہیں۔ آپ گویا بڑی ہر فن مولا ہیں۔ ہاں بھی سراج میاں آپ مجھ کو سمجھائیے میں سمجھا نہیں آپ کا مطلب۔ یعنی اُردو کو آپ کیا فرما رہے تھے کیا کرنے کے منصوبے ہو رہے ہیں۔“

سراجؔ۔ کوشش یہ ہو رہی ہے کہ چونکہ اُردو ہماری قومی زبان ہے۔ لہذا جتنے ضروری علوم ہیں۔ ان کو اسی زبان میں منتقل کر دیا جائے۔ اب سائنس ہے۔ کیوں نہ ہم اس کو اردو میں منتقل کریں۔ انگریزی اور دوسری زبانوں سے ترجمہ کر کے ہم اس کو اپنی قومی زبان میں لا سکتے ہیں۔“

قاضی جیؔ۔ میاں یہ اگر ہو جائے تو کیا کہنا ہے۔ اب میں آپ سے عرض کروں کہ میرے انگریزی نہ پڑھ سکتے کی سب سے بڑی دھوپ یہی تھی کہ انگریزی کبھی اُردو میں نہیں پڑھائی گئی اگر انگریزی کا ترجمہ اُردو میں ہو گیا ہوتا تو کیا میں بغیر گریجویٹ بنے رہ سکتا تھا۔ اور اب بھی اگر آپ کی یہ ترجمے والی مہم کامیاب ہو گئی تو آپ کی دعا سے اتنی ہمت رکھتا ہوں کہ اب بھی لکھ پڑھ کر امتحان دے دوں۔“

زبیدہؔ۔ دہنسکر لیجئے اب آپ اُردو میں انگریزی پڑھیں گے۔ بھلا اُردو میں انگریزی کیسے پڑھی جاسکتی ہے۔“

قاضی جیؔ۔ جیسے انگریزی میں اُردو پڑھی جاتی ہے سراج میاں میرے والد صاحب کے ایک دوست تھے۔ انگریز تھے وہ بیچارے ان کو جناب

ایک موقع پر تقریر کرنا تھی اردو میں۔ اردو کے سلسلہ میں وہ الف کے نام لٹھ بھی نہ جانتے تھے۔ نتیجہ یہ کہ ان کو اردو کی تقریر انگریزی میں لکھ کر دے دی گئی۔“

سراج۔ ”یعنی رومن میں سمجھ گیا میں۔“

قافی جی۔ ”تو جناب اسی طرح رومن دامن جو کچھ بھی ہو اسی طرح انگریزی بھی اردو میں لکھی جاسکتی ہے اب جیسے ایف۔ اے۔ ٹی۔ سیٹ ہے۔ اس کو ایف۔ اے۔ ٹی کے بجائے ٹے۔ یے میں اگر لکھ دیا جائے تو کیا ہم انگریزی نہیں پڑھ سکتے۔“

زبیدہ۔ ”لیجئے آپ تو بالکل دوسری بات کہہ رہے ہیں اس تحریک کا مطلب تو یہ ہے کہ اپنی اردو زبان ہی کو وسیع کیا جائے یعنی انگریزی کی ہم کو ضرورت ہی نہ رہے۔“

قافی جی۔ ”سبحان اللہ کیا عقل پائی ہے جناب نے بھی۔ جواب نہیں ہے تمہارا بھی بی زبیدہ۔ چراغ لے کر ڈھونڈھیے تو بھی ایسی اونڈھی کھوپڑی تو اس زمانہ میں مل نہیں سکتی۔ فرماتی ہیں کہ انگریزی کی ضرورت ہی کیا ہے میں عرض کروں انگریزی کی ضرورت کیا ہے؟ سراج میاں ایک جگہ کے لئے میں بھی امیدوار ہو کر گیا۔ متعلقہ افسر سے ملا وہ کرسی چھوڑ کر کھڑا ہو گیا۔ ہاتھ ملایا اور بڑی ٹیمپر سے باتیں کرتا رہا۔ میں نے جو اس سے گفتگو کی تو میری قابلیت سے مرعوب ہو کر آنکھیں پھاڑ پھاڑ کر مجھ کو دیکھتا رہا۔ آخر اس نے پوچھا کہ انگریزی تعلیم کہاں تک ہے میں نے صاف کہہ دیا کہ فارسی جانتا ہوں عربی جانتا ہوں اردو جانتا ہوں انگریزی البتہ نہیں جانتا تو جناب نے آنکھیں پھیر کر کہا۔ کہ بغیر انگریزی کے سب بیکار ہے۔ سن لیا آپ نے گویا بغیر انگریزی کے سب بیکار ہے اور بہن صاحبہ فرماتی ہیں کہ انگریزی کی ہم کو ضرورت ہی نہ رہے۔“

سراج - "دیکھئے نا بھائی صاحب زبیدہ بہن بالکل ٹھیک کہہ رہی ہیں۔ اب جبکہ اردو کو ہم اپنی قومی زبان بنا چکے ہیں ضرورت اس کی ہے کہ تمام وہ کام جو اب تک ہم انگریزی سے لیتے تھے اردو سے لیں۔ اس میں شک نہیں کہ اردو میں اس کی پوری صلاحیت موجود ہے اور اگر محنت کی جائے تو سائنسی علوم اور دوسرے تمام علوم اردو میں منتقل ہو سکتے ہیں۔ مگر جب تک یہ علوم اردو میں منتقل نہیں ہوئے سم کو انگریزی کا سہارا لینا ہے۔ زبیدہ - "اب دیکھئے نا انجمن ترقی اردو نے کراچی میں مجلس سائنس کی بنیاد رکھی تھی جس کا مقصد ہی یہ ہے کہ سائنس کے علوم کی تعلیم اردو میں دی جائے۔"

قافی جی - "اے بھئی زبیدہ اللہ یہ بتا دو کہ کیا تم سائنسدان بھی ہو۔ غش چکریں ہے۔ دماغ بھول بھلیاں بنا ہوا ہے کہ یہ کیا باجر ہے۔ میں سمجھا تھا۔ کہ آج ایک ایسی بحث چھڑی ہے جس میں حصہ لینے کے لئے بیگم صاحبہ توخیر میں ہی نہیں مگر شاید تم بھی نہ بولو مگر مجھے کیا معلوم تھا۔ کہ تم خیر سے سائنس میں بھی دخل رکھتی ہو۔ دنیا کا کوئی ذکر تو ایسا ہو جس میں تم نہ بولو۔ کوئی پوچھے کہاں سائنس۔ کہاں... زبیدہ - قسم لے لیجئے۔ تجھ سے جو سائنس کے متعلق مجھ کو کچھ بھی معلوم ہو۔"

زبیدہ - "معلوم تو مجھ کو بھی کچھ نہیں بھائی جان مگر میں سائنس کے علم پر تو بات نہیں کر رہی ہوں میں تو یہ کہہ رہی تھی کہ سائنس کے علوم کو اردو میں منتقل کرنے کی کوششیں ہو رہی ہیں۔"

قافی جی - "یہی سہی۔ تو گویا یہ بات تم اپنی لباٹ سے باہر نہیں کر رہی ہو۔ ذرا اپنی اوقات دیکھو۔ اپنی عمر دیکھو۔ اپنی تعلیمی حالت دیکھو۔ اور سائنس کو دیکھو۔ بخدا مجھ کو یہ بھی نہیں معلوم کہ یہ سائنس صا... سے ہے یا نہ سے اور بہن صاحبہ جن کو ابھی کچھ دن پہلے تک میں اٹلا لکھتا یا کرتا تھا۔"

اور جو ہر سطر میں دس ہزار غلطیاں کرتی تھیں اونٹ عین سے لکھ دیا۔
اور کبھی عقل الہی سے لکھ گئیں۔ اس الف والی عقل کی تو آپ
عورت ہیں اور دخل دے رہی ہیں سائنس میں خدا کی شان نظر آتی ہے۔

عجب تیری قدرت عجب تیرے کہیں

بہن پاس ہوں بھائی صاحب ہوں قیل

سراج۔ " یہ دوسرا مہرغ تو شاید آپ نے ابھی موزوں کیا ہے بہت خوب
سے اور نہایت بر محل۔ "

قاضی جی۔ " مگر جناب اس موزونیت اور اس قادر الکلامی کے باوجود میں
یہ دعویٰ نہیں کر سکتا کہ اب میں سائنس میں بھی دخل دے سکتا ہوں۔
اور بہن صاحبہ ہیں کہ کراچی میں مجلس سائنس کی بنیاد رکھی گئی اس کی
بھی خبر رکھتی ہیں۔ انجمن ترقی اردو کی بھی خبر رکھتی ہیں اور جو مسئلہ بھی
چھیڑ دیتے ان کے سامنے معلومات کے خزانے اٹانا شروع
کر دیں گی۔ "

سراج۔ " مگر بھائی صاحب۔ یہ تو غور کیجئے کہ زبیدہ بہن کی اطلاع غلط تو نہیں
ہے واقعی کراچی میں سائنس کی مجلس قائم کی گئی ہے اور سب نے
اس مجلس کے مقصد سے پورا اتفاق کیا ہے۔ "

قاضی جی۔ " وہ تو ٹھیک ہے برادر بھان پر اب۔ مگر میں تو زمانے کے رنگ
دیکھ رہا ہوں کہ مجھ کو مرد ہو کر قسم لے لیجئے جو ان باتوں کی خبر بھی ہو
اور یہ جو ایک عورت ہیں۔ ایک خاتون ہیں ایک مستورات ہیں۔ مگر
نہیں ایک مستورات تو غلط ہے غالباً۔ میرا مطلب یہ کہ یہ جو ایک
ایک یعنی یہ جو مرد نہیں ان کو بھلا ان باتوں سے کیا سروکار۔ ان کو
تو بس یہ جانتا چلے بیٹے کہ کونسی دالیں لہسن سے اور کونسی پیاز سے
بگھاری جاتی ہیں۔ مگر سراج میاں دال کھانے کا لطف گیا چھوٹو خان

مرحوم کے ساتھ ویسی دال پھر کبھی کھانے کو نہ ملی۔
 سراج۔ ”اب یہی بات اگر آپ آپا کے سامنے کہتے تو لڑائی ہو جاتی کہ بھلا
 یہاں چھوٹو خاں کا کیا ذکر تھا۔“

قاضی جی۔ ”خدا مغفرت کرے۔ مگر مغفرت کیوں کرے خدا، نہایت چور قسم
 کا باورچی تھا۔ بہر حال چاہے خدا مغفرت کرے یا نہ کرے مگر تھا آدمی
 کاریگر۔ اس کی دال تو ایسی پکاٹا تھا کہ بڑے بڑے راجہ اور نواب دادا
 جان مرحوم و مغفور کے دسترخوان پر لکھتیوں کی طرح بھنکتے رہتے
 تھے۔ محض اس دال کی چاٹ میں۔ میاں پلاؤ ایک طرف۔ متجنج ایک
 طرف۔ مرغ ایک طرف۔ اسے بھنی زبیدہ میں نے کہا پھر وہ آجائینگے
 ایک آدھ روز میں۔ ان میں سے ایک آدھ مرغی پکر کر کسی دن ذرا
 بھون بھان دو۔ گیا وقت پھر ہاتھ آتا نہیں۔ اس موقع کو غنیمت جانو۔“
 زبیدہ۔ ”بھئی۔ بھلا بھابی مجھ کو زندہ چھوڑیں گی چلتے چلتے تو وہ کہہ گئی ہیں
 کہ ان کو بتی سے بجائے رکھنا۔“

قاضی جی۔ ”سن لیا آپ نے سراج میاں۔ چلتے چلتے اگر خیال رہا تو کس کا؟
 مرغیوں کا۔ شوہر کو چاہے بتی لے جائے اس کی پروا نہیں۔ کم سے کم
 یہی سوچا ہوتا کہ میں تو جا رہی ہوں کسخت ادا رہے گا۔ اگر دسترخوان
 پر کبھی مرغی آگئی تو ذرا دل ہی بہل جائے گا اس کا۔ جی نہیں۔ دل
 بدلانے کی ترکیبیں سوچے۔ ان کی جوتی ان کی مرغیاں سلامت رہیں
 شوہر مرتا ہے میرے سوال یہ ہے کہ جب ان کو میری پروا نہیں
 ہے تو میں ان کی مرغیوں کی پروا کیوں کروں۔ اور نہ میں اس کا قائل
 ہوں کہ لیلیٰ پیاری تو لیلیٰ کا کتا بھی اور بیوی عزیز تو بیوی کی مرغیاں
 بھی۔ سراج میاں رات کو میرے ساتھ کھانا کھاتے گا آج میں مرغی
 ضرور ذبح کرونگا۔“

زبیدہ۔ ”خدا کے لئے ایسا غضب بھی نہ کرے گا وہ خود فارم سے جا کر
 بڑی اونچی نسل کی مرغیاں لائی ہیں یہ کھانے والی مرغیاں نہیں ہیں۔“
 قاضی جی۔ ”یہ اونچی نسل کی ہیں تو میں بھی کوئی بد قوما نہیں ہوں۔ آئیں
 وہاں سے کہ یہ کھانے والی مرغیاں نہیں ہیں۔ اور نہیں تو کیا
 میں ان کا گانا سنوں گا۔“

زبیدہ۔ ”مجھ کو تو یاد بھی نہیں رہا نام۔ کوئی انگریزی نسل ہے ان مرغیوں
 کی۔“

قاضی جی۔ ”اب فرمائیے ان انگریزی مرغیوں کو آپ اردو میں کیوں کر منتقل کریں گے
 میاں بس یہ حد ہے کہ نہیں کہ مرغیوں تک کے لئے انگریزی
 نسل کا ہونا ضروری ہے۔ آپ آخر کس کس چیز کو اردو میں منتقل
 کرتے پھر رہے ہیں اب مثلاً سب سے پہلے تو آپ اپنا ہی ترجمہ
 کروائیے کسی سے کہ آپ سوٹ پہنے کھڑے ہیں اب میں اور آپ
 اس طرح آمنے سامنے کھڑے ہیں جیسے ایک اردو آدمی ہے۔
 ایک انگریزی آدمی ہے۔“

سراج۔ ”آپ نے بحث ہی بدل کر رکھ دیا۔ میں اصل میں ذکر کر رہا تھا یہ کہ
 پاکستان میں نہ صرف اردو کے فروغ کی ضرورت ہے بلکہ جتنے ترقی
 یافتہ علوم ہیں ان کو اپنانے کا بھی یہی طریقہ ہے کہ ان کے حصول
 کے لئے ہم اپنی ہی زبان استعمال کریں۔ ہمارے وزیر تعلیم نے بھی
 یہی بات سائنس کے متعلق فرمائی ہے کہ پاکستان میں سائنس کی ترویج
 بہت اہمیت رکھتی ہے اور اس سلسلہ کی ادنیٰ سے ادنیٰ کوشش
 کی بھی حوصلہ افزائی کرنا چاہیے۔“

قاضی جی۔ ”تو میں کب حوصلہ شکنی کر رہا ہوں بھائی صاحب میں تو خود ہی یہ چاہتا
 ہوں کہ اردو میں سب کچھ ہوتا کہ میں بھی اس ملک میں کارآمد سمجھا جا

سکوں۔ اب محض انگریزی نہ جاننے کی وجہ سے یہ حال ہے میرا کہ کسی
نہی پرسد کہ بھیا کون ہو حالانکہ آپ میری اردو کی قابلیت کو خود سمجھتے
ہونگے ارے سبھی اپنے گھر کی زبان۔ میرے یہاں کی زبان تو سند
کا درجہ رکھتی تھی اور ہمارا گھر محاورہ سازی کی فیکٹری کا درجہ رکھتا تھا۔
سراج۔ ”یہ محاورہ سازی کی فیکٹری بھی خوب ہے بھائی صاحب۔“

قاضی جی۔ ”یہ میں نے غلط نہیں کہا ہے۔ جناب والا زبان کے سلسلہ میں تمام
چھکڑے طے ہونے کو ہمارے یہاں آیا کرتے تھے کہ برف مذکر ہے۔
یا مونث فیصلہ صادر ہوا کہ منجمد ہے تو مونث اور پگھل جائے تو مذکر
اور اسی قسم کے مسائل آخر ہم ہی تو طے کرتے تھے۔ اگر اب پھر اردو کو وہی
عروج حاصل ہو گیا تو اپنی بات پھر اونچی ہو جائے گی۔“

زبیرہ۔ ”مگر اب باتوں سے کام نہیں چلے گا اب اردو زبان چٹخارے کیلئے
نہیں بلکہ دنیا کے جوہر اپنے میں جذب کرنے کے کام میں آئیگی۔“
قاضی جی۔ ”خیر آپ تو رہنے دیجئے دخل در مقولات کرنے کے لئے مگر سراج میاں
میں آپ سے کہہ رہا ہوں کہ آپ اگر سائنس کی کتابوں کے ترجمے کر کے
مجھ کو دکھائیں تو میں ان کو ذرا سا وقت لگا کر نظم کر ڈالوں گا سب کو۔“
سراج۔ ”آپ نظم کو لئے پھر رہے ہیں میں تو یہ کہتا ہوں کہ وہ تشریف
آجائیں تو بہت ہے۔“

قاضی جی۔ ”آپ کیا سمجھتے ہیں جناب میں ان بزرگوں کا خورد اور اس دادا کا
پوتا ہوں جس نے پوری تعزیرات ہند کو منظور کرنے کا بیڑہ اٹھایا
تھا مگر عمر ہی نے وفات کی ورنہ آج تمام عدالتوں میں وکلاء ترخم سے
ان ہی کا کلام پڑھتے نظر آتے۔“

زبیرہ۔ ”آپ کی بھی کیا باتیں ہیں قانون اور طب بھی اگر نظم میں ہونے لگے
تو ساری دنیا ہی پاگل خانہ بن کر رہ جائے۔“

قافی جی - جو منہ میں آیا بک دیا۔ گویا شاعری پاگل پن ہے گویا دادا جان کا یہ
 فیصلہ چلا پن تھا۔ اسی لئے تو تم سے کہتا ہوں کہ ہر بات میں زبان نہ
 چلایا کرو۔ آئیے سراج میاں یہ مسئلہ سے اہم اس پر ہم لوگ باہر بیٹھ
 کر گفتگو کریں کہ سائنس کا ترجمہ نثر میں ٹھیک رہے گا یا نظم میں۔
 تشریف لائیے اور تم جاؤ باورچی خانہ میں زبیدہ مگر ٹھہرو پہلے امرتشی
 تو پکڑ دوں تم کو۔ آ۔ آ۔ آ۔ خانے۔ خانے۔ ڈرے۔ ڈرے۔ ڈرے۔
 آ۔ آ۔ آ۔

(Arabic)

Bahmani /
 Rowatlu Kashmiri
 via Ropelkara
 Sangam.

(سراج داخل ہوتا ہے)

سراج - "آپا — زبیدہ بہن۔ کدھر ہیں آپ لوگ۔ اوہ معاف
کھجے گا۔"

بیوی - "ہمیں نہیں واپس لوٹنے کی ضرورت نہیں وہ پردہ نہیں کرتیں۔
آئیے میں ملاؤں ان سے۔ یہ ہیں میری سہیلی نجمہ اور نجمہ یہ ہیں
سراج میاں میرے بھائی۔"

نجمہ - "بڑی خوشی ہوئی آپ سے مل کر۔"

سراج - "میں شرمندہ ہوں کہ آج ہی بغیر آواز دیے گھر میں داخل ہوا اور آج ہی
آپ تشریف رکھتی تھیں۔"

زبیدہ - "تو آپ کو کسی نے گھر سے نکال تو نہیں دیا۔ بیٹھے نا۔"

سراج - "بھائی صاحب کہاں تشریف لے گئے ہیں نظر نہیں آتے۔"

بیوی - "آپ کے بھائی صاحب ایٹھے ہوئے ہیں پرسوں سے۔ کسی سے

سیدھے منہ بات ہی نہیں کرتے آدم بیزار بنے کمرے میں پڑے ہیں۔
 سراج۔ ”آخر کیوں؟ کسی نہ کسی بات پر آپ ہی نے ناراض کر دیا ہو گا۔“
 زبیدہ۔ ”بس ہم لوگوں کی خطایہ ہے کہ ہفتہ کے دن گرل گائیڈ کی ریلی میں
 چلے گئے تھے۔“

بیوی۔ ”یہ آگئی تھیں نجمہ پکڑ لے گئیں ہم دونوں کو بھی اب جو وہاں سے
 واپس آئے ہیں تو ایک قیامت چا دی آپ کے بھائی صاحب نے اور
 اُسی وقت سے منہ پھلایے پڑے ہیں۔“
 زبیدہ۔ ”اب آپ ہی ان کو منائیے سراج بھائی ہم لوگ تو سب جتن کر کے
 ہار گئے۔“

سراج۔ ”بھائی صاحب کے متعلق کوئی قطعی وعدہ تو کیا نہیں جاسکتا بہر حال
 کوشش کرنا ہوں۔ آئیے نا آپ سب بھی چلیے۔“
 (سب جاتے ہیں قاضی جی کے گنگنانے
 کی آواز قریب آتی ہے)

قاضی جی۔ ”رفتہ رفتہ — رفتہ رفتہ۔ چھوڑتے جلتے ہیں۔ رفتہ رفتہ
 چھوڑتے جاتے ہیں سب تنہا مجھے۔“

سراج۔ ”(آتے ہوئے) آداب عرض کرتا ہوں بھائی صاحب۔“

قاضی جی۔ ”آداب عرض جناب والا۔ اب بھی پوچھا تو مہربانی کی۔“

سراج۔ ”خیریت تو ہے۔ مزاج کیسا ہے۔“

قاضی جی۔ ”شکر ہے اس پاک بے نیاز کا جو موت عطا نہیں کرتا زندگی بڑھائے
 چلا جا رہا ہے بقول شخصے۔“

ہجوم غم میں دعا کر کے تجھ سے کیا پایا

جو مانگی موت تو کچھ اور زندگی دے دی

بیوی۔ ”ذرا سراج میاں ان سے یہ پوچھئے کہ موت مانگنے کی ضرورت

کیا پیش آئی۔

سراج۔ "بتائے نابھائی صاحب آخر قصہ کیا ہے۔"

قاضی جی۔ "جی کچھ نہیں۔ قصہ صرف یہ ہے کہ جس عمر کا میں سمجھا جاتا ہوں اس عمر کے گھوڑوں کو عموماً گولی مار دی جاتی ہے تاکہ دانہ گھاس خواہ مخواہ ضائع نہ ہو مگر بد قسمتی سے چونکہ میں گھوڑا نہیں ہوں لہذا گولی بھی مجھے نہ اُسراد کہ نہیں ماری جاسکتی البتہ جو نہ زندگی میں بسر کر رہا ہوں اس کو دیکھنے والا وہی پاک پروردگار ہے۔"

بیوی۔ "دیکھئے سراج میاں میں آپ کو بتائے دیتی ہوں۔ قصہ یہ ہوا کہ خاتونِ پاکستان محترمہ فاطمہ جناح گرل گانڈ کو مخاطب کرنے والی تھیں ان کی تقریر سننے اور ریٹی دیکھنے ہم لوگ بھی چلے گئے تھے۔"

قاضی جی۔ "اے صاحب تو میں کچھ کہہ گھوڑی رہا ہوں اور کہہ ہی کیا سکتا ہوں۔"

جب توقع ہی اٹھ گئی غالب

کب کسی کا گلہ کرے کوئی

نجمہ۔ "مگر بھائی صاحب یہ تو کوئی توقع اٹھنے کی بات نہیں ہے بلکہ توقع بڑھنے کی بات ہے۔"

قاضی جی۔ "محترمہ اب میں آپ سے کیا عرض کروں۔ جو کچھ آپ فرما رہی ہیں درست ہی ہو گا۔ مگر اپنی توقع کو انسان کچھ خود ہی خوب سمجھتا ہے کہ وہ کب ختم ہو سکتی ہے اور کب بڑھ سکتی ہے۔ بہر حال آپ کا بھی شکر گزار ہوں کہ آپ نے تشریف لاکر ایک اور ہوا لگا دی ان لوگوں کو یوں ہی کیا کمی تھی۔ رہی سہی کسر آپ نے پوری کر دی۔"

بیوی۔ "خواہ مخواہ بھی ان بیماری کا آخر کیا قصور ہے کیا ان کے آنے سے پہلے ہم لوگ گرل گانڈ کی تحریک سے واقف نہیں تھے۔"

سراج۔ "مگر اتنی مفید تحریک کا تو کوئی بھی مخالف نہیں ہو سکتا۔"
 قاضی جی۔ "بھائی جان یہاں مخالفت اور موافقت کا سوال نہیں ہے۔
 سوال ہے صرف اپنی خاندانی وضع کا جس خاندان سے یہ وابستہ ہیں۔
 اُس میں عورتیں تو درکنار مردوں کا بھی یہ حال رہا ہے کہ اب دیکھ
 لیجئے مجھ کو یہ عمر ہونے کو آئی مگر میں تو آج تک گرل گائڈ نہیں بنا۔"

زبیدہ۔ "دہنس کر" آپ گرل گائڈ "رہنستی ہے۔"
 قاضی جی۔ "جی گویا میرے لئے یہ ہنسی کی بات ہے اور خود آپ لوگ
 جہاں تو کچھ نہیں۔ حالانکہ اگر یہ میرے لئے ہنسی کی بات ہے تو آپ
 لوگوں کے لئے بدرجہ اولیٰ یعنی اور بھی ہنسی کی بات ہے۔"
 بیوی۔ "تم ان ہی باتوں سے تو اپنا مذاق اڑواتے ہو۔ کھلا کوئی پوچھے
 کہ تم مرد ہو کر گرل گائڈ کیسے بن سکتے ہو۔ جلدنتے بھی ہو گرل کے معنی
 ہیں لڑکی۔"

قاضی جی۔ "ہوں گے گرل معنی لڑکی مگر میرا تو قول وہی ہے جو نانی صاحبہ
 مرحومہ کا قول تھا کہ لڑکی وہ جو لڑکیوں میں کھیلے۔ اور اب وہ زمانہ
 آگیا ہے کہ لڑکیاں فوجی سپاہیوں کی طرح ڈبل مارچ کرتی پھرتی
 ہیں۔ کھلا لڑکی ذات کو دیکھئے اور کندھے پر بندوق رکھے لفٹ
 رائٹ کرنا ملاحظہ فرمائیے۔"

زبیدہ۔ "بھائی جان اب وقت کا ہم سے یہی مطالبہ ہے۔"
 قاضی جی۔ "کیا کیا فرمایا جناب ٹائم پیس صاحبہ نے۔ وقت کا مطالبہ
 وہ کیا چیز ہوتی ہے۔ صاحب اس لڑکی نے تو اور بھی کمال کر رکھا ہے۔
 یعنی میرے سامنے آپ بنتی ہیں۔ میری نگاہوں کے سامنے آج بھی ان
 صاحبزادی کی وہ تصویر ہے جب آنکھوں میں آنسو بھرے جھڑے
 جھڑے بال لئے جلیبی ہاتھ میں لئے مکھیاں بھنکاتی پھر کرتی تھی روتی

ہوئی دوسری جلیبی کے لئے اور اب بڑھ بڑھ کر مجھ ہی سے باتیں
بناتی ہے۔

سراج۔ ”مگر بھائی صاحب زبیدہ بہن کہہ تو ٹھیک ہی رہی ہیں۔ اس وقت
اس کی شدید ضرورت ہے کہ ہماری لڑکیاں گرل گائڈ کی تحریک میں
زیادہ سے زیادہ حصہ لیں۔ محترمہ فاطمہ جناح نے بھی یہی فرمایا
ہے کہ گرل گائڈ کی تحریک کو زیادہ سے زیادہ فروغ دینے کی
ضرورت ہے۔“

قاضی جی۔ ”ارے بھی تم نے خوب یاد دلایا۔ یہ میاں فروغ آجکل میں کہاں؟ صاحب
عجیب سرخاں مرنج انسان ہے دو گھڑی جس کے پاس بیٹھ جائے اس
کو ہنساتے ہنساتے لٹا دے، مجھ کو بہت ہنسا یا کرتا تھا۔ مٹا تھا
کہ آج کل راولپنڈی یا شاید ڈھاکہ میں ہے۔“

نجمہ۔ ”کہاں راولپنڈی کہاں ڈھاکہ
بیوی۔“ ارے نجمہ بہن ان کی نہ پوچھو راولپنڈی اور ڈھاکہ کو تو جانے دو
اب بھلا گرل گائڈ تحریک کے فروغ پر فروغ صاحب کا یاد آنا کوئی
معمولی بات ہے۔“

قاضی جی۔ ”اب وہ بیچارہ فروغ یاد آ گیا ہے تو آپ اس کو بھلانے کی کوشش
فرما رہی ہیں۔ سراج میاں اس قدر چہ غم قسم کا آدمی آپ نے دیکھا
ہی نہ ہو گا کہ ہر وقت چہ خوش نظر آتا تھا۔“

سراج۔ ”چہ غم سے آپ نے چہ خوش بھی خوب بنایا بھائی صاحب۔“
قاضی جی۔ ”خیر اس گفتگو کے سجاؤ اور بات سے بات پیدا ہونے کے فن
کا تعلق تو اس تربیت سے ہے جو مجھ کو دادا جان کے زیر سایہ حاصل
ہو چکی ہے مگر میں بات کر رہا تھا۔ میاں فروغ کی، صاحب ایک دن
یہ حضرت جیب سے کچھ پیسے نکال رہے تھے کہ مہنوی دانت جیب

سے نکل آئے ہیں نے پوچھا میاں یہ کیا تو کہنے لگے کہ بھی یہ تمہاری بھابی کے دانت ہیں میں گھر سے نکلتے وقت جیب میں رکھ لیا کرتا ہوں۔
پوچھا کیوں کہنے لگے کہ میری عدم موجودگی میں خواہ مخواہ فضول خرچی کرتی ہیں۔ اور نہ جانے کیا کیا کھایا کرتی ہیں۔

بیوی۔ "خیر سے آپ کے دوست بھی ایسے ہی ہیں۔"

قاضی جی۔ "ایسے ہی ہیں کیا مطلب۔ میں نے کب تم کو کھانے پینے سے روکا۔ بلکہ میں تو کہتا ہوں کہ جو چاہو کھاؤ جو چاہو پیو البتہ یہ باتیں مجھے ناگوار ہیں مثلاً یہ گرل گائڈ کا قصہ۔"

نجمہ۔ "سراج صاحب آپ سمجھائیے نا کہ یہ ناگوار ہونے کی بات نہیں ہے۔"
سراج۔ "قصہ دراصل یہی ہے کہ بھائی صاحب آپ کو معلوم نہیں ہے کہ یہ کتنی مفید تحریک ہے۔"

زبیرہ۔ "ابھی پچھلے فسادات میں عورتوں کو جو مصیبتیں اٹھانا پڑی ہیں۔ ان کے بعد بھی اثر آنکھ نہ کھلے تو تعجب ہے۔"

قاضی جی۔ "تم نہیں مانو گی۔ تمہارا بولنا نہایت ضروری ہے۔"

بیوی۔ "کیوں نہ بولیں وہ۔ بھلا یہ بھی کوئی بات ہے۔ ٹھیک تو کہہ رہی ہیں آخر کب تک عورتوں کو چھوٹی موٹی بنا کر رکھا جائے گا۔"

سراج۔ "چھوٹی موٹی کا سوال نہیں بلکہ خور تو یہ کرنا ہے۔ کہ ان ہی عورتوں کی آغوش میں ہماری وہ نسل پرورش پائے گی جس کو پاکستان کی ذمہ داریاں سنبھالنا ہیں۔ اور جس کو اس آزاد مملکت کی آزادی کو برقرار رکھنا ہے۔"

قاضی جی۔ "صاحب یہ نہایت غلط بات ہے کہ جہاں میں نے کسی بات پر کوئی اعتراض کیا آپ لوگ پاکستان کا نام لے کر گویا زبان پر قفل لگانے کی کوشش شروع کر دیتے ہیں۔ میری سمجھ میں یہ بات نہیں آتی کہ چونکہ

عورتوں کی گویں ان بچوں کو پلٹا ہے جو آئندہ چل کر پاکستان کے محافظ
ہونگے لہذا عورتوں کو چاہیے کہ وہ کندھے پر بندوق رکھے
ڈن مارچ کرتی پھریں۔ نہ گھر داری سے مطلب رکھیں نہ چوٹھے
ہانڈی سے نہ سینے پر ونے سے بلکہ وہ تو بن جائیں سپاہی اور مرد بچھڑ
کر چوٹھا پھونکیں اور روٹیاں کھولیں۔“

سراج۔ یہ آپ غلط سمجھ رہے ہیں۔ بھائی صاحب۔ گرل گائڈ بننے کا یہ مقصد
ہرگز نہیں کہ عورتیں اپنا عورت ہونا بھول جائیں برعکس اس کے ان کو
یہ یاد دلایا جاتا ہے کہ وہ عورت ہیں اور ان کے فرائض کیا ہیں۔“
قاضی جی۔ صاحب میں نے تو کبھی سنا نہیں کہ عورتوں کا یہ فرض بھی ہے کہ وہ
بندوق اٹھائے قواعد کرتی پھریں سیٹھ جھاریں اور اینٹیشن کریں۔“
پیوٹی۔ اپنی کہے جاؤ گے یا دوسرے کی سنو گے بھی خاتون پاکستان نے
اپنی تقریر میں صاف طور پر کہا ہے کہ گرل گائڈ کے مقاصد میں کیریئر
کو نکھارنا اور سنوارنا۔ ضبط و نظم پیدا کرنا۔ احساس فرض پیدا کرنا
خوش دلی کی صلاحیت پیدا کرنا اور قیادت کی روح بھونکنا ہے۔
گرل گائڈ کو کھانا پکانا سینا پرونا۔ گھر داری اور نرسنگ کی تعلیم بھی دی
جاتی ہے تاکہ وہ قوم کے لئے مفید ثابت ہو سکیں۔“

قاضی جی۔ ختم ہو گیا آپ کا لکچر۔ بہر حال آپ کے ان ارشادات میں سے
جو کچھ میں سمجھ سکا ہوں۔ اس کے محض اس حصہ سے مجھ کو اتفاق
ہے۔ کہ عورتوں کو کھانا پکانا۔ سینا پرونا اور گھر داری ضرور سیکھنا چاہیے
مگر بابا جب تم قواعد کرنے نکل جاؤ گی تو یہ کیسے سیکھ سکو گی۔“
زبیرہ۔ وقت کو مناسب طریقہ پر تقسیم کر دیا جائے تو سب کچھ ہو
سکتا ہے۔“

قاضی جی۔ کیجئے تقسیم۔ مثلاً صبح جو چائے کا وقت ہے وہی وقت آپ کی

پریدہ کھائے۔ اب آپ تو وہاں کوٹک مار بیچ فرماری ہوئی اور یہاں
ہماری آنتیں ایک دوسرے کو کھا رہی ہوں گی۔ زیادہ آپ لوگوں
سے کہہ نہ سکیں گے اس لئے کہ آپ کے ہاتھ میں ہوگی بندوق میری
تو سمجھ میں آتا نہیں کہ جن عورتوں سے گھری بمشکل سنبھل رہا ہوں وہ یہ
سپہ گری کیونکر کر سکیں گی۔“

بیوی :- ”تم مجھ کو گرل گائڈ کی تحریک میں حصہ لینے کی اجازت دے کر دیکھو
کہ میں کیسا ہر کام کا ایک وقت مقرر کرتی ہوں۔“
قاضی جی :- ”یہ تو خیر ناممکن ہے کہ میں اپنے جیتے جی آپ کو اس قسم کی آزادی
دے دوں کہ جاؤ بیوی سنتریوں کی طرح بندوق اٹھائے دینا پائی
پھرد۔ بھلا غضب خدا کا تم اس سسکس کی ہو ہو کہ ایک مرتبہ ہوا کے
زور میں تلنگے کا پردہ ذرا سا اڑ گیا تھا۔ والدہ صاحبہ غش کھا کر تانگے
سے گر پڑیں۔ گھر کے اندر تو خیر وہ چل پھر لیتی تھیں مگر گھر کے باہر تو
من موہ بھسہ کا ایک ایک پیر ہو جاتا تھا ان کا۔ اسٹیشن تک پر
چوہلا اور ڈوٹی آئی تھی ان کے لئے۔“

زبیدہ :- ”اُسی کا نتیجہ تو پچھلے فسادات میں عورتوں نے بھگتا ہے۔“
قاضی جی :- ”یہ کیا بات ہوئی۔ یہ آپ کیا فرما گئیں۔ والدہ صاحبہ سے اور
پچھلے فسادات سے کیا تعلق۔“

سراج :- ”مقصود یہ کہ ایسی ہی بے زبان عورتیں جن کو خود اپنے بچاؤ کا
بھی سلیقہ نہ تھا ظلم و ستم کا شکار ہوئیں۔ عورتوں کو کس سے کم اپنے
تحفظ کی تعلیم تو دینا ہی چاہیے اور یہ نہ ہو کہ وہ مرد کے لئے پاؤں
کی بٹری بن کر عذاب بن کر رہ جائیں۔ ضرورت تو اس کی ہے کہ وہ
خود اپنے بچاؤ کے علاوہ مردوں کے لئے بھی معاون ثابت ہوں۔“
قاضی جی :- ”بنائے صاحب مردوں کا معاون۔ دے دیجئے ان کے ہاتھ

میں بندوق۔ نہ جانے کونسا زمانہ آگیا ہے۔ یا وہ زمانہ تھا کہ نرکاری
 کلنے کا چاقو تک ہاتھ میں لیتے ہوئے عورتوں کے ہاتھ کانپ
 جایا کرتے تھے۔ یا اب وہ بندوق کی طرف لپک رہی ہیں۔ اور اگر سچ
 پوچھو تو یہ بندوقیں تو میں بھی نہیں چلا سکتا۔ اخلاقی آدمی تو پتہ بندوقیں
 نہ بابا میں تو باز آیا۔ یعنی مرد ہو کر کانوں پر ہاتھ رکھ رہا ہوں اور
 عبرت سے دیکھ رہا ہوں۔ ان عورتوں کے حوصلے۔ اور تم کو تو اگر
 بندوق مل گئی تو سب سے پہلے غالباً شوہر سی کا شکار کھیلو گی۔
 بیوی :- ”سن رہی ہیں آپ شجرہ بہن اب بتائیے آپ جو مجھ سے کہہ رہی
 تھیں کہ سمجھایا جائے تو سمجھ جائیں گے۔ ان کو بھلا کون سمجھا سکتا
 ہے۔“

قاضی جی :- ”تف ہے مجھ پر اگر میں آپ کے سمجھانے سے سمجھوں۔ گویا اب
 میں ایسا گیا گزرا ہو گیا۔ کہ آپ سمجھائیں گی مجھ کو اب میں ایسا بھی اولاً
 آدم نہیں ہوں کہ نبت حوا کی پٹی پڑھانے میں آکر زندگی ہی عذاب
 کر بیٹھوں۔ یوں ہی کونسا میرا رعب ہے آپ پر جواب بندوق لیکر
 مجھ کو دھمکایا جائے گا۔“

سراج :- ”آپ کے ایسے لوگوں کے رد کے اب ترقی اور بیداری کی اس
 رفتار میں کوئی فرق نہیں آسکتا خدا کے فضل سے ہماری خواتین بیدار
 ہو چکی ہیں۔ اور وہ اپنے فرائض کو سمجھ چکی ہیں۔“
 قاضی جی :- ”یہ تو مجھ کو خود معلوم ہے اور اسی لئے میں اب اس دنیا کو چھوڑنے
 کے قابل ہی نہیں سمجھتا خدا دن رات دست بدعا ہوں کہ کسی کی آئی
 ہوئی مجھ کو آجائے کسی طرح کچھ کھا کر ہی سو رہوں۔ ارے کبھی
 پکا لیا ہے آج۔“
 (سب ہنس دیتے ہیں)

(قاضی جی کے گنگنا نے کی آواز آتی ہے)

قاضی جی :- آنکھ - آنکھیں - اُوں ہنمہ - آنکھ جو کچھ — دیکھ چکی ہے۔
بیوی :- ”دقرب آتے ہوئے، دوسراج حیاں وہ یہاں چھپے ہوئے بیٹھے
ہیں۔ سارا گھر چھان مارا۔ اے میں پوچھتی ہوں اماج کی کوٹھڑی میں
بھی کوئی بیٹھنے کی جگہ ہے۔ اور یہ کیا کر رہے ہو یہاں بیٹھے ہوئے۔“
قاضی جی :- ”جس گھر میں امن دسکون کا کوئی گوشہ نہ ہو اس گھر میں ایک
شاعرانہ طبیعت رکھنے والا آدمی آخر کہاں بیٹھ کر فکر سخن کر سکتا ہے
صبح بستر پر بیٹھ کر شعر کہتے کی کوشش کی تم آگئیں اپنا پاندان لے
کر پھر اٹھ کر کوٹھے پر گیا تو کوؤں کی ایک برات کو بھی اسی وقت
آنا تھا۔ مجبوراً یہ جگہ تلاش کی ہے۔“

سراج :- ”تو کیا کچھ شعر ہو رہے ہیں کسی مشاعرے کے لئے۔“
قاضی جی :- ”مشاعرے کے لئے نہیں بلکہ یوں ہی ارادہ کیا کہ شہنشاہ ایران

کی آمد کے سلسلہ میں جو کچھ دیکھا ہے اس کو نظم کر ڈالوں ایک عجیب
مضمون ذہن میں آگیا تھا اسی سے ابتداء کرنا چاہتا تھا اس نظم کی مگر
وہ کجخت نظم ہی نہیں ہو رہا ہے کسی طرح۔ مضمون یہ ہے کہ آنکھ
جو کچھ دیکھ چکی ہے۔ وہ لب پر نہیں آسکتا اور میں حیران ہوں کہ دنیا
کیسے کیا ہو گئی ہے نہایت اچھوتا خیال ہے اگر نظم ہو گیا تو دیکھنے
کا کہ کیسا بے انکاش شعر بنتا ہے۔

بیوی۔ ”لو اور سنو یہ اچھوتا خیال ہے۔ سراج میاں وہ شعر آپ کو یاد
ہے۔“

آنکھ جو کچھ دیکھتی ہے لب پر آسکتا نہیں

سراج۔ ”جی ہاں۔“

محو حیرت ہوں کہ دنیا کیسے کیا ہو جائیگی
قاضی جی۔ ”بالکل۔ بالکل یہی کہنا چاہتا تھا میں۔ تو کیا یہ مضمون کوئی
اور صاحب پہلے سے باندھے بیٹھے ہیں۔ صاحب یہ بڑی مصیبت
ہے۔ جب سمجھی شعر کہنے کا ارادہ کیا۔ دماغ نے کوئی مضمون پیدا
کیا۔ اور معلوم ہوا کہ مضمون پہلے سے کوئی صاحب باندھ کر رکھ گئے
ہیں۔ نفرت ہو گئی جاتی ہے۔ مجھ کو تو شاعری سے ارے میاں کوئی
گتھا لکھ ہی کہنے والوں کے لئے یا روئے ہمیں چھوڑی۔ اب
بتائیے کہ جو نظم میں کہنا چاہتا تھا۔ وہ غارت ہو کر رہ گئی یا نہیں۔
تو یہ میرا تخیل کون صاحب پہلے سے لے آئے ہیں۔ یہ شعر ہے
کس کا۔ ذرا معلوم تو ہو۔“

زیدہ۔ ”بڑا مشہور شعر ہے۔ علامہ اقبال کا شعر ہے اور کسی کا بھی نہیں۔“
قاضی جی۔ ”غالباً میں نے جناب سے نہیں پوچھا تھا کہ اپنی قابلیت کا
سکڑ جانے کے لئے اتنے بڑے شاعر کا نام لے دیا کہ میں

چپ ہو جاؤنگا آپ تلبے سراج حیاں یہ شعر کس کا ہے۔
 سراج۔ ”زبیدہ بن نے ٹھیک ہی کہا ہے واقعی علامہ اقبال کا شعر ہے۔“
 قاضی جی۔ ”تب تو میں نے کہا سنتی ہو۔ تم کو چاہیے کہ اس وقت میرے
 اوپر سے صدقہ اتارو۔ یہ تو صاحب کمال ہو گیا کہ اتنے بڑے شاعر
 سما اور مجھ بیچدان کا تخیل اس قدر یکساں ثابت ہوا ہے۔ ارے
 بھئی کہاں علامہ اقبال اور کہاں میں ذرہ ناچیز۔ مگر واقعی۔ ۶
 خدا کی دین کا موسیٰ سے پوچھئے احوال

احوال۔ اقبال۔ —
 سراج۔ ”یہ بات نہیں ہے بھائی صاحب بلکہ۔“
 قاضی جی۔ ارے میاں ٹھہرو تو یہاں تو باتوں ہی باتوں میں شعر نازل ہوتا
 ہوا معلوم ہوتا ہے۔ احوال۔ اقبال۔ (گنگنا تے ہیں) ہاں ٹھیک ہے
 تم کو میری قسم ذرا سراج میاں۔ اور میں نے کہا سنتی ہو آج تو تم بھی
 مجھ کو گھر کی مرغی۔ یعنی گھر کا مرغانہ سمجھ کر داد دینا بھئی کیا شعر ہو گیا۔
 ہے۔ عرض کرتا ہوں۔ ۷

خدا کی دین کا موسیٰ سے پوچھئے احوال
 وہی میں کہنے چلا تھا جو کہنے اقبال
 سراج۔ ”کیا کہنا ہے واقعی خوب مصرع لگا رہا ہے۔“
 بیوی۔ ”ستمح اس وقت تو موزوں مصرع کہہ گئے۔“
 قاضی جی۔ ”میں کس قابل ہوں۔ بندہ نوازی ہے آپ کی۔ مگر ایں یہ کیا
 کہا آپ نے کہ اس وقت موزوں مصرع کہہ گئے گویا میں ناموزوں
 مصرعے کہا کرتا ہوں، بیگم صاحبہ کان پکڑ کر عرض کرتا ہوں کہ اگر خواب میں
 بھی کچھ کہ جاؤنگا۔ تو کم سے کم ناموزوں تو نہ ہو گا۔ یہ ممکن ہے کہ
 مہمل ہو۔ بلکہ اس ہو مگر ناموزوں ہرگز نہیں ہو سکتا۔ یہی بیاض میں سے

ایک ناموزوں مصرع بھی اگر آپ نکال دیں تو خط غلامی لکھ دوں لانا
زبیدہ ذرا میری بیاض۔

بیوی۔ خدا کے لئے اب بخش بھی دو۔ ایک بات منہ سے نکل گئی تھی تو اب
بیاض کی دھمکی دی جا رہی ہے۔

قاضی جی۔ دھمکی نہیں بلکہ واقعہ ہے سراج میاں میں آپ کے عرض کروں۔
کہ اس وقت اگر آپ لوگ نہ آجاتے تو طبیعت اس قدر موزوں
تھی کہ اب تک نظم کہہ بھی چکا ہوتا اور صاحب نظم کہنے کی بات بھی
ہے۔ میں نے تو صاحب اپنی عمر میں ایسے جشن ایسا خیر مقدم ایسی
پارٹیاں اور ایسی فوجی پریڈ کبھی دیکھی ہی نہیں۔ ذرا غور تو کیجئے کہ
یہ پریڈ تھی۔ اللہ اکبر۔ صاحب میرے تو دسم وگماں میں بھی نہ تھا کہ
پاکستان کے سپاہی ایسے ہوں گے۔ بھٹی پٹنم بدوڑ کیا سچیلے جوان ہیں۔
کیوں سراج میاں کیا خیال ہے آپ کا کتنے ہوں گے یہ سپاہی جن
کی سم نے قواعد دیکھی ہے۔

سراج۔ یہ سمجھ لیجئے کہ دو گھنٹے سے زیادہ ہی مارچ پاسٹ ہوا ہے۔
قاضی جی۔ میاں مارچ پاسٹ اور اپریل پاسٹ تو میں جانتا نہیں۔ اللہ
یہ واقعہ ہے کہ پریڈ دیکھتے دیکھتے میں تو اونگھ تک گیا تھا اور ایک
نیند سو بھی لیا کہ یکایک کسی نے کہا "آئینہ رائٹ" اور میں چونک
پڑا تو اب بھی فوج گزر رہی تھی۔ اپنے سپاہیوں کو دیکھ کر واقعی
جس قدر بھی باز کیا جائے کم ہے کھربور جوانیاں۔ جوانی میں امنگ
امنگ میں باتا عیدنی اور پھر ان کا ساز و سامان۔ معلوم ہوتا تھا کہ
انسانوں کا ایک دریا ہے جو لہریں سارتا ہوا رواں ہے۔ جس
ملک کی محافظ یہ فوج ہو اور جس فوج میں ایسے سپاہی ہوں اس
کی طرف کون نظر اٹھا سکتا ہے۔

زبیدہ: "خدا کا شکر ہے کہ آج تو آپ بھی ہماری فوج کے قائل ہوئے۔"
 قاضی جی: "میں آپ سے عرض کروں سراج میاں کہ ہمارے خاندان میں سپہ گری
 نسلوں سے چلی آرہی ہے۔"

بیوی: "لو اب سپہ گری بھی ان کے خاندان میں نسلوں سے چلی آرہی ہے
 کبھی ریاست نسلوں سے چلی آتی ہے کبھی طبابت۔ کبھی شاعری۔"
 قاضی جی: "جناب والا۔"

سو پشت سے ہے پیشہ آبا سپہ گری

کچھ شاعری ذریعہ عزت نہیں مجھے

نانا صاحب مرحوم و مغفور کے یہ الفاظ آج تک کان میں گونج رہے
 ہیں کہ زندگی بھر گھوڑے کی پیٹھ پر بیٹھ کر گولیاں چلاتے اور مر رہے
 ہیں چار یا پائی پر لیٹ کر۔ بلکہ میں تو اسی وقت اصطبل کی طرف دوڑا
 تھا کہ گھوڑے آؤں تاکہ اسی پر بیٹھ کر جاں بحق ہوں مگر ان کا اس
 عرصہ میں انتقال ہو چکا تھا۔"

زبیدہ: "مگر میں نے تو سنا ہے کہ نانا جان کا انتقال کوٹھے پر سے گر کر
 ہوا تھا۔"

قاضی جی: "وہ آپ کے نانا جان کا ہوا ہو گا۔ مگر تمہارے اور میرے تو ایک ہی
 نانا ہوئے۔ بہر حال مطلب یہ ہے کہ کوٹھے پر سے گر کر سہی گھوڑے
 پر سے گولی کھا کر تو نہیں گر سکے۔ اور یہی ان کو ارمان تھا۔ تو
 مطلب کہنے کا یہ کہ ہمارے یہاں خود سپہ گری مذلت سے چلی آرہی ہے
 ارے بھئی خود تجھ کو بچپن میں فوجی تعلیم دی گئی تھی۔"

بیوی: "کس کو نہیں۔ اے میں نے کہا تمہیں فوجی تعلیم دی گئی تھی؟"

قاضی جی: "کیوں اس میں تعجب کی کیا بات ہے۔ میرے لئے دادا جان
 خود ایک بندوق لانے تھے جس سے میں اکثر چڑیاں مارا کرتا تھا سیلوٹ

کرنا میں اس سے بھی پہلے سیکھ چکا تھا مگر صاحب ان فوجیوں کو دیکھ کر تو میں حیران رہ گیا کہ اللہ اکبر فوجی سپاہی ان کو کہتے ہیں۔ "سراج" بھائی صاحب یہ تو آپ نے ہماری فوج کے چند سپاہی دیکھے ہیں۔ قاضی جی: "کمال ہے صاحب اگر یہ چند سپاہی تھے تو فوج نہ جانے کیا ہو گئی۔" میاں کھڑے کھڑے تھک گئے۔ بیٹھے بیٹھے اونگھ گئے۔ اونگھتے اونگھتے سو گئے۔ سوتے سوتے چونک پڑے مگر فوج ہے کہ لفٹ راسٹ لفٹ راسٹ کرتی ہی چلی جا رہی ہے۔ اور صاحب جس وقت تو میں گزری ہیں اس وقت تو میرا دل بلیوں اچھل رہا تھا صاحب عجیب عجیب قسم کی توپیں دیکھی ہیں۔ میں نے تو یہ دیکھا ہے کہ جو چیز شروع ہو جاتی تھی وہ ختم ہونے کا نام نہ لیتی تھی ٹرک شروع ہونے تو بشمار ٹینک شروع ہونے تو لالہ داد اسے بھائی عجیب عجیب مشینیں نظر آئیں۔

بیوی :- "اور نہیں تو کیا۔ ہماری فوج ہر قسم کے جدید سامان سے آراستہ ہے۔ اور بہترین افواج میں اس کا شمار ہے۔"

قاضی جی :- اب دیکھو میں تم سے ایک دوستانہ بات کہنا چاہتا ہوں کہ مثلاً یہ فوج کا معاملہ تمہارے دخل دینے کا نہ تھا۔ حالانکہ مجھ کو معلوم ہے کہ تم ہی کہہ دو گئی کہ تم کو فوج کی معلومات بھی ہے اور مجھ کو یقین ہے کہ تم اپنے کو بڑا میجر جنرل اور فیلڈ مارشل ثابت کرنا شروع کر دو گئی مگر میں پھر یہی کہوں گا۔ کہ تم خوبصورت پچانگوں کا ذکر کرو۔ چراغاں کا ذکر کرو۔ آتش بازی کا ذکر کرو۔ ارے بھئی سراج عیاں یہ آتش بازی بھی صاحب کمال کی تھی آتش بازی نے اپنے فن کا کمال دکھا دیا۔ یہ میں ضرور کہوں گا۔"

زبیدہ :- "وہ ہوا بیاں آپ نے دیکھی تھیں جن سے بیلون نکل رہے تھے"

قافی جی :- آتش بازی تو صاحب میری پہلی شادی کے موقع پر دیکھنے والوں
نے دیکھی ہے سراج میاں یقین جانے گا کہ اس آتش بازی نے ایک
ہوائی بنائی تھی، فلیتہ میں آگ لگی اور وہ شول کر کے ساری محفل میں
چکر کاٹ گئی اب جو دیکھتے ہیں تو ساری محفل کے گلوں میں ہار پڑے
ہوئے ہیں : نازہ نازہ کھولوں کے ۔

بیوی :- " ہائے میرے اللہ - اب بتائیے بھلا کیسے یقین آ سکتا ہے کم سے کم
سو دو سو آدمی تو ہوں گے محفل میں سب کے ہار اس ایک ہوائی میں
بند تھے ۔ اور ہار بھی اصلی کھولوں کے ۔

قافی جی :- بالکل اصلی کھول چنبیلی سے ۔ اچھا صاحب ایک آتش بازی
تو کمال کی تھی کہ ایک چرخہ میں آگ جو لگائی تو دیکھتے کیا ہیں کہ میرے
خسر صاحب محترم کھڑے ہوئے ہیں ۔ دوسرا ٹیباخہ چھوٹا تو والد صاحب
کی تصویر اور تیسری دھماکے پر میری یعنی دولہائی اور دلہن کی تصویر
ہو ہو بلکہ والد صاحب نے تو داد بھی دی تھی کہ ہو ہو نقل مطابق اصل
اور ایک صاحب نے اس داد کی داد دی کہ ہو ہو تصویر دیکھ کر آپ
نے ہو ہو بھی خوب کہا ۔

زبیدہ :- مگر یہ سمجھ میں نہیں آیا کہ بڑی سجاوٹی کی تصویر اس آتش باز کو
کہاں سے مل گئی وہ تو سخت پردہ کرتی تھیں ۔
قافی جی :- بس تمہارا تو ایک کام ہے نکتہ چینی ۔ اعتراض ۔ بال کی کھال نکالنا
ارے بھئی میں نے کہا وہ کھال تو سراج میاں کو دکھاؤ جو میں نے ٹوپی
کے لئے خریدی ہے ۔

بیوی :- لو بال کی کھال پر ٹوپی کی کھال یاد آگئی ۔ مگر میں ہرگز اس کی ٹوپی
نہ بننے دوں گی معلوم نہیں کس خاصش زندہ جانور کی لاش سے کھال
اُدھیر لائے ہیں اور ضد ہے کہ ٹوپی بنے اس کی ۔

قاضی جی: "کمال کرتی ہیں آپ، اتنی قیمتی کھال ہر کس ونا کس کو مل بھی نہیں
 سکتی۔ وہ تو کیسے اتفاق سے میرے ایک دوست کے پاس ایک
 پہاڑی لومڑی تھی اور میں نے ان سے کہہ رکھا تھا کہ جب یہ مرے تو
 اس کی کھال مجھ کو دے دینا۔ ان بیچارے نے دے دی تو اس کی ہمار
 یہاں یہ قدر ہو رہی ہے۔"

زبیدہ: "سیح میخ اس قدر گھناؤنی ہے وہ کھال کہ متلی آتی ہے اُسے
 دیکھ کر۔"

قاضی جی: "تو کون آپ سے کہہ رہا ہے کہ للٹا آپ اس کو پسند فرما کر اپنے
 چپٹر کے گلے میں لگا لیں۔ میں اپنے سر کے علاوہ اور کسی کے سر اس
 کو منڈھنا سرگز نہیں چاہتا۔"

بیوی: "خیر ان کی تو ایسی ہی باتیں ہوتی ہیں۔ یہ بتائیے سراج بھائی کہ
 جس محبت اور یگانگت کا پاکستان نے شہنشاہ ایران کی تشریف
 آوری کے موقع پر اظہار کیا ہے کیا ویسی ہی محبت ایران کو بھی پاکستان
 سے ہے۔"

سراج: "اس کا ثبوت تو خود شہنشاہ ایران کا تشریف لانا تھا اور یہاں
 تشریف لا کر خود شہنشاہ نے دیکھ لیا کہ پاکستان ایران سے کس قدر
 متصل ہے۔ سیح پوچھئے تو پاکستان برادری اور اخوت کے پی جذبات
 تمام اسلامی ممالک کے لئے رکھتا ہے۔ اور دیکھ لیجئے کہ علامہ اقبال
 کی یہ پیشگوئی پوری ہو کر رہے گی۔ ع

آہلیں گے سینہ چاکان چین سے سینہ چاک

قاضی جی: "سینہ چاکان چین پر یاد آیا کہ کل میں نے گھبرا کر سوئیٹر ایکدم سے
 اتار دیا تھا غالباً ہوا لگ گئی ہے اور سینہ میں کچھ ہلکا سا درد ہے۔"
 زبیدہ: "آپ نے بھی تو غضب کیا کہ سوئیٹر اتار دیا۔ یہ موسم بڑی احتیاط کا

ہوتا ہے۔“
 قاضی جی: ”آپ کے اس طبی مشورے کا شکریہ مگر اب تو میں سوئیٹر بھی اتار
 چکا ہوں انجی لگالی۔ درد بھی پیدا کر لیا۔ اب تو کچھ درد دور کرنے کی
 تدابیر ہونا چاہئیں۔ دوتا میں اس لئے ہوں کہ میرے خاندان کے اکثر
 بزرگ اسی طرح ہوا لگنے سے مرے ہیں۔“

بیوی: ”دور پار۔ کیا موٹی کالی زبان ہے۔ سینے میں درد تھا جب ہی تو
 دو گلاس نمک کر لسی کے پئے ہیں۔ چور پن سے بھی تو باز نہیں آتے۔“
 زبیدہ: ”ذرا دیکھئے تو بھابی خدا نہ کرے حرارت تو نہیں ہے۔“

قاضی جی: ”کچھ آنکھیں بھی صبح سے جل رہی ہیں۔ اعضا شکنی بھی ہے۔“
 بیوی: ”کہیں بھی نہیں پیشانی تو ٹھنڈی پڑی ہے۔ نبض بھی ٹھیک ہے
 ذرا سراج میاں آپ تو دیکھئے۔“

قاضی جی: ”کیا خوب یہ کھڑے گھوڑوں کے ڈاکٹر ہاتھ کی نبض سے کیا
 پہچان پائیں گے پیر کی نبض دیکھیں۔“

سراج: ”میں یہ سوچ رہا تھا کہ میرے ایک دوست کے یہاں سے اس
 وقت آنے والی ہے رساؤل اور آپ سینہ میں درد لے بیٹھے۔“

قاضی جی: ”درد؟۔ یہ درد آپ نے کہاں سے تصنیف کر لیا اور وہ بھی سینہ
 میں؟ لا حول و لا قوۃ۔ میں تو یوں ہی ذرا آپ لوگوں کی محبت پر کہہ

رہا تھا ویسے بخدا بالکل اچھا ہوں۔“

زبیدہ: ”خیر خدا کرے آپ اچھے ہوں مگر رساؤل تو ملے گی نہیں۔“
 قاضی جی: ”کیا خوب۔ غالباً جذب کو میرے اس مقولے کی اطلاع نہیں ہے
 کہ بغیر رساؤل کھائے زندہ رہنے سے رساؤل کھا کر مرنا بہتر ہے۔“

بیوی: ”بہتر حال میاں مرنے اور جینے کا سوال نہیں ہے میں تم کو رساؤل اس
 لئے نہ کھانے دوں گی کہ تمہاری زندگی کی تم سے زیادہ مجھ کو ضرورت ہے

قاضی جی۔ "اے یہ تو۔ یہ تو گویا تم کچھ بڑی جذباتی بات کہہ گئی ہو یعنی واقعی
 میری زندگی کی تم کو ضرورت ہے۔ کاش تمہاری یہ تمنا میں پوری
 کر سکوں اور تمہاری زندگی بھی مجھ کو لگ جائے میری ہر بیوی نے
 اپنی اپنی زندگی مجھ کو لگائی ہے۔ مگر ایک بات سنو تم نے سنا نہیں
 ہے کہ جسے خدا رکھے اُسے کون چمکے ذرا سی رسا دل چکھ لیتے
 سے آج تک تو کوئی مرا نہیں۔

(دروازے پر دستک)

لینا بھی سراج میاں۔ رسا دل۔ بلکہ ٹھہرو میں لایا۔ آ رہا ہوں بھی۔"

تقاضی جی سراج کے ساتھ گھر میں داخل ہوتے ہیں،
تقاضی جی: "ارے بھئی میں نے کہا سنتی ہو۔ زبیدہ تم ہی اکٹھو ذرا ہم دونوں
کے لئے ایک ایک لٹاؤ منہ دھونے کے لئے پانی دو اور ایک ایک
گلاس پینے کے لئے پانی فوراً لاؤ۔"

بیوی: "دیکھ آئے کھیل کور۔"
تقاضی جی: "ابھی بتاتا ہوں ذرا ہاتھ منہ دھو کر آدمی بن جاؤں تو تباؤں
میں تو سمجھا تھا کہ سراج میاں نہ جانے کیا دکھانے لے جا رہے
ہیں مگر وہی مثل کہ ہے۔"

بہت شور سنتے تھے پہلو میں دل کا
جو چیرا تو بس خون کا ایک آدھ قطرہ نکل کر رہ گیا۔"
سراج: "کیا مطلب؟ یعنی آپ کو اولمپک گیمس سے دلچسپی نہیں سوتی؟"
تقاضی جی: "صاحب اب نہ میری یہ عمر ہے کہ اس اچھل کود اور دوڑ دھوپ

میں دھپسی لے سکوں۔ اور نہ اب یہ باتیں مجھ کو زیب دے سکتی ہیں
 کہ سینک کٹا کر بچھڑوں میں شامل ہو جاؤں۔ البتہ جب میرا زمانہ تھا
 تو میں آپ کو یقین دلاتا ہوں کہ میں نے بھی ایک زمانہ سے اپنا
 لوہا منوا لیا تھا۔ اور تو صاحب محنت ایسی تھی کہ پرگنے کا پرگنہ
 معلوم ہوتا تھا سینہ۔ میں نے تو آج کسی کھڑائی کا ایسا جسم ہی
 نہیں دیکھا جیسا خود سیرا تھا۔

سراج :- وہ ترکی نوجوان آپ نے دیکھا تھا کس قدر خوبصورت جسم تھا
 اس کا۔

قاضی جی :- آپ اس ترکی نوجوان کو کہہ رہے ہیں حضرت میرا شباب دیکھتے
 تو آپ حیران رہ جاتے کہ یہ انسان ہے یا قسطنطنیہ۔ میاں ایسی
 ایسی بھلائیں تو میں یوں ہی سرسری طور پر مار لیا کرتا تھا۔ اب میں آپ
 سے عرض کروں سراج میاں کہ ایک مرتبہ گھوم پھر کر گھر جو آیا تو معلوم ہوا
 کہ ملازم صاحب کمرہ مقفل کر کے کہیں چلے گئے ہیں بس جناب دس قدم
 پیچھے ہٹ کر جو جہت کرتا ہوں تو روشندان سے ہوتا ہوا کمرے
 کے اندر اور یقین جانیے گا وہ روشندان کسی طرح پندرہ سولفٹ
 سے کم اونچائی پر نہ تھا۔

سراج :- کمال ہے صاحب میں نے تو آج یہ دیکھا ہے کہ صاحب حسین جو
 ہائی جمپ میں جیتا ہے وہ پانچ فٹ سوا نو انچ کی بلندی کو بچھاند
 سکا۔

قاضی جی :- اب اسی سے آپ اندازہ کر لیجئے کہ میں اس بلندی کو بھلا کیا
 خاطر میں لاسکتا ہوں۔

بیوی :- ہاں اور کیا۔ جو چاہے کہہ لو اپنی جوانی کے متعلق نہ کوئی محضلا
 سکتا ہے نہ گواہی دے سکتا ہے مگر میری سمجھ میں تو یہ بات آتی نہیں

قافھی جی: "خیر آپ اپنی سمجھ کو نہ کہیے آپ کی سمجھ میں تو یہی بات نہیں آ سکتی
 کہ اس گئی گزری حالت میں بھی آپ کا یہ خاکسار شہر کا نیکو کر عرض
 کرتا ہے کہ اتنی بلندی تو شاید اب بھی میں یوں ہی ذرا سا اُچک کر
 پھانڈ جاؤں جس کو پھانڈ کر وہ حضرت جیتے ہوئے سمجھے گئے ہیں
 اور میں نے کہا سراج میاں یہ گولا جو پھینکا گیا ہے اس میں کون
 سا کمال تھا بھلا۔"

سراج: "جناب اس نے پینتالیس فٹ کے فاصل پر وہ گولا پھینکا ہے۔"
 قافھی جی: "نہہ۔ اب آپ سے میں عرض کرونگا تو آپ کو یقین نہ آئے گا
 کہ اس گولا پھینکنے میں دادا جان مرحوم کو کمال حاصل تھا۔ آپ نے
 سنا ہوگا کہ کھنڈر میں ایک محل کا نام ہے گولا گنج۔ یہ دراصل نام
 تھا گولا گم۔ واقعہ اس کا یہ ہے کہ اس جگہ پہلے صرف میدان تھا۔
 اب تو خیر وہاں گنجان آبادی ہے۔ مگر پہلے بس میدان ہی میدان
 تھا۔ وہاں ایک مرتبہ اسی قسم کا وزنی گولا کوئی صاحب لے آئے
 اور اس کو اچھلنے کی مشق ہو رہی تھی کہ دادا جان کی سواری
 ادھر سے گزری آپ اس کو دیکھ کر مسکرائے اور سوار سے اتر
 کر اس گولے کو اٹھا لیا اور جو اچھالتے ہیں تو آج تک پتہ نہیں
 چلا کہ گولا کیا کہاں۔"

زبردہ: "یعنی کیا مطلب اس کو گوتے ہوئے ہی کسی نے نہیں دیکھا۔"
 بیوتی: "جی اور کیا گولانہ ہوا غبارہ ہو گیا۔"

قافھی جی: "صاحب یہ ایک تاریخی واقعہ ہے اس کی منسی نہ اڑا بیٹے۔
 تو ہاں سراج میاں اس واقعہ سے تمام شہر میں ایک بلبل سی مچ
 گئی، لوگ ٹوٹ پڑے اس میدان کی طرف گولا ڈھونڈنے کے
 لئے مگروہ ہوتا تو ملتا اب خدا جلے جھوٹ یا سچ بہر حال ایک روایت

ہے کہ لکھنؤ سے اتنی میل کے فاصلہ پر کوئی صاحب تھے گو کون نا تھا
ان کو وہ گولا ملا تھا چنانچہ اس آبادی کا نام ہی اب گولا گو کرن نا تھا
ہے اور یہ جگہ پہلے گولا گم کہلاتی اور اب بگڑتے بگڑتے اس کا نام
گولا گنج پر گیا ہے۔

بیوی۔ ”میں کہتی ہوں بھلا یہ یقین آنے والی بات بھی ہے وہ تو خیر لو ہے
کا گولا تھا میں کہتی ہوں کہ اسی میل کا فاصلہ تو درکنار کوئی سو رما
محمد کو ایک ہی میل پر کوئی چتر پھینک کر دکھا دے۔“
زمیدہ۔ ”تو بہ کیجئے بعض تو ہیں تو ضرور سنی تھیں جو پچھتر اور اسی میل
گو لے پھینکتی تھیں۔“

قاضی جی۔ ”خیر آپ رہنے دیجئے آئیں وہاں سے بڑی فیلڈ مارشل بن کر
تم کو کیا معلوم کہ دادا جان کیا چیز تھے بسراج میاں وہ یا تھا پیر تھے
مرحوم کے کہ واقعی توپ کے توپ نظر آتے تھے صاحب میں ان کے
سامنے چر کو معلوم ہوتا تھا۔ جیسے پرست کے دامن میں رانی کا دانہ
پڑا ہو عجیب کلمے اٹھنے کے بزرگ تھے صاحب عالم یہ تھا باورچی خانہ
میں چلے گئے چوٹے پر سے دس بارہ سیر دودھ کی دیکھی اٹھا کر منہ
سے نکالتی اور غٹ، غٹ گئے۔“

سراج۔ ”داد نہیں دی جاسکتی اس غٹ غٹا جانے کی گویا غٹ غٹ کر کے
پی جانے کے لئے یہ اصطلاح وضع کی آپ نے۔“

قاضی جی۔ ”پھر یہ تو جناب زبان دانی کے معجزات ہیں بہر حال میں یہ عرض
کر رہا تھا کہ جن آنکھوں نے ایسے ایسے صاحبان کمال دیکھے ہوں
ان کو آپ یہ کھیل دکھانے لے گئے تھے اور یہ دور بھی کوئی دور
تھی۔“

سراج۔ ”یہ کمال کون تھے ہیں آپ بھی دس ہزار میٹر کی دور میں ترکی کے

کھارڑی عثمان کا سگمل نے پاکستانی ریکارڈ توڑا ہے۔
 قاضی جی۔ صاحب میں ریکارڈ اور گراموفون تو جانتا نہیں البتہ اتنا جانتا
 ہوں کہ جس زمانہ میں میرا قیام راولپنڈی میں تھا اکثر دوڑتا ہوا پشاور
 پہنچ جایا کرتا تھا یوں ہی تفریحاً۔

بیوی۔ "کون تم۔ اے میں کہتی ہوں اوپر آسمان ہے یہ کوئی ضروری بات
 تو نہیں ہے کہ جو جی میں آئے انسان کہتا چلا جائے۔

قاضی جی۔ اچھا صاحب میں جھوٹا سہی ہے
 میں بھی جھوٹا سہی میرے دعوے بھی کر رہوٹے
 تم ہی سچے سہی اس بات کا جھگڑا کیا ہے
 زبیدہ ذرا تم کوئی رستی یا سٹلی تو لاؤ ڈھونڈ کر۔ ہاتھ کٹنگن کو آرسی
 کیا ہے۔ ارے بھئی میں نے کہا سنتی ہو اسلم نے اپنی بیوی کے
 کٹنگن تک بیچ ڈالے سخت مالاش نکلا ہے یہ لڑکا۔ ایک ایک
 کر کے تمام زیور بیوی کے بیچ کھائے

سراج۔ "کون اسلم۔ وہ خالو اکرم کے صاحبزادے تو نہیں۔"
 قاضی جی۔ جی ہاں وہی برخوردار۔ ایک روز جناب میرے پاس آئے
 مجھے کچھ قرض مانگئے۔ میں ان کو پکڑ کر لے گیا بازار و ہاں ایک پٹاری
 کی دوکان پر ایک شعر لٹک رہا تھا وہ دکھایا کہ

قرض احباب کو دینے سے محبت ٹوٹے
 گمانٹھ سے جائے رقم ہاتھ سے گاہک چھوٹے
 بیوی۔ "سن لیجئے وہ گویا گاہک تھا اور یہ شعر دکھانے آپ بازار لے گئے
 تھے خود کیوں نہ سنا دیا گھر بیٹھے بسے۔"

قاضی جی۔ "پہلا اعتراض آپ کا یہ ہے کہ وہ گاہک نہیں تھا اس کا جواب
 سن لیجئے کہ یہ قرض مانگنے والے سب جان بکے گاہک ہوتے ہیں۔"

سراج۔ ”کیا بات کہی ہے بھائی جان اب تو آپا بھی لا جواب ہو جائیگی۔
 قاضی جی۔ ”ابھی ذرا سینے دوسرے اعتراض کا جواب۔ دوسرا اعتراض ہماری
 بیگم صاحبہ کا یہ ہے کہ بازار کیوں لے گیا تھا ان صاحبزادے کو شعر
 دکھانے اتر میں گھر ہی پر ان کو یہ شعر سناتا تھا تو وہ اس کو نجی بات
 سمجھتے میرا مطلب تو ان کو یہ سمجھانا تھا کہ۔“

تو ہے گھر میں تو ترا ذکر ہے بازاروں میں
 اور گویا جو بات میں ان سے کہنا چاہتا ہوں وہ صرف میں ہی نہیں
 کہہ رہا ہوں بلکہ۔“

زبیرہ۔ ”یہ نیچے نشی۔ بس اتنی ہی ملی ہے۔“

قاضی جی۔ ”لا حول ولا قوۃ اتنی سی سستل سے کیا ہوگا۔ اچھا خیر اپنی بھابی کا
 دوپٹے لے لو۔ ایک طرف سے تم پکڑو اور ایک طرف سے سراج میاں
 آپ ٹکڑیے دیکھتے ہیں پھاند کر آپ کو دکھاتا ہوں۔“
 بیوی۔ ”اب نہ توڑنے کو جی چاہے کیا اچھے معلوم ہوں گے بیچارے
 اس عمر میں یہ چھلانگیں مارتے۔“

قاضی جی۔ ”مجبوراً یعنی بدرجہ مجبوری پھاندنا ہی پڑے گا۔ یقین جو نہیں آتا
 تم کو سراج میاں اور بھی چھلانگ تو میں ابھی آپ کو دکھاتا ہوں اور
 اور لمبی چھلانگ کو کیا کہتے ہیں آپ۔“

سراج۔ ”لانگ جمپ نا۔“

قاضی جی۔ ”جی ہاں اس کا اندازہ آپ اس سے کہنے کو عبد اللہ ماموں
 کے اور ہمارے گھر کے درمیان پانچ گز چوڑی سڑک تھی۔ اور میں
 اپنے مکان کے کوٹھے سے پتنگ اڑاتے اڑاتے ان کے کوٹھے
 پر پھاند جاتا تھا یعنی پانچ گز چوڑا فاصلہ۔“
 بیوی۔ ”ہوگا بھی اب کون تم سے ابھی تم ٹھیک کہہ رہے ہو گے۔“

قاضی جی۔ " یہ یہ بھی گویا یقین نہ آنے کی ایک بات ہے۔ جی چاہتا ہے کہ کسی طرح عمر رفتہ کو آواز دے کر واپس بلاؤں اور انہیں اپنی یہ تمام اچھل کود تم کو دکھا دوں۔ مگر سراج میاں ایک بات میری سمجھ میں نہیں آتی کہ اس اچھل بھاندے سے اور پاکستان سے کیا تعلق ہے۔ یہ جو برا فخر کیا جا رہا تھا کہ پاکستان میں ایسے دورے والے ایسے بھاندے والے اور ایسے اچھلنے اور اچھلنے والے موجود ہیں تو میں پوچھتا ہوں کہ یہ کون سی ایسی فخر کی بات ہے؟

زبیدہ۔ " بھائی جان یہ تو بالکل کھلی ہوئی بات ہے کہ ہم کو اپنے ایسے

ہی توانا اور تندرست —

قاضی جی۔ " بھئی زبیدہ خدا کے لئے کبھی چپ بھی بیٹھا کرو جو بات تمہاری سمجھ سے دور ہو اس میں کوئی ضروری بات نہیں کہ ٹانگ ضرور اڑانی جائے۔ "

بیوی۔ " ٹھیک تو کہہ رہی ہیں وہ۔ وہ یہ بھی کوئی بات ہے کہ جہاں وہ بولیں اور تم نے ڈانٹنا شروع کر دیا ہم کو بیشک اپنی قوم میں ایسے ہی تندرست نوجوانوں کی ضرورت ہے۔

قاضی جی۔ " سناؤ مجھے گا بیگم صاحبہ۔ قوم کو ضرورت ہے ایسے جہانگیر بزرگوں کی بھی ہے بلکہ ان اچھل کود کرنے والے نوجوانوں سے زیادہ ضرورت ایسے سمجھدار لوگوں کی ہے جن کے دماغ چلتے ہوں۔ "

بیوی۔ " ہاں دماغ چلتے ہوں مگر چل نہ گئے ہوں۔ "

قاضی جی۔ " بھئی کیا کہنا ہے اس کو کہتے ہیں زبانزدانی۔ یہ ہے فیض ہندوستان۔ آخر بیوی کس کی ہو۔ ہر چیز کہ یہ تم نے چوٹ کی ہے غالباً مجھ پر مگر وہ کیا خوبصورت بات کہی ہے دماغ چلنا اور دماغ چل جانا دونوں میں کتنا فرق ہے۔ بہر حال تو میں یہ کہہ رہا تھا سراج میاں کہ یہ ہے تو اچھی

بات ضرور کہ جسمانی صحت ترقی کرے مگر اس کو اتنا بڑا پاکستانی مسئلہ بنانا
 کہ بھی بس اچھلا کودا کر دے۔ میری سمجھ میں تو آیا نہیں۔“
 سراج۔ ”آپ نے سنا نہیں کہ ان اولمپک کھیلوں کا افتتاح کرتے ہوئے
 ہمارے وزیر خزانہ آئرلینڈ سٹر غلام محمد نے فرمایا تھا کہ پاکستان کو
 حاصل کرنا جس نہت کا کام تھا اس سے زیادہ نہت سم کو اس کے استقلال
 اور استحکام کے لئے چاہیئے اور اس مقصد کے لئے تو مند اور
 صحت مند نوجوان مردوں اور عورتوں کی ضرورت ہے۔“

قاضی جی۔ ”یہ تو درست ہے مگر صاحب حیرت ہو گئی کہ عورتیں بھی دوڑ رہی ہیں۔
 چھلانگیں مار رہی ہیں۔ کیا زمانہ آگیا ہے العجب! ثم العجب!“
 سراج۔ ”آپ نے سنا نہیں کہ ہمارے وزیر خزانہ نے یہ بھی تو فرمایا تھا۔
 کہ تاریخ نے ہمیں جو سبق دیا ہے۔ اسے سم فراموش نہیں کر سکتے عورتوں
 کو بھی مردوں کے شانہ بشانہ پاکستان کی آزادی کے استقلال کے
 لئے اپنے کو منظم کرنا ہوگا۔“

قاضی جی۔ ”بہتر صاحب! ہوں منظم عورتیں بھی مگر مجھے تو وہ زمانہ یاد آتا ہے
 جب ہماری خواتین اسے بھی امیرا مطلب سے عورتوں سے ذرا اونچا
 نیچا پیر پڑ جانے کی وجہ سے مروج کھا جایا کرتی تھیں میں آپ سے عرض کروں
 سراج میاں کہ ہم لوگ لنگری حکم کے نواسے کہلاتے تھے اپنے نانیہاں
 میں اور وجہ اس کی یہ تھی کہ ایک دن نانی صاحبہ بجائے ایک کے دو
 سیڑھیاں اتر گئی تھیں بس ہڈی ٹوٹ گئی پیر کی۔ مگر صاحب ان کھیلوں میں
 تو لڑکیاں وہ وہ پھانسی ہیں کہ دو ایک مرتبہ تو میں بھی زندہ باوگہ اٹھا
 بیوی۔ جب تک عورتیں اپنی جسمانی صحت کے لئے خود یہ قدم نہ اٹھا سکتیں
 اس وقت تک وہ اپنے تحفظ کی طرف سے مطمئن نہیں ہو سکتیں۔“
 قاضی جی۔ ”گویا اب جناب کا بھی یہ ارادہ ہو رہا ہے کہ اس اچھلا کود میں

حصہ لیں۔ میں دیکھ رہا ہوں کہ زبیدہ بھی ان کارناموں کو سن سن کر
کچھ خوش ہو رہی ہیں۔ مگر جناب کان کھل کر سن لیجئے کہ میں اپنے یہاں
کی عورتوں کو اس اچھل کود اور اس دوڑ دھوپ کی اجازت قیامت
تک نہیں دے سکتا۔“

زبیدہ۔ ارے اب کیا ہم لوگ دوڑیں گے اور اب کیا اچھلیں گے۔ مگر میرے
نزدیک اس میں کوئی ہرج تو نہیں ہے۔

قافی جی۔ آپ کے نزدیک تو کسی بات میں کوئی ہرج نہیں ہے۔ مگر سراج
میاں دیکھئے خدا لگتی کہیئے گا کہ خاندانی وضع بھی کوئی چیز ہوتی ہے
ہمارے یہاں کی مستورات کی وضع ہمیشہ یہ رہی ہے کہ بھونک
بھونک کر خدم اٹھاتی تھیں۔ اور ذرا اگر کوئی لڑکی تیز چلی تو بڑی
بوڑھیاں ٹوک دیا کرتی تھیں۔ کہ یہ بھی کوئی ڈھنگ ہے۔
لڑکیوں کا کہ ہرنیوں کی طرح کلیں مارتی پھریں اور سر دنگے
مارتی پھریں تو جناب میں اپنے جیتے جی یہ ہوا لگتے نہ
دینگا۔“

بیوی۔ خیر یہاں تو اب یہ ہوا لگنے سے رہی مگر اتنا میں ضرور کہوں
گی۔ کہ واقعی اب ان ورزشی کھیلوں اور چستی پیدا کرنے والی
ورزشوں کی عورتوں کو بھی ضرورت ہے۔“

قافی جی۔ کیجئے صاحب ورزش بھی کیجئے۔ یوں ہی آپ کب ہار
مانتی ہیں۔ اب بس یہی کسر رہ گئی ہے کہ ورزش کر کے اور
بھی اٹھا اٹھا کر پٹھنیاں دیا کر نیگی۔ میں کہہ رہا ہوں۔ درجرت
کر رہا ہوں۔ خاندانی وضع کے نام پر بھیک مانگ رہا ہوں کہ
آپ اپنی حدود میں رہیں مگر وہ ہیں کہ اپنی ہی کہے چلی جاتی
ہیں۔ گویا میں بکواس کر رہا ہوں گویا ایک کٹ ہے کہ بھونک

رہا ہے: یہ رہ گئی ہے اب اُس گھر میں ہماری عزت اور یہ
 ہے ہماری بات کا اثر۔ لعنت ہے اس زندگی پر اور تمہو
 ہے اس جینے پر —————

(سراج باہر سے آواز دیتا ہے)

سراج۔ "میں آسکتا ہوں۔"

قاضی جی۔ "کون سراج سیال ہیں۔ اربے بھئی آتے کیوں نہیں۔ تم سے کون

پردہ کرتا ہے۔ تشریف لائیے۔ خوش آمدید۔ بلکہ۔ ع

اے آمدنت باعث آبادی ما"

سراج۔ "آج تو فارسی میں خیر مقدم ہو رہا ہے یہ اعلیٰ حضرت شہنشاہ ایران

کی تشریف آوری کا اثر معلوم ہوتا ہے۔"

قاضی جی۔ "نہیں خیر فارسی تو میں اعمو بولا کرتا ہوں بلکہ ایک زمانے میں

تو ہماری گھریلو زبان ہی فارسی تھی۔ دادا جہان مرحوم و منہور بڑے مستند

فارسی دان سمجھے جاتے تھے اور ہم لوگوں سے اکثر فارسی زبان ہی

میں گفتگو فرماتے تھے مگر۔ ع

اے بسا آرزو کہ خاک شدہ

ان کا انتقال ہو گیا تو ہم لوگوں کی زبان بھی اُردو ہو کر رہ گئی۔
 بیوی۔ "سراج بھائی شہنشاہ کی تشریف آوری کے سلسلہ میں بڑے انتظامات
 ہو رہے ہیں۔"

سراج۔ "ہونا ہی چاہئیں انتظامات۔ اس طرح گویا خوشگوار تعلقات اور
 اس برادرانہ اخوت کا مظاہرہ ہو رہا ہے جو ایران اور پاکستان
 کے درمیان ہے اور اب سے نہیں مدتوں سے ہے۔"
 زبیدہ۔ "اور پاکستان کے قائم ہونے کے بعد سے ہم کو اس کا موقع ملا ہے
 کہ ہم اس اخوت کا اظہار بھی کر سکیں۔"

قافی جی۔ "تم ضرور بولو۔ کیا محال ہے کہ دنیا کا کوئی مسئلہ چھڑے اور ہماری
 بہن صاحبہ اپنی قابلیت نہ جتائیں۔ بھلا کوئی پوچھے کہ آپ ایران
 کے متعلق کیا جانتی ہیں۔ جو دخل در مسقولات شروع کر دی۔ آ مدنامہ تک
 تو آپ نے پڑھا نہیں جب آپ نے ہوش سنبھالا ہے خود ہمارے گھر لے
 میں فارسی ختم ہو چکی تھی۔ ورنہ جناب ایک زمانہ تو وہ تھا کہ میں خود
 فارسی میں شعر کہتا تھا۔"

سراج۔ "اچھا یعنی آپ نے فارسی میں بھی طبع آزمائی فرمائی ہے۔"
 قافی جی۔ "میرا شروع کا تمام کلام فارسی میں ہے۔ ارے کبھی کہہ تو رہا ہوں
 کہ ہندی گھریلو لہجہ کی زبان ہی فارسی تھی۔ دیکھئے سراج
 میاں کچھ شعر یاد آگئے اپنے عرض کرتا ہوں۔
 جبکہ بدست شوق ماہم شراب ناب بود

سراج۔ "جی کیا فرمایا آپ نے جبکہ؟"
 قافی جی۔ "جی ہاں عرض کرتا ہوں۔"

جبکہ بدست شوق ماہم شراب ناب بود
 رفص کناں تھیں پر قہا دور میں آفتاب بود

بیوی۔ "لو اور سنو یہ فارسی ہے" جبکہ "تخص" اور میں یہ سب فارسی ہی کے الفاظ تو ہیں۔"

قافی جی۔ "بھئی استغفر اللہ۔ میں تم کو کب سنا رہا ہوں۔ کوئی پوچھے کہ جناب کو فارسی زبان کی کیا خبر ہے۔ جو تنقید کرنے چلی ہیں۔ تنقید کرنے کے لئے صرف اتنا ہی جانتا ضروری نہیں ہوتا کہ کون سے الفاظ فارسی کے ہیں۔ اور کون سے نہیں ہیں۔ بہر حال اب کون تم سے سر کھپائے۔ تو سراج میاں سنئے شعر سوا تھا شاید کسی قابل ہو عرض کیلئے ۵

بہر مرا حقیقتاً بود عذاب مستقل

سراج۔ "بہر مرا حقیقتاً بود عذاب مستقل

قافی جی۔ "جی ہاں ۵

بہر مرا حقیقتاً بود عذاب مستقل

جس کے لئے شباب بود اس کے لئے شباب بود

(سب سنتے ہیں)

سراج۔ "داد نہیں دی جاسکتی بھائی صاحب اس۔ ۵
"جس کیلئے شباب بود اس کیلئے شباب بود" کی

قافی جی۔ "کیوں صاحب میں پوچھ سکتا ہوں اس سنسی کی وجہ وہ جو ایک مثل سنسی تھی کہ بھینس کے آگے بین بجانا بھینس کھڑی پھر ائے۔ اس کو اب گویا یون کہنا پڑے گا۔ کہ بیوی کے آگے فارسی کہلئے بیوی کھڑی مسکائے۔" بیوی۔ اے میں پوچھتی ہوں یہ جس کے لئے اور اس کے لئے کہاں کی فارسی ہے۔"

قافی جی۔ "اب ذرا غور کیجئے سراج میاں یہ اس شخص کے کلام میں عجیب نکالے جا رہے ہیں جس کے یہاں مدتوں اردو بولی ہی نہیں گئی تھی کہ

بچہ بچہ بجائے پانی کے آب ہی کہتا تھا اور جس کے گھرانے کے بیمار
تک فارسی میں لکھے ہوئے نسخے استعمال کرتے تھے۔

سراج۔ "فارسی میں لکھے ہوئے نسخوں سے کیا مطلب ہے۔
قاضی جی۔ "مطلب یہ کہ وہ نسخے جن کی ابتدا ہوتی تھی معجون خانہ ساز اول خورد
اور انتہا ہوتی تھی سائیدہ۔ جوشانیدہ۔ صاف نمودہ۔ چل کردہ بنوشندہ۔
پیوی۔ وی حکیموں کے نسخوں کو کہہ رہے ہیں۔ تو ان نسخوں سے فارسی
آجاتی تھی۔"

قاضی جی۔ "آئی تو اس کو جو جانتا نہ پڑتا۔ حال تو یہ تھا کہ ہمارے یہاں کے
درو دیوار فارسی بیٹے تھے شہزادہ صاحب ہمیشہ میری ہر بات
پر کہا کرتے تھے جب خوش۔ کوئی دوست ملنے آیا تو آخاہ یا اماں
خوب آئے کبھی نہیں کہا جاتا تھا۔ ہمیشہ خوش آمدید۔ یا۔ م۔
کریم نماوسر دو آکر خانہ خانہ تست

کہا جاتا تھا۔ صاحب حدیہ ہے کہ مرغیوں تک کو بند کرنے کے
سلید میں بند کاتے وقت درے درے جس طرح آپ لگ
کہتے ہیں ہمارے یہاں کہا جاتا تھا خانے خانے چلنے۔
زبیرہ۔ "لیجئے یہ فارسی ہوگئی۔"

قاضی جی۔ "اور فارسی نہیں تو کیا انگریزی ہے۔ اب یہ؟ میں آپ کو ہمیشہ
کہتا ہوں یا آپ مجھ کو براور محترم لکھتی ہیں یہ سب فارسی ہی تو
ہے۔"

پیوی۔ "ایسی فارسی کون نہیں بول لیتا یوں تو اردو ہی کو تم فارسی
کہہ سکتے ہو۔"

سراج۔ "بات یہ ہے کہ ایران اور پاکستان کے درمیان نہایت دیرینہ
اور قریبی ثقافتی رشتہ ہے۔ ہمارے ادب۔ آرٹ۔ طرز معاشرت اور

انداز فکر میں ایران کا تاثر موجود ہے۔ اردو تو اردو میں تو کہتا ہوں
کہ ہندی تک پر فارسی کا اثر ہے اور یہ اثر متحدہ ہندوستان کے مسلمانوں
نے ہندی پر ڈالا تھا۔

بیوی۔ ”وہ تو ٹھیک ہے مگر سوال تو یہ ہے کہ جس کو یہ فارسی کہہ رہے
ہیں وہ بھلا فارسی ہے۔“

قاضی جی۔ ”فارسی نہیں تو اور کیا ہے کمال ہے صاحب یعنی میں کہہ رہا
ہوں کہ میں فارسی زبان بولنا سیکھا تھا بچپن میں اسی زبان میں
تکلیا اور سوش سنبھالنے پر یہی زبان بولا۔ اب بھی اگر کہیے تو بے تحاشہ
فارسی بولتا چلا جاؤں اور شرط رہی جو ایک لفظ بھی آپ سمجھ پائیں
مثلاً برائے خاوند خود یک برگ تنبول بیارو بگو کہ برگ سبزی است
تحفہ زوجہ۔ بتائیے میں نے کیا کہا۔“

زبیدہ۔ ”ہاں مانگا ہے آپ نے۔“
قاضی جی۔ ”تم نہ بولو جی۔ ہاں بتائیے بیگم صاحبہ کیا سمجھیں آپ، اسے بھٹی
برگ یعنی پتا۔ تنبول۔ تنبولی اسی سے بتا ہے اور تنبولی کیا بناتا
ہے ہاں۔“

بیوی۔ ”اے تو میں نے کب دعویٰ کیا ہے اپنی فارسی دانی کا۔“
قاضی جی۔ ”اب اسی میں فارسی دانی جو آپ نے کہا ہے یہ فارسی ہے مثلاً چھ دانی
بلیسن دانی۔ سرمرہ دانی۔ نادانی یہ سب فارسی ہی تو ہے۔“
بیوی۔ ”یہ تو جو کچھ بھی ہے اس کو تم جانو مگر اردو کے جملوں میں شد اور بود
لگا دینے سے فارسی نہیں بن جاتی۔“

سراج۔ ”آپ نے تو زبان دانی کی بحث چھیڑ دی۔ میں تو اس وقت اس
بات پر غور کر کے خوش ہو رہا تھا کہ اگر پاکستان اور افغانستان
کے تعلقات افسوسناک صورت اختیار کئے ہوئے ہیں تو دوسری طرف

پاکستان کے تعلقات بقیہ دنیائے اسلام سے جس حد تک خوشگوار ہیں۔ اس کا ایک نمونہ شہنشاہ ایران کی تشریف آوری اور اس تشریف آوری کے موقع پر اہل پاکستان کا جوش و خروش پیش کر رہا ہے کہ پاکستان کے گوشہ گوشہ میں کجکلاہ ایران کی تشریف آوری ایک جشن کی صورت اختیار کئے ہوئے ہے۔“

فریبہ۔ ”ویکھئے ناسراج بھائی تالی دونوں ہاتھوں سے بھتی ہے خود شہنشاہ ایران نے کیا فرمایا ہے۔ کہ جب سے پاکستان وجود میں آیا، میں اس کو خود آکر دیکھنا چاہتا تھا۔“

سراج۔ ”اس کے برعکس ہمارا دوسرا پروسی ہم مذہب ملک ہے افغانستان وہاں کے بعض مطلب پرست اور۔۔۔“

بیچ سی ڈالیں جو یوسف صابر اور پائیں
قسم کے ارباب حکومت نے ہمسائیگی اور یک جہتی کا حق ادا کرنے کے بجائے دونوں ممالک کے بیچ میں کانٹے بونے کی کوشش کی۔“
قاضی جی۔ ”میں جناب اس کو نہیں مان سکتا۔ لاکھ مالے پانی جدا نہیں ہوتا افغانستان کے عوام کے متعلق مجھ کو متعدد افغانیوں سے معلوم ہو چکا ہے کہ ان کے دل میں اپنے پاکستانی بھائیوں کے لئے برادرانہ محبت موجود ہے اور ان کے دل پاکستان کے ساتھ ہیں۔“

بیوی۔ ”بات تو سمجھا کرو۔ عوام تو بیشک ہمارے ساتھ ہیں۔ ہماری آزادی پر خوش ہیں ہماری ترقیوں پر کھولے نہیں سماتے مگر بعض برسر اقتدار لوگ فساد پھیلانے اور جھگڑے کھڑے کرنے کی کوشش میں جو مصروف ہیں۔“

قاضی جی۔ ”بزبان فارسی آں صاحبان اقتدار را خس و خاشاک می گویند مگر تم کیا سمجھی ہو؟ اس فارسی کو میرا مطلب یہ ہے کہ ہم کو تو عوام سے

مطلب ہے جن کے دل ہمارے ساتھ ہیں اور جو خون کے رشتہ سے مجبور ہیں ہم کو اپنا سمجھنے پر اور ہم سے محبت کرنے پر۔ اب میں آپ سے عرض کروں سراج میاں کہ فضلہ چچا کے اور ہمارے درمیان خاندانی بیرہلا آ رہا تھا۔ ایک دوسرے کے خون کے پیاسے جان کے دشمن معاملہ چلا تھا ایک بکری پر جو چچا فضلہ کی تھی۔ اور جو ہمارے یہاں آکر ایک چنبیلی کا بوٹا کھا گئی تھی۔ اسے بھی میں نے کہا سنتی ہو چنبیلی غریب کا بھی انتقال ہو گیا۔“

بیوی۔ ”کون چنبیلی اصغری آپا کی آیا؟“

قاضی جی۔ ”آیا اور گیا تو میں جانتا نہیں تمہاری اصغری آپا کی کھدائی کا ذکر کر رہا ہوں۔ عجیب عورت تھی صاحب یہ بھی لتری۔ ادھر کی ادھر کرنے میں تو کمال حاصل تھا۔ اس کو اور صاحب کھاتی بے تھاشہ تھی۔“

بیوی۔ ”ذرا دیکھ لیجئے سراج کھانی۔ افغانستان کے ذکر پر یاد آئے فضلہ چچا۔ فضلہ چچا کا ذکر ہو رہا تھا کہ چنبیلی کا بوٹا کھانے پر یاد آگئی چنبیلی۔ اسے میں کہتی ہوں کہ کسی بات کا سر پیر بھی ہے۔“

قاضی جی۔ ”گویا میں بے سرو پا باتیں کر رہا ہوں حالانکہ افسانہ از افسانہ می خیزد سراج۔“ آج تو آپ بس فارسی ہی فارسی بول رہے ہیں۔“

قاضی جی۔ ”چہ کنم برادر۔ یعنی کیا کروں کھانی۔ بھولی بسری باتیں یاد آگئیں۔ کہ کیا زمانہ تھا جب دن رات بس فارسی ہی بولا کرتے تھے۔ اور وہ مشق ہو گئی تھی فارسی بولنے کی کہ سوائے کبھی کبھی اپنا مطلب سمجھانے کے اردو بولنے کی ضرورت ہی نہ ہوتی تھی۔ ہاں تو صاحب میں یہ سمجھنے سے قاصر ہوں کہ آخر افغانستان کے یہ صاحبان اقتدار ہیں کہ آپ کہتے ہیں وہ آخر کیوں پاکستان کے خلاف ہیں۔“

بیوی۔ ”وہ تو کھلی ہوئی بات ہے۔ کہ جو آزادی اور جمہوریت۔“

قاضی جی۔ میں ہاتھ جوڑتا ہوں۔ میں التجا کرتا ہوں کہ لعل آباد آپ ان سیاسی مسائل میں یوں نہ ٹپک پڑا کیجئے۔ بات ہو رہی ہے ملکی سیاست کی، مسئلہ سے دو حکومتوں کا اور دھل سے رہا ہے کون اہل خانہ قاضی جی کوئی تنگ بھی ہو بھلا آپ فرمائیے سراج میاں۔

سراج۔ بھائی صاحب آیا بالکل ٹھیک کہہ رہی تھیں کہ اہل پاکستان کو جو جمہوری حقوق اور آزادی حاصل ہے افغانستان کے برسر اقتدار افراد یہ نہیں چاہتے کہ اس کی ہوا افغانستان کے عوام کے لئے ورنہ ان کا اقتدار ختم ہو جائے گا۔ اسی لئے وہ اس خود غرضی سے کام لے رہے ہیں۔ کہ اپنا اثر اور اقتدار قائم رکھنے کو پاکستان سے اپنے عوام کو دور رکھنا چاہتے ہیں اور ان کے پاکستانی بھائیوں کے درمیان کلٹے بوریے ہیں۔

قاضی جی۔ یہ تو کاغذ کی ناؤ ہونی جو زیادہ دنوں تک تیرائی نہیں جاسکتی عوام کی عقل پر یہ لوگ پروہ بن کر تک ٹھکے رہیں گے۔

زبیرہ۔ آج نہیں تو کل ان خود غرضیوں کا پول افغانستان کے عوام پر کھل جائے گا۔

قاضی جی۔ پھر بولیں تم۔ مگر یہ تو شاید تم نے میری ہی تائید کی ہے وہی تو میں بھی کہہ رہا ہوں۔

بیوی۔ سراج بھائی کوئی صورت ایسی نہیں ہو سکتی کہ شہنشاہ ایران کو ہم لوگ بھی دیکھ سکیں۔

سراج۔ ہو تو سکتی ہے صورت مگر آپ نے کہا بہت دیر میں اب دعوت نامے بٹیا کر نازا دستوار ہو گا۔

بیوی۔ خیر تم ریڈیو ہی پر تقریب کا حال سن لیں گے۔

قاضی جی۔ اس کو ناری میں کہتے ہیں شنیدہ کے بود مانند دیدہ۔ یہ خاکسار

تو ضرور دیکھے گا جلوس وغیرہ۔“

سراج۔ ”آپ تو میرے ساتھ چلیے گا۔ میں نے آپ کے لئے پہلے سے پاسز کا

انتظام کر رکھا ہے مگر کالی نیشروانی ہے کوئی آپ کے پاس۔“

قاضی جی۔ ”کالا تو بس اوور کوٹ ہے اور ہاں یہ کیوں نہ کریں کہ سفید
اچکن کو کالا رنگ لیں۔“

بیوی۔ ”میری ماننے سراج میاں ان کو کیس نہ لیجائیے گا نہ جانے یہ کیا کر
بیٹھیں۔“

قاضی جی۔ ”کیا مطلب یعنی اب میں ایسا گیا گذرا ہو گیا کہ بچوں کی طرح مجھ
پر بھی یہ شبہ ہو سکتا ہے کہ جانے کیا بد تمیزی کر بیٹھوں، حضور
بگم صاحبہ عمر گزری ہے اسی قسم کی محفلیں دیکھتے اور نہراؤں محفلوں
سے نکلے ہوئے ہیں ہم بھی۔“

بیوی۔ ”یہی تو مجھے بھی ڈر ہے کہ کہیں اس محفل سے بھی نہ نکالے جاوے۔“
قاضی جی۔ ”لینا سراج میاں پننگ۔ اماں کنکوا۔ ارے بھئی ڈور پکڑ لو نا۔ ہاں
مے کھینچو۔ سٹرو۔ سٹرو۔“

(دور جلتے ہیں)

زرد ازے پر کوئی مسلسل دستک دیتا ہے (قاضی جی - "آہستہ سے) دیکھنا بھی سراج میاں کون ہے۔ اگر کوئی تصویر
 کھینچنے والا ہو تو کہہ دینا کہ قاضی جی موجود نہیں ہیں۔"
 سراج - بہت اچھا ابھی کہے دیتا ہوں۔"
 بیوی - "تو بہتے فوٹو گرافروں سے تو ایسا منہ چھپاتے ہیں کہ جیسے وہ
 ان ہی کو تو کھینچ لے جائیں گے۔"
 قاضی جی - "گھر گھیر رکھا ہے ان لوگوں نے۔ ہزار مرتبہ کہہ دیا کہ صاحب ہم نے
 نہیں کھینچواتے تصویر کوئی ہزار روپہ دے تو بھی میں نہ کھینچواؤں
 تصویر لگ رہی لوگ: تو جیسے جان کو آٹکے ہیں۔ گھر سے نکلن دشوار کر دیا
 ہے۔ خدا نے کل بال بال بچایا ورنہ ایک صاحب کھینچ لے گئے ہوتے
 تصویر درخت کی آڑ میں نشانہ باندھے کھڑے تھے وہ تو کہیے نظر
 پر لگتی میری اور بھاگا منہ چھپا کر ورنہ اپنا سامنہ لے کر رہ جاتا!

زبردہ۔ "تو بھائی جان آخر آپ کا نقصان کیا ہے کھینچ لینے دیجئے تصویر۔
 قاضی جی۔ "بھئی تم لوگ نہ سمجھو نہ بوجھو رائے دے دیتی ہو۔ میں اس
 بات کا قیامت تک قائل نہیں ہو سکتا کہ کوئی غیر میری تصویر اسی
 ترجمہ اور دلچسپی سے کھینچ سکتا ہے جو تصویر کا حق ہے۔ ہزار دوست
 ہزار دشمن۔ خدا جانے کیسی صورت بنا کر یہ لوگ دنیا کے سامنے پیش کر
 دیں کہ یہ ہیں قاضی جی پھر میں کس کس کو یقین دلاتا پھروں گا کہ تصویر
 جھوٹی ہے اور میں اصلی ہوں۔"

سراج۔ "آتے ہوئے جی ہاں آپ کا خیال ٹھیک تھا ایک فولو گرافر صاحب
 کیمرے لئے ہوئے آئے تھے اور بے حد خوشامد کر رہے تھے آپ
 کی تصویر کے لئے۔"

قاضی جی۔ "جی ہاں ان لوگوں کی خوشامد میں اگر کوئی آجائے اور تصویر کھینچوا
 بیٹھے تو پھر کسی کو منہ دکھانے کے قابل بھی نہیں رہ سکتا یہ جو ریڈیو
 کے ہیں اخلاق صاحب۔ اری بھئی وہی جوانی پوسٹ کارڈ قسم کے
 آدمی۔ عجیب چیز واقع ہوئے ہیں وہ بھی۔ اسم مبارک ہے اخلاق اور
 واقع ہوئے ہیں ایسے بد اخلاق کہ اب میرے سر میں کہ تصویر ضرور کھینچوا
 لیجئے۔ کوئی پوچھے کہ میں بھی کوئی فلم اسٹار ہوں کہ تصویریں کھینچواتا پھروں
 اور فریض کر لیجئے کہ میں نے تصویر کھینچوا لی۔ اور مشہور ہو گیا بد صورت
 سارے زمانے میں تو اس سے ان حضرات کو کیا فائدہ پہنچے گا۔ اب
 آپ سارے زمانے سے عجیب عجیب پھر ہی تصویریں بنواتے چہلے
 ہیں اور دھمکی یہ ہے کہ اگر اصل تصویر نہ کھینچوائی تو یہی نقی تصویریں
 چھاپ دی جائیں گی۔"

بیوی۔ "کل دن بھر آئینہ سامنے رکھے تم بھی تو کچھ مصوری کر رہے ہو
 میرے دوپٹے رنگینے کے سارے رنگ غارت کر کے رکھ دیئے۔"

قافی جی۔ " مگر جناب بنائی ہے وہ چیز کہ ہاتھ قلم کروا ڈالوں۔ اگر تم میں سے کوئی بھی یہ جان سکے کہ یہ میری تصویر ہے۔ مصیبت تو یہ ہے کہ یہ آئینہ بھی کتبخت عجیب یہود ہے اس قدر میرے چہرے پر تجھریاں دکھاتا ہے کہ میں تو خود اپنی صورت اس آئینہ میں دیکھ کر ڈر گیا۔ آخر حاقظ پر نور ڈال کر اپنی صورت یاد کی اور اسی کو اس طرح پیش کیا ہے۔ کہ سراج میاں آپ دنگ رہ جائیں گے۔ "

سراج یہ یعنی آپ نے اپنی تصویر خود بنا ڈالی۔ آپ کی مصوری کا تو مجھے علم ہی نہ تھا۔ "

قافی جی۔ " بھئی بات یہ ہے کہ ہمارے زمانے میں امرا اور روسائے بچوں کو سب ہی کچھ سکھایا جاتا تھا۔ مصوری، نقاشی، پیرا کی، ران سواری، تیر اندازی، شمشیر زنی۔ مختصر یہ کہ موسیقی تک چنانچہ میرے لئے بھی ہر قسم کے استاد رکھے گئے۔ مصوری کافن میں نے استاد رحم سے سکھاتا تھا یہ اپنے وقت کے بڑے مشہور مصور تھے داستان امیر حمزہ میں ان ہی کے ہاتھ کی بنی ہوئی تصویریں ہیں۔ "

بیوی یہ ذرا دکھاؤ تو سہی بنایا کیا ہے۔ مجھے تو یہ دیکھنا ہے کہ میرے دوپٹے کے رنگ کس کام میں آئے ہیں۔ "

قافی جی یہ ذرا زبیدہ نہایت احتیاط کے ساتھ میرا لبتہ اکھا لاؤ۔ کھولنا نہیں اور میرا چشمہ بھی لیتی آنا دیکھئے سراج میاں مصوری کا سب سے پہلا اصول یہ ہے کہ تصویر ایسی بنائی جائے کہ اس پر تصویر کا دھوکہ بھی نہ ہو۔ واداجان اللہ جنت نصیب کرے بڑے چمکے ہوئے مصور تھے۔ ایک مرتبہ جناب انہوں نے ایک کتاب کھول کر بنا کر دھوپ میں رکھا خشک ہونے کیلئے۔ اسے جناب تصویر ہی دیر میں دو تین تتلیاں اس پر آکر بیٹھ گئیں۔ "

سراج - "واہ واہ اس کو اصل گلاب سمجھ کر دھوکہ کھا گئیں۔"
 قاضی جی - "اے جناب تبتلی تو خیر پھر بھی جانو رہے۔ ایک مرتبہ کا ذکر ہے۔
 کہ دادا جان نے دادی جان مرحومہ کی تصویر بنائی تو آدم، اور اس کو کمرے
 میں رکھ دیا۔ میں جو باہر سے کھیتا ہوا آیا تو سمجھا کہ دادی جان بیٹھی ہیں۔
 بیٹھ کر ان سے باتیں کرنے لگا۔ مگر نہ وہ ہوں کہتی ہیں نہ ہاں آخر
 میں نے غور سے ان کو دیکھا کہ یہ چپ کیوں ہیں اور جب ہاتھ سے
 منہ چھوا تو پتہ چلا کہ یہ تو کاغذ ہے۔"

بیوی - "بھلا بتائے سراج میاں عقل میں آنے والی بات ہے یہ۔"
 قاضی جی - "صاحب عقل بھی تو ایک ہی قسم کی نہیں ہوتی۔ لاؤ بیٹی زبیدہ
 بستہ۔ اب ذرا آپ لوگ توجہ سے دیکھئے گا تصویر کی نوک پلک اور
 تصویر کے خدو خال۔ اے یہ رہی۔"

بیوی - "ہائے میرے اللہ یہ تم ہو۔"

زبیدہ - "میں کر اللہ نہ کرے یہ آپ ہوں۔"

بیوی - "اے میں تو چھتی ہوں یہ بنایا کیا ہے اس پر۔"

قاضی جی - "خیر آپ لوگ تو سمجھ ہی نہیں سکتے اس فن کو عجیب کہ تو سراج میاں
 کی رائے کا انتظار ہے۔ سچے حضرت کیا فرماتے ہیں آپ۔"

سراج - "ذرا مجھ کو سمجھ لینے دیجئے کہ یہ سیدھی کدھر سے ہے۔"

قاضی جی - "یہ میں کیوں بتاؤں کہ سیدھی کدھر سے ہے۔"

پہچان پر سے ناز تو پہچان جائیے

بیوی - "زبیدہ بہن ذرا دیکھو تو سہی یہ ہے کیا چیز میں نے تو اس شکل کی

آج تک کوئی چیز نہیں دیکھی۔ اور یہ کیا بنائی ہیں پہاڑیاں۔"

قاضی جی - "جناب اور مطلب اس کا یہ رکھا ہے کہ۔"

ترشا ہیں ہے بسیرا کر پہاڑوں کی چٹانوں میں

سراج :- اب آ رہی ہے صاحب سمجھ میں کچھ کچھ۔ یہ غالباً کان ہیں۔
 قاضی جی :- "نہ غلط۔ یہ تو شیر والی جیپیں ہیں کان تو وہ رہے گاں کے
 کونے پر۔ پہلے ایک ایک چیز دیکھئے۔ نیلا رنگ اوپر ہے جس کا مطلب
 نیلا آسمان بھورے رنگ کی پہاڑیاں ہیں نیچے سبز رنگ دیا ہوا ہے
 تاکہ سبزہ زار کا اندازہ ہو سکے آسمان پر ایک طرف سے چاند نکل رہا
 ہے اور دوسری طرف سے سورج اور چاند میں چھٹکے ہوئے
 ہیں تارے۔"

بیوی :- تمہاری دنیا میں لکھتے ہوں گے ایک ہی وقت میں چاند سورج ساتھ
 سب اور یہ کیا ہیں شیر والی کے ہیں۔
 قاضی جی :- "ہن جہیں میں جناب آنکھیں کھول کر دیکھئے یہ آنکھیں ہیں دیکھتی
 نہیں ہوں ان پر چشمہ بھی لگا ہوا ہے۔ خیر میں تم دونوں کو ایک ایک چیز
 خود سمجھائے دیتا ہوں تم دل در معقولات نہ کرو۔ ہاں تو سراج میاں
 یہ ہوا منظر۔"

سراج :- اور یہ کیا چیز ہے حق۔
 قاضی جی :- "حقہ نہیں صاحب کھجور کا درخت ہے اور اسی کے نیچے یہ گلاب
 کی کیریاں ہیں اب آئیے اصل تصویر کی طرف یہ دیکھئے یہ کرسی ہے۔"
 زبیرہ :- اچھا یہ کرسی ہے۔ میں سمجھتی تھی شیر والی کا دامن واں کچھ ہو گا۔
 قاضی جی :- "خیر آپ خاموشی سے تصویر سمجھئے قابلیت بگھارنے کی ضرورت
 نہیں۔ ہاں صاحب تو یہ کرسی ہے اور اس پر میں نے اپنے کو اس طرح
 بٹھایا ہے گویا میں تصویر کھنچوانے بیٹھا ہوں۔ یہ دیکھئے ٹوپی ہے اور
 چونکہ ٹوپی قراقلی ہے لہذا اس کے گل میں سے بھورے بنائے ہیں۔"
 بیوی :- "اگر یہ ٹوپی ہے تو اللہ جانے دیکھی کس طرح بنائے۔ میں تو یہی سمجھی
 تھی کہ چولہے پر دیکھی رکھی ہے اور پانی آبتا ہوا دکھایا ہے۔"

قاضی جی۔ "بھئی سراج میاں قراقلی پر یاد آیا کہ آج ایک خاں صاحب کچھ کھالیں بیچتے ہوئے آگئے تھے ویرنگ میں ان سے افغانستان کی باتیں کرتا رہا وہ تو یہ کہتے ہیں کہ افغانستان کے عوام سب کے سب اپنے پاکستانی بھائیوں سے دلی محبت رکھتے ہیں۔ البتہ وہاں کی حکومت کے کچھ لوگ من مانی کر رہے ہیں۔"

سراج۔ "جی ہاں وہ تو معلوم ہی ہے اور سمجھ میں آنے والی بات بھی ہے کہ عوام اپنے ہم مذہب بھائیوں اور اپنے ہم مشرب پڑوسیوں کی طرف کیسے نہ کھنچیں گے۔ یہ تو برسرِ آتشہار طبقہ کی دھاندلی ہے ساری" قاضی جی۔ "صاحب وہ کابلی خاں کہہ رہا تھا کہ وہ تباہی پھیلی ہوئی ہے وہاں کہ تو بھلی نہ کھانے کو غلہ نہ تجارت کرنے کے امکانات۔ وہ تو کہتا تھا کہ عوام اس قدر بد دل ہو رہے ہیں کہ کوئی تعجب نہیں کہ اندرونی پھوٹ پڑ جائے۔"

بیوی۔ "اچھا سنو۔ اگر تم میری بات مانو تو اس تصویر کو لاؤ میں جو لمبے میں رکھ دوں جو کوئی دیکھے گا وہ اور بھی مذاق بنائے گا۔ میں دیکھتی ہوں کہ تمہیں اپنے اوپر ہنسوانے کا کچھ شوق بھی ہے۔" قاضی جی۔ "ذرا سن لیجئے سراج میاں اب میں ان کو کیونکر سمجھاؤں کہ جو بات بھئی تمہاری عقل کی رعایت سے پرے ہو اس میں ٹانگ اڑانے کی کوشش نہ کرو یعنی مصوری ایک مستقل فن ہے نقوشا بہت میں سے بھی جھمک مارا ہے اس فن میں۔"

بیوی۔ "وہ تو اس تصویر سے ظاہر ہے۔ جیسے مکتبوں کے نیچے چلے بلوٹے بنایا کرتے ہیں۔ ویسی ہی ایک چیز یہ بھی ہے۔ خدا کے لئے خدا ناک تو دیکھئے سراج میاں۔"

قاضی جی۔ "کوئی ناک۔ ارے بھئی کس کو ناک کہہ رہی ہو۔ کہاں ہے ناک اس

میں۔ ذرا دینا مجھے تصویر۔ کہاں بنائی تھی میں نے ناک۔
 بیوی۔ "لو اور سنو اب خود پتہ نہیں چل رہا ہے کہ ناک کہاں بنائی تھی۔"
 قاضی جی۔ "اے صاحب آخر انسان ہوں اگر بھول گیا ہوں تو یہ کوئی ایسی
 غلطی تو ہے ہمیں کہ آپ مذاق اڑائیں غالباً یہ ہے۔ مگر نہیں یہ تو سگریٹ
 ہے۔ اسی کے آس پاس ہونا چاہیے ناک بھی۔ ارے بھی یوں سمجھو کہ
 ایک آنکھ یہ رہی اور دوسری یہ رہی اسی کے بیچ کا علاقہ تو ناک کہلائے گا۔
 ہاں ٹھیک ہے یہ بنی تو ہے ناک۔ صاف بنی ہوئی ہے بالکل ناک۔"

زیردہ۔ "بیچ بیچ معلوم ہوتا ہے جیسے بوتل بنائی ہو۔"
 قاضی جی۔ "جی اور کیا ایسی ہی تو ہوتی ہے بوتل۔ آئیں وہاں سے بڑی نقاد
 بن کر تین کے کنارہ دیکھندے ہو۔ یہ سوچو یہ ناک ہے اور یہ دونوں اس
 کے نکلنے اور پس سے موندھوں کے آثار شروع ہو گئے ہیں۔"
 سراج۔ "اچھا آپ یہ بتائیے کہ آپ کو خود یہ تصویر پسند ہے۔ یعنی آپ یہ
 مناسب سمجھتے ہیں کہ اس کو کوئی آپ کی تصویر کہے۔"

بیوی۔ "ارے ذرا دیکھئے تو سراج بیاں یہ کیا ہے چڑیا جھونچھ میں بیٹھی ہے۔"
 قاضی جی۔ "جھونچھ نہیں ہے سرکار یہ ہاتھ ہے یہ پانچوں انگلیاں ہیں اور انگلی کے
 پر بیٹھا ہوا ہے باز۔ آپ نے غالباً مثل بادشاہوں کی تصویریں نہیں دیکھیں
 سب کے انگوٹھوں پر باز بیٹھا رہتا ہے۔ اکبر بادشاہ کی تصویر تک میں
 باز بیٹھا ہے۔ اس کی وجہ سے اس تصویر میں ذرا شاہانہ بات پیدا ہوئی ہے۔
 اور ایک خاص قسم کا دبہ معلوم ہوتا ہے۔"

سراج۔ "آپ نے میری بات کا جواب نہیں دیا۔ کہ کیا آپ اس کو مناسب سمجھتے
 ہیں کہ یہ تصویر چھاپ کر نیچے آپ کا نام لکھ دیا جائے۔"
 قاضی جی۔ "کیا خوب اور نہیں تو کیا میں نے محفل اخلاقاً بنائی ہے یہ تصویر
 بھی سراج حیاں یہ بات میں بالکل اتفاق سے کہہ گیا ہوں۔ اخلاقاً مناسب

کی رعایت سے اخلاقی بھی خوب رہا اور یہ واقعہ ہے کہ ان ہی حضرت کے
اصرار سے مجھ کو یہ تصویر بنانا پڑی۔ میاں سمجھی تو اس بیساختگی کی داد بھی
دے دیا کرو۔

سراج۔ میں دل ہی دل میں جھوم رہا تھا۔ مگر بھائی جان میں آپ سے دست لیتے
انتہا کرتا ہوں کہ اس تصویر کو تو آپ تلف ہی کر دیں جو دیکھے گا ہنسے گا۔
قافی جی۔ ماشا اللہ آپ تو مجھے کچھ اور بھی ناقد و شناس معلوم ہوئے
ہیں میں گویا آپ کے مشورے سے اس شاہکار کو تلف کر دوں کیا
خوب۔ یہ نتیجہ ہوتا ہے اناریوں کو کوئی نئی چیز دکھانے کا۔ اگر یہی تصویر
کوئی شخص دیکھتا تو میرے ہاتھ جوم کر آنتھوں سے لگا لیتا جناب والا
یہ تلمی تصویر کشی سمجھنا بھی ایک فن ہے اب مثلاً آپ ہی نہ سمجھے ہونگے
کہ یہ سترخ خطوط کیا ہیں۔

سراج۔ میں تو ان کو بس یوں ہی سمجھتا تھا کہ جیسے اور خطوط کا کوئی مقصد
نہیں ہے۔ اسی طرح ان کا بھی کوئی مقصد نہ ہوگا۔

قافی جی۔ بے مقصد تو اس مرقع میں کوئی چیز نہیں ہے۔ جناب والا یہ
عسم کے اندر خون کی رگیں ہیں جن میں خون دوڑتا ہوا دکھایا گیا ہے۔
اور یہ دیکھئے ایک قطرہ اسی خون کا آنکھ سے ٹپکا یا ہے تاکہ یہ کہا جا
سکے کہ

رگوں میں دوڑنے پھرنے کے سم نہیں قائل

جو آنکھ ہی سے نہ ٹپکا تو پھر ہو کیا ہے

بیوی۔ مطلب یہ کہ تصویر کیا مستحکم بنایا ہے اچھا خاصا۔ میں اس سترخ و حقہ

کو یہ سمجھ رہی تھی کہ پھول منگھانے کی کوشش کی ہے تصویر کو۔

قافی جی۔ قصہ مختصر یہ کہ آپ لوگوں کو تصویر دکھا کر مجھ کو آپ سب کے اس
جہل کا اندازہ ہو گیا جو فنون لطیفہ سے آپ کو ہر یوں تو بڑے دعوے

ہیں سمجھداری کے بلکہ سمجھ ناک کی مگر اس سلسلہ میں صفر نکلے سب کے سب
اب دیکھئے گا جب اس تصویر کے چھینے کے بعد اس کی شہرت
ہو گئی۔ اور لوگ دور دور سے آئیں گے۔ مجھ کو دیکھنے۔
بیوی۔ ” دیکھنے تو آنا ہی چاہیے لوگوں کو اس لئے کہ یہ تو عجیب الخلق
تصویر ہو گی۔“

قافی جی۔ ” کیا مطلب عجیب الخلق سے۔ جناب بیگم صاحبہ میں آپ سے
عرض کروں کہ اس معاملہ میں آپ کا یہ خاکسار شوہر جو اپنے کو محض کسر نفسی
کی وجہ سے جفہ منہ سے پھرتا ہے کسی سے ختم کھانے والا نہیں ہے۔ ذرا
دیکھئے گا اس تصویر کے چھینے کے بعد کیا عالم ہو گا تم ذرا دور سے
اس تصویر کو دیکھو قلمی تصویر ہمیشہ دور سے دیکھنا چاہیئے۔ ہاں بس
اب بتاؤ کیا نظر آتا ہے۔“

بیوی۔ ” سچ مجھ اب تو بالکل یہ معلوم ہوتا ہے کہ جیسے گھڑوچی پر کسی نے لوٹا
رکھ دیا ہو۔“

قافی جی۔ ” لا حول ولا قوۃ وہی مثل کہ بھینس کے آگے بین رہ معلوم ہو گیا کہ
آپ لوگ کتنے پانی میں ہیں۔ ارے بھئی زبیدہ ذرا سا پانی ہی پلا دو
مجھ کو خلق خشک ہو رہا ہے۔ بڑی دیر سے سوچ رہا تھا کہ یہ تکلیف
کیا ہے۔ آخر اب پانی کے ذکر پر یاد آیا کہ یہ تو چاہیں معلوم ہوتی ہے
اب یہ عالم سے اپنی گمشدگی کا۔“

سراج۔ ” آتش کا اسی قسم کے گمشدہ ہوتے ہیں یہ بات البتہ ہے آپ
میں نہایت فنکارانہ۔“

قافی جی۔ ” اور باقی باتیں کونسی حکارانہ ہیں۔ فنکار تو خیر میں ہمیشہ کا ہوں مجھ کو ہمیشہ
جو شوق رہے ہیں۔ وہ سب اسی قسم کے مثلاً شاعری۔ مصوری۔ موسیقی
مگر واہ رسی قسمت کہ قدر شناس نہ ملا مجھ کو کوئی، مصوری کی جو قدر

ہوتی ہے وہ دیکھ لی میں نے شاعری کا عالم یہ ہے کہ جب سمجھی میں
نے اپنا کوئی شعر پڑھ دیا ہے بیوی صاحبہ نے اس کو لطیف سمجھ
کر مذاق ہی اڑایا ہے ایک مرتبہ یوں ہی ذرا پیلو کی ایک ٹھمری گنگنا رہا
تھا۔ اتفاق سے باہر کٹا بھونکنے لگا۔ تو آپ فرماتی ہیں کہ اللہ
گانا بند کرو کتے تک بھونک رہے ہیں۔ یہ ہے جناب اس گھر

میں فن کی قدر۔
زبیدہ۔۔۔ مگر بھائی جان یہ اتنی بہت سی چیزیں سمجھ میں نہیں آتا آپ نے
سیکھیں کہاں سے۔

قاضی جی۔۔ صاحبزادی یہ آپ کی پیدائش سے محل کا ذکر ہے جب اللہ
کے فضل و کرم سے ایسی حالت تھی اس خاندان کی کہ ڈیوڈھی پر ہر
فن کے باہر پڑے رہتے تھے آپ نے تو اس گھر سے کافی قنایں ہی
دیکھا ہے۔ عروج کا زمانہ گزر رہا ہے ہم پر۔ سراج میاں میں آپ سے
عرض کروں کہ دادا جان کا جب انتقال ہوا ہے جنازے کے جلوس
میں مختلف ٹولیاں تھیں۔ مصوروں اور نقاشوں کی ٹولی۔ شاعروں کی
ٹولی۔ موسیقی کے استادوں اور ساز نوازوں کی ٹولی۔ رکابداروں اور
باورچیوں کی ٹولی۔ تین میل لمبا جلوس تھا۔ جنازے کے آگے آگے
شہنائی بجاتی تھی۔

بیوی۔۔۔ لو اور سُنو جنازے میں شہنائی۔

قاضی جی۔۔ میں جنازے کا ذکر کر رہا تھا یا اپنی پہلی برات کا جنازے کا کیا
تعلق شہنائی سے۔

زبیدہ۔۔۔ آپ تو دادا جان کا ذکر کر رہے تھے۔

قاضی جی۔۔ تو میں گویا دونوں ذکر ساتھ ساتھ کر گیا۔ اہل میں دماغ میں تو رچی
ہوتی ہے یہ تصویر۔ بھی یہ مجھے اٹھادو کہیں گرد میں خراب نہ ہو جائے میں

آج ہی اس کو پہنچائے دیتا ہوں۔
 بیوی۔ ”میں پھر کہتی ہوں کہ خدا کے لئے اس تصویر کو کسی کو نہ دکھانا۔“
 قاضی جی۔ ”آپ کے اس مشورے کا شکریہ مگر میں اپنی بُرائی بھلائی آپ سے
 زیادہ سمجھ سکتی ہوں۔ وہی مثل کہ تجھ کو پرانی کیا پڑی اپنی بیٹرتو۔ میں
 جانوں میری تصویر جانے۔ لائیے اور تصویر (دروازے پر دستک)
 میاں سراج دیکھنا شاید پھر کوئی تصویر کھینچنے والا ہو کہہ دینا کہ قاضی جی
 باہر گئے ہوئے ہیں۔ اماں اب جا چکو کہیں وہ جھانک نہ لے باہر سے۔“

(تقاضی جی گھبرائے ہوئے پھر رہے ہیں)
 تقاضی جی۔ "لا حول ولا قوتہ۔ نہ جانے کہاں غائب ہو گئے۔ ابھی یہاں رکھے
 تھے میں نے خود رکھا ہے ان کو اپنے ہاتھ سے مگر اس گھر کا حال تو
 یہ ہو گیا ہے کہ چیز رکھی اور غائب۔ اب کوئی پوچھے کہ بھلا میرے
 ہاتھوں کی کسی کو کیا ضرورت ہو سکتی تھی۔ ذرا غم اپنے پانڈان کی کسی
 ڈبیا میں تو دیکھو۔ میری آج تک جتنی چیزیں کھوئی ہیں۔ سب آپ کے پانڈان
 سے برآمد ہوئی ہیں۔"

بیوی۔ "پانڈان میں دانتوں کا کیا کام ہو سکتا ہے۔ تم خود یاد کرو کہ کہاں رکھے
 آئے ہو۔ اور میں تو کہتی ہوں اللہ کرے کھو ہی جائیں۔"
 تقاضی جی۔ "بس تمہارا مطلب تو یہ ہے کہ میں یو پلا منہ لئے پھروں تاکہ تمہاری
 اس تہمت کا سب کو یقین آجائے کہ میں بڑھا ہوں۔ اب کوئی پوچھے
 کہ اگر میرے دانت کھو گئے تو جناب کو کیا حاصل ہو جائے گا۔ عقل سے

اگر ذرا کام نوقریہ بات سمجھ میں آ سکتی ہے۔ کہ اگر میں بڑھا کھلایا تو تم
بھی میری بیوی کی حیثیت سے بڑی بی کھلاؤ گی۔
بیوی۔ ” ہاں تو کیا راج ہے تم کو جس قدر بڑھا پے سے شرم آتی ہے۔
مجھ کو اتنی شرم نہیں آتی۔“

قافی جی۔ ” ہزار مرتبہ کہا کہ صاحب یہ بوڑھا یا نہیں ہے یہ سب نزلے
کینحت کی کراہت ہے کہ پہلے تو نزلہ گرا بالوں پر اور جگہ بنا کر رکھ
دیا مجھ کو پھر نزلہ گرا دانتوں پر اور دانت گرے زمین پر۔ پھر نزلہ گرا
آنکھوں پر اور عینک لگوا دی۔ ورنہ میرے اکثر ہم عمر ابھی تک ٹماٹھے
ہیں۔ میر فضل علی مجھ سے عمر میں ایک آدھ سال بڑے ہونگے مگر جوں
کے توں نظر آنے ہیں۔ ارے بھئی میر فضل علی کو تم سے بڑی شکایت
ہے۔ کہ تم ان کی لڑکی کے عقد میں نہیں گئیں۔“

بیوی۔ ” تو کیا میر صاحب یہاں ہیں مجھے تو خبر ہی نہیں تھی ان کے یہاں
آنے کی۔“

قافی جی۔ ” کیا خوب۔ یعنی پرسوں دن بھر وہ یہاں بیٹھے رہے۔ آپ نے
ان کو سلام کھلوا یا انہوں نے آپ کا مزاج پوچھوایا۔“

زبیدہ۔ ” وہ تو مرزا صاحب تھے کھائی جان۔“
قافی جی۔ ” ہاں ہاں ان ہی کا ذکر کر رہا ہوں کہ اب تک جوان بنے ہوئے
ہیں بس ذرا بال کھڑی ہو گئے ہیں۔ بھی سنو آج اگر سچ پوچھو تو کھڑی
کا موسم ہے یہ ابر۔ یہ ٹھنڈی ہوائیں۔ یہ پھوار۔“

بیوی۔ ” چلو چھٹی ہوئی کھڑی بالوں پر کھڑی یاد آگئی ہیں پوچھتی ہوں میر
فضل علی کیا یہاں آگئے ہیں۔“

قافی جی۔ ” کمال کرتی ہیں آپ۔ وہ غریب کیسے آ سکتا ہے۔ لاکھوں روپے
کی جائداد چھوڑے۔ بیوی کو طلاق دے۔ لڑکوں کو عاق کرے تب

کہیں جا کر آسکتا ہے۔“
سراج۔ ”مگر ابھی تو آپ فرما رہے تھے کہ ان کو آپ سے شکایت ہے

کہ ان کی لڑکی کی شادی میں نہیں گئیں۔“
قاضی جی۔ ”نہیں صاحب ان کا بھلا کیا ذکر ان سے تو دیکھئے اب ملاقات
بھی ہوتی ہے یا نہیں اور دانت بھی دیکھئے اب ملتے ہیں یا نہیں۔“
بیوی۔ ”کوئی پوچھے کہ اس وقت میر فضل علی کا کیا ذکر تھا۔ مرزا صاحب
کو میر فضل علی کہہ گئے میں بھی کہوں کہ وہ یہاں کہاں۔“

قاضی جی۔ ”اے صاحب آپ کو میر فضل علی اور مرزا صاحب کی پری ہوئی
ہے۔ میں کہتا ہوں ذرا ادھر ادھر میرے دانتوں کو تلاش کر لیجئے
پاندان میں نہیں ملے تو ذرا باورچی خانہ میں دیکھ آئیے۔ زبیدہ تم اٹھو
مجھ کو اچھی طرح یاد ہے کہ صبح اٹھ کر میں نے دانت خود الماری
رے سے اٹھا کر لگائے پھر میں نے کیا کیا۔ ہاں ٹھیک ہے پھر میں
کھٹل مارنے بیٹھ گیا۔ صاحب رات بھر ان کینحت کھٹلوں کی وجہ
سے نیند نہیں آئی۔ مگر صبح ایک بھی دستیاب نہ ہوا کینحتوں نے چھلنی
کر کے رکھ دیا مجھ کو۔“

زبیدہ۔ ”کھٹل تو کہیں بھی نہیں ہیں بھائی جان۔“
بیوی۔ ”نہائے ہوئے پورا مہینہ ہونے کو آ رہا ہے دوسری جنوری کو نہائے
تھے اور آج تیس تاریخ ہے۔ میں اور خشکی کاٹ رہی ہو گی۔“
سراج۔ ”واقعی بھائی صاحب کمال کرتے ہیں اتنے دنوں تک بغیر نہائے
معلوم نہیں چین کیسے آ جاتا ہے۔“

قاضی جی۔ ”حضرت آپ بھی مان ہی گئی کسی کہتے ہیں۔ ذرا اس موسم کو دیکھ
لیجئے۔ ایک تو سردی۔ اس پر سے بارش۔ ٹھنڈی ہوائیں ہوں ہی
جان نکلے لیتی ہیں اب اس وقت میں جان پر کھیل کر لحاف سے

نکلا ہوں اور دانت بھی اس لئے ڈھونڈ رہا ہوں کہ اس سردی میں آخر بجاؤں کیا آپ بگ چلے ہیں نہانے کا قصہ لے کر بھی ہیں تو یہ کہتا ہوں کہ اس زمانہ میں نہ چلنے کیا چیزیں ایجاد ہوئیں مگر لحاف اوڑھ کر نہانے کی کوئی ترکیب ایجاد نہیں ہوئی۔
بیوی۔ "میں انکیٹھی سلگا کر رکھ دوں گی غسل خانے میں۔"

قاضی جی۔ "پھر وہی غسل خانہ کیوں آپ میری جان کے پیچھے پڑی ہوئی ہیں۔ ہزار مرتبہ عرض کیا کہ غسل خانہ اس منحوس مقام کو کہتے ہیں جہاں میت کو غسل دیا جاتا ہے یعنی مردے نہاتے ہیں اور حمام اس جگہ کو کہتے ہیں جہاں زندہ انسان نہاتا ہے آپ مجھ کو جیتے جانے غسل خانہ میں نہلانے پر تیار ہیں اور مجھ کو آتا ہے وسم ان باتوں سے۔ البتہ یہ ضرور ہے کہ اگر اس موسم میں مجھ نہلا دیا گیا تو بیشک غسل خانہ کی ضرورت بھی پیش آ جائے گی۔"

زبیدہ۔ "تو بے دور پار۔ آپ یہ بدشگونئی نہ کہجئے۔"
بیوی۔ "میں تو یہ کہہ رہی تھی کہ میں حمام میں انکیٹھی سلگا کر رکھ دوں گی۔ اور تیز گرم پانی ہو گا۔"

قاضی جی۔ "صاحب گرم پانی نہ سہی چلے سہی مگر میں نہا نہیں سکتا، صاف بات کہتا ہوں میں تو اب آپ دیکھ لیجئے کہ سارے جسم سے کانپ رہا ہوں۔ محض یہ نہانے کا ذکر سن کر سراج میاں معلوم نہیں میرے پر دادا کا ذکر ہے یا ان کے والد محترم کا کہ ان کے ساتھ بھی ایک مرتبہ اسی قسم کی زبردستی کی گئی تھی کہ وہ عرصہ سے نہانے نہیں جاتے لہذا ان کو پکڑ کر نہلا دیا گیا۔ مگر پہلا ہی لوٹا ان کے جسم مبارک پر پڑا تھا کہ واصل بحق ہو گئے۔ قلب ثقی حرکت بند ہو گئی ہوگی۔ تو صاحب میں تو ان بزرگوں کا خورد ہوں اور روح نکلتی ہے میری اس نہانے کے قصہ سے۔"

بیوی۔ ” پیروں پر دیکھئے تو ایک تہہ جمی ہوئی ہے میل کی۔ گردن پر معلوم ہوتا ہے کسی نے کالی پالش تھوپ دی ہے۔ اور یہی حال ہے سارے جسم کا۔ دانت تھے نگوڑ مارے تو ان کو کبھی دھوئے ہی کی تو فنیق نہیں ہوئی۔“

تقاضی جی۔ ”چہ خوش۔ ارے بھی وہ کوئی میرے ذاتی دانت تھوڑی ہیں۔ کہ ان کو مانجھتا پیروں۔ مصنوعی دانت۔ جب جاہا ان کو لگا لیا جب جی جاہا نکال لیا منہ سے۔ مگر نہ جانے وہ کب بخت گئے کہ تھر بھنی تم اپنی۔ لٹھی کھولو یقیناً اس میں ہوں گے۔ مجھے یاد پڑتا ہے کہ تم کچھ سلامتی کا کام کر رہی تھیں جب میں نے دانت نکلے ہیں۔“

سراج۔ ”مگر بھائی جان آپ نے یہ عجیب بات کہی ہے کہ مصنوعی دانتوں کو گویا صاف ہی نہ کرنا چاہیئے۔“

تقاضی جی۔ ”اجی چاہیئے تو بہت کچھ مگر انسان آخر کیا کرتا ہے۔ بہر حال اب میں منت مانتا ہوں کہ اگر دانت مل گئے تو میں ان کو صاف بھی کروں گا۔ مگر ان کو تو معلوم ہوتا ہے کوئی صاف کر لے گیا اور مجھے شک ہے مہترانی پر اسی نامراد کے منہ میں دانت نہیں ہیں لے گئی ہوگی میرے دانت اور اب دانت لگائے ان پر مسی ملے بیٹھی ہوئی اٹھلا رہی ہوگی اپنے شوہر نامدار کے سامنے اور کسی کے کام کے تو تھے نہیں وہ دانت بیوی۔“

سراج بھائی آپ کل ہی تو ذکر کر رہے تھے کہ یہاں کوئی دانتوں کا ہفتہ منایا جا رہا ہے۔“

سراج۔ ”منایا نہیں جا رہا ہے بلکہ عنقریب منایا جائے گا اور مقصد اس کا یہ ہے کہ عوام پر یہ حقیقت روشن ہو سکے کہ دانتوں کی صفائی صحت کیلئے کیا اہمیت رکھتی ہے۔“

زبیدہ۔ ”میرے خیال میں تو زیادہ تر بیماریاں دانتوں ہی کی خرابی سے پیدا

ہوتی ہیں۔“

قاضی جی۔ ”جو بات کہو گی ایسی ہی عقل سے دور اور حماقت سے قریب کہو گی۔
بولنے کا شوق جو ٹھہرا۔ خواہ وہ طب ہی کا مسئلہ کیوں نہ ہو مگر ہماری
ہم صاحبہ کیا محال ہے کہ چپ رہ جائیں۔ بیماریاں دانتوں سے پیدا
ہوتی ہیں۔ تو وہ بچے کیوں بیمار ہوتے ہیں۔ جن کے دانت نہ نکلے ہوں
یا میں کیوں اکثر علیل رہتا ہوں جبکہ میرے دانت نہیں ہیں اسے بھی
مصنوعی دانت ہیں۔ تو بیماریاں بھی زیادہ سے زیادہ مصنوعی ہوں۔“

بیوی۔ ”جتنا زہر لوگوں کے اصلی دانتوں سے پیٹ میں نہ جاتا ہو گا اتنا
تمہارے نقلی دانتوں سے جاتا ہے۔“

قاضی جی۔ ”دانتوں کا زہر کیا مطلب۔ میں نے تو اب تک صرغ سانپ کے
ایک دانت میں زہر سُنا تھا۔ جناب کا مقصد یہ ہے کہ انسان کے
مُذہ میں بھی وہی سانپ والے دانت لگے ہوئے ہیں۔“

سراج۔ ”بھائی جان بات یہ ہے کہ دانتوں سے جو کھانا چبا کر کھایا جاتا ہے
اگر وہ ان ہی دانتوں میں پھنسا یا لگا رہ جائے تو وہ سڑتا ہے اور سڑ کر
زہر کی صورت اختیار کر لیتا ہے جو معدہ میں جاتا ہے۔“

زبیدہ۔ ”اس کے علاوہ مسوڑھوں کے امراض سے پیپ اور مواد وغیرہ
کھانے کے ساتھ پیٹ میں جاتا ہے۔“

قاضی جی۔ ”صاحب آپ کی دندان سازی کے مارے ناک میں دم ہے اس
وثوق اور یقین سے رائے دیں گی گویا علم صرغ کر دی ہے دانتوں
کی تحقیق اور تجسس میں حالانکہ میں جانتا ہوں کہ ہاتھی کے دانت کھانے
کے اور ہوتے ہیں۔ اور دکھانے کے اور۔ ایک مرتبہ ایک شعر ہو گیا تھا۔
سراج میاں اسی ضرب المثل کو نظم کر دیا تھا عرض کیا ہے کہ

دانت ہاتھی کے کمانے کے کچھ اور

اور ہوتے ہیں کچھ دکھانے کے

سراج۔ ”کیا کہنا ہے بھائی صاحب آپ نے تو اپنا لیا اس کہاوت کو۔“
 قاضی جی۔ ”جی ہاں میں نے یہی کوشش کی تھی کہ تمام کہاوتوں کو نظم کر ڈالوں
 مثلاً عرض کرتا ہوں کہ رنگناتے ہیں، مگر دیکھئے دانتوں کا پتہ نہیں
 چل رہا ہے اب دماغ تو لگا ہوا ہے دانتوں میں شعر کیا خاک یاد آئیں گے
 بہر حال عرض کرتا ہوں کہ رنگناتے ہیں، یقیناً ہتھرائی نے گئی میرے دانت“
 بیوی۔ ”تھے بھی اسی کے قابل۔“

قاضی جی۔ ”کمال کرتی ہیں صاحب آپ۔ یعنی سراج میاں یہ اُن دانتوں کو
 کہہ رہی ہیں جو میں پیپل والی کوٹھی کے انگریز کے یہاں سے نیلام کے
 موقع پر خرید کر لایا تھا۔ صاحب وہ اتنا بڑا کرل۔ بڑے بڑے افسر اس
 کو سیوٹ کرتے تھے جب اس کا انتقال ہوا ہے تو اس کا سامان نیلام
 کیا گیا۔ اور یہ دانت مجھ کو مل گئے اتنے بڑے انگریز کے دانت ظاہر ہے کہ
 کتنے چھتی ہوں گے اور مجھے مل گئے تھے صرف سات آنے میں۔“

سراج۔ ”مگر صاحب پرانے دانت نیلام سے خریدتے آپ ہی کو دیکھا ہے۔“
 بیوی۔ ”متلی آتی تھی مجھے اُن دانتوں سے مگر ان کی سمجھ میں تو کوئی بات
 آتی ہی نہیں۔“

قاضی جی۔ ”میرا خیال ہے کہ آپ کی سمجھ میں بات نہیں آتی۔ ارے صاحب
 میں ان انگریز مرحوم کی لائس کے تو دانت نہیں نکال لایا تھا وہ دانت
 تو مصنوعی تھے۔ میرے چونکہ ٹھیک آگئے لہذا میں نے آیا۔“
 سراج۔ ”پھر بھی کمال ہے صاحب۔ آپ کے اس کارنامہ کی مثال ملنا مشکل
 ہے۔“

بیوی۔ ”اب خدا کے لئے دوسری پلیٹ بنواؤ دانتوں کی اور پھر ان کو روز

صاف کیا کرو۔

قاضی جی۔ "خیر یہ تو آپ مجھ سے اُمید نہ رکھیں۔ یہ تو کمبخت مصنوعی دانت ہوں گے۔ میں نے تو اپنے ان دانتوں کی کبھی ایسی ناز برداری نہیں کی جو موتیوں کی لڑکی معلوم ہوتے تھے۔ سراج میاں وہ دانت تھے میرے کہ جب میں ہنس دیتا تھا۔ لوگ دیکھتے رہ جاتے تھے۔ پلٹ کر ان کی وجہ سے ریختیں پڑ گئی تھیں ان کی وجہ سے اور بھی حسین معلوم ہوتے تھے میری پہلی بیوی خوش نصیب تھیں کہ صرف انہوں نے ان دانتوں کی بہار دیکھی ہے ان کے انتقال کے بعد ان ہی کے غم میں دل بھی ہل گیا اور دانت بھی ہل گئے۔ اب تو دانت بھی مصنوعی رہ گئے اور جتنی بیویاں آئیں وہ بھی مصنوعی آئیں۔

بیوی۔ "کیا کہا۔ بیویاں مصنوعی۔"

قاضی جی۔ "مصنوعی کا مطلب یہ کہ بھی سگی بیوی تو ایک ہی ہوتی ہے نا۔ اس کے بعد کی تو سوتیلی ہی کہلائیگی اور وہی مثل کہ۔ ماں سے زیادہ جو چاہے وہ بھابھا کہنی۔"

بیوی۔ "ہائیں۔ ہائیں۔ ہائیں۔ جو جی چاہتا ہے کہتے چلے جاتے ہو۔ بیوی کا ذکر ہے اور ماں کی باتیں کر رہے ہو۔"

قاضی جی۔ "نہیں اس وقت مجھ کو کچھ والدہ مرحومہ یاد آگئیں کہ ان کے انتقال کے بعد والد صاحب نے متعدد شادیاں کیں مگر ہر ماں سوتیلی ہی رہی وہ اپنی ماں والی بات بھلا کسی میں کیوں کر ممکن تھی۔ مجھے اپنا تو خیر خیال نہیں مگر زبیدہ ننھی سی تھی اور سوتیلی ماؤں کے بچے میں اسی کے لئے ہر سوتیلی ماں سے لڑائی مول لیتا رہا وہی مثل کہ۔

میں نے لاکھوں کے بول سے متاثر ہوئے

زبیدہ۔ "بھئی اللہ آپ تو نہ جانے کیا کہتے چلے جاتے ہیں اب متاثر نہ ہونا

مجھ کو۔“
قاضی جی۔“ بھئی یہ تو ایک مثل تھی ورنہ کیا مجھے معلوم نہیں ہے کہ بہن کو
شکر نہیں کہا جاتا۔“

بیوی۔“ تو تمہاری سب بیویاں مرصنوعی ہیں۔“
قاضی جی۔“ لیجئے براہمان گئیں اس کا مطلب یہ تم نے کیسے نکال لیا کہ میں
تم کو خدا خواست بنا سکتی بیوی کہہ رہا ہوں میرا مطلب تو سگی اور
سو تیلی سے ہے

بیوی۔“ تمہارے یہاں ہوتی ہوں گی بیویاں بھی سگی اور سو تیلی۔“
سراج۔“ واقعی بھائی جان یہ تو آپ نے کچھ عجیب ہی بات پیدا کی ہے۔ میں نے
بھی سگی اور سو تیلی بیوی کم سے کم نہیں سنی۔“
قاضی جی۔“ اچھا صاحب نہ سہی آپ میری حقیقی بیوی سہی۔ مگر لٹد میرے
دانت تلاش کرا دیجئے۔ آپ ہی لوگ کہہ رہے ہیں کہ عنقریب دانتوں
کا ہفتہ منایا جائیگا۔ اب آپ ہی بتائیے کہ میرے دانت نہ ملے تو
کیا میں مسوڑھوں کا ہفتہ مناؤں گا۔“

بیوی۔“ اچھا سنو۔ میں تم کو نئے دانت اپنے جیب خرچ سے بنوائے دیتی ہوں۔“
قاضی جی۔“ اپنے جیب خرچ سے تو تم صرف شیردالی بنوادو مجھے۔ دانت
وہی رہنے دو نہایت قیمتی ہیں۔ اور بہت اچھا کام دے رہے ہیں۔“
سراج۔“ مگر وہ اب کافی میلے اور خراب ہو چکے ہیں بھائی صاحب چھوڑیے انہیں۔“
قاضی جی۔“ کون بہترانی۔ ادھر تو آؤ تم۔ ادھر آؤ قریب آؤ میرے۔ اور۔
اور۔ اور۔ ذرا منہ تو کھولو اپنا۔ ہاں میں کہہ رہا ہوں منہ کھولو اپنا
سانس نہ لینا ورنہ بد بو پھیلے گی۔ کھولو منہ ارے۔“
زبیدہ۔“ تو یہ ہے۔ کھول دو جہدارنی منہ۔“
بیوی۔“ اس کے منہ میں کچھ نہیں ہے۔“

قافحی جی۔ "خیر خیر۔ تم منہ کھولو۔ ہاں یہ۔ یہ کیا دانت تو یہاں بھی نہیں
 ہیں۔ بھئی بہتر انی بات یہ ہے کہ میرے دانت صبح سے غائب ہیں۔
 صبح اٹھ کر میں بس دودھ لینے گیا تھا۔ ارے صاحب بھیک سے
 ٹھیک ہے۔ یاد آگئے دانت۔ ذرا میری شیردانی دینا۔ میں دانت بھول
 آیا ہوں۔ مرزا صاحب کے یہاں ان کے یہاں چا پی تھی تو دانت نکال کر
 باہر رکھ دیئے تھے۔ خدا کرے مل جائیں صبح سلامت کہیں۔ بچوں نے
 توڑ پھوڑ نہ بڑالے ہوں۔ ارے صاحب شیردانی دیجئے میری۔ میں ابھی آیا
 سر آج میاں بس دو منٹ میں۔"

شیردانی

Shari-Kashmir
 Zenda Bada.
 42

(بیگم صاحبہ قاضی جی کو گھر میں داخل ہوتا ہوا دیکھ کر کہتی ہیں) بیوی! ارے یہ کیا لئے ہوئے آرہے ہو۔ پتنگیں کنکوئے۔ دور کے گولے چرخیاں۔ یہ اخور کہاں سے بٹور لائے۔

قاضی جی۔ "سُن لیجئے سراج میاں۔ یہ اخور ہے۔ یعنی خود بدولت کو تو جیسے بسنت کی خبر ہی نہیں حضور والا آج بسنت کا دن ہے اور جناب کو معلوم ہوتا چاہئے کہ میرے خاندان میں یہ تہوار ہمیشہ اس شان سے منایا گیا ہے کہ لوگ عیش عیش کیا کرتے تھے۔"

بیوی۔ "اے تو میں نے کہا۔ کیا اس عمر میں اب پتنگ بازی بھی کرو گے کنکوئے لڑاؤ گے۔"

قاضی جی۔ "عمر کا طعنہ تو تم اٹھتے بیٹھتے موتے جاگتے ہر وقت دیا کرتی ہو اور عمر ہے کہ کمبخت و فاحش کرتی چلی جاتی ہے۔ کوئی پوچھے جناب سے کہ پتنگ کا کیا تعلق ہے عمر سے یہ کوئی دودھ کی شیشی تو ہے نہیں

جو میں خرید کر لایا ہوں اور جو اس عمر میں از روئے معاہدہ مجھ کو گویا
 نہ پینا چاہیئے۔ نہ یہ جھنجھٹا ہے نہ یہ پالنا ہے۔ اسے بھی بزرگوں
 سے یہ رسم چلی آ رہی ہے کہ لبنت کے دن ذرا تنگ آڑا لیتے ہیں
 اور اب ہم کتا آڑا میں تھے تنگ۔ تنگ آڑا ہی ہے دادا جان کے
 زمانے میں احسن کو کہتے ہیں تنگ آڑا۔

زبیرہ۔ تو ہے ان کے زمانے میں تو سنا ہے کہ ہزاروں کے دارے
 بیمار ہو جاتے تھے اسی شوق کے پیچھے۔

قاضی جی۔ میں عرض کروں سراج میاں کہ لبنت کے دن یہ عالم ہوتا تھا
 کہ دیگیں پڑھی ہوئی ہیں انواع و اقسام کے کھانوں کی اور جمع ہیں
 ایک سے ایک باہر تنگ باز حفت ہینوں پہلے سے تو کنگوے
 بنتے تھے۔ اور دور تیار کی جاتی تھی۔ اسی لبنت کے دن کے لئے
 اور لبنت کا دن آیا اور میدان بدلیا گیا کسی اور رئیس سے اب دونوں
 طرف ایک جشن سا نظر آتا ہے روشن چوکی رکھی ہوئی ہے اس کے
 ترانے گونجے ہوئے ہیں نصائیں اور ایک خلقت جمع ہے تنگ لڑنے
 والے گروہ کو انتظار ہے دادا جان کے پہنچ کا۔

سراج۔ اچھا تو کیا قبل دادا جان بھی تنگ آڑا لیتے تھے۔
 قاضی جی۔ دور دور جواب تھوڑی تھا ان کی ٹھکی کا۔ چٹکی کی جنبش پر
 بڑے سے بڑا پہنچ لڑا لیتے تھے صاحب سم نے تو کبھی ان کو گھسیٹ
 کرتے دیکھا نہیں مگر بڑے والوں کو انتظار اس لئے رہتا تھا کہ ہر
 کنگوے میں وہ دس روپے کا نوٹ باندھ کر آڑا لیتے تھے۔ صاحب
 ایک مرتبہ ایک دوسرے رئیس دلا رہے مرزا نے دادا جان کی چوٹی پر
 دس دس کے دو نوٹ باندھ دیئے۔ اسی وقت ادھر پچاس کا نوٹ
 باندھ گیا۔

بیوی۔ ”یا اللہ اب نہ آئے وہ زمانہ کبھی لوٹ کر۔“
 قاضی جی۔ ”ذرا ملاحظہ کیجئے اس بددعا کو۔ یہاں یہ حال ہے کہ انکھیں کھار پھار
 کر ان اگلی بہاروں کو دیکھتے ہیں کہ کیا ہوتیں اور بیگم صاحبہ فرما رہی
 ہیں کہ اب وہ زمانہ نہ آئے۔ حضرت یہ امارت اسی لئے تو چھانسی
 جاتی تھی کہ بھٹی امیر تھے۔ روپیہ پیسہ ہاتھ کا میل تھا۔ اسی طرح ریا
 اور امارت کا اظہار ہوتا تھا۔“

زبیدہ۔ ”اور اسی طرح تباہ بھی تو ہو گئے۔“
 قاضی جی۔ ”تم کیا جانو جی۔ آئیں وہاں سے تباہ ہو گئے سراج میاں حال یہ
 تھا کہ ادھر کوئی پیسہ نہ تھا اور ادھر ہندو قسین دغنا شروع ہو گئیں۔ روشن
 چوکی نے مبارک سلامت بجائی اور لڑنے والوں نے قسمت آزمائی
 شروع کر دی۔ مجھے اچھی طرح یاد ہے کہ ایک مرتبہ بسنت کے موقع
 پر ایک پہلوان نے جو پتنگیں لوٹ رہا تھا۔ دو ہزار سات سو روپے
 کے نوٹ لوٹے تھے۔“

بیوی۔ ”بس سب اسی طرح لٹا کر بیٹھ رہے اب خود ہماری یہ حالت ہو گئی
 کہ پیسہ پیسہ کو محتاج بنے بیٹھے ہیں۔ رستی چل گئی مگر مل نہیں گیا اس کا
 دادا جان کے پر تے آج پھر وہی مسخوس کنکو سے لئے چلے آ رہے ہیں۔“
 قاضی جی۔ ”ارے بھئی بات تو سمجھا کرو۔ وضع داری بھی کوئی چیز ہوتی ہے
 یا نہیں۔ ایک خواہ وہ بڑی تھی یا بھلی اپنے گھرانے میں چلی آ رہی ہے۔
 تو یہ مجھ سے کیسے ممکن ہے کہ میں اس کو چھوڑ دوں محض بیوی صاحبہ
 کی خاطر۔ ان ہی باتوں میں انسان زن مرید مشہور ہو جاتا ہے اور میں
 آج تک اپنی کسی بیوی کا مرید ہرگز نہیں بنا۔ حالانکہ چاہا سب بیویوں
 نے یہی کہ میں ان کے دستِ حق پرست پر بیت کر کے ان کی عداوت
 کی کوڑی ناک میں بہن کر بیٹھ رہوں مگر بس یہی بات تھی جو مجھ سے نہ

ہوسکی۔ اور اسی غم میں سب بیویاں اللہ کو پیاری ہوئیں۔“
بیوی۔ ”خیر میری طرف سے تم اطمینان رکھو میں اس غم میں مرنے والی نہیں
ہوں۔“

نافی جی۔ ”بھئی مر میں تمہارے دشمن۔ تمہیں میری قسم اس قسم کی بدشگونی کی
باتیں تو زبان سے نکالا ہی نہ کرو۔ میرا کلیجہ دھکے سے ہو جاتا ہے۔
اب تمہارے بعد تو کوئی ایسی موزوں لڑکی بھی میری نگاہ میں نہیں ہے۔
جو مجھ پر ترس کھا کر شادی پر تیار ہو جائے۔“

بیوی۔ ”ہاں اور کیا۔ اگر کوئی تیار ہو جائے تو بیشک میں مر سکتی ہوں۔“
نافی جی۔ ”پھر وہی منحوس کلمہ زبان سے نکالو۔ کاش تم کو معلوم ہوتا کہ تمہارے
لئے میرے جذبات کیا ہیں۔ سراج میاں کل رات ہی کا واقعہ ہے کہ
بلی نے دودھ کی پتیلی کھڑ بڑائی تو آنکھ کھل گئی۔ ہو کا عالم۔ سوتا
سناں جاگتا پروردگار۔ نہ جانے کیا میرے جی میں آئی کہ میں نے
ان کی عمر میں برکت کے لئے دعائیں مانگنا شروع کر دیں کہ پروردگار
تو میرا سہاگ بنائے رکھنا۔“

زبیدہ۔ ”(نہیں کر) آپ کا سہاگ۔ میں نے مرد کا سہاگ آج ہی سنا ہے۔“
نافی جی۔ ”بھئی میرا مطلب یہ ہے کہ میرا گھر آباد رکھنا۔ دعا یہ کہ ان کے
لئے ہر وقت دل سے دعا نکلتی ہے۔ یہ جلاتی ہیں کڑھاتی ہیں۔
اکثر ان کے الفاظ تیر اور نشتر بن کر دل میں پیوست ہو جاتے ہیں مگر میں
کیا کروں اپنے دل سے مجبور ہوں۔ رات کو میں دعائیں مانگ رہا
تھا اور تصور میں یہ بیٹھی چلغوزے کھا رہی تھیں۔ دعا کے لئے وہ
وقت کتنا مناسب تھا۔“

بیوی۔ ”وہ تو ٹھیک ہے مگر یہ جو تم کنکونے اور دور وغیرہ لئے ہو
بھلا اس کے دام کیا ہوں گے۔“

قاضی جی۔ "حیرت کرو گی بخدا دام سُکر سراج میاں آپ کا کیا تخمینہ ہے۔"
 سراج۔ "میرا خیال ہے کہ یہ بیس روپے سے کم کا سامان نہیں ہے۔"
 قاضی جی۔ "تم بولو زبیدہ۔"

زبیدہ۔ "جی ہاں یہی بیس کا اندازہ میرا بھی ہے۔"
 قاضی جی۔ "اب میں عرض کروں۔ جناب والا یہ کل سامان معہ ان چرخوں کے انیس
 روپے چودہ آنے نو پائی کا ہے اور کنکوے والے نے میری جان
 کی قسم کھا کر کہا ہے کہ اس کو اس میں نقصان ہو رہا ہے مگر خوشی اس
 بات کی ہے کہ اعلیٰ درجہ کے بیچ دیکھنے میں آجائیں گے۔ اب جناب
 آج ایک طرف سے بڑھیں گے کنکوے چھٹن خان کے۔ یہاں سے"
 بیوی۔ "پھر وہی چھٹن خاں آگ لگے اسکی صورت کو۔ آوارہ گرد بنگور مارا۔"
 قاضی جی۔ "نہیں بھائی آج تو خدا کرے اس کی صورت کو آگ وغیرہ نہ لگے
 ورنہ کٹھن ہی کرکرا ہو جائے گا۔ ہوا کا رُخ سے اسی کے گھر کی طرف
 اور مانا ہوا استاد ہے وہ اس فن کا مگر آج میں بھی اس کو چھٹی کا دودھ
 یاد دلا دوں گا۔ بات یہ ہے کہ اس کے سوا اور کوئی مجھ کو ایسا نہ مل سکا
 جس سے میں میدان بند سکتا۔"

بیوی۔ "بھلا غضب خدا کا دنیا کا کیا حال ہو رہا ہے موت اور زندگی کی
 کشمکش سے دنیا گذر رہی ہے۔ اور یہاں کنکوے لڑ رہے ہیں۔"
 قاضی جی۔ "کبھی تو میری بھی کسی خوشی میں ہنسی خوشی شریک ہو جایا کرو۔ کون
 میں روز روز پتنگ بازیں کیا کرتا ہوں یا تو وہ زمانہ تھا کہ دن رات
 تم تھے اور یہی شوق۔ یا وہی ہم ہیں کہ آج نہ جانے کتنے دنوں کے بعد
 کنگ بڑھانے کی نوبت آئے گی۔"

سراج۔ "بھائی صاحب آج ہم لوگ یہی رونا بیٹھے ہوئے رو رہے تھے کہ
 مسلمانوں کی عجیب حالت ہے کہیں یہ بے فکریاں ہیں کہیں یہ حال

کہ ایک کو دوسرا دیکھ ہی نہیں سکتا۔ اب افغانستان کو دیکھ لیجئے۔
 قاضی جی۔ "افغانستان کو دیکھ لو، افغانستان سے کیا مراد ہے آپ کی۔
 آپ کا مطلب اسی افغانستان سے ہے، جہاں کا بچہ سقہ مشہور تھا۔
 سراج۔ "جی ہاں وی افغانستان ہمارا پروسی اسلامی ملک جس کو چاہیے
 تھا کہ پاکستان کے وجود میں آنے پر پھولا نہ سماتا۔ جس کے تحفظ کیلئے
 پاکستان کی صورت میں قدرت کی طرف سے اہتمام ہوا تھا اس کا وہ
 سمجھ ہی میں نہیں آتا جن سے کچھ واسطہ نہیں ان کی تشہ پر اپنوں سے
 خواہ مخواہ کا بیر خرید رہا ہے۔

قاضی جی۔ "یعنی آپ کا مطلب یہ ہے کہ پاکستان سے بیر خرید رہا ہے اس
 تجارت میں اس کو گھانا ہے گا۔ بھائی جان۔ فائدہ اس کا اسی میں
 تھا کہ وہ بجائے بیر خریدنے کے بدستور بینک بچتا رہتا پاکستان
 سے اگر وہ سرکشی کرے تو خیر پاکستان کا تو کچھ بگڑ نہیں سکتا البتہ
 اسی کا نقصان ہے۔ وہی مثل کہ ایک میل کے بینک پر ایک کھٹی سمیٹ غور کر رہی تھی
 کہ بچا ریل کلاس کے بوجھ سے کیا حال ہوگا۔ وہی صورت پاکستان کیلئے افغانستان کی ہے۔
 بیوی۔ "اب بھلا تم ہی بتاؤ کیسی اچھی بات کہی ہے تم نے۔ یقین نہیں آتا
 کہ یہ بات تم کہہ رہے ہو۔ دوسری طرف یہ بینگیں۔"
 قاضی جی۔ "اچھی چھوڑیئے ان بینگیوں کو۔ میں افغانستان کے متعلق نہایت
 سچی بات کہہ رہا ہوں۔ سراج میاں ایک مرتبہ کا تجربہ ہے کہ میں نے
 ایک آغا سے کچھ روپیہ قرض لیا تھا۔
 بیوی۔ "ہائے میرے اللہ تو کیا تم آغاؤں تک سے سودی قرضے لے
 چکے ہو۔"

قاضی جی۔ "صاحب ضرورت ہی ایسی پڑ گئی تھی، عید کا موقع تھا اور اتفاق سے
 جیب میں رمضان شریف تھا۔"

سراج - کیا بات کہی ہے بھائی جان ۔

قاضی جی - غالباً میں کوئی عمدہ بات کہہ گیا ہوں روانی میں ۔ بہر حال تو میں یہ کہہ رہا تھا کہ زندگی دشوار کر دی ان حضرت نے جب دیکھئے وٹھرا لئے کھڑے ہیں اور لقمہ نہ ہے صرٹ سود کا اصل کا نہیں ۔ بھائی جان روپیہ کے لئے ان حضرت کی جان جاتی تھی اور روپیہ دے کر جس کی کہتے وہ خود جان لے کر دکھا دیں ۔

سراج - صاحب ایسی بھی کیا عاقبت نااندیشی ۔ چلے ہیں تجارت کرنے اور بند کر رہے ہیں دوکان کے دروازے ۔ جغرافیائی حیثیت یہ ہے کہ وہ دنیا کے کسی ملک سے تجارت نہیں کر سکتا جب تک کہ درہ خیبر اور درہ بولان کی شاہراہیں اختیار نہ کرے اور یہ طے ہے کہ پاکستان سے بیربندھ کر وہ اپنی روزی کے یہ دونوں دروازے بند کر رہا ہے اپنے اور ۔

بیوی - سوال یہ ہے کہ اپنے کئے کی سزا بھگتنے دیجئے اُسے ۔ پاکستان آخر کیوں رعایت سے کام لئے چلتے ۔

سراج - دیکھئے نا آپ تقریباً دو ڈھائی سال تک حکومت افغانستان کی غیر ذمہ دارانہ روش کو برداشت کیا گیا کہ شاید اس کو ہوش آ جائے ۔ دنیا کی سب سے بڑی اسلامی مملکت پاکستان کے شایان شان یہ بات نہ تھی کہ وہ اپنے اس چھوٹے بھائی ۔

قاضی جی - بھائی تو ٹھیک کہا آپ نے مگر آپ نے سنا نہیں ہے شلید کہ م

بیچ ہی ڈالیں جو یورپ سا بر اور پائیں

ہینگ بیچنے والے بھائی کو بیچنے سے کب باز رہ سکتے ہیں ۔

سراج - جی ہاں آخر پاکستان نے مجبور ہو کر تمام تجارتی رعایتیں ختم کر دیں اور اب افغانستان کا حال یہ ہے کہ افغانی عوام اپنے غیر ذمہ دار لوگوں کی نا سمجھی

کے بدولت بھوک اور افلاس کے شدید عذاب میں مبتلا ہیں۔“
 زبیدہ۔ ”اس کا مطلب تو یہ ہے کہ اگر عوام کا طبقہ اسی طرح پریشان رہا تو
 افغانستان خود اپنی بغاوت کا شکار ہو جائے گا۔“

قاضی جی۔ ”خیر تم نہیں سمجھ سکتیں ان باتوں کو اور نہ تم سے اس قسم کی باتوں
 میں کسی کو سمجھداری کی امید ہونا چاہیے۔ بچہ سقہ کے زمانے میں تمہاری
 عمر ہو گئی مشکل سے تین چار سال کی۔ مجھ سے پوچھو میں ان حرفت کے
 سمجھوں میں سے ہوں اور اس وقت سے حالات کا برابر اندازہ کر رہا
 ہوں۔ تم کو ٹھوڑی سی لمبی پکا دو پتنگوں کے لئے۔“

بیوی۔ ”چولھے میں گئی پتنگیں۔“
 قاضی جی۔ ”بھئی کیا کہنا ہے کیا رعایت رکھی ہے۔ چولھا اور پتنگ۔ بس بچہ
 یہ کھا گئیں کہ عموماً پتنگ چولھے سے نکلتے ہیں۔ آپ اُلٹے بانس

برلی کو بھیج رہی ہیں۔
 بیوی۔ ”ٹھنک کی باتیں کرتے کرتے پھر موئے کنکوؤں کا ذکر لے دوڑے
 کتنی اہم گفتگو ہو رہی تھی۔“

قاضی جی۔ ”آپ بھی عجیب چیزیں۔ اس گفتگو کو اہم کون کہتا ہے۔ اب ہم ایسے
 بھی گئے گزرے ہیں کہ افغانستان کو اہمیت دیتے پھرے۔ میرا
 تو قول یہ ہے کہ بچوں کی تعلیم و تربیت کا بہترین طریقہ یہ ہے کہ سبق
 یاد نہ کریں تو کھانا نہ دو۔ طبیعت خود بخود ہری ہو جائے گی۔ اب دیکھ
 لیجئے گا کہ پاکستان نے تجارتی رعایتیں جہاں واپس لیں آئے دال

کا نبھاؤ معلوم ہو جائے گا۔“

سراج۔ ”آپ نے بات کاٹ دی ورنہ زبیدہ بہن بالکل ٹھیک کہہ رہی تھیں
 کہ وہاں کے عوام اب خود بغاوت کے لئے بھرے بیٹھے ہیں۔ قاقول
 پر نوبت ہے۔ فوج کے سپاہیوں کا یہ حال ہے کہ وہاں کے فوجی

سیاہی کو پاکستانی سکے کے حساب سے چھ روپے مہوار تنخواہ دی جاتی ہے۔
 قاضی جی۔ "جی کیا فرمایا۔ چھ روپے۔ ارے بھئی وہی چھونا کہ نصف جس کے
 تین ہوتے ہیں۔ بھئی غضب کرتے ہو تین مہینہ سے میں گھر کے کام کاج
 کے لئے لڑکا ڈھونڈھ رہا ہوں کہ دس روپیہ مہوار اور کھلنے تک پر
 مل جائے تو رکھ لوں اور جس سے کہتا ہوں وہ بیوقوف بناتا ہے کہ دس
 روپے میں کہیں تو کر ملتا ہے اور آپ فرماتے ہیں چھ روپے میں سیاہی۔"
 سراج۔ "ہاں صاحب چھ روپے ہے تنخواہ سیاہی کی اور چھ روپے بھی نقد نہیں

بلکہ اس کا ایک حصہ جس کی صورت میں اور دوسرا نقد کی صورت میں
 دیا جاتا ہے گذشتہ چند ماہ سے ان کو تہ گیلوں کا آٹا ملا ہے نہ جو کا۔"
 قاضی جی۔ "کیا خوب گویا ان سے کہا یہ جاتا ہے کہ روٹی نہ کھاؤ گولی کھاؤ۔ ارے
 بھئی میں نے کہا سنتی ہو۔ وہ میری کھانسی کی گولیاں نکال لینا مگر ذرا
 دیکھ بھال کر ان ہی گولیوں کی شکل کی مسہل کی گولیاں بھی ہیں کہیں اول
 بدل ہو گئی تو بجائے گلے کے معدے کی اصلاح ہو کر رہ جائے گی۔"
 زہیدہ۔ "واقعہ رات بھر آپ کو کھانسی آتی ہے۔"

بیوی۔ "کھانسی نہ آئے گی تو کیا ہوگا چھوڑیں سلامت ہے تو اور دیکھو کیا
 کیا مصیبتیں خریدتے چلے جاتے ہیں۔ نسل چربی کے کباب کھائے گئے
 تھے اور اوپر سے پیا پانی۔"

قاضی جی۔ "کیا مطلب یعنی کباب کھاتا اور پانی نہ پیتا۔ یا آپ کا مطلب یہ ہے
 کہ پانی بھلا پیشگی پنی لیتا اور کباب بعد میں کھاتا۔"

سراج۔ "ان کا مطلب یہ ہے کہ بازار کے کباب ہی کھانے کی کیا ضرورت تھی"

بیوی۔ "منع کرتی رہی مگر مستحق کون ہے میری۔"

قاضی جی۔ "صاحب دیکھئے۔ انصاف شرط ہے کہ یہ کام گھر والوں کا ہوتا ہے۔"

کہ وہ بازار کی طرف توجہ ہی نہ ہونے دیں۔ اگر مجھ کو گھر میں کباب

مل جاتے تو میں بازار کے کباب کیوں کھاتا۔“

بیوی۔ ”گھر میں تو خیر تم کو فاتے کرائے جاتے ہیں۔“

قاضی جی۔ ”جی اور کیا گویا میں افغانی سپاہی ہوں کہ گھر میں فاتے کرائے جائیں“

زبیدہ۔ ”اگر بعد میں آپ غوغہ کر لیتے تو کھانشی نہ ہوتی۔“

قاضی جی۔ ”شفاع الملک جناب بہن صاحبہ شکر یہ آپ کے اس طبی مشورے کا مگر

میں عرض کر رہا ہوں کہ پتنگوں کے لئے لمبی پکا دیجئے۔“

بیوی۔ ”پھر یاد آگئیں پتنگیں اللہ ماریاں۔“

قاضی جی۔ ”خیر اب میری دلشکنی کرو۔ اڑا لینے دو آج۔ آئیے سراج میاں

ذرا آپ کو دکھاؤں میں اپنی پتنگ بازی کے کمالات، دوسرے ذرا

نظر بھی چونکہ کمزور ہو گئی ہے لہذا آپ بتاتے رہے گا۔ کہیں اپنی ہی پتنگ

خود نہ کاٹ لوں۔“ تشریف لے گئے۔

بیوی۔ ”میں نے کہا کیا باہر نکل کر سڑک پر اس بوڑھے چالے کو غوار کرنے

کا ارادہ ہے۔“

قاضی جی۔ ”پھر بوڑھا پا۔ خداوند! تو ان پتنگوں کے بجائے مجھے کیوں نہیں

اڑاتا۔ اس شوہر کو زندگی کا کیا حق ہے جس کی بیوی اس کو بڑے

میاں کہنے لگے مگر اللہ سلامت رکھے بے حیائی کو زندہ ہیں۔ آہا ہا ہا۔ وہ

کاٹا۔ دیکھا آپ نے سراج میاں کسی نے کیا خوبصورت پیچ کاٹا ہے اس

وقت۔ بھی چلتے کوٹھے پر چلیں۔“

سراج۔ ”تشریف لے چلتے میں حاضر ہوا ابھی۔“

قاضی جی۔ ”یہ غلط ہے مجھے چھوڑا کون ہے گا یہ چرخیاں لٹکتے اور تشریف

لائے بھی تم کچھ مظلوریاں بنا کر کوٹھے پر لے آؤ۔ تو شاباش۔“

(قاضی جی تشریف لاتے ہیں)
قاضی جی: "سند اٹھایا اور چلے آئے۔ اپنی ہی طرح کانگیا اور بیکار آدمی ہر
ایک کو سمجھ رکھا ہے۔"

بیوی: "کون تھا آخر۔"

قاضی جی: "اجی کوئی بھی ہو مگر یہ بھی کوئی تک ہے کہ آدھا خضاب لگایا آدھا
بے لگا۔ ہاتھ میں برش لئے جو جو کی طرح کانٹہ بنائے چلے جا رہے
ہیں۔ باہر اور اب وہ حضرت ہیں کہ کسی طرح اپنی بات ختم ہی نہیں کرتے
میرا دھیان خضاب میں ہے۔ اور وہ فرما رہے ہیں۔ نہ جلنے کیا کیا۔ کبھی
جاندھر کہہ دیتے ہیں کبھی ہندوستان فرما دیتے ہیں۔"

سراج: "مگر وہ تھے کون صاحب اور کس مقصد سے تشریف لائے تھے۔"
قاضی جی: "مقصد تھا میرا خضاب غارت کرنا۔ تشریف لائے تھے اس لئے
کہ میں ادھر اور خضاب لگا کر ابلتی ہو جاؤں۔ دھوپ چھاؤں بن جاؤں

چہرے پر گردش میل و نہار کی کیفیت پیدا ہو جائے۔“
بیوی۔ ”تو بہ ہے تمام دنیا کی باتیں کریں گے یہ نہ بتائیں گے کہ وہ کون صاحب
تھے۔“

قافی جی۔ ”میں کیا خاک تباؤں جب مجھ کو خود بھی نہیں معلوم کہ وہ کون تھے کہہ
رہے تھے کہ میں آپ کا ہوطن ہوں بلکہ ہم محلہ ہوں پیپل والی کوٹھی
کے شاگرد پیشہ میں رہتا تھا۔“

زبیدہ۔ ”بھائی جان کہیں وہ بیچارہ عبداللہ تو نہیں تھا تانگے والا۔“
قافی جی۔ ”ہاں ہی تو نام بنایا تھا مگر میں تو پہچانا نہیں ان حضرت کو۔ کچھ
عجیب گھبرائے سرائے سے بزرگ تھے۔ موجود ہیں لاہور میں اور گفتگو کر
رہے ہیں جالندھر کی یہ تو حال تھا ان کے دماغ کا۔“
بیوی۔ ”ان کے دماغ کا یہ حال نہ تھا بلکہ یہ تمہارے دماغ کی خوبی ہے کہ اس
پہچانے کی بات ہی نہیں سمجھے اور اس کو پہچاننے تک نہیں۔ کیا تم نے
غفور کے لڑکے عبداللہ کو بھی نہیں دیکھا۔“

قافی جی۔ ”اچھا۔ یہ وہ صاحبزادے تھے لو پھلا میں بغیر عینک کے ان
حضرت کو کیونکر پہچان سکتا تھا۔ لاجل و لا قوت۔ وہ بھی کہتا ہو گا کہ
عجیب خطا الحواس میں یہ حضرت کہ پہچان ہی نہیں ہے میں مگر غلطی اس کی
بھی تو تھی۔ کہ بھائے باپ کا نام بتانے کے وہ اپنا پتہ سمجھا رہا تھا
کہ میں پیپل والی کوٹھی کے شاگرد پیشہ میں کنویں کے سامنے والی کوٹھڑی
میں رہتا تھا۔“

زبیدہ۔ ”اور اس کے باوجود آپ نہ پہچانے اس کو۔“
بیوی۔ ”وہ بیچارہ تو کل بھی آیا تھا۔ اس نے کہیں سنا ہے کہ اس کی بیوی
اور بہن دونوں جالندھر کیمپ میں موجود ہیں۔“
قافی جی۔ ”ادھو۔ جب ہی وہ بار بار جالندھر۔ جالندھر کہہ رہا تھا اور میں مسلسل

سوچ رہا تھا کہ جتنا غصا اب میں لگا چکا ہوں وہ تو اپنا رنگ جما رہا
 ہو گا۔ اور جو باقی اب لگاؤنگا۔ اس کا رنگ ہلکا رہ جائے گا
 تو اس دورنگی کو میں کیا کرونگا۔ تو گویا یہ غفور کا لڑکا عبداللہ تھا
 بھی اس نے تو اچھے خاصے ہاتھ پر نکال لئے ہیں ورنہ وہ تو نہایت
 مرحبلا کچھ بھنکتا ہوا سا عجیب نامعقول وضع قطع کا لڑکا تھا میں تو
 سمجھتا تھا کہ یہ لڑکا کسی کام کا ہو ہی نہیں سکتا یا تو کان کا میل نکال کر لگا
 یا ایک آدھ تیل کی شیشی لئے "چمپی کریں مالش کریں" کی آوازیں بلند
 کرتا پھرے گا۔"

بیوی۔ "جی اور کیا۔ اب دیکھ لیجئے کہ اس کے پاس تین چار اپنے تلنگے ہیں
 اور خود دوسروں کو نوکر رکھ کر تلنگے چلواتا ہے۔"

قاضی جی۔ "میں آپ سے عرض کروں سراج میاں کہ یہ تلنگے گھوڑے کا کاروبار
 ہے نہایت منافع کا بشرطیکہ گھوڑے ایسے مل جائیں جن کی عمر وفا کرتی ہو
 میں نے خود اس کام کا کئی مرتبہ ارادہ کیا ہے۔"

بیوی۔ "پھر تم نے یہ بات یاد دلائی۔ میرے تن بدن میں آگ ہی تو لگ جاتی
 ہے۔ جب تم یہ ذکر چھیڑتے ہو سراج میاں ان کو لاکھ لاکھ میں نے منع
 کیا کہ تمہارے بس کا روگ نہیں ہے مگر سنتا کون ہے۔ خدا جانے کہاں
 سے دو تین سسکتے ہوئے گھوڑے بٹور لائے۔"

قاضی جی۔ "کیا خوب۔ اب گویا مجھ کو یہ بھی چاہیئے تھا کہ ان گھوڑوں کو
 خریدنے سے پہلے ان سے پوچھ لیتا کہ تمہاری زندگی کا بیمہ ہو چکا ہے
 جس سے یہ پتہ چل سکتے کہ یہ گھوڑا کب مرنے والا ہے۔"

زبیدہ۔ "میں نے تو بھائی جان دیکھتے ہی بتا دیا تھا کہ ان گھوڑوں کا
 بس چل چلاؤ ہے۔"

قاضی جی۔ "جی اور کیا۔ آپ گویا سلوتری ہی تو ہیں اب میں ایسا کیا گذرا

بھی نہیں کہ جناب کی گھوڑا شناسی پر ایمان لا کر یقین کر لیتا کہ ہماری
ہمیشہ عزیزہ جن کو یہ بھی پتہ نہیں کہ گھوڑا دم کی طرف سے شروع
ہوتا ہے یا منہ کی طرف سے وہ بالکل سچ فرماتی ہیں۔
بیوی۔ دم توڑتے ہوئے گھوڑوں کی لاشیں گھسیٹ لائے اور اب
باتیں بنا رہے ہیں۔

قاضی جی۔ تم خود ہی انصاف کرو۔ کہ جن داموں وہ گھوڑے مل گئے تھے
ان داموں تو گدھے بھی نہیں مل سکتے۔ یہی سوچا تھا کہ اگر یہ کمبخت
صحت یاب ہو گئے۔ اور ان کی عمر میں خدا نے برکت دے دی تو یو بارہ
سمجھو جناب والا جس قیمت میں وہ گھوڑے مل گئے تھے اس قیمت
میں اگر آپ گھوڑوں کی تصویریں لادیں کسی کباریٹے کی دوکان سے
تو میں خط غلامی لکھ دوں۔

بیوی۔ ہاں ہاں تو بیچنے والے نے یہی سوچا ہوگا کہ ان لاشوں کی خود اٹھوائی
دینا پڑے گی۔ بھلے اس کے ایک ایسا لاش ڈھونڈ لال گیا ہے
جو اٹھ سو دو سو روپے دے رہا ہے۔ نتیجہ یہی ہوا کہ ان کے دوا
علاج پر روپیہ صرف ہوا پھر ان کی ڈھلوانی دینا پڑی۔
زمیندار۔ ذرا سراج بھائی کو تو دیکھئے نہ جہانے کس فکر میں گم ہیں۔
قاضی جی۔ یہ میں نے اکثر دیکھا ہے کہ یہ حضرت مددکچوں کی طرح بیٹھے
بیٹھے معلوم نہیں کس پنیک میں گم ہو جایا کرتے ہیں۔
سراج۔ بھائی جہان میں اسی عبداللہ بیچارے کے متعلق غور کر رہا تھا جو آپ
کے پاس نہ جانے کیا کیا امیدیں لے کر آیا ہوگا۔ اور آپ نے اس کی
بات بھی نہ سنی۔

قاضی جی۔ اسے بھائی بات کیا خاک سنتا جب کہ مجھ کو یہی معلوم نہ تھا کہ میں
یہاں بیٹھ کر جالندھر کے معاملات میں کیا دخل دے سکتا ہوں وہی مثل کہ۔

کہ۔ ارے بھی وہ ہے نا کوئی شل کہ کشتی کہاں اور ملاح کہاں۔“
سراج۔ ”آپ کو چاہیے تھا کہ آپ مجھ ہی کو بلا لیتے ہیں تو آج کل اسی
قسم کا کام کر رہا ہوں نا۔“

ستافھی جی۔ ”کس قسم کا کام؟ مجھے بھلا کیا معلوم کہ جناب کس کس قسم کے کام
کرتے رہتے ہیں۔ آپ لوگوں کی مصروفیات کی خبر تو وہ رکھے جس کو
دنیا میں اور کوئی کام ہی نہ ہو نام تو ہے میرا ستافھی جی مگر میں دیکھتا ہوں
کہ شہر کے اندیشے میں ڈپے آپ لوگ ہوا کرتے ہیں۔“
بیوی۔ ”اپنے دل پر ہاتھ رکھ کر دیکھو کہ اگر تمہاری کوئی عزیزہ یا بچی بچھڑ
جاتا تو تمہارا کیا حال ہوتا۔“

ستافھی جی۔ ”خیر اگر مرتبہ منع کیا کہ میرے سامنے بچے کا ذکر نہ کیا کرو جب
کبھی تم اس قسم کا ذکر کرتی ہو میری جتنی سانسیں ہیں سب ٹھنڈی ہو کر
رہ جاتی ہیں ایک عجیب حسرت سے ہیں درودیلوار کو دیکھتا رہ جاتا
ہوں۔ خود تم کو ارلاو کا شوق نہ ہی مگر مجھ کو تو ہے اور میں دیکھ رہا
ہوں کہ۔ کہ بس اب کچھ نہ کہلو اور مجھ سے میں اپنے اس ارمان کا
اب ذکر کرنا بھی نہیں چاہتا۔“

بیوی۔ ”لو انہوں نے ایک دوسرا ہی قصہ شروع کر دیا۔“
ستافھی جی۔ ”دوسرا قصہ ہے اس کا نام۔ ذرا میرے دل پر ہاتھ رکھ کر دیکھو
جس کی ہر دھڑکن زبان حال سے ہی کہہ رہی ہے کہ بچہ بچہ اور
میں ہوں کہ اگر کسی بچے کی آواز بھی سن لوں جو آتا کہہ کر کسی خوش نصیب
کو پکار رہا ہو تو شبہ یہی ہوتا ہے کہ شاید میری ٹھنڈا مجھ کو آواز
دے رہا ہے۔“

سراج۔ ”آپ نے بحث کا رخ ہی بدل دیا۔ میں اس دانت نہایت درد و کرب
کے ساتھ اس کیفیت کو محسوس کر رہا ہوں کہ۔“

قافی جی :- میاں تم اپنے کو کسی دن ہلاک کر کے رہو گے۔ یہ آئے دن کا درد و کرب
 ٹھیک نہیں ہے سزا مرتبہ کہا کہ کسی کا جسم کو علاج کر ڈالو مگر ہوتا
 یہی ہے کہ جب درد اٹھا گرم پانی کی بوتل سے کر پڑ گئے بھلا کب
 تک اس طرح چل سکو گے۔ امجد خاں اسی بے پردہ مٹی کا شکار ہوئے
 پالتے رہے مرض کو۔ گردے کا درد اور۔ اور ارے بھی میں نے کہا
 سنتی ہو آج تم پوچھ رہی تھیں کہ کیا پکا یا چلے۔ میں کہتا ہوں گردے
 کیوں نہ بھونے جائیں۔

زبیدہ :- (ہنس کر) کہاں کرتے ہیں بھائی جان آپ بھی۔
 قافی جی :- نہیں آئی سمجھ میں۔ بخدا سمجھ میں نہیں آئی یہ ہنسی۔ گردے کھانے
 میں تمسخر کا جو پہلو بہن صاحبہ نے نکالا ہے وہ میری عقل کی رسائی سے
 بہت اونچا ہے کہ معلوم تو ہو کہ اس میں اس کمی کھی۔ کھی کا کوئی موقع
 تھا۔

بیوی :- موقع یہ تھا کہ سراج بھائی نے کہا کہ میں اس وقت نہایت درد
 اور کرب کے ساتھ موجود، کیفیت کو محسوس کر رہا ہوں۔ اس
 درد کو آپ نے امجد خاں کے درد گردے سے جا ملایا اور گردوں پر یاد
 آگئے بھنے ہوئے گرے۔

قافی جی :- اے صاحب تو بات ہی سے بات پیدا ہوتی ہے اب درد و کرب
 پر مجھ کو دیا سلامتی کی ڈبیہ تو یاد آتی ہیں۔ یا گردوں پر میں سری
 پائے تو یاد کر نہیں سکتا تھا یوں اگر بلندی میری غلطی ہے تو
 نیچے میں چپ ہو جاتا ہوں۔

سراج :- بھائی جان بات یہ ہے کہ رسم لوگوں پر چونکہ یہ وقت پڑا نہیں ہے
 اس لئے ہم اس بات پر غور بھی نہیں کرتے کہ جو بے زبان عورتیں اور
 معصوم بچے اپنے سر پرستوں سے بچھڑ کر اس طرف نہ گئے ہیں ان کا

وہاں کیا عالم ہو سکتا ہے اور ان کے چہرے والوں کا اس سر پر
عالم ہے۔

قاضی جی۔ "ہاں صاحب اکثر ان باتوں پر میں نے بھی غور کیا ہے۔ آپ تو
عورتوں اور بچوں کا ذکر کر رہے ہیں میں آپ سے عرض کروں کہ موتی
نہایت معمولی سا جانور، ارے بھئی ہلی کی بھی کوئی حقیقت ہے۔
مگر چونکہ اس کو پالا تھا۔ لہذا جب یاد آ جاتی ہے دل مسل کر رہ جاتا
ہے کہ نہ جانے اس کو اب کون دودھ دیتا ہوگا کون اس سردی میں
لحاف میں سلایا کرتا ہوگا اس کو۔"

بیوی۔ "ادھر تم سے تو وہ بات کرے جس کو بات کھٹائی میں ڈلوانا ہو۔
میں پوچھتی ہوں سراج بھائی کہ تم واقعی اس وقت تک چین سے بیٹھتے
میں کیوں کر حق بجانب ہیں جب تک ایک بیس عورت یا ایک بے
زبان بچہ بھی اس طرف مصائب کا شکار ہے۔"

سراج۔ "اب دیکھئے ناکہ اس کام میں دراصل سب ہی کو ہاتھ بٹانے کی ضرورت
ہے بات یہ ہے کہ جن کے بال بچے بچھڑے ہیں وہ سب ہی تو پڑھے
لکھے اور اتنے سمجھدار نہیں ہیں کہ ان کو وہ صحیح طریقے معلوم ہوں جن سے
ان عورتوں اور بچوں کے ملنے میں آسانی ہو سکے۔"

ملنی جی۔ "بھئی سچ پوچھو تو باوجود پڑھا لکھا اور سمجھدار ہونے کے یہ یا احت
خود مجھ کو نہیں معلوم ورنہ میں غفور کے لڑکے کی ضرورت نہ مانتی کرتا جس
نے میرا آج کا خضاب غارت کر کے رکھ دیا۔"

سراج۔ "دیکھئے نا حکومت اس سلسلہ میں اپنی تدابیر سے نہ کبھی غافل تھی۔
نہ آج بے آپ نے دیکھا ہوگا کہ حال ہی میں ہمارے صوبہ کے آئریبل
مشیر فنانس شیخ صادق حسن صاحب نے عوام سے نہایت دردمندانہ اپیل
کی ہے۔"

زبیدہ - "جی ہاں جس میں انہوں نے فرمایا کہ ہزاروں کی تعداد میں ہماری
بیکس بنیں اور بے بس بیٹیاں اس طرف نہایت مصیبت اور پریشانی
کی زندگی بسر کر رہی ہیں اور سر سچے پاکستانی کا فرض ہے کہ وہ ان
مصیبت زدہ عورتوں اور بے یار و مددگار بچوں کا درد اپنے دل میں
محسوس کرے اور ان کی باریابی کے لئے حکومت کا ہاتھ بٹانے کے لئے
رضا کارانہ طور پر سامنے آئے۔"

قاضی جی - "پھر آپ لوگ کہیں گے کہ میں بول رہا ہوں۔ مگر وہی مثل کہ گویم
شکل و گرنہ گویم اور بھی مشکل۔ بہن صاحبہ اس قدر عالمانہ زبان بول گئی
ہیں کہ میرے پلے تو کچھ بڑا نہیں۔ باریابی رضا کارانہ۔ خدا کے لئے
مجھ کو بھی تو کچھ سمجھنے دیجئے آپ لوگ۔"

بیوی - "تو کیا تم باریابی اور رضا کارانہ قسم کے الفاظ بھی نہیں سمجھ سکتے مطلب
یہ ہے کہ ان عورتوں اور بچوں کو پھر سے حاصل کرنے کے لئے حکومت
کا ہاتھ بٹایا جائے۔"

قاضی جی - "ہوں۔ ہوں۔ اب سو گئی نابات صاف۔ مگر بھئی ہمارے امکان
میں کیا ہے کہ ہم ہاتھ بٹائیں۔ سوال تو یہ ہے کہ ہم ان کو لینے جائیں
تو ہم کو لینے کون جائے گا بعد میں۔"

سراج - "آپ سے کوئی یہ نہیں کہہ رہا ہے کہ آپ لینے جائیں۔ ان انوائسڈ
عورتوں اور بچوں کو پھر سے حاصل کرنے کے لئے وزارت مہاجرین و
آباد کاری کی طرف سے معلومات حاصل کرنے کا یہ انتظام کیا گیا ہے۔
کہ تحصیلوں۔ تقانوں اور محکمہ آباد کاری سے مہاجرین ہند اور مہاجرین
کشمیر کو مطبوعہ فارم مفت دیے جاتے ہیں۔"

زبیدہ - "جین میں یہ اطلاع طلب کی جاتی ہے کہ مغویہ کا نام کیا تھا۔ ہندووانہ
نام اب کیا رکھا گیا ہے اگر معلوم ہو تو یہ بھی لکھا جائے۔ عمر حلیہ۔ باپ

اور خاوند کا نام۔ اغوا سے پہلے اس کا پتہ کیا تھا اور وہ پتہ بھی جس
سے برآمدگی میں آسانی ہو۔ اگر معلوم ہو تو اغوا کرنے والے کا نام اغوا شدہ
کے ان عزیزوں کا نام اور پتہ جواب پاکستان میں ہیں۔

قاضی جی۔ ”ذرا سنیے تو سہی۔ خدا کے لئے ذرا تالو سے زبان لگا کر میری
بات بھی سن لو۔ فرض کریجئے کہ یہ فارم میں لے آؤں تو اس میں شمس کا
نام میں بھروں۔“

سراج۔ ”اب مثلاً آپ کے غفور کا لڑکا عبداللہ آیا تھا اگر آپ اس کو یہ فارم
دوا کر اس فارم کی خانہ پری کر دیتے تو اس کی بیوی اور بہن کے ملنے
میں کس قدر آسانی ہوتی۔“

قاضی جی۔ ”اب خدا جانے وہ بر خوردار رہتے کہاں ہیں پہلے تو ایک فارم لاؤں
میں ان کی بازیابی کے لئے اس کے بہن ان سے تفصیلات پوچھ کر ان کی
بیوی اور بہن کے لئے فارم بھروں۔ اسے بھی اس قسم کے نو اکثر لوگ
ملا کرتے ہیں۔ جن کا کوئی نہ کوئی اس طرف پھرتا رہے۔ اگر ان فارموں
کا معجزہ کو علم ہوتا تو میں بتا نہ دیتا سب کو۔ اچھا فرض کریجئے کہ میں یہ فارم
لاؤں تو کہاں سے لاؤں۔“

سراج۔ ”عرض تو کیا کہ یہ نام تھانوں تحصیلوں یا محکمہ آباد کاری سے مل
سکتے ہیں سکریٹریٹ کے پاس پیل ملڈنگ میں بازیابی مستورات کا دفتر
ہے وہاں سے یہ فارم مل بھی سکتے ہیں۔ اور بھرنے کے بعد وہیں داخل
بھی کئے جاسکتے ہیں۔ اگر چہجئے ہوئے فارم نہ بھی ہوں تو اسی قسم کے
فارم ساوہ کا غدر پر بنا کر بھرنے جاسکتے ہیں۔ ایک عورت اور ایک بچہ
کے لئے ایک ہی فارم پر دونوں کے نام بھرے جاسکتے ہیں۔“

قاضی جی۔ ”یہ پتہ چلنا تو ذرا مشکل ہے کہ اس وقت جبکہ فارم بھرا جا رہا ہے
بچہ عورت کی گود میں ہے یا قریب ہی کہیں لیٹا ہے یا کھیل رہا ہے۔“

بیوی۔ "تو بہ ہے تم سے بھی مطلب یہ کہ اگر وہ گود کا بچہ ہے تو۔"
 قاضی جی۔ "اچھا اچھا سمجھ گیا میں اب میں بالکل سمجھ گیا۔ بھی کچھ پتہ ہے
 کہ وہ غفور کا لڑکا کہاں رہتا ہے۔"

زیر پرہ۔ "کل تو بتا رہا تھا کہ شاید اسٹیشن کے اڈے پر اکثر ملا کرتا ہے۔"
 قاضی جی۔ "بس تو میں اس کو ابھی لاتا ہوں ارے بھی یہ تو ثواب کا کام ہے
 بچھڑوں کو ملاتا کوئی معمولی بات نہیں۔ میں ابھی لایا۔ اس کو
 ڈھونڈ کر۔"

بیوی۔ "اور میں نے کہا۔ یہ ادھورا خضاب لگا کر جو جاؤ گے تو کتے نہ بھونکیں گے
 راستے میں۔"

قاضی جی۔ "لاحول ولا قوۃ۔ اب دھونے کا بھی تو وقت نہیں۔ ذرا میرا گلو بند
 اٹھا دو اسے پیٹے لیتا ہوں میں کار خیر میں دیر کرنے کا قائل نہیں۔
 میں نے کہا سراج میاں آپ ذرا لپک کر وہ فارم لا دیجئے مجھ کو حجب
 تک میں ڈھونڈ مٹا ہوں اس لڑکے کو۔"

سراج۔ "آپ لائیے اس کو فارم میرے پاس موجود ہے۔"
 قاضی جی۔ "بس میں ابھی لایا۔ خدا کرے وہ لڑکا مجھ کو پہچان لے میں تو
 شاید ہی اس کو پہچان سکوں۔"

بیوی۔ "کٹھن جاؤ میں چلتی ہوں تمہارے ساتھ۔"
 قاضی جی۔ "لاحول ولا قوۃ۔ میں اس حلیہ میں تم کو ساتھ لے جا کر تالیاں
 بجوانا نہیں چاہتا اپنے اوپر۔ میں بس ابھی آیا۔"

(قافضی جی چھتے ہوئے تشریف لاتے ہیں)

قافضی جی - "ارے بھئی سراج میاں! زبیدہ! کوئی ہے۔"

زبیدہ - "بھائی جان آگئے۔ آئیں بھائی جان؟"

قافضی جی - "جی ہاں اتفاق سے آہی گئی ہیں۔ اور حیرت ہے مجھ کو کہ کیوں کر

آگئی ہیں۔ ارے بھئی سراج میاں ذرا آپ باہر جا کر سامان اتروائیں۔ کل

نوعاد میں سو آپ کی آیا کے۔"

بیوی - "آتے ہوئے السلام علیکم۔"

زبیدہ - "مجھے تو امید تھی نہیں کہ آج آپ واقعی آجائیں گی۔"

قافضی جی - "لیجئے وہ سامان چھوڑ چھاڑ اندر بھی تشریف لے آئیں تاکہ تیلنگے

والا سب کچھ لے کر نو دو گیارہ ہو جائے۔"

بیوی - "سراج میاں اتروا رہے ہیں اب میں کب تک باہر کھڑی

رہتی۔"

سراج۔ " (آتے ہوئے) بھائی جان آپ نے نو عدد بتائے تھے وہاں تو سات ہیں۔ "

قافی جی۔ سات۔ سات کیونکر ہو سکتے ہیں۔ ایک عدد تو خیر یہ تھیں جو گھر میں آگئی میں پھر بھی آٹھ ہونا چاہئیں تھے۔
بیوی۔ " ہینڈ بیگ میں لے آئی ہوں نا۔ "

قافی جی "چہ خوش۔ یہ آپ کیوں لے آئی ہوں۔ تاکہ وہاں حساب گر بڑ ہو۔
گھوڑے سے۔ نو بھی سراج میاں اس کو لے جا کر پھر سے گنوں گے۔
تو آٹھ عدد پورے نکلیں گے۔ اماں خالی ہاتھ کیوں جا رہے ہو اس کو لیتے جاؤ تادرنہ پھر سات ہی عدد رہ جائیں گے۔ "

بیوی۔ " تو یہ ہے۔ اب اس کو لے جانے کی کیا ضرورت ہے۔ معلوم ہو گیا۔
کہ سات عدد وہ ہیں ایک یہ ہے۔ "

زبیدہ۔ " سب اچھے تو ہیں وہاں۔ ٹخمہ۔ چمبو۔ شستری۔ ناچھی۔ زرمینہ۔
ظفر بھائی۔ "

قافی جی۔ " ایسے صاحب ٹھہریئے تو سہی یہ خیریت کی فہرست بعد میں گنوائے گا
سارے سامان کی جانچ کر لیجئے کہ سب چیزیں ٹھیک بھی ہیں یا نہیں۔ زلزلے
والا یہ بھی تو کر سکتا ہے کہ زیورہوں کا بکس خود لے جائے اور تختی پوری
کرنے کو گھوڑے کے دانے کا بکس آپ کو منپ جائے۔ "

سراج۔ " جی نہیں میں نے سب چیزیں دیکھ بھال کر اتاری ہیں۔ اس سامان
میں گھوڑے کے دانے کا بکس نہیں ہے۔ "

بیوی۔ " ہاں ہاں میں نے دیکھ لیا ہے سب چیزیں ٹھیک ہیں۔ زبیدہ بہن
تم کو خالہ سکینہ نے بہت بہت دعا کہی ہے اور کہا ہے کہ تمہارا
خط پہنچ گیا ہے آج ہی کل میں جواب دیں گی۔ "

قافی جی۔ " ارے صاحب لاجل و لا قوۃ۔ یہ پیام سلام تو ہوتے ہی رہیں گے

مجھ کو تو یہ پوچھنا ہے کہ میری چیزیں بھی لائیں اچار وغیرہ۔“
 بیوی۔ ”ہاں ہاں سب لے آئی ہوں مگر اللہ نہ کرے تم جاؤ کسی کو اسٹیشن
 پر لینے۔ معلوم یہ ہوتا تھا کہ میں ان کو لینے آئی ہوں۔ ہر طرف ڈھونڈتی
 پھرتی ہوں کہ آئے تو ضرور ہونگے مگر ہیں کہاں۔ دیکھتی کیا ہوں کہ ایک
 کونے میں دیوار کی طرف منہ کئے کھڑے ہیں۔“
 قاضی جی۔ ”جی اور کیا میں پاگل جو پھرا کہ دیوار کی طرف کونے میں منہ ڈالے
 کھڑا تھا۔ میں اصل میں دیوار پر لکھی ہوئی ایک عبارت پڑھ رہا تھا۔
 سراج میاں وہاں لکھا ہوا کہ مت تھو کو کیوں کہ اس سے بیماری
 پھلتی ہے اور ایک بزرگ وہیں پر کھڑے ہوئے تھو کہنے کی مشق
 فرما رہے تھے۔“

بیوی۔ ”خیر کچھ بھی ہو میں تو ٹاپی پھری تم کو۔ آدمی جاتا ہے کسی کو لینے تو
 ٹرین میں اس کو ڈھونڈتا ہے یا اس طرح بورڈ پڑھتا پھرتا ہے۔“
 قاضی جی۔ ”بھئی تمہاری طرف سے تو مجھ کو اطمینان ہو چکا تھا کہ تم نہیں
 آئی ہو۔ سیکنڈ کلاس دیکھا۔ پھر خیال آیا کہ شاید انٹر میں ہو اس کے
 ڈوے میں جھلنے۔ اب مجھے یہ کیا معلوم تھا کہ جناب گاجر مولیٰ کی طرح
 تھوڈ کلاس میں ٹھنس کر آئی ہوں گی۔ مجھ کو اگر یہ معلوم ہوتا کہ جناب
 تھوڈ کلاس میں تشریف لائیں گی۔ تو میں اپنی ذلت کرانے جاتا ہی نہیں
 اسٹیشن۔“

نبیدہ۔ ”تو کیا بھابی جان آپ تھوڈ میں آئی ہیں۔“
 بیوی۔ ”ہاں میں نے یہی سوچا کہ میں بجائے انٹر کے تھوڈ میں سفر کروں۔
 تھوڑی بہت تکلیف تو ضرور ہوگی مگر جو دام چس گے وہ میں تائد اعظم
 میموریل فنڈ میں دے دوں گی۔“

قاضی جی۔ ”الاماں والہ حفیظ۔ تیسرے درجے کا جو منظر میں نے دیکھا ہے

اب میں آپ سے کیا عرض کروں سراج میں معلوم یہ ہوتا تھا۔ کہ
ان میں آدمی نہیں بلکہ واقعی ترکاری یا اناج کی بوریاں تلے اوپر
بھری ہوتی ہیں نیچے مسافر اس پر اس کا سامان سامان پر بیوی
بچے اور بیوی بچوں پر پھر کسی اور مسافر کا سامان۔ میں آپ سے
صحیح عرض کرتا ہوں کہ تیسرے درجے میں تو یہ سمجھنا بھی مشکل ہے کہ
کونسا ہاتھ کس جسم کا ہے اور کسی کی ٹانگیں کون اپنی سمجھ رہا ہے۔
سراج۔ واقعی بھڑ تو ایسی ہی ہوتی ہے اور دل ہی جانتا ہے ان مسافروں
کا جو تیسرے درجے میں سفر کرتے ہیں۔
زبیدہ۔ مگر بھابی جان نے تو جان بوجھ کر ایک نہایت مبارک مقصد کیلئے
یہ تکلیف اٹھائی ہے۔

قاضی جی۔ پھر وہی۔ میں کہتا ہوں پھر وہی۔ ارے بھئی یہ چار سارٹھے
چار روپے جو انہوں نے بچائے ہیں۔ کیا اتنی رقم یہ یوں ہی بغیر تکلیف
اٹھائے نہ دے سکتی تھیں۔ ابھی تو خدا خواستہ ایسی گئی گذری حالت
بھی نہیں ہے کہ اتنی رقم کے لئے اپنی یہ گت بنوائی جائے۔
بیوی۔ تم کو کیا معلوم کہ مجھ کو اس تکلیف میں کتنی راحت ہوتی تھی اس وقت
جب میں یہ سوچتی تھی کہ میں نے اتنی سی تکلیف اٹھا کر اس فنڈ
میں اضافہ کیا ہے یہ خوشی یوں ہی روپیہ دے کر ہرگز نہیں ہو
سکتی۔

قاضی جی۔ میں آپ سے عرض کروں سراج میاں کہ مجھ کو زندگی بھر میں صرف
ایک مرتبہ تیسرے درجے میں سفر کا اتفاق ہوا ہے۔ اور وہ بھی اس لئے
کہ میں آیا تو تھا اسٹیشن پر سیکنڈ کلاس کا ٹکٹ لینے مگر کسی نامراد
نے میری جیب اس صفائی سے کاٹی کہ اگر شیردانی میں دوسری جیب
نہ ہوتی تو شاید میں تیسرے درجے میں بھی سفر نہ کر سکتا ہر حال اب

جناب تیسرے درجے کا یہ عالم کہ تلے اوپر لوگ بھرے ہوئے ہیں۔
میرے سر میں سخت کھجلی ہو رہی ہے۔ اور میں رہ رہ کر کھجھار رہا ہوں۔
مگر چین نہیں آتا۔ بڑی دیر کے بعد ایک مسافر کے بگڑنے پر پتہ چلا کہ جس
کو میں کھجھار رہا تھا۔ وہ میرا نہیں بلکہ اس کا پیر تھا۔ اور میرے پیر
پر تو کوئی صاحب اپنا طوطے کا پنجرہ لے کر اس کو سنبھال رہا تھا
رہے تھے۔“

سراج۔ ”ہاں صاحب آدمی بڑی طرح بھینس کر رہ جاتا ہے۔ اب تو خیر
پھر بھی یہ بھیڑ کم ہو گئی ہے ورنہ تیسرے درجے کے مسافر تو
پاؤنڈانوں اور چھتوں تک پر نظر آتے تھے اور کھڑکیوں سے ٹٹک
ٹٹک کر سفر کرتے تھے۔“

قاضی جی۔ ”میں پوچھتا ہوں کہ آپ کے پاکستان میں یوں تو بڑا شور مچے۔
اصلاح اور تعمیر کا۔ ترقی اور بیداری کا۔ مگر ریلوں کے یہ تھوڑے کلاس
جوں کے توں ہیں۔ ان کی اصلاح آخر کیوں نہیں ہوتی۔“
زبیدہ۔ ”لیجئے اصلاح ہوتے ہی ہوتے تو ہو گئی آپ کو معلوم بھی ہے
کہ ۱۹۴۷ء میں جو عالم تھا۔“

قاضی جی۔ ”اے بھائی سنا کہ نہیں میں تم سے نہیں پوچھ رہا ہوں۔ اب تم
ریلوے کی بھی ماسٹرین کر قابلیت چھانٹو گی۔ آئیں وہاں سے بڑی
اسٹیشن ماسٹرین کر۔ آپ جواب دیجئے سراج صاحب میری بات کا۔“
سراج۔ ”زبیدہ بہن بالکل صحیح بات کہہ رہی تھیں کہ اس وقت کی حالت کا ذرا
۱۹۴۷ء سے مقابلہ کیجئے۔ جبکہ اس عہد میں گویا کوئی قانون ہی باقی نہ

رہا تھا۔ ٹکٹ لینا تو درکنار۔ مسافروں کی ریل پل نے ٹرینوں کی یہ
حالت بنا دی تھی کہ خدا کا فضل ہی سمجھنا چاہیے کہ ٹرینیں چلتی رہیں
سیکند اور فرسٹ کلاسوں کے گدوں بشیشوں اور دوسرے سامان کا یہ

عالم تھا کہ سمجھ ہی میں نہ آتا تھا۔ کہ اس کی اصلاح کیوں کر ہو سکے گی؟
 بیوی۔ ”درجوں کا فرق تو بالکل اٹھ ہی گیا تھا اور اس وقت کسی وجہ
 میں سفر کرنا آسان نہ رہا تھا۔“

قاضی جی۔ ”میری یادے میں اگر آپ اپنی معلومات کا اظہار فرمائیں تو اچھا
 ہو گا۔ ان سب کو کہنے دیجئے تاکہ میرا دماغ ڈانواں ڈول نہ ہو ہاں
 صاحب آپ کیا فرما رہے تھے۔“

سراج۔ ”بہر حال ان حالات میں اس حد تک اصلاح ہو گئی کہ ہمارے
 وزیر مواصلات آنریبل سردار بہادر خان نے حال ہی میں ایک سوال کا
 جواب دے دیے فرمایا ہے کہ ۱۹۴۸-۴۹ میں ریلوں کے
 محکمہ کو ساڑھے تین کروڑ روپے کے قریب فائدہ ہوا ہے اور اپریل
 ۱۹۴۹ء سے اکتوبر ۱۹۴۹ء تک تقریباً ساڑھے چار کروڑ روپہ
 کا فائدہ ہو چکا تھا۔“

قاضی جی۔ ”ہاں اب آئے میری گرفت میں۔ گویا اب میں نے پھانسا
 جناب والا کو اپنے چنگل میں۔ یہی تو میرا داؤں تھا کہ میں خود آپ کی
 زبان مبارک سے یہ بات کہلوالوں کہ ریلوے کو کافی فائدہ ہوا ہے
 اس کے بعد اب میرے سوال کا آپ کے پاس کیا جواب ہے کہ اس
 فائدے کے باوجود یعنی اس فائدے کے باوصف آخر ہمارا تھوڑا سا
 جوں کا توں کیوں ہے اس کی اصلاح کیوں نہیں کی جاتی۔“

سراج۔ ”اس کا جواب دینے کو جی چاہتا ہے کہ ابھی آپ کو کراچی لے کر
 جاؤں اور وہاں کی نمائش میں پاکستان ریلوئرز کا وہ اسٹال دکھاؤں
 جہاں ان اصلاحوں اور ترقیوں کے ماڈل پیش کیے گئے ہیں۔“
 قاضی جی۔ ”مثلاً۔ ارے بھی مثلاً۔ ظاہر ہے کہ نہ میں اس وقت کراچی جا
 سکتا ہوں نہ آپ نمائش دکھا سکتے ہیں مگر ذرا معلوم تو ہوں وہ ترقیاں

اور وہ اصلاحیں کہ جن سے تھرڈ کلاس کو انسانوں کے قابل بنایا
جاسکے گا۔“
سراج۔ ”اس نمائش میں ایک طرف تو ۱۸۶۴ء کے وہ تھرڈ کلاس دکھائے
گئے ہیں جن کو دیکھ کر شبہ ہوتا ہے۔ کہ یہ گھوڑوں کو لیجانے کی
گاڑیاں ہیں۔“

قافی جی۔ ”موجودہ تھرڈ کلاسوں کو دیکھ کر کونسا یہ معلوم ہوتا ہے کہ ان میں
اشرف المخلوقات کی انسانیت کا خیال رکھا گیا ہے۔“
سراج۔ ”یہ صحیح ہے مگر ان ہی کے ساتھ ان تیسرے درجے کے ڈبوں
کی بھی نمائش کی گئی ہے جو اب پاکستان کی ریلوں میں چلیں گے جو نہایت
آرام دہ اور صاف شفاف ہونے کے علاوہ اس اعتبار سے بھی
قابل توجہ ہیں کہ ان میں پنکھے بھی لگائے گئے ہیں۔“
قافی جی۔ ”جی پنکھے؟ مارڈالائیوں ہی ریل کے سفر میں ہوا کے فراٹوں
کے مارے انسان جم کر برف کا تو وہ بن جاتا ہے اب رہی سہی کسر
پوری کرنے کو پنکھے بھی لگا دیئے گئے ہیں۔“
بیوی۔ ”تو بے سمجھا تو کرو۔ یہ کون کہتا ہے کہ تم جاڑوں میں بھی پنکھا
چلانے پر مجبور ہو گے۔ یہ پنکھے تو گرمیوں کے لئے ہیں جب گرمی
کی شدت سے تیسرے درجہ کے مسافروں کا عرق کشید ہونے لگتا
ہے۔“

قافی جی۔ ”تو یہ کیسے ناک گرمیوں کے لئے پنکھوں کا اور جاڑوں کے لئے
انگیٹھیوں کا انتظام کیا گیا ہے۔ آپ نے صرف پنکھوں کا ذکر کیا تھا
جن کے نام سے اس موسم میں تھر تھری پیدا ہو جائے۔“
سراج۔ ”انگیٹھیوں کا میں نے اس لئے ذکر نہیں کیا تھا کہ ان کی مجھے
خود بھی خبر نہیں ہے۔“

تقاضی جی۔ "ہاں تو وہی بات آئی نہ کہ صرف پنکھوں کا انتظام کیا گیا ہے۔
 گویا مسافروں کو صرف گرمی ہی لگتی ہے سردی نہیں لگتی۔ جناب والا
 طبیعت صاف ہو جاتی ہے اس موسم میں سفر کر کے۔ ارے بھی آرام
 اور آسائش کا خیال ہے تو سرموسم میں ہونا چاہیے۔ شکمے لگانے
 بہت اچھا کیا گرمیوں میں بڑا لطف آئے گا۔ تحس کئی ٹمپیاں بھی
 لگ جائیں تو اور لطف آجائے۔ مگر براہم جاڑوں کو کیوں نظر انداز
 کر رہے ہو۔ اگر جاڑوں کے لئے انگیٹھیوں یا کم سے کم مسافروں
 کے لئے لحافوں اور کمبلوں کا انتظام بھی کر دیا جائے تو میں کہوں گا
 کہ ہاں ایک کام بھی ہوا۔"

زبیدہ۔ "دشکر، لیجئے۔ لحاف اور کمبل۔"

تقاضی جی۔ "کیا خوب۔ اس میں ہنسی کی کون سی بات ہے۔"
 بیوی۔ "ہنسی کی بات یہ ہے کہ اب تم کہو گے کہ چار پائی بھی ہو۔
 پچھردانی بھی ہو۔ یہ بستر اور لحاف کمبل وغیرہ تو جاڑے میں مسافر
 خود ہی لے کر چلتے ہیں۔ تک کی باتوں میں ایک ایسی بے تکلی بات

کہہ دیں گے جس کا نہ سرو نہ پیر۔"
 سراج۔ "اب دیکھئے آپا کہ تفسیر کے درجہ کی ٹورسٹ کار کا بھی ایک
 نمونہ پیش کیا گیا ہے۔"

تقاضی جی۔ "میاں یہ کیا واہیات ہے کہ ریلوں کا ذکر کرتے کرتے آپ کاروں
 کا ذکر لے دوڑے۔ کوئی کار فرمائی ہے آپ نے۔"

سراج۔ "کار کا ذکر نہیں ہے بھائی جان۔ ریل ہی کے ذکر میں ٹورسٹ کار
 کا ذکر آگیا یہ ڈبے خاص طور پر سیاحت کرنے والوں یا شاہی
 بیابان کی برائیں لے جانے یا اعزاس وغیرہ میں جانے یا کھلاڑیوں
 کی ٹیمیں لے جانے کے لئے بنائے گئے ہیں تیسرے ہی درجہ کے

ڈبے ہیں مگر ان میں سامان اور رسد وغیرہ رکھنے کی گنجائش علیحدہ ہے

اور باورچی خانہ بھی ہے۔
 زبیدہ: یہ تو ڈھائی سال کی ترقیوں کے منصوبے ہیں آگے آگے اور
 بھی اصلاحیں ضرور ہوں گی۔

قافی جی: خدا کرے صاحب سم زندہ رہیں یہ اصلاحیں اور ترقیاں
 دیکھنے کے لئے کہ تھوڑے کلاس کو دولت خانہ بنائے ہوئے سفر کر
 رہے ہیں فی الحال تو ہم نے صرف یہ دیکھا ہے کہ بلیم صاحب تھوڑے
 کلاس میں سفر کر کے آرہی ہیں۔ وہ تو کہیے کہ انہوں نے خود مجھ کو
 تلاش کو کے پہچان لیا ورنہ میں تو اس حلیہ میں قیامت تک ان کو نہ
 پہچان سکتا۔ ذرا ملاحظہ ہو رخ روشن معلوم ہوتا ہے۔ بھوکھل سے شکر قند
 نکالی گئی ہے بھون کر۔

بیوی: سچ مچ وہ گرد تھی راستہ میں کہ توبہ دہی شکر قند کی مثال انہوں
 نے ٹھیک دی۔

قافی جی: ٹھیک تو دی مثال مگر کسی دن کھلا تو دو شکر قند اے بھئی
 کیا اعتبار اس زندگی مستعار کا معلوم نہیں کب وقت آجائے اور
 یہ حسرتیں دل کی دل ہی میں رہ جائیں۔

زبیدہ: بھئی اللہ نہ جانے ایسی باتیں کیوں زبان سے نکالا کرتے
 ہیں آپ۔

بیوی: اتنے دنوں تک جلایا جو نہیں ہے تو اب یہ کمی پوری کریں کہ نہ
 کریں۔

قافی جی: بھئی تم زبیدہ اور سراج میاں کو قسم دے کر پوچھ لو کہ کیا عالم تھا۔
 میرا ہڑک کر رہ گیا تھا میں تو بکھو یا کھو یا سا۔ کچھ عجیب ویران سا نظر
 آتا تھا۔ اس قدر یاد کیا ہے میں نے تم کو کہ اتنی بیویاں میری مری ہیں

مگر میں نے اتنا کسی کو یاد نہیں کیا۔

بیوی۔ تو کیا تم سمجھے تھے کہ میں مر گئی۔

تقاضی جی۔ خبردار جو اس قسم کی بدشگونیاں کی۔ میں تمہارے دشمن مدعی۔ خدا وہ دن مجھ کو نہ دکھائے۔ ذرا سے تمہارے سفر نے تو میری زندگی کی ہر چل پل ختم کر کے رکھ دی تھی۔ معلوم ہوتا تھا کہ جیسے لاوارث پھر رہا ہوں۔ بھی تم نہ جایا کرو کہیں باہر ورنہ میں کسی دن بالکل ادا اس ہو کر رہ جاؤں گا۔

سراج۔ اچھا یہ بتائیے آپا کہ کچھ کھانے پینے کو دلو ایسے گا اب یا نہیں کیا لائن ہمارے لئے۔

بیوی۔ ناشتہ دان میں دیکھو نا چھی نے رس گلے بھجے ہیں۔

تقاضی جی۔ ایں۔؟ رس گلے یعنی سب سے ضروری بات آپ سب کے آخر میں فرماری ہیں اور ہے کہاں وہ ناشتہ دان۔ نہیں نہیں۔ میں خود اٹھتا ہوں گا۔ آپ لوگ جب تک باتیں کریں۔

بیوی۔ توبہ ہے۔ اس میں سب کا حصہ ہے لوٹ نہ مچاؤ۔

تقاضی جی۔ معلوم ہے مجھ کو۔ میں خود حصے لگائے دیتا ہوں۔ سب کو چکھا دوں گا رس گلے۔ آؤ بھی سراج میاں۔ زبیدہ۔

(تافی جی غصہ میں پھرے ہوئے گھر میں آتے ہیں)
 تافی جی :- احمق کہیں سکا۔ بازی بازی بارشیں بابا سہم بازی کہوتر باز ہیں
 سکا بیڑ باز :-
 بیوی :- "یہ کس کی شامت آرہی ہے۔ کس کی شان میں یہ قصیدہ پڑھا

جار رہا ہے۔"
 تافی جی :- "گستاخ۔ منہ پھٹ۔ بدگنام نہیں تو۔ ابھی بلواؤ سراج میاں کو
 میں نے کہا سن رہی ہو سراج میاں کو ابھی بلواؤ۔"
 بیوی :- "سن لیا میں نے۔ بہری نہیں ہوں۔ سراج میاں گھری میں موجود ہیں۔
 زبیدہ بہن سے بیٹھے باتیں کر رہے ہیں اس طرف۔"
 تافی جی :- "میں تو مقدمہ چلوا دوں گا اس نامعقول پر۔"
 بیوی :- "کس پر؟ سراج میاں پر؟ ہائے اُن بیچارے نے کیا کیا۔"

قاضی جی۔ "سراج میاں سے کیا مطلب۔ میں ذکر کر رہا ہوں اُن حضرت کا
کیا نام ہے اُن کا۔ اب بتا بھی چکو کیا نام ہے اُن کا۔"
بیوی۔ "لو اور سنو۔ میں بھلا کیا جانوں کس کو کہہ رہے ہو۔ ایک تو یوں
ہی حواس درست نہیں ہیں۔ اوپر سے عقدہ وہی مثل کہ ایک تو کروا
کر لیا اوپر سے نیم چڑھا۔"

قاضی جی۔ "خدا کے واسطے چپ رہو یہ ضرب الامثال کا وقت نہیں ہے۔
یہ کہاوتوں اور محاورہ بازوں کا موقع نہیں ہے میرے تن بدن میں آگ
لگی ہوئی ہے۔ جی چاہتا ہے کہ اپنی اور اس کی جان ایک کر دوں۔
اسی کی ارے بھی وہ ہے نا انلی دالی کوٹھی میں رہتا ہے۔
بیوی۔ "کون حکیم صاحب تو نہیں۔"

قاضی جی۔ "لاحول ولا قوۃ حکیم صاحب سے کیا مطلب۔ وہ تو کوٹھی میں رہتے
ہیں۔ اس کے شاگرد پیشہ میں وہ جو رہتا ہے بنو خاں۔ اس کا نام پوچھو
رہا ہوں تم سے۔"

بیوی۔ "بنو خاں کو کہہ رہے ہونا۔"
قاضی جی۔ "ہاں ٹھیک ہے۔ اب بتایا تم نے اس کا نام۔ جانتی ہو کس حیثیت
کا آدمی ہے۔ مگر پہلے تم سراج میاں کو بلاؤ۔ کٹھرو میں خود آواز
دیتا ہوں۔ (آواز دے کر) ارے بھی سراج میاں۔ میں نے کہا
سراج میاں۔"

سراج۔ "(آتے ہوئے) حاضر ہوا بھائی صاحب۔"
بیوی۔ "آئیے سراج میاں میاں ایک اور مقدمہ کھرا ہو گیا ہے معلوم نہیں
فوجداری کر کے آئے ہیں کسی سے یا کیا ہوا ہے عقدہ میں آپے ہی
سے باہر ہوئے جلتے ہیں۔"

قاضی جی۔ "ارے صاحب شکر کیجئے کہ آپ سے باہر ہی تو نہیں ہوا ورنہ

اُس مٹھے انسان نے تو وہ حرکت کی تھی کہ خون پی جاتا اس کا۔
 سراج : " کس کا ذکر ہے بھائی صاحب . بات کیا ہوئی آخر ۔ "
 بیوی : " اللہ جانے کیا ہوا ہے . اس قدر آپ سے باہر ہیں . کہ بنو خاں کا
 خود نام لے کر مجھ سے پوچھ رہے ہیں . کہ بتاؤ بنو خاں کا کیا نام ہے . "
 قاضی جی : " خیر آپ خاموش رہیے . میں خود بتاتا ہوں سارا واقعہ . سراج میاں
 بات یہ سوئی کہ رات کو میں نے دیر سے کھانا کھایا تھا . اور اتفاق سے
 کچھ زیادہ کھا گیا تھا . پھر کھانے کے علاوہ آم جو کھانے بیٹھا . تو اللہ
 جانے کتنے کھا گیا . اسلئے کہ میرا قول یہ ہے . کہ آم کھا کر اگر کوئی
 مرجائے تو اس کو شہادت کا درجہ حاصل ہوتا ہے . قصہ مختصر یہ کہ
 صبح اٹھ کر پتہ یہ چلا کہ ہاضمہ کچھ گڑبڑ ہو گیا ہے . "
 بیوی : " ہائے میرے اللہ . پتہ چل گیا تھا کہ پریٹ خراب ہے پھر بھی بیٹھ کر
 کھانا کھا لیا . "

زبیدہ : " اور آم بھی تو کھائے اس وقت پھر . "
 قاضی جی : " خیر وہ تو کھائے مگر میں ایک دوسری بات کہہ رہا ہوں کہ میں
 ٹھاتا ہوا حکیم صاحب کی طرف نکل گیا . کہ اُن سے ہاضمہ کے لئے
 کوئی نسخہ لے آؤں . وہاں جناب وہ مل گیا بنو خاں . اماں وہی
 بنو خاں وہ کندہ ناتراش تانگے والا . "
 سراج : " جی ہاں جی ہاں سمجھ گیا میں وہ جو حکیم صاحب کی کوٹھی کے شاگرد
 پیشہ میں رہتا ہے . "

قاضی جی : " جی ہاں وہی گھامٹر . چند مہرانی . احمق دریائی . خدا کی شان ملاحظہ
 ہو کہ آپ بیٹھے ہوئے چند بڑھے طوطوں کو پڑھا رہے تھے عجیب
 عجیب سن رسیدہ بزرگ بیٹھے ہوئے پڑھ رہے ہیں اور پڑھا رہے ہیں
 میاں بنو خاں . میں نے کہا کہ کیوں بھی یہ کیا ڈھونڈ رہا ہے تو لگا

میرے سامنے قابلیت جھاڑنے میں نے سخت اڑے ہاتھوں لیا۔
 کہ ایاز قدر خود شناس تو ترکی بہ ترکی کی طرح فارسی بہ فارسی بولا کہ
 بزرگی بہ عقل است نہ بہ سال۔ اور کہنے لگا کہ قاضی جی دو لامیرزا وہ بوند
 در مصیبت علم آموختے و دیگرے مال اندوختے میں نے کہا کہ ابے
 سوختے۔ یہ کیا بکتا چلا جا رہا ہے دماغ ٹھکانے ہے کہ نہیں۔ اتنے
 میں حکیم صاحب تکل آئے۔ صاحب کیا اخلاق پایا ہے حکیم صاحب نے بھی
 بیوی۔ خیر ان کے اخلاق کی تعریف بعد میں کر لیا پہلے بنو خان کا قصہ
 ختم کرو۔

قاضی جی۔ اچھی بنو خاں کا قصہ تو میں کب کا ختم کر چکا ہوتا۔ مگر حکیم صاحب سے
 معلوم ہوا کہ ان حضرت نے وقت نکال نکال کر پڑھنا شروع کیا یہاں
 تک کہ اردو تھوڑی بہت انگریزی اور فارسی وغیرہ سب کچھ پڑھ گئے
 یہ حضرت اور چونکہ جن صاحب نے پڑھا یا تھا ان کی شرط یہ تھی کہ
 پڑھنے کے بعد دوسرے بڑے طوطوں کو بھی پڑھائیں گے لہذا
 اب یہ مکتب کھولے بیٹھے ہیں۔

زبیدہ۔ "مگر اس میں آپ کے برا ماننے کی بات کیا تھی بھائی جان۔"
 قاضی جی۔ بات پوری سننا کرو ایک تو خون یوں ہی کھول رہا ہے اوپر
 سے تم اس قسم کی باتیں کر کے اور بھی پاگل بنا دو گی۔ برا ماننے کی بات
 یہ تھی کہ وہ گستاخ تلنگے والا خود مجھ سے کہتا ہے کہ قاضی جی اگر آپ
 چاہیں تو آپ بھی مجھ سے انگریزی پڑھ لیا کریں۔

بیوی۔ "بس تم کو غصہ آگیا ہو گا کہ اس نے تم سے یہ بات کیوں کہی۔"
 قاضی جی۔ کیا مطلب۔ یعنی یہ غصہ کی بات ہی نہ تھی آپ کے نزدیک۔ کمال
 ہے صاحب۔ ارے سہی سراج میاں سن رہے ہو۔ یعنی ایک تلنگے
 جودن بھر گھوڑا اٹھاتا پھرتا ہو اور ریل تے ریل تے۔ اور شاہ عالمی

لوہاری۔ بھائی پکارتا پھرتا ہو وہ مجھ سے کہے کہ میں اس کا شاگرد
بن جاؤں اور مجھ کو غصہ بھی نہ آئے۔

بیوی۔ ”بے شک غصہ نہیں آنا چاہیئے علم جس سے بھی ہو اور جہاں سے
بھی ہو حاصل کرنا چاہیئے۔“

قاضی جی۔ ”دیکھئے سراج میاں۔ یہ میں خود کشی کے مقامات۔ بات یہ ہے
کہ مجھ سے ٹھہرا اُن کو لکھی بعض قول ان کا یہ ہے کہ نگور اخصم دل
کا زخم اب مقابلہ خواہ کسی تانگے والے ہی سے کیوں نہ ہو مگر شوہر
کی طرف داری نہیں ہو سکتی۔“

سراج۔ ”یہ بات نہیں ہے بھائی صاحب۔ دیکھئے میں آپ کو پوری بات
سمجھائے دیتا ہوں آپ کو شاید معلوم نہیں ہے کہ تعلیم بانٹان کی
تحریک کس حد تک کامیاب ہو چکی ہے اور یہ تجربہ کس قدر مفید
ثابت ہوا ہے اب مثلاً نوبو خان ہی کی مثال لے لیجئے کہ وہ اسی تحریک
کے زیر اثر نہ صرف خود لکھ پڑھ گیا ہے بلکہ اب وہ دوسروں کو
بھی پڑھا رہا ہے۔“

زبیرہ۔ ”سراج بھائی میں نے تو کہیں پڑھا ہے کہ مارچ کرائے میں
فوج کو اس طرح پڑھایا جاتا تھا کہ وہ مارچ بھی کرتے رہیں
اور سبق بھی پڑھتے رہیں۔“

سراج۔ ”جی ہاں اس کا طریقہ یہ تھا کہ کوئی فوجی دستہ مارچ کر رہا ہے۔
اب اگلی صف کے سپاہیوں کی پشت پر تختیاں لگی ہوتی ہیں جس
کو پھلی صف والے سپاہی پڑھتے جلتے ہیں اور مارچ کرتے جلتے
ہیں۔ قوموں نے عجیب عجیب حیل کر کے اپنی جہالت دور کی ہے۔“

قاضی جی۔ ”اب اگر آپ لوگ مجھ خاکسار کی طرف بھی متوجہ ہو سکیں تو میں
صرف یہ پوچھنا چاہتا ہوں کہ آخر ان بڑے طوطوں کو پڑھا نے

سے فائدہ کیا ہے۔ مثلاً کوئی ادھیڑ عمر کا کسان ہے کیا آپ کا مطلب یہ ہے کہ اس کو لکھا پڑھا کر آپ سرکاری نوکری دلوادیں گے۔
بیوی۔ ”یہی تو مطلب غلط سمجھ رہے ہو۔ نوکری ہی حاصل کرنے کیلئے لکھا پڑھا نہیں جاتا۔“

قاضی حجت۔ ”بھئی عجیب اونڈھی کھوپڑی پائی ہے۔ ایک تو سر تمہارا چھوٹا ہے پھر اس پر ایک ڈھیر سے بالوں کا اور بالوں میں بنانی جاتی ہیں ابابلیں جن کو پتہ کہا جاتا ہے نتیجہ یہ کہ ان سب کے نیچے جو تھوڑا بہت دماغ ہے وہ اور بھی دب کر چچی ہو جاتا ہے فرماری ہیں۔
کہ تعلیم نوکری کے لئے نہیں ہوتی تو کیا گلی ڈنڈا کھیلنے اور ڈنڈا پھیلنے کے لئے ہوتی ہے گویا کسی کو کتنے کاٹا ہے کہ وہ یوں ہی خواہ مخواہ تعلیم حاصل کرتا پھرے۔“

سراج۔ ”اچھائی صاحب میں عرض کرتا ہوں میری بات سنئے۔ تعلیم کا واقعی ملازمت سے کوئی تعلق نہیں ہے تعلیم حاصل کی جاتی ہے معلومات حاصل کرنے کیلئے دنیا کو سمجھنے کے لئے اپنے آپ کو پہچاننے کے لئے اور تعلیم حاصل کرنے والا پھر خواہ کوئی بھی کام کرے اپنے تعلیم یافتہ ہونے کے فوائد حاصل کر سکتا ہے۔“

قاضی حجت۔ ”ٹھہریے ٹھہریے بندہ نواز۔ ذرا مجھ کو سمجھ لینے دیجئے۔ مثلاً شہر آتی کیلئے لیجئے۔ اسے بھی میں نے کہا تھنتی ہو۔ شہر آتی کے یہاں پھر لڑکی پیدا ہوتی ہے صاحب عجیب خدا کی شان ہے کہ اب جو لڑکیاں پیدا ہونا شروع ہوئی ہیں۔ تو یہ کوئی آنکھوں میں لڑکی ہوگی۔ علی الحساب۔ ہر سائتر اور ہر ڈیزائن کی صاحبزادیاں موجود ہیں اس غریب کے یہاں۔“
زبیدہ۔ ”وہ تو خیر میں مگر آپ تو شہر آتی کے متعلق شاید کوئی اور بات

کہہ رہے تھے۔

قاضی جی: "اور میں کیا بات کہتا۔ کوئی شہزادی میرے عزیز یا دوست یا
بہنو بہن میں کہ میں ان کے متعلق باتیں کرتا پھروں وہ ایک معمولی کسان
ہیں۔ ہاں ٹھیک ہے سراج میاں میں یہ عرض کر رہا تھا کہ مثلاً شہزادی
ہے وہ بیچارہ کسان آدمی۔ اس کو اگر آپ لکھا پڑھا دیں تو وہ کھلا
کیا فائدہ اٹھا سکتا ہے۔"

بیوی: "وہ فائدہ یہ اٹھا سکتا ہے کہ لکھ پڑھ کر سائنٹیفک طریقہ پر کاشت
کرے گا اندھا جوا نہ کھیلے گا۔ بلکہ سمجھ بوجھ کر فصل صحیح طریقہ پر
بوتے گا۔ اور اپنے بونے اور جوتے کے طریقوں میں نت نئی
اصلاحیں کرے گا۔"

قاضی جی: "اللہ اکبر معلوم ہوتا ہے کہ فن زراعت کی کوئی بہت بڑی محققہ
بحث کر رہی ہے۔ اب کھلا کس کو یقین آ سکتا ہے کہ یہ مجھ ایسے
معمولی آدمی کی بیوی ہو سکتی ہیں بخدا اگر کسی سے کہوں بھی کہ یہ میری
بیوی ہیں تو وہ آئینہ دکھا دے گا مجھے کہ یہ منہ اور مسور کی دال
کوئی پوچھے ان مسور کی دال صاحبہ سے کہ آپ کو فن زراعت میں یہ
کہاں کا نلکہ حاصل ہو گیا۔"

زبیدہ: "اس میں زراعت کی تو کوئی بات ہی نہ تھی۔"
قاضی جی: "لیجئے یک نہ شد دوشد زراعت کو کھیتی باڑی اور کھیتی باڑی
کو زراعت نہیں تو کیا طبابت یا خطابت کہتے ہیں۔ چہ خوش
بیوی۔" بات تو سمجھا کر اپنی ہی ہانکے چلے جاتے ہیں۔ ان کا مطلب
اور میرا مطلب یہ ہے کہ زراعت ہو یا کوئی فن ہو اس سے بحث
نہیں بلکہ بات تو صرف یہ کہی جا رہی ہے کہ پڑھا لکھا آدمی اپنے ہر
مشغلہ میں سوچ بوجھ دکھا سکتا ہے۔"

سراج :- دیکھئے بھائی صاحب اب میں آپ کو سمجھاؤں کہ مثلاً شہزادی ہے۔
وہ سوائے کھیتی باڑی کے اور کوئی کام نہیں جانتا زندگی گزار دی
ہے۔ اس نے اسی کام میں مگر جاٹل ہونے کی وجہ سے اسے یہ
نہیں معلوم کہ کھیتی باڑی کے فن نے کتنی ترقی کر لی ہے اور زمین سے
سونا کیونکر اُگلوایا جاسکتا ہے۔ اگر وہ پڑھا لکھا ہوتا تو —
قاضی جی :- تو وہ کھیتی باڑی ہی کیوں کرتا تھا نیداری کیوں نہ کرتا تحصیلداری
کیوں نہ کرتا۔ اہلکاری کیوں نہ کرتا جی — میں نے کہا جی۔ ارے
بھئی اگر وہ پڑھا لکھا ہوتا تو تخم ریزی کیوں کرتا مینرکری پر بیٹھ کر
عرق ریزی کیوں نہ کرتا۔ ڈپٹی صاحب کیوں نہ ہوتا۔ ارے بھئی
سراج میاں وہ ہمارے ڈپٹی و ما ج کہاں گئے۔ صاحب کیا خوبصورت
جوان تھا اور کیسا سنسن مکھ انسان۔ سنا تھا کہ گھوڑے سے گر کر
ٹانگ ٹوٹ لی۔

بیوی :- ”خدا ہی ہے جو تمہاری سمجھ میں کوئی بات آ سکے۔ ذکر ہو رہا ہے شہزادی
کا یاد آگئے ڈپٹی و ما ج اور ان کا گھوڑے سے گرنا۔“
قاضی جی :- ”بھئی تو میں کیا کروں سروت والا آدمی ہوں احباب کو کھول نہیں
سکتا۔ چاہے تم کچھ بھی کہو رہ گیا یہ سمجھنا بوجھنا اس کے متعلق
میرا یہ قول ہے کہ لعنت ہے اس سوجھ بوجھ پر جو بیوی کی سمجھائی
ہوئی سمجھ میں آئے۔“

بیوی :- ”بس اسی کا نام جہالت ہے۔ جہالت ناواقفیت کو نہیں کہتے ہیں۔
بلکہ ناواقفیت پر اڑ جانے کو کہتے ہیں۔“

قاضی جی :- ”خیر میں اڑیل ٹوٹی سہی مگر میرے لئے یہ ناممکن ہے کہ میں
نبو خاں سے بیٹھ کر سبق پڑھوں۔ کیوں جناب میں نے کہا مولانا
سراج ذرا یہ تو فرمائیے کہ یہ حضرت یعنی نبو خاں تلکے والے کو لکھنے

پڑھنے سے کیا فائدہ پہنچ سکتا ہے۔



زبیدہ۔ "اس کو یہ فائدہ پہنچے گا۔ بھائی جان کہ۔"
قاضی جی۔ "تم چپ رہو جی۔ نہ جناب نے نبو خاں کی صورت دیکھی نہ شکل اور
چلی ہیں۔ اس کی طرف داری کرنے شوہر کے مقابلہ میں تمہارا تو حال
یہ ہے کہ جسے ساری خدائی مرے میرا بھائی۔"
زبیدہ۔ "دور پار۔ اللہ نہ کرے میں یہ چاہوں۔ میں تو ایک بات کہہ رہی
تھی دنیا کی۔"

قاضی جی۔ "وہی ایک بات میں سننا نہیں چاہتا۔ تم کو معلوم ہونا چاہیے۔
کہ میں اس خاندان سے ہوں کہ ایک مرتبہ میرے لئے ماسٹر کی ضرورت
ہوئی ہر طرف ڈھونڈھا گیا ماسٹر مگر نہ ملنا تھا نہ ملا۔ جو ملتے تھے
ان میں سے زیادہ تر وہ لوگ تھے جن کے یہاں کوئی نہ کوئی خاندانی
فی ہوتی تھی۔ بمشکل ایک ماسٹر صاحب ملے مگر چند ہی دنوں کے بعد
پتہ چلا کہ ان کے بزرگوں میں کوئی صاحب مدارسی رہ چکے ہیں۔ لہذا
ان کا قصہ بھی ختم کر دیا گیا۔ اس زمانے میں نجیب الطریفین ڈھنگ
کے لڑکے تو ملتے ہی نہیں۔"


بیوی۔ "ڈھنگ کے لڑکے؛ بھلا لڑکوں کا کیا ذکر تھا یہاں میں سے
ہیں آپ سراج میاں یہ ہے دماغ کا عالم ماسٹر کا ذکر ہے اور باتیں
وہ کر رہے ہیں جیسے کسی کی شادی ٹھہر رہی ہے۔"

قاضی جی۔ "میں اس کو شادی سے زیادہ ضروری سمجھتا ہوں کہ آدمی یا تو
پڑھے نہیں اور اگر پڑھے تو کسی اپنے ہم پلہ شریف سے تو پڑھے
اب اگر میں نبو خاں سے پڑھنے لگتا ہوں اور وہ پڑھاؤں مجھ کو
الف سے ایک سواری۔ بے سے بیچ موڑتوں۔ بے سے پھٹے جو گھوڑا
کھانا ہے۔ تے سے تیری خیر ہو ٹ سے نخ نخ نخ۔ وغیرہ تو بتائیے

میں کیا کروں گا۔
 سراج: تو نہ پڑھیے نبو خان سے پڑھنے کا شوق شرط ہے میں پڑھا
 دیا کروں گا آپ کو انگریزی۔
 قاضی جی: اب قبر کے کنارے بیٹھ کر پڑھوں انگریزی اور وہ بھی آپ کے
 ایسے برخورداروں اور سعادتمندوں سے؟
 بیوی: یہ سب بہانہ بازی ہے صاف کہو کہ شوق ہی نہیں ہے ورنہ
 علم کئی نہ کوئی عمر ہوتی ہے نہ کوئی قید ہر عمر میں ہر جگہ سے علم
 حاصل کرنا چاہیئے۔
 قاضی جی: بہر حال میں نہیں چاہتا کہ میرا انگریزی میں دم نکلے۔ آپ لوگ معاف
 کریں مجھ کو بخشیں بی بی چوہا لنڈو راسی بھلا۔ ارے کبھی ذرا دیکھو
 تو سہی چوہے دان میں کوئی چوہا آیا بھی یا نہیں۔



ALLAMA IQBAL LIBRARY



33389

A very vague novel.
Just wastage of time
and nothing else.

Wm



**ALLAMA
IQBAL LIBRARY**

UNIVERSITY OF KASHMIR

**HELP TO KEEP THIS BOOK
FRESH AND CLEAN**